
प्रकाशकीय 


आधुनिक युग विज्ञान-प्रधान है | सभी प्रकार के अध्ययन में 
वैज्ञानिक दृष्टिकोण को प्रधानता दी जाती है और यह उचित भी है 
क्योंकि इससे विषय का अध्ययन सहज और सरल हो जाता है। देश 
की राष्ट्रभाषा और लिपि के निर्माण में भाषाविज्ञान संबन्धी अध्ययन 
अत्यंत उपादेय सिद्ध होता है। यही क्यों, किसी भी भाषा के अध्ययन और 
शिक्षण में भाषावैज्ञानिक दृष्टिकोण महत्वपूर्ण योग देता है। अतएवं भाषा- 
विज्ञान का अध्ययन अत्यन्त उपयोगी है । 

भारतवषं में भाषा संबन्धी गवेषणा सबसे प्राचीन बताई गई है । 
यहां के वेयाकरणों के अध्ययन का भाषाविज्ञान की दिशा-निर्धारण में 
विशेष महत्व है। भारत स्वाधीन होने के उपरान्त राष्ट्रभाषा तथा भाषा- 
शास्त्रीय अध्ययन का महत्व बढ़ गया है। इसी उद्देश्य से प्रस्तुत पुस्तक 
की रचना की गई है। इसके लेखक डा० सरयूप्रसाद अग्रवाल, लखनऊ 
विश्वविद्यालय में अनेक वर्षो से भाषाविज्ञान के कुशल अध्यापक हैं । 
उन्होंने भाषा के वैज्ञानिक तत्त्वों को रोचक ढंग से प्रस्तुत किया है । 
साथ ही हिंदी भाषा से संबन्धित अध्ययन-शब्द-समुह, विभाषाएं, राष्ट्र- 
भाषा, लिपि आदि की आवश्यक विंवेचना की है । 

पुस्तक साधारण पाठकों को ही दृष्टि में रखकर लिखी गई है । 
विषय प्रतिपादन की दृष्टि से यह ग्रन्थ पूर्णछप से व्यावहारिक है और 
भाषा संबन्धी नवीनतम दुष्टिकोणों से समन्वित है । 


हमें विद्वास है कि यह पुस्तक हिन्दी और भारतीय भाषाओं के 
पाठकों के लिए रोचक और उपयोगी सिद्ध होगी । 


चई दिल्‍ली, चन्द्रभान अम्रवाल 
१५-१२-५७ 


अक्षियथन 


भाषा-विज्ञान से सम्बन्धित साहित्य हिन्दी में अमी इतना कम 
है कि इस विषय के किसी भी नए अन्थ को देखकर मुझे असचता 
होती है, विशेषतया ऐसी रचना को देखकर जो इस विषय के अनू- 
भरी भ्रध्यापक ने लिखी हो । इस दृष्टि से में डा० सरयूत्रसाद 
अग्रवाल के इस विषय के नवीन यंथ भाषा विज्ञान और हिन्दी? का 
स्वागत करता हूँ । 


भाषा-वज्ञान तथा हि्धां भापा का इतिहास प्रथक प्रश्नपत्र के 
रूप में लगभग समस्त विश्वविद्यालयों में एम० ए० के पाठ्य-करम 
में है | प्रस्तुत पुस्तक को एम० ए० के प्िद्यार्थी व्यवहारिक दृष्टि 
से अत्यन्त उपयोगी पावेंगे, क्योंकि योग्य लेखक ने इस विषय के 
अपने दो्॑कालीन अ्ध्यापन के अनुभव के आधार पर उन समस्त 
महत्वपूर्ण विषयों का विवेचन स्पष्ट शौर क्रमबद्ध रूप में अपनी 
कति गे किया है जिनकी इस विषय के विद्यार्थियों को आवश्यक्ता 
'होती है । 


भाषाविज्ञान तथा हिंन्दी भाषा का इतिहास ये दो संबद्ध किन्तु 
मित्र विषय हैं| फलस्वरूप इन विषयों की प्रकाशित पस्तकें साधा- 
रणतया प्रथक हूँ | प्रारम्भ में छा० श्यामसुन्दर दास तथा डा० 
मंगलदेव शास्त्री ने भाषाविज्ञान सम्बन्धी अपने ग्रन्थों में दोनों 
विषयों का विवेचन साथ साथ किया था| हिन्दी में कदाचित यह 
तसरी पुस्तक हे जिंसमें उच्च कन्ना के विद्यार्थियों की आवश्यकताओं 
को ध्यान में रखते हुए दोनों विषयों का विवेचन एकत्र किया गया है। 

मेने गन्‍्थ का अधिकांश भाग पढ़ा। मुझे यह देखकर बहुत. 
संतोष हुआ कि डा० अग्रवाल ने इस दुरूह विषय को सरल' ओर 
सरस बनाने का यत्व किया हे ओर इसमें उन्हें पूणं सफलता 
प्राप्त हुई है, अतः हिन्दी का साधारण पाठक भी अस्तुत पुस्तक 
को रोचक और ज्ञानवर्धक पावेगा | इस सफलता के लिए में डा० 
अग्रवाल को हार्दिक बधाई देता हैँ । 


मुझे पूर्ण आशा है कि सुयोग्य और अनुभवी लेखक द्वारा भन्य. 
ग्रन्थों का भी प्रएयन होगा ओर इस ग्रकार हिन्दी साहित्य की यह 
पारा अधिकाधिक सम्पन्न हो सकेगी | 


नवम्बर, १६५७ धीरेद्ध वर्मा 
विश्वविद्यालय, प्रयाग 


भूमिका 


आज के शिक्षित भारतीय जन-समुदाय में भाषा के अध्ययन की रुचि 
'पहले की अपेक्षा अधिक है, क्‍योंकि राष्ट्रीय स्वतंत्रता के बाद मानव 
अपने सभी क्षेत्रों की ओर जागरूक है। भारतवर्ष में सैकड़ों भाषाओं 
का प्रयोग होता है और भाषाओं की गरुत्यियों को सुलझाने की ओर 
प्रयत्नशील होना स्वाभाविक ही है । पाइचात्य देशों की भांति आधुनिक 
काल में भारत में भी भाषा का अध्ययन तुलनात्मक तथा ऐतिहासिक 
रूप में किया गया है। इस प्रकार के अध्ययन के लिये एक से अधिक 
भाषाओं के जानने की आवश्यकता होती है, परन्तु ऐसी जानकारी सब 
के लिये सहज नहीं होती । अतएवं कतिपय भाषा-शास्त्रियों ने भाषा के 
अध्ययन की पाणिनीय पद्धति का पुनझुद्धार किया है क्‍योंकि वर्तमान- 
कालीन प्रवृत्ति भाषा के विवरणात्मक अध्ययन की ओर अधिक है। 
इसे अधिक व्यापक बनाने में डेकन कालेज, पूना का विशज्येष हाथ है 
और इसका भारी श्रेय डा० सुमित्र मंग्रेश कन्रे को है। 


भाषा के ऐतिहासिक अध्ययन से संबंधित अनेक पुस्तर्क सामान्य 
सिद्धांतों और कतिपय प्रादेशिक भाषाओं के ऐतिहासिक तथा व्याकर- 
णिक विवेचन की दृष्टि से हिन्दी में लिखी गई हैं परन्तु वर्णनात्मक 
पद्धति को स्पष्ट करने वाली पुस्तकों का अब भी अभाव है। भाषा 
के पूर्ण अध्ययन के लिये दोनों पक्षों-ऐतिहासिक और विवरणात्मक, 
के समन्वय की आवश्यकता है। 


प्रस्तुत पुस्तक में दोनों प्रकार के दृष्टिकोणों का आश्रय लिया 
गया है । पुस्तक का उद्देश्य भाषा के सामान्य सिद्धांतों तथा हिन्दी 
"भाषा संबंधी विवेचन को एक साथ प्रस्तुत करना है । 

हमारे विचार से हिन्दी में अभी तक इस ढंग की कोई पुस्तक नहीं 
है । पुस्तक सामान्य पाठकों को ही दृष्टि में रखकर लिखी गई है | 
इसे व्यावहारिक तथा सरल रूप देने का भी यत्किचित प्रयत्न किया 
गया है। 


लेखक को भाषा के अध्ययन की प्रेरणा सर्वप्रथम श्रद्धेय गुरुद्क 
प्रो० के० ए० सुब्रह्मण्य अय्यर ( वर्तमान उपकुलपति, लखनऊ विश्व-. 
विद्यालय) तथा डा०दीनदयालु गुप्त (प्रोफेसर तथा अध्यक्ष,हिन्दी विभाग 
लखनऊ विश्वविद्यालय ) से मिली । तदनंतर कलकत्ता विश्वविद्यालय" 
में गण्यमात भाषा-शास्त्री डा० सुनीतिकुमार चटर्जी तथा डा० सुकुमार' 
सेन के चरणों में बंठकर भाषा-विज्ञान का नियमित अध्ययन करने का' 
सौभाग्य प्राप्त हुआ । पुस्तक में जो कुछ भो है वह सब इन गुरुजनों का" 
प्रसाद है तथा लब्धप्रतिष्ठ भाषा-शास्त्रियों की रचनाओं का सार मात्र 
है । हाँ,यह अवश्य है कि आवश्यक स्थलों पर अपने निष्कर्षों तथा विचारों: 
को प्रकट करने का मोह लेखक संवरण न कर सका , यही पुस्तक का 
मौलिक अंश है । श्रद्ेय डा० धीरेन्द्र वर्मा तथा डा० बाबूराम सक्सेना 
इन दो भाषा-महारथियों का मुझ पर बराबर स्नेह रहता है और 
उनसे भाषा संबंधी कार्य में मुझे बराबर प्रेरणा मिलती रहती है ॥ 
डा० वर्मा जी के प्राक्कथन ने पुस्तक का मुल्य और भी बढ़ा दिया है। 
में उनकी इस कृपा के लिये अत्यंत आभारी हूँ। मेरे शिष्य और 
सहयोगी मित्र श्री रामेश्वर प्रसाद अग्रवाल ने भाषा के विवरणात्मक: 
पद्धति संबंधी सुझावों से पुस्तक को उपयोगी बनाया है। इसके लिये' 
वे धन्यवाद के पात्र हैं । 

अंत में में आदरणीय श्री चन्द्रभान अग्रवाल पूर्वन्यायाधीश इलाहाबाद' 
हाई कोर्ट का भी छतन्न हूँ जिन्होंने पुस्तक लिखने के लिये मुफ्रे प्रेरित 
किया और उसे भारतीय विद्या भवन से प्रकाशित करने की व्यवस्था की । 
उनका आदेश था कि पुस्तक का आकार दो सौ पृष्ठों से अधिकः 
न हो इसलिये विषय का विस्तार से प्रतिपादन संभव न था। पुस्तक 
को त्रुटियों के लिये में विद्वज्जनों के सुझावों का स्वागत करूँगा | 
पाठकों से मेरा निवेदन है कि पुस्तक में मुद्रण की कतिपय अशुद्धियों 
को शद्धि-पत्र के अनुसार पढ़ने का कष्ट करें । 

९ 
भाषा ओर समाज 


सानव-जीवन में भाषा का अत्यधिक महत्व है। मनुष्य के विकास 
के साथ साथ भाषा का महत्व भा बढ़ता जाता है। भाषा हमारे जीवन 
में इतनी अधिक घुल-मिल गई है कि हम इसका अपने जीवन से 
भिन्न एक पृथक सत्ता के रूप में बोध ही नहीं कर पाते । अवसर 
विशेष पर ही हमें इसकी सत्ता का अनुभव होता है। एक अबोध शिशु 
को अपनी आवश्यकताओं को प्रकट करने के लिये छटपटाते हुए, एक 
गूंगे को हाथ के संकेत से भाव प्रकट करते हुए जब हम देखते हैं तो 
हमें भाषा की उपयोगिता का ज्ञान होता है। मनुष्य की सभ्यता इस 
पर आधारित है । मनुष्य और पशु-पक्षी में मुख्य भेद भाषा का है । 
मनुष्य एक विचारशील प्राणी है और उसके विचार-विनिमय का 
माध्यम भाषा ही है। जाति, देश और काल के अनुसार भाषा का 
स्वरूप बदलता रहता है । जाति और भाषा में घनिष्ट संबंध अवश्य है 
किन्तु यह आवश्यक नहीं कि किसी जाति विशेष का ब्यक्ति सवंत्र, 
विभिन्न परिस्थितियों में भी अपनी ही भाषा का प्रयोग करे । भिन्न 
बातावक्ष्ण के प्रभाव से उसकी भाषा का रूप भी बदल जाता है । एक 
देश ओर जाति का व्यक्ति दूसरे देश और जाति के संपर्क और संसर्गं 
से वहाँ की भाषा में उतना ही कुशल हो जाता है जिलना उस देश और 

परन्तु इसका अर्थ यह नहीं है कि भाषा के प्रारंभ में केवल बातुएं 
ही रही होंगी । आदि भाषा-भाषी लोग धातुएं बोल कर ही अपना कार्य 
चलाते होंगे । इस सिद्धांत के मानने वालों का यह कथन तो नि्तांत 
हास्यास्पद होगा कि आदि पुरुषों में धातु-निर्माण की प्रतिभा रही होगी 
जो कालान्तर में क्षीण होती गई । इस प्रकार का अनुमान भाषा की देबी 
उत्पत्ति के सदृश ही कहा जायेगा । निस्संदेह आदि पुरुषों के भीतर इस 
प्रकार की धातुनिर्माण करने की शक्ति का अनुमान कर लेना इस 
बुद्धिवादी युग में अंधविश्वासमात्र कहा जायेगा। इसमें संदेह नहीं कि 
आधुनिक यग॒ में वैज्ञानिक पारिभाधिक शब्दावली के लिये हम थातुग्रों 
का अधिक आधार लेते हैं परन्तु भाषा की प्रारंभिक अवस्था में यही 
तकंसंगत जान पड़ता है कि धातुएं भाषा में प्रयुक्त बहुत से शब्दों के 
विश्लेषण के द्वारा मालूम की गई । दूसरे, संसार की सभी भाषाओं पर 
धातु-सिद्धांत घटित भी नहीं होता । अतएवं भाषा की उत्पति के सम्बन्ध 
में उक्त मत मान्य नहीं । 


मनोभावाभिव्यंजक (70८]८८00708 ) शब्दों के आधार पर 
भाषा की उत्पति को सिद्ध करने का प्रयास किया गया है। ये शब्द 
मनुष्य के स्वभाव से प्रेरित होते हैं और सभी देशों में इनका प्रयोग पाया 
जाता है किन्तु उनका रूप भिन्न-भिन्न है । क्रोध, भय, आदइचयें, प्रेम 
आदि की अवस्थाओं में ये अनायास मुख से निकल पड़ते हैं । ओह, आइ, 
वाह, ओफ़, सीसी, छिह आदि ऐसे ही शब्द हैं । ये मनोभावाभिव्यंजक 
शब्द स्वाभाविक ध्वनियों के रूढ़रूप हैं किन्तु भाषा का विकास इसी 
आधार पर हुआ यह मान लेना युक्तिसंगत न होगा। भाषा का अस्ति- 
त्व इससे भिन्‍न है । किसी भी भाषा में ऐसे शब्द बहुत थोड़ी संख्या में 
ही मिलते हैं। ये प्राय: नगण्य हैं । 


मनुष्य का जीवन अनेक पशु-पक्षियों के बीच में व्यतीत होता है और 
उसते इनके बीच रहकर उनकी कुछ भावाज़ों (87779! ८ए८७)का अनु- 

करण कर लिया हो यह स्वाभाविक ही है। कुछ पशु-पक्षियों के नाम 
अनेफ भाषाओं में उनकी आवाज़ों के आधार पर बने आज भी प्रचलित 
है। जैसे म्याऊं, भोभो, कुक्कू, कूह, काक, तीतर, चटक ( चिड़िया ), 
कुक्कुट आदि । किन्तु भाषा में ऐसे शब्दों की संख्या भी अत्यल्प है। 
अमरीका के मूल निवासियों की कुछ भाषाओं में ऐसे शब्दों का प्रायः 
नभाव मिलता है। न केवल पशु-पक्षियों की आवाज़ों का अनुकरण 
ही मनुष्य ने किया वरन्‌ उसने अपने समुदाय के अस्फुट स्वाभाविक 
डच्चारणों का भी अनुकरण किया होगा और घोरे धीरे वे अरथंवान 
क्ब्दों के लिये रूढ़ि हो गये होंगे । 


भाषा में अनुकरणनात्मक शब्द भौ मिलते हैं । निर्जीव वस्तुओं की 
बर॒सस्‍्पर टकराहट से ये शब्द बनते है । जैसे खटखट, कलकल, रिमशझिम, 
फड़फड़ आदि | इसी प्रकार सामृहिक रूप में कठिन परिश्रम करते 
समय श्वास की तेजी के कारण कुछ स्वाभाविक ध्वनियां अनायास 
मुख से निकल पड़ती हैं। जैसे हे-हो, हय्या-हो, छियो आदि। किन्तु 
भाषा में उक्त प्रकार के शब्द भी अधिक नहीं हैं। भारतीय आचार्यो 
और वैयाकरणों ने भी भाषा के संबंध मे उक्त प्रकार के दब्दों के 
डदाहरण दिये हैं| इनके ग्रंथों में इंगित-भाषा के उल्लेख मिलते हैं । 
अतएक भाषा की उत्पत्ति इन दाब्दों के आधार पर सिद्ध नहीं होती । 
मे शब्द भाषा की मूल प्रकृति के निकट तो हैं परन्तु समाज के बीच 
जिस भाषा का प्रयोग हम करते हैं निससंदेह वह भाषा इन सिद्धांतों के 
आयार पर निर्मित नहीं कही जा सकती । अनुकरण और मनोभावा- 
भिव्यंजक दब्दों के अतिरिक्त कुछ विद्वानों ने प्रतीकात्मक रूप में बने 
शब्दों का भी उल्लेख किया है। शैशव-श्रवस्था में बालक दोनों जओोठों 
को मिलाकर पापा, बाबा, मामा आदि छाब्दों का उच्चारण करता है 
बो बाद में निश्चित संबंधों के प्रतीक बन जाते हैं । 


जेस्पसेन ने भाषा के उद्गम के लिये निगमन पद्धति [776ए८४ए८ 

776८7700 ) का निर्देश किया है । शिशु-भाषा के क्रमिक विकास, 
असभ्य जातियों की भाषाओं तथा किसी भाषा के परंपरागत इतिहास के 
आधार पर भाषा की मूल प्रकृति तक पहुंचा जा सकता है । भाषा के 
विकास में ध्वनि-अवयवों का योग होता है और प्रथम वर्ष का शिशु 
बोलने के लिये अपने ध्वन्ि-अवयवों को साधने का प्रयास करता है । 
यद्यपि अपनी इस अवस्था में वह केवल कुछ अस्फुट ध्वनियों का ही 
उच्चारण कर पाता है और इससे भाषा के विकास की प्रारम्भिक 
अवस्था का अनुमान किया जा सकता है। यहाँ वह ध्वनि मौर बर्च 
में सामंजस्य स्थापित करता है । 


वैदिक संस्कृत से आधुनिक आये भाषाओं का जो विकास हुआ हैं 
उससे भी जेस्पर्सन के मत को पुष्ट किया जा सकता है। इस भाषा- 
विकास में क्लिष्ट ध्वनियों का लोप, व्याकरणिक क्लिष्टता का अभाव, 
संगीतात्मक स्वाराघात के स्थान पर॒बलात्मक स्वाराघात का प्रयोग 
आ्रादि मुख्य विशेषताएं हैं। भाषा के विकास की इसी प्रवृत्ति को कुछ 
निरचयात्मकता के साथ हम वैदिक भाषा की पूर्व भाषा पर भी लागू 
कर सकते हैं। विद्वानों ने प्राचीन आये भाषाओं के सूक्ष्म विवेचन से 
उन सबका मूल स्रोत एक आदिम आय॑ भाषा से जोड़ने का प्रयास 
किया है। संस्कृत, अवेस्तो, ग्रीक, लेटिन आदि भाषाओं के प्राचीन 
लेखों के तुलनात्मक अध्ययन से आदिम आर्य भाषा की कल्पना का गई 
है । उनके मतानुसार यह भाषा संगठित आदिम आर्यों की जब वे 
अलग अलग शाखाओं में बटे नहीं थे, मूल भाषा रही होगी | गत: 
यदि हम अनुमानित आदिम आये का उदाहरण लें तो कह सकते. - 
हैं कि वह भाषा निः्संदेह वेदिक से अधिक जटिल घ्वनियों तथा 
व्याकरणिक रूपों से युक्त थी । अतः यह निष्कर्ष निकाला जा सकता 
है कि भाषा की आदिकालीन स्थिति में कठिनतम ध्वनियों के 
उच्चारण तथा व्याकरण के अस्त-व्यस्त रूप रहे होंगे । 

पहले कहा गया है कि बोल-चाल या बच्चों की भाषाओं के 
अध्ययन से भी इसकी पुष्टि होती है। भाषा के प्रारंभिक वाक्य 
शब्दात्मक रहे होंगे। वाक्य-रचना का विकास बाद को हुआ तथा 
ग्याकरण के सूक्ष्म भेदों की स्थिति भी बाद की है। बच्चे प्रत्येक शब्द 
को व्यक्तिवाचक रूप में ही सीखते हैं, ठीक उसी प्रकार प्रारंभिक 
पुरुष भी घटना विशेष अथवा कार्य विशेष के लिये अस्तब्यस्त 
ध्वन्तियों का ही प्रयोग करते रहे होंगे जो कि उक्त कार्य -घटना के लिये 
शब्द-रूप में रूढ़ि हो गई होंगी । असभ्य जाति की भाषा भी सीमित 
और अविकसित होती है जिससे प्रारंभिक अवस्था का संकेत मिल 
सकता है । इसी प्रकार भाषा के इतिहास का मूल स्रोत मालूम करने 
स्रे भाषा के मूल रूप तक पहुंचा जा सकता है। 


भाषा समाज-सापेक्ष होती है। उसका विकास भावों के आदान- 
प्रदान के लिये ही हुआ । भाषा के विकास में यह भावना इतनी प्रबल 
हो गई है कि भाषा के अध्ययन की एक शाखा ही सामाजिक भाषा- 
झास्त्र (50टाथ ॥72प्रांई708) के नाम से अभिहित की गई है । 


भाषा पर समाज की छाप होती है। कोई एक व्यक्ति भाषा को 
उत्पन्न नहीं करता । यह अवश्य है कि भाषा को एक व्यक्ति दूसरे 
ब्यक्ति से ही सीखता है । बच्चा अपनी मां से भाषा सीखना प्रारंभ 
करता है ओर उत्तरोत्तर उसके सीखने का क्षेत्र विस्तृत होता जाता 
हैं । इस प्रकार भाष| अपने पूर्वजों से सीखी जाती है। वह एक परंपरा- 
गत अजित वस्तु है। कोई व्यक्ति पैतृक संपत्ति के रूप में उसका 
उत्तराधिकारी नहीं होता वरन्‌ उसे प्राप्त करने के लिए उसको 
प्रयत्वनशील होना पड़ता है । 


भाषा का भौतिक रूप सभी अवस्थाओं और कालों में ग्रभीष्ट-सिद्धि 
के लिये समर्थ नहीं होता। मंकेतों के द्वारा भी भाव व्यक्त किये जाते 

हैं। प्रारंभिक अवस्था में जब भाषा का पूर्ण विकास नहीं हुआ था तो 
संकेत भाव-प्रकाशन का एक प्रमुख साधन रहा होगा । अमरीका की 
मूल जातियों में अब भी इसका व्यापक व्यवहार होता है । झाज भी 
संकेतों का महत्व कम नहीं है। हम जिससे कोई बात कहना चाहते हैं 
बह यदि हमारी भाषा को पूर्णतः: समझने में असमर्थे है तब हम भाषा 
के स्वल्प प्रयोग के साथ हाथ अथवा अन्य अवयवों से कुछ संकेत करते 
हैं अथवा यदि कोई व्यक्ति बहुत दूरी पर है जहां कि हम अपनी 
आधा का पूरा आदान-प्रदान नहीं कर सकते वहाँ भी हम उसी प्रकार 
संकेतों से काम लेते हैं। भावों को तीन बनाने के लिये हम इंगितों का 
सहारा लेते हैं। साधारण बातचीत में भी मुख-हाथ की विविध मुद्राओं 
का सहारा लिया जाता है जिसका श्रोता पर यथेष्ट प्रभाव पड़ता है । 
इस प्रकार ये संकेत भाषा के सहायक रूप कहे जा सकते हैं। 
किन्तु अन्धकार में इनका उपयोग नहीं हो सकता । साथ ही ये भाषा 
का स्थान कभी नहीं ले सकते । सूक्ष्म भावों का प्रकाशन जैसा भाषा के 
कऋाश संभव है वैसा संकेतों के द्वारा कदापि नहीं । 


लिपि भी भाव-प्रकाशन तथा भावों को सुरक्षित रखने का एक 
सर्वव्यापक वैज्ञानिक उपाय है । भाषा और लिपि में घनिष्ट संबंध 
है। लिपि के प्रयोग में वाह्य साधनों की आवश्यकता होती है किन्तु 
जाषा में ऐसे किसी स्थल पदार्थ की अपेक्षा नहीं होती | फिर बकता 
की भाषा का जो प्रभाव श्रोता पर संभव है वह लिपि में कहाँ ! 
इसीलिये बुद्धिमान लोग श्रोता पर स्थायी प्रभाव डालने के लिये 
मौखिक भाषा का सहारा लेना ही श्रेयल्कर समझते हैं। लिपि का 
विकास भाषा-स्थिति के बहुत बाद का है । सामाजिक सभ्यता के पूर्ण 
“विकसित होने पर लिपि की आवश्यकता का अनुभव किया गया होगा । 
अतएवं यह स्पष्ट है कि भाषा विचारों के आदान-प्रदान तथा प्रकाशन 
का सर्वोत्तम साधन है । इतने सुगम और उत्कृष्ट रूप में किसी और 
उपाय के द्वारा भावों की अभिव्यक्ति संभव नहीं। अतः यह कहना 

समीचीन होगा कि भाषा मनुष्य के बौद्धिक आविष्कारों का 
'परिणाम है । 


भाधा का विकास 


जेसा कि पहले कहा जा चुका है भाषा का प्रारंभिक रूप बहुत 

ही प्ररिमित रहा होगा किन्तु भाषा में स्वभावत: ऐसे गुण होते हैं कि 

बह विस्तृत होती जाती है। परिवर्तनशीलता तथा ग्रहणशीलता प्रचलित 
भाषा के प्रधान गुण होते हैं। भाषा तभी तक जीवित रह सकती है 

जब तक उसमें यह गुण वंमान हैं अन्यथा वह मृतप्राय हो जाती है । 

भाषा के विकास के लिये समाज की अपेक्षा है। यदि भाषा का समाज 

'बष्ट हो जाय अथवा वह समाज कोई दूसरी भाषा का प्रयोग करने लगे 
सो वह भाषा अव्यवहृत होते ही समाप्त हो जायेगी । इसीलिये कहा 

गया है कि यदि किसी भाषा का व्यवहार करने वाले कोई दो व्यक्ति भी 

जीवित रहेंगे तो भाषा जीवित रहेगी। भाषा पर वाद्य प्रभाव भी पछते 

हैं जिससे उसका स्वरूप बदल जाता है । साथ ही आन्तरिक कारणों से 

जी भाषा निरंतर परिवर्तित होती रहती है किन्तु यह परिवर्तन इतना 
शौमा ओर परोक्ष रूप में होता है कि साधारणतया उसका पता नहीं 

जल पाता । ओद्योगिक, राजनीतिक, धामिक, सामाजिक आदि कारणों 

से जातियों का पारस्परिक संपर्क एक दूसरे की भाषा को प्रभावित्त 

करता है । अपनी प्राचीनता और सांस्कृतिक कारणों से भी कोई भाषा 
स्वंप्रचलित हो जाती है। संस्कृत भाषा ने भारत के पड़ोसी देशों- 

तिब्बत, बर्मा, लंका आदि तथा भारतीय सभी भाषाओं को यथेष्ट रूप 

में प्रभावित किया है। द्राविड़ भाषाओं पर संस्कृत का काफी प्रभाव 

मिलता है। यूरोप की प्राचीन भाषायें-ग्रीक और लेटिन की प्राचीन काल 

में तथा फ्रेंच एवं अंग्रेज़ी की आधुनिक काल में ऐसी ही स्थिति है । 

चीनी भाषा का प्रभाव इसी प्रकार जापानी, अनामी, कोरियाई भाषाओं 

'पर पडा है । अरबी भाषा ने मध्यएशिया, फ़ारस, तुकिस्तान आदि की 

भाषाओं को काफी प्रभावित किया है। यह प्रभाव अधिकतर दब्दों के 
आदान-प्रदान के रूप में होता है | शब्दों के साथ ध्वनियों का ५भाव 
भौ पडना स्वाभाविक है। कभी कभी एक भाषा के व्याकरणिक रूपों 
का प्रभाव भी दूसरी भाषा पर पड जाता है । लेकिन शब्दों की अपेक्षा 
ब्याकरणिक रूपों तथा ध्वनियों का प्रभाव अत्यल्प होता है| भाषाओं 
के इस प्रभाव को उनके तुलनात्मक अध्ययन और विदलेषण के द्वारा 
स्पष्ट किया जा सकता है । 


भाषा के भेद 


भाषा का सामान्य अर्थ है--जो बोला जाय । यह संस्कृत धातु, 
भाष--बोलना पर आधारित है। इसी बोली के देश, काल और 
जाति के अनुसार भिन्‍त भिन्‍न स्वरूप देखने को मिलते हैं जिनको पारि- 
भाषिक दब्दावली में हम बोली, विभाषा, भाषा, राष्ट्रभाषा, विश्वभाषा 
आदि नाम देते है। सर्वसाधारण में प्रचलित भाषा और साहित्यिक 
भाषा में अन्तर होता है । किन्तु भाषा का स्वाभाविक रूप सर्वसाधारण 
की भाषा में ही सुरक्षित मिलता है | साहित्यिक रूप में भाषा बहुत 
कुछ आइंबरपूर्ण हो जाती है फिर भी इसका आधार बोलचाल की 
भाषा ही रहती है किन्तु एक तीसरा रूप भी देखने में आता है जिसे 
हम भाषा का कृत्रिम रूप कह सकते हैं । वह भाषा बोलचाल के रूप 
पर आधारित नहीं होती । भाषा का यह रूप कई भाषाओं की आंशिक 
विशेषताओं को लेकर बताया जाता है। यह भाषा एक सीमित वर्ग 
की ही होती है। कभी कभी ऐसी अस्वाभाविक भाषा को व्यापक 
बनाने का प्रयत्न भी किया जाता है। एक सावंदेशिक तथा सार्वेजनिक 
भाषा की आवश्यकता से प्रेरित होकर डा० लुइस ज़मेन्हॉफ़ नामक 
विद्वान ने कई प्राचीन और अर्वाचीन यूरोपीय भाषाओं के विविध रूपों 
का आत्मसात करके बिल्कुल एक नई भाषा एस्पिरैन्तो (५5८८७7(0 ) 
को जन्म दिया। उनके मतानुसार इस भाषा का दाब्द-भंडार तथा 

व्याकरण बहुत सरल एवं झीक्रग्राह्मय है और यह थोड़े प्रयास से सब 
लोगों के लिये, व्यावहारिक बन सकती है। इस प्रकार के कुछ और 
भी प्रयास यूरोप में हुये | इसी पर आधारित इसका एक परिष्कृत रूप 
इडो ([00) नाम से विकसित किया गया किन्तु ऐसी भाषाओं का 
कोई बोलचाल का आधार न होने के कारण सम्यक विकास नहीं हो 
पाता । अतः न ये व्यापक हो सकीं और न स्थायित्व ही प्राप्त कर 
सकीं । 


समाज में विभिन्‍न वर्गों के मनुष्य होते हैं -- ग्रामीण, नागरिक, 
शिक्षित, अशिक्षित तथा अनेक व्यवसायों से संबंधित । किसान, राज 
(मिस्त्री ), मल्लाह, जुलाहा, कुंभार, बढई, लोहार, नाई, तेली, सोनार, 
गड़ेरिया, चमार, पटहार (पटवा) आदि विभिन्‍न व्यवसायों के मनुष्य- 
समुदाय होते हैं । इनकी अपनी अपनी विशिष्ट शब्दावली होती है और 
इसे उस समुदाय के लोग ही भली प्रकार समझ पाते हैं। अधिकतर 
नगर में रहने वाले डाक्टर, इन्जीनियर, वैज्ञानिक, साहित्यकार, वकील, 
व्यापारी, सैनिक, कलाकार आदि की अपनी भाषा में भी अन्तर होता 
है । यह अंतर विशेषतया शब्द अथवा भाव संबंधी ही होता है । नगर 
के औद्योगिक वर्ग की भी अपनी एक विद्येष दाब्दावली होती है। 
उदाहरणार्थ हिन्दी-क्षेत्र के किसान की अपनी शब्दावली के कुछ विशेष 
शब्द ये हैं--बीज, जुताई, बुवाई, सिंचाई, गोडाई, निराई, कठाई, हल, 
माची, पटेला, नहला, खलिहान, ओठि, बखार, भूडर, बलगर, गांजर, 
परतौ, फाल, हरैनी, धुरा आदि। प्रायः ऐसा भी होता है कि एक ही 
दब्द विभिन्‍न वर्गों की पारिभाषिक दाब्दावली में अपना भिन्‍न अर्थ 
प्रकट करता है । जैसे हिन्दी गोली शब्द वैद्य या डाक्टर के लिये एक 
अथे रखता है, सैनिक के लिये दूसरा, खिलाड़ी के लिये तीसरा आदि। 
कांटा' शब्द किसान या चरवाहा के लिये एक अर्थ देगा, व्यापारी के 
लिये दूसरा, मछली मारने वाले के लिये तीसरा, इसके साथ ही साथ 

कुएं में कोई चीज गिर जाने पद जिस यंत्र से उसे निकाला जाता है 
उसे भी कांटा कहते हैं। इसी प्रकार टांका, डोरी, जुआँ आदि सैकड़ों 
शब्द हैं। ऐसे शब्दों से भाषा की अभिष्यंजना-दाक्ति का निरन्तर 
विकास होता रहता है । 


भाषा जब किसी सीमित्न क्षेत्र में केषल घरेलू रुप में प्रचलित 
रहती है तो वह 'बोली' कहलाती है । उसमें कोई विशिष्ट साहित्य नहीं 
होता । वह बोलने वालों के केवल साधारण बातचीत तक ही सीमित 
रहती है । इस बोली का क्षेत्र जब कुछ विस्तृत द्वो जाता है और उससें 
साहित्य-सजन होने लगता है तो वह 'विभाषा' अथवा “उपभाषा' के नाम 
से अभिहित होती है। शिक्षा, साहित्य और राजकीय कार्यों में जब 
किसी बोली का प्रयोग होने लगता है तब हम उसे प्रादेशिक भाषा, 
मादर्श भाषा अथवा केवल 'भाषा' की संज्ञा दे सकते हैँ । इसका क्षेत्र 
कुछ व्यापक अधिकांशत: विभाषाओं से विस्तृत होता है। बोलचाल 
या विचार-विनिमय के रूप में जब यह भाषा किसी राष्ट्र के समस्त 
भू-भाग पर छा जाती है तब राष्ट्रभावा और जब यह विदब के ब्बापक 
क्षेत्रों को संबद्ध करती है तव हम उसे सामान्यतः विद्वभाषा कह देते 
हैं। जसे हिन्दी की खड़ी बोली किसी समय मेरठ, बिजनौर की केवरू 
बोली की स्थिति में थी; जेसा इसके प्रारंभिक काल में दिये गये नाम से 
ही स्पष्ट है। यही खड़ीं बोली बाद में भारत के उत्तरी प्रदेशों में 
व्यापक हुई ओर घीरे भीरे सारे देश को एक सूत्र में पिरोने में सफल 
हुई | अतः इसे राष्ट्र-भाषा के पद पर आसीन किया गया। इसी 
प्रकार अंग्रेज़ी प्राचीन जमंन भाषा से उदभूत और बाद में इंग्लैंड में 
जाकर बस जाने वाले आंग्ल जाति की बोली थी । कालान्तर में बह 
विभाषा, भाषा, राष्ट्रभाषा की स्थिति में पहुंचचर आज बिश्वभाषा 
बन गईं है। औद्योगिक एवं राजनीतिक दृष्टि से विदव का बड़ा भूभाग 
इससे बंधा हुआ है । 


( १३ )१ 


जावा केवल सामाजिक संपर्क एवं एकता का ही साधन नहीं है 
बरन्‌ हमारी सभी जिज्ञासाओं का समाधान भी करती रहती है जो कि 
हमारे भीतर चतुदिक बातावरण के संपर्क से स्वभावत: उठा करती हैं । 
इस प्रकार ज्ञान-विज्ञान की सभी शाखाओं की मूल भाषा ही है । 


भाषा के व्याकरणिक गठन तथा उसके हाब्द-समृह के विकास में 
वैज्ञानिक प्रक्रिया ही मूल में रहती है । नये नये विद्वानों के आविष्कार 
से भाषा भी संवद्ध होती जाती हैं। नई नई शब्दावली का विकास 
होता है। वैज्ञानिक दृष्टिकोण से भाषा के स्वरूप को समझने में बड़ी 
सरलता होती है तथा भाषा का एक नया रूप निखार में आता है । 
मानव-समाज की प्रगति में भाणा और विज्ञान समान रूप से योग देते हें ॥ 


भाषा और सामाजिक शास्त्र 


समाज की सम्यक जानकारी के लिये हमने श्ञान-विज्ञान से संबंधित 
विविक प्रकार के अध्ययन की धाराओं को कई विषयों में विभाजित 
कर लिया है। इतिहास भूत काल की घटनाओं का कारूगत चित्रण 
करता है, नू-विज्ञान समाज ओर सम्यता के पारस्परिक घातों-प्रतिघातों 
को स्पष्ट करता हैं तथा अर्थज्ञास्त्र एवं राजनीति-शास्त्र समाज की 
विशेष प्रवृति की ओर ही प्रमुख ध्यान देते हैं। फिर भी इन शास्त्रों 
का पारस्परिक संबंध अत्यन्त घनिष्ट है। भाषा जिसकी स्थिति समाज 
के बीच हैं, जो समाज के लिये जीवित हैं ओर जो समाज की सभ्यता के 
साथ साथ अपना विकास करती चली आ रही है, निस्संदेह उसका 
विशेष अध्ययन भी उपरोक्त सामाजिक शास्त्रों के अन्तर्गत ही होना 
चाहिये । इतना ही नहीं युग के भाषा-रूपों को पाकर हम समाज के 
रहन-सहन, खान-पान, वेशभूषा तथा तत्युगीन विचारों का बहुत कुछ 
ठीक अनुमान लगा लेते हैं । 


असुर दब्द का प्रयोग प्राचीन साहित्य में 'तेजस्वी आत्माओं' के 


॥ ([ १४ ) 


लिये हुआ है, फिर बाद के साहित्य में यही शब्द 'कुत्सित भावना” वाले 
व्यक्तियों के लिये होने लगा । निश्चय ही उस युग की विचारधाराओं 
में परिवर्तेत हुआ होगा। प्रागेतिहासिक युग की विशेष जानकारी 
साहित्य में पाये जाने वाले ऐसे शब्दों के विश्लेषण से ही संभव होती है। 
आये लोग बाहर से आये, संस्कृत यूरोपियन भाषाओं की जननी है, 
आये लोग शव को जलाते और गाड़ते थे, समाज में विधवायें 
नहीं थीं आदि सही अथवा गलत परिणामों का अनुमान हम भाषा 
के वैज्ञानिक अध्ययन से ही कर सके हैं। ठीक इसी प्रकार समाज की 
उथल-पुथल भाषा में विश्वंंखलता लाती है, भाषा-रूपों में कभी 
विविधता और कभी एकता छाती है जिससे भाषा संबन्धी सामान्य 
नियमों का निर्धारण करने में भाषाविज्ञानी को पर्याप्त सहायता 
मिलती है। 


भाषा और दरोर तथा भौतिक विज्ञान 


मनः प्रेरित वायु कंठ एवं मुख से निकलते समय ध्वनि का रूप धारण 
करती है । ध्वनि में अनेकरूपता लाने वाले ये मुख और कंठ के 
विभिन्‍्त अवयव ही हैं । शरीर-विज्ञान इन अवयवों की बनावट का 
विशेष अध्ययन प्रस्तुत करता है, जब कि भाषा-विज्ञान की एक शाखा 
अवयव-उच्चरित घ्वनियों की विविधता पर दृष्टि रखती है। इसलिये 
विज्ञान की दोनों धाराओं का यथेष्ट ज्ञान भाषा के विद्यार्थी के लिये 
परमावश्यक है। नेत्र, कान आदि की सहायता से ही भाषा का'बोध होता 
है। कैसे नेत्र इसे मस्तिष्क तक पहुंचाते हैं, यह कोई शरीर-विज्ञानी ही 
बता सकता है। बच्चों की भाषा का अध्ययन करने वाले विद्यार्थी की 
जिज्ञासा होती है कि बच्चे प्रारंभ में र, ८ आदि ध्वनियां क्‍यों नहीं बोल 
पाते । निस्संदेह शरीर-विज्ञान इसका उत्तर दे सकता है। संभवत: बच्चों 
के मुख-तंतु इतने कोमल होते हैं कि र ट आदि कठोर ध्वनियों का 


( १५ ॥ 


उच्चारण वे नहीं कर पाते और जब वे कठोर वस्तु खाने के उपयुक्त हो 
जाते हैं तो उनकी जिद्दा में भी उच्चारण प्रेरित कठोरता आ जाती है । 


उच्चरित ध्वनियां श्रोता के कर्णन्द्रिय द्वारा गृहीत होने के पूर्व 
बायु की लहरों द्वारा प्रवाहित होती हैं। इन लहरों का वेज्ञानिक 
अध्ययन भौतिक विज्ञान का विषय है । ये ध्वनियां हमारे कानों तक 
कैसे: और किस रूप में पहुंचती हैं तथा उसकी गति आदि का ज्ञान 
भाषा-विज्ञानी भौतिक-विज्ञान की सहायता से ही कर पाता है । ध्वनियों 
का इस प्रकार का एक अध्ययन भौतिक ध्वनि-विज्ञान (.0००0प080८ 
77707८070८8) भौतिक शास्त्र पर आधारित है। 


भाषा ओर साहित्य 


साहित्य हमारी रागात्मक प्रवृत्तियों का प्रकाशन करने के लिये 
"भाषा का आधार ग्रहण करता हैं। युग-युग की संचित मनोवृत्तियां 
साहित्य में सुरक्षित हैं जिनकी अभिव्यक्ति उस युग की भाषा के 
माध्यम से हुई है । इस प्रकार यदि हम भाषा का ऐतिहासिक 
विकास देखना चाहें तो हमें प्रत्येक युग की इस साहित्य-सम्पत्ति को 
ही आधार बनाना पड़ेगा । बिना विशाल साहित्यिक सामग्री के भाषा 
का अध्यापन प्रोढ़ नहीं हो पाता । यदि साहित्यिक धारा का यह क्रम 
टूट जाय या उस युग का साहित्य काल के गत॑ में विलीन हो जाये तो 
उस भाषा के इतिहास की प्रामाणिकता के लिये हमे अनुमान का सहारा 
लेना पड़ता है। संस्कृत का विशाल एवं दीघे कालव्यापी वाह मय ही 
आधुनिक युग में भाषा के वेज्ञानिक अध्ययन की नींव डाल सका हैँ । 
लेटिन, ग्रीक आदि भाषाओं के साहित्य का इतिहास टूटता रहा है 
इसलिए केवल उन भाषाओं के आधार पर ही जिनका साहित्य कुछ 
अधिक विस्तृत है, तुलनात्मक भाषा-विज्ञान की नींव पड़ सकी । फिर 
भी साहित्य अपने युग की भाषा का एक छोटा सा अंश ही व्यवहार 
में छा पाता है । 


“( १६ ) 


भाषा और व्याफरण 


ब्याकरण भाषा के वैज्ञानिक अध्ययन को व्यावहारिक रुप देता 
है। जैसे ध्वनियां अनन्त हैं, एक ही ध्वनि को हम कई रूपों में बोछ 
जाते हैं इसलिये वेयाकरण का ध्वनि-विश्लेषण केवल उस सीमा 
तक चलता है, जहां तक वह विश्लेषण उस भाषा के लिये महत्वपूर्ण 
है । विश्लेषण की प्रवृत्ति एक व्यावहारिकता को लिये हुए है, दूसरी 
की प्रवृत्ति विशुद्ध विज्ञान की ओर है । भाषा-विज्ञान तो उन सामान्य 
सिद्धान्तों का निर्धारण करता है जो कि संसार की प्रत्येक भाषा पर 
लागू किये जा सकते हैं, परन्तु व्याकरणिक अध्ययन प्रत्येक भाषा के 
लिये प्रपता अलग अलग होता है । इस प्रकार यदि विश्लेषण की पहुंच 
वेज्ञानिक है तो समाज के किसी व्यक्ति को जो उस भाषा को नहीं जानता 
है, ग्रहण करने में सरलता होती है। बच्चों को भी उस भाषा के आगामी 
अध्ययन में सहायता मिल जाती है अन्यथा रट कर उन रूपों को ग्रहण 
करना पड़ता है। 


जाषा और मनोविज्ञान 


मनुष्य का प्रत्येक कार्य किसी न किसी विशेष परिस्थिति का परि- 
थाम हैं । वे परिस्थितियाँ चाहे वाह्य वातावरण से सम्बन्धित हों ओर 
चाहे मानव-भावनाओं को उत्तेजित करने वाली हों । कभी कभी ऐसा 
भी होता है कि परिस्थिति का फल काये न होकर परिस्थिति संबंधी 
उदगार ही होते है। यही उद्गार भाषा के मूल में हैं। हम एक तीसरी 
स्थिति का भी अनुमान लगा लेते हैं कि उक्त परिस्थिति के सामने आने 
पर यदि भाषा का रूप निखार में आ चुका है तो हम उस सम्बन्ध को 
केवल सोच कर रह जाते हैं। सोचने-विचारने की इन्हीं विविधताजं 
का विश्लेषण करना मनोविज्ञान का वषण्यंविषय है । इन्हीं विचारों की 
भधिकता के परिणामस्वरूप ही मानव के कार्यकलापों में अभिवृद्धि 
हुई है। मनुष्येतर प्राणियों में विचार-शक्ति का अभाव है। फलतः 


( १७ ) 


उनकी क्रीड़ाओं का विकास केवल परिस्थिति और तज्जन्य क्रिया तक 
ही सीमित हैं । 


परिस्थितियाँ अभाव और वातावरण की देन हैं । अतएव उ नमें 
अनेकरूपता है; मानव-मस्तिष्क पर उनकी प्रतिक्रिया भी तद्नुकूल 
विविधता लिए हुए है। निरन्तर उन्हीं परिस्थितियों में पड़े रहमे पर 
मनुष्य के स्वभाव एवं संस्कार का भी उसी प्रकार से विकास होता है 
और वह बैसा ही सोचने लगता है जैसी उसकी परिस्थितियाँ हैं । अछुतों 
के प्रति हमारी धारणा की अभिव्यक्ति जो हरिजन (भक्त) के शब्द-रूप 
में हुई है वह निस्सन्देह आधुनिक युग की साम्य भावना के कारणस्वरूप 
है । भाषा के दैनिक व्यवहार में उच्चारण तथा गठन संबंधी जो आदत 
मनुष्य में दिखाई पड़ती है निश्चय ही वह एक ही प्रकार से सोचते 
रहने का परिणाम कहा जा सकता है । इस प्रकार भाषा या भाषा-रूपों 
के परिवर्तत के मूल कारणों का ज्ञान हम मनोविज्ञान की सहायता से 
प्राप्त कर सकते हैं । 


भाषा और भूगोल-शास्त्र 


जैसा कि ऊपर कहा जा चुका है, “भाषा अन्यान्य शास्त्रों के अध्ययन 
का अध्ययन है'। इस लक्ष्य का आधार लेकर हम यह भी कह सकते 
हैं कि भाषा के वेज्ञानिक एवं विर्लेषणात्मक अध्ययन से अनेक शास्त्रों 
की विवादास्पद ग्रुत्थियां सुलझती हैं । प्रागैतिहासिक यु में आर्य-जाति 
द्वारा परिचित वनस्पतियां जीव-जन्तु, तथा अन्य प्राकृतिक अवस्थाओं 
का ज्ञान हमें तुलनात्मक भाषा-विज्ञान द्वारा ही संभव हुआ है और 
उसके आधार पर ही हम ऐतिहासिक अध्ययन की पुष्टि कर सके हैं । 


प्रकृति के शक्तिशाली उपकरण--नदी, पंत, जंगल आदि समाज के 
संगठन को मोड़ने में सहायक होते हैं। फलस्वरूप भाषा-परिवतं॑न के 
अनुमानों की पुष्टि होती है । भाषा की स्थानीय विभिन्नताओं के मूल में 

विशेष रूप से इन्हीं भौगोलिक उपकरणों का ही हाथ हैं| मैडागास्कर, 
आस्ट्रेलिया तथा दक्षिणी भारत की भाषाओों की लगभग सामान्य गठन 
के आधार पर हम लैमुरी प्रायद्वीप की कल्पना कर लेते हैं और अपने 
इस भौगोलिक अध्ययन को पुष्ट करने का प्रयत्न करते हैं। ठीक इसके 
विपरीत ग्रियर्सन के भाषा सम्बन्धी इस निष्कर्ष की पुष्टि, कि भारत में 
तिब्बत-चीनी परिवार की भाषाओं की लगभग डेढ़ सौ बोलियां' हैं, हम 
इस भौगोलिक लक्ष्य के आधार पर कर सकते हैं कि उपत्यकाओं में 
रहने के कारण वहां की जातियों का सामाजिक गठबन्धन नहीं रह पाता 
होगा । फलस्वरूप भाषा की विकासशील पद्धति के अनुसार उनमें अनेक- 
रूपताएं आ गई होंगी । इस प्रकार स्एष्ट है कि दोनों शास्त्रों का ज्ञान 
पारस्परिक रूप में सहयोगी है । 

आधुनिक युग में भाषा-विज्ञान की एक शाखा भौगोलिक भाषा- 
विज्ञान (7४५087८ 8००४7०079) की है जिसमें हम भाषा की 
स्थानीय विशेषताओं का अध्ययन करते हैं और मान-चित्रों द्वारा उसे 
स्पष्ट करते हैं। ध्वनि-नियम अपवाद नहीं रखते तथा प्रत्येक शब्द का 
अपना इतिहास होता है आदि भाषा-वैज्ञानिक-निष्कर्षों की तथ्यता की 
जांच हमें भाषा की स्थानीय विशेषता के संग्रह करने के पश्चात्‌ ही 
होती है । भाषा की शब्द-ध्वनि या व्याकरण सम्बन्धी प्रवृत्तियों की 
द्योतक रेखाओं के द्वारा हम भौगोलिक क्षेत्रों को विभाजित कर लेते 
हैं। इन रेखाओं को पारिभाषिक रूप में आयसोग्लासेज़ ([802]08868) 
कहा गया है जहां से इस प्रकार की कई एक रेख।एँ एक साथ ही 
गुजरती हैं। निस्संदेह भाषा की गठन की दृष्टि से वह क्षेत्र अन्य क्षेत्रों 
से अपनी कुछ विभिन्नता रखता है और उसे हम आवश्यकतानुसार 
अन्य बोली या भाषा का क्षेत्र निर्धारित कर छेते हैं । हिन्दी-बोलियों को 
निश्चित करने के लिए इस विभाजन-रीति का सहारा लिया गया है। 

उपयुक्त पंक्तियों से स्पष्ठ है कि भाषा समाज की देन है और 
समाज को सभ्यता भाषा की देन । 


श्र 


भाषा के तत्व ओर उनका विकास 


मनुष्य ने वाणी के द्वारा भाषा का प्रयोग इतना सुगम बना लिया 
है कि इसमें उसको तनिक भी कोई विशेष प्रयास नहीं करना पड़ता। 
भाषा के प्रयोग में मानसिक और भौतिक आधार दोनों आवश्यक होते 
हैं। भाषा का विचारों से घनिष्ट संबंध है । विचार मस्तिष्क में उठते 
हैं और फिर वे ही भाषा के रूप में प्रकट हो जाते हैं। इन विचारों 
की आधार-शिला जगत का वाह्य वातावरण ही है । इसी को हम भाषा 
का मानसिक आधार कह सकते हैं । मन से प्ररित वायु जब वाणी के 
विभिन्‍न अवयवों-जीभ, तालु, नासिका आदि से निस्सृत होकर जिस 
मृतिमान रूप में प्रकट होती है उसे हम भाषा का शारीरिक अथवा 
भोतिक आधार कह सकते हैं । 


वक्ता जब किसी भाव को प्रकट करना चाहता है तो उसके मन में 
उस भाव की जैसी प्रतिमा होती है श्रोता के मन में उस शब्द को सुनते 
ही तत्काल वैसी ही प्रतिमा प्रकट हो जाती है। श्रोता के मन में जब 

तक वक्ता की जैसी प्रतिमा नहीं उठेगी तब तक वह वक्ता को समझ 
“सकने में असमर्थ रहेगा । पागलों के द्वारा उच्चरित ध्वनि-समृह भाषा 
की संज्ञा नहीं प्राप्त कर सकता क्योंकि उनके मष्तिष्क में भावों या 
विचारों की श्रृंखलाबद्ध निश्चित प्रतिमाएँ नहीं उठतीं। उसका यह 
प्रलाप भाषा के मानसिक आधार को ही पुष्टि करता हे । भाषा का जो 
'दूसरा शारीरिक आधार है, उसके मूल में ध्वनि ही मुख्य तत्त्व है, 
परन्तु वे ध्वनियाँ नहीं, जो हमें मनुष्येतर वाद्य प्रकृति में सुनाई पड़ती 
हैं । उसका मनुष्य-मुख से निःसतत होना अत्यन्त आवश्यक है क्योंकि 
जैसा ऊपर कहा जा चुका है भाषा के वैज्ञानिक अध्ययन में हम उन 
ध्वत्तियों का बहिष्कार कर देते हैं जो कि अपने संगठित रूप में होते 
“हुए भी कोई निश्चित प्रतिमाएँ मस्तिष्क में नहीं उठातीं। अतः इन 
सापेक्षिक आधारों को ध्यान में रखते हुए हम कह सकते हैं कि भाषा 
समाजगत पहले है, व्यक्तिगत बाद में । भाषा के वास्तविक रूप में वक्ता 
और श्रोता दो भिन्‍न व्यक्ति होने आवश्यक हैं । 


भाषा की इन विशेषताओं को हम भाषा की परिभाषा में इस 
प्रकार कह सकते हैं--'भाषा वाणी के द्वारा व्यक्त स्वच्छुंद प्रतीकों की 
वह रीतिबद्ध पद्धति है जिससे मनुष्य-समुदाय अपने भावों का परस्पर 
आदान-प्रदान करते हुये एक दूसरे को सहयोग देता है।” इस परिभाषा 
से स्पष्ट हैं कि संकेत तथा मूक अभिनय आदि के द्वारा भाव प्रकट करने 
का साधन भाषा नहीं हैं । भावों को प्रकट करने की लिपि-पद्धति 
भाषा पर आधारित है परन्तु वह भाषा नहीं हैं। ग्रामोफ़ोन के रेकडं, 
तार के सकेतों से प्राप्त सभी ध्वनि-रूप मौखिक भाषा पर आधारित 
कहे जायेंगे किन्तु भाणा के समक्ष उनकी सत्ता गौण है । उपरोक्त परि- 
भाषा के अनुसार भाषा में तीन विशेषताओं का होना आवश्यक है-- 


?--प्रत्येक भाषा की निजी ध्वनि एवं व्याकरणिक व्यवस्था 


॥ 2) 


गैती है। जैसे चल ध्वनि-समष्टि हिन्दी के लिये अर्थपूर्ण है जब कि 
अंग्रेज़ी में इन ध्वनियों की व्यवस्था कोई भी श्रर्थ वहीं रखती । इसी 
प्रकार व्याकरणिक व्यवस्था के अनुसार हिन्दी में 'मेज़ पर पुस्तक 
अर्थात्‌ पहले आधार, धर्म, फिर आधेय होगा परन्तु अंग्रेज़ी की व्यवस्था 
इसके विपरीत है, जैसे बुक आन्‌ द टेबुल' अर्थात्‌ पहले आधेय, धर्म, 
फिर आधार का क्रम होगा । 


२-ताना पदार्थों, भावों, विचारों आदि के नामकरण प्रतीकात्मक 
हैं जो कि समाज द्वारा ही दिए हुये हैं। जैसे माली, विद्यार्थी तथा' 
नाईसमाज में 'कलम' शब्द अलग अलग क्रियाओं के प्रतीक रूप में 
व्यवहृत होता है । 


३--भाषा समाज के विचार-विनिमय और पारस्परिक सहयोग का 
माध्यम है। मनुष्य को सामाजिक भावना का विकास करने में भाषा 
से अत्यधिक सहायता मिली । वह एक दूसरे के भाव को समझने में 
सफल हुआ । 


भाषा के इसी रूप का विवेचन, विश्लेषण तथा तुलनात्मक अध्यययन 
प्राय: सभी उन्नत और सभ्य देशों में प्राचीन काल से होता आया है। 
भारतवर्ष में संस्कृत भाषा के सभी अंगों की गहन विवेचना मिलती है। 
यह विवेचन भाषा के सामान्य सिद्धान्तों पर भी पूर्णरूपेण धटित होता 
है । आधुनिक काल में भाषा सम्बन्धी सिद्धान्तों को जो वैज्ञानिक रूप 
प्रदान किया गया है वह 'भाषा-विज्ञान' के नाम से अभिहित है। कोई 
एक भाषा का अध्ययन इस विज्ञान का विषय नहीं होता वरन्‌ भाषा- 
मात्र के सामान्य सिद्धान्तों का विवेचन इसका लक्ष्य होता है। भाषा- 
का मानव-संस्कृति से क्‍या सम्बन्ध है, भाषाओं का प्रारम्भिक विकास 
कैसे हुआ, भाषाओं का वर्गीकरण किस तरह सम्भव होता है, ध्वनियों' 

भें परिवर्तन क्‍यों और कैसे होते हैं आदि ऐसे विषय हैं जिन पर भाषा- 
विज्ञान प्रकाश डालता है। भाषा-विज्ञान के लिए अंग्रेजी में लिग्विस्टिक्स्‌ 
( /ए४पए०ां४7८8 ) शब्द प्रचलित है। इसके लिए दूसरा प्रचलित 
पारिभाषिक छब्द फ़िलॉलाजी ( 07700289 ) अथवा कम्परेटिब 
फ़िलॉलाजी ( (+07702720५9८ [(07700४9ए ) है किन्तु उक्त 
पारिभाषिक डाब्दों में अन्तर है । फ़िलॉलाजी के अन्तर्गत पुराने हस्त- 
लिखित ग्रन्थों, शिलालेखों आदि की भाषा का अध्ययन मुख्य लक्ष्य होता 
है । एक ही ग्रंथ की अनेक हस्तलिखित प्रतियों के तुलनात्मक अध्ययन 
से लिखित भाषा के रूप का स्पष्टीकरण किया जाता है। तुलनात्मक 
अथवा ऐतिहासिक भाषा-विज्ञान का फ़िलॉलाजी से घनिष्ट सम्बन्ध 
है क्योंकि भाषा-विज्ञानी ( !70पएांड ) लिखित भाषा के स्वरूप 
'का विश्लेषण स्वयं न करके फ़िलॉलाजिस्ट ( [/00097& ) के 
लिष्कर्षों को उसी रूप में स्वीकार कर के उनका उपयोग कर 
'लेता है । 


भाषा-विज्ञान जैसा कि पहले कहा जा चुका हैं कथ्य और लिखित 
दोनों प्रकार की भाषाओं का अध्ययन प्रस्तुत करता है। यह अध्ययन 
वर्णनात्मक : (66९४८००४४८ ), तुलनात्मक (207]097"207ए८) एवं 
ऐतिहासिक ([780770%/ ) रूपों में प्रस्तुत किया गया हैँ। वर्णनात्मक 
भाषा-विज्ञान भाषाओं की संपूर्ण विशेषताओं की सम्यक विवेचना 
करता है और तुलनात्मक अथवा ऐतिहासिक भाषाविज्ञान भाषाओं में 
पारस्परिक संबंध तथा परिवर्तेत आदि का इतिहास प्रस्तुत करता है। 
वर्णनात्मक भाषाविज्ञान के अन्तगंत प्रत्येक जीवित भाषा अथवा 
बोली की ध्वनियों के उच्चारण, सुर-भेद, व्याकरणात्मक प्रयोग आदि 
विषयों की व्याख्या का जाती है । उनके ऐतिहासिक विकास की ओर 
कोई विशेष दृष्टि नहीं रहती। इस प्रकार के अध्ययन से संबंधित 
भाषाविज्ञान की कतिपय नई शाखाओं का विकास अभी हाल में अमरीका 

के भाषाविज्ञानियों के द्वारा किया गया है। भाषाओं में सुर का महत्व 
सुरविज्ञान ($07८00८8 ), लिपिविकास की दृष्टि से भाषा के ध्वनि- 
वत्त्वों का वैज्ञानिक विश्लेषण ध्वनिग्नामिक विज्ञान (0707८7708), 
साहित्यिक भाषाओं के सदुश ही जीवित बोलियों का विशेष अध्ययन 
बोलीविज्ञान ( 096८४०0]6:89ए ) के रूप में प्रस्तुत किया गया है । 
भाषा के दाशनिक रूप का विवेचन एक नई शाखा मेटालिग्विस्टिक्स्‌ 
( 77627 पां४708 ) के रूप में किया गया है। इस शाखा के 
अन्तर्गत भाषा तथा विचार का संबंध, भाषा की मनोवैज्ञानिक पृष्ठभूमि, 
भाषा की नित्यता तथा अनित्यता आदि विषयों का अध्ययतल किया 
जाता हैं । 


सम्यक्‌ अध्ययन के लिये भाषा-विज्ञान को कई अंगों में विभाजित 
कर लिया गया है। इसका एक अंग ध्वनि-विज्ञान ([7707८07०8) हैं 
जिसमें मनुष्य के ध्वनि-यंत्र से निकली हुई ध्वतियों का वैज्ञानिक विवे- 
चन प्रस्तुत किया गया हैँ । इसमें स्वर, व्यंजन, स्वराघात आदि की व्या- 
ख्या, उनके वैज्ञानिक वर्गीकरण आदि का अध्ययन किया जाता है । इसी 
अंग की एक शाखा प्रयोगात्मक ध्वनि-विज्ञान ([778८0८०४) .0॥0- 
7८४८8) है जिसमें कृत्रिम ध्वनि-यंत्रों के द्वारा! ध्वनियों के उच्चारण- 
स्थान तथा उच्चरित ध्वनियों के स्वरूप का निश्चय किया जाता है। 
इस प्रकार के ध्वनियंत्रों में कायमोग्राफ़ (॥५9770272०7), कृत्रिम 
तालु ([299/008727 ), स्पेक्ट्रोग्राफ़ (आ०९०८(४02729[20)) आदि का 
विशेष महत्व है। ध्वनि-विज्ञान को वस्तुतः: तीन मुख्य शाखाओं में 
विभाजित किया गया है। एक उच्चारणिक ध्वनि-विज्ञान (970८पॉ9- 
$079 [7707८0028) है जिसमें ध्वनियों के उच्चारण-स्थान, प्रयत्न 
आदि का अध्ययन होता है और दूसरी भौतिक ध्वनिविज्ञान (800- 
प४४८ [0707607८४8 ) है जिसमें ध्वनियों के भौतिक महत्व (97प्रथ्- 
22] 2:77 ००८७४) की विवेचना होती है । एक तीसरी शाखा श्रौत्रिक 

ध्वनिविज्ञान ([027८29(प०४स [097076008) भी है जिसमें श्रोता के 
द्वारा गृहीत ध्वनियों के महत्व पर प्रकाश डाला जाता है। ध्वनि के इन 
तत्त्वों का संस्कृत के प्रातिशार्य तथा शिक्षा-ग्रंथों में विशद विवेचन 
मिलता है । 


इस प्रकार ध्वनियां अनन्त है पर प्रत्येक भाषा अूग अलग निश्चित 
घ्वनि-समूह अपने व्यवहार में लाती है । संभवतः इस व्यावहारिक दृष्टि- 
कोण को लेकर जैसा ऊपर कहा गया है, ध्वनियों के अध्ययन की एक 
नई पद्धति चल पड़ी हैं जिसे पारिभाषिक दब्दावली में ध्वनिग्रामिक 
विज्ञान ([07९770208) कहा गया हैं। इसमें भाषा विशेष के लिये 
महत्वपूर्ण ध्वतनियों का चयन उस भाषा में पाए जाने वाले शब्दों के 
तुलनात्मक अध्ययन के आधार पर होता है। इसकी विस्तृत विवेचना 
आगे यथास्थान की गई है । 


भाषा-विज्ञान का दूसरा अग पद-विज्ञान (7707070089) है । 
इसमें पद-निर्माण के तत्त्वों का विश्लेषण किया जाता है। वाक्ष्य में 
प्रत्येक शब्द का एक निश्चित व्याकरणिक स्वरूप होता है जिसे पद की 
संज्ञा दी गई है। संबंध तत्त्वों (7709[00277८8) के योग से पदों का 
निर्माण, संबंध तत्त्वों का ऐतिहासिक तथा तुलनात्मक रूप, संबंध 
तत्त्वों के आधार पर व्याकरण की सूक्ष्म धाराओं ( 878॥777702/702/! 
८०/८९०१८४ ) के विकास आदि का सम्यक अध्ययन इसका विषय 
होता है । 


. भाषा-विज्ञान का तीसरा अंग वाक्य-विज्ञान (5५795) है । 
इसमें वाक्य के गठन की विवेचना की जाती हैं। वाक्य में पदों की 
स्थिति, उनमें पारस्परिक संबंध आदि का अध्ययन होता हैं । इस दृष्टि 
से वाक्य-विज्ञान पद-विज्ञान से अधिक संबंधित हैं। संसार की भाषाओं 

के वाक्य की आक्ृतियों का अध्ययन करके उनके भिन्‍न भिन्न प्रकारों 
की कोटियां निर्धारित कर ली गई हैं जिसे पारिभाषिक शब्दावली में 
टाइपोलॉजी (॥एल्‍90]029) कहते हैं । 


«७ भाषा-विज्ञान का एक महत्वपूर्ण अंग अर्थ-विज्ञान (इठापथा- 
४८४) भी है । यह शब्द एवं अर्थ के पारस्परिक संबंध तथा विकास 
का अध्ययन प्रस्तुत करता है। इसके लिये यह समाज की अन्य ज्ञान- 
धाराओं का मुखापेक्षी रहता है । इसमें अर्थ-विकास के अनेक कारणों 
एवं उसकी विविध धाराओं की विवेचना होती है । 


प्रत्येक ध्वनि के तीन अंग नितांत आवश्यक हैं--ध्वनि का उत्पादन 
([70वंप्रटपर07), बहुून (#8४8877507) और ग्रहण (#८८८[9- 
(07) जिनके विशेष अध्ययन के लिये अपेक्षित ध्वनि-विज्ञान की तीन 
शाखाओं-उच्चा रणिक ( 970८फ४007ए ), भौतिक (%८0ए800;, 
तथा श्रौत्रिक [ 2प्रवा॥/079 ) का उल्लेख ऊपर किया जा चुका 
है । संसार की अधिकांश भाषाओं में पाई जाने वाली ध्वनियों 
की एक मुख्य विशेषता यह है कि भीतर से बाहर निकलने 
वाली श्वास ही मुख-अवयवों द्वारा विकृत होकर ध्वनि-रूप में 
प्रकट होती हैं पर कुछ भाषाएं ऐसी भी हैं जो कि वाह्म वायु 
को भी अंदर खींचते समय ध्वनियों का निर्माण करती है। ऐसी 
ध्वनियों को पारिभाषिक रूप में क्लिक ( ८[८४८ ) ध्वनियां कहा 
गया है । किन्तु इन ध्वनियों की विस्तुत विवेचना न करके 
हम केवल इतना कह सकते हैं कि हिन्दी में अफ़सोस प्रकट करने 
के लिये 'चचचर्चा की ध्वनि संभवत: इन ध्वनियों के निकट होगी । 
भारत की मुंडा, सिंधी आदि भाषाओं में ऐसी कुछ ध्वनियों का 
प्रयोग होता है । अफ्रीका की जंगली जातियों की भाषाओं में इन ध्वनियों 
का व्यापक प्रयोग होता है । 

मनुष्य अपनी वाणी के अवयवों की सहायता से अगणित ध्वनियों 
का सृजन कर सकता है। प्रत्येक व्यक्ति की उच्चरित ध्वनियां दूसरे 
व्यक्ति से भिन्‍न होती हैं, प्रत्यक्ष रूप में वे ध्वनियां भले ही हमें 
समान मालूम पड़े किन्तु सूक्ष्म विवेचन से स्पष्ट हो जाता है कि कोई 
दो व्यक्ति समान ध्वनियों का उच्चारण नहीं करते । इसका सबसे 
बड़ा प्रमाण यही है कि व्यक्ति को हम उसकी आवाज़ से पहचान लेते 
हैं। एक व्यक्ति एक शब्द का उच्चारण एक प्रकार से करता है और 
दूसरा व्यक्ति उसी शब्द का उच्चारण कुछ ऊंचे अथवा नीचे सुर में 
करता है। लेकिन उसके ऐसा करने से उस शब्द के अर्थ में कोई 
परिवर्तन महीं होता । इसीलिये हम शब्दों के उच्चारण की अनेकरूपता 
पर अधिक ध्यान भी नहीं देते । प्रत्येक शब्द में कुछ ध्वनियों का 
प्रयोग होता है लेकिन वही ध्वनियां दूसरे छाब्दों में भी व्यवहृत होती 
हैं। उदाहरण के लिये नाप, विनाश, काटता में 'न्‌, “आ' ध्वनियां 
शब्दों के आरंभ, मध्य और अंत में प्रयुक्त हुई हैं किन्तु इन ध्वनिय्रों 
का उच्चारण उक्त स्थियों में समान ही है, यह कहना कठिन है। फिर 
भी इत ध्वनियों के योग से पृथक पृथक शब्द बने हैं। शब्दों में से 
इन समान ध्वनियों को पृथक नहीं किया जा सकता, शब्दों की ये 
कैवनियां अविभाज्य हैं। इस प्रकार प्रत्येक ध्वनि की लघुतम महत्वपूर्ण 
इकाई को एक ध्वनि-ग्राम ([277077८776) के रूप में माना जा सकता 
हैं । विभिन्‍न भाषाओं में कई ध्वनि-प्राम समान हो सकते हैं किन्तु उनके 
उच्चारण में सूक्ष्म भिन्‍नता संभव है। फ़ारसी क, खु, गू, ज आदि 
भिन्‍न ध्वनियां हैं, किन्तु हिन्दी में ये ध्वनियां क, ख, गर, ज के समान 
व्यवहृत होती हैं। उनमें पृथकता का लोप हो गया है। विदेशी भाषा 
की ध्वनियों का किसी अन्य देश के श्रोता के द्वारा यदि पूर्ण रूप से अनु- 
करण संभव हो तो वह उस विदेशी भाषा का शुद्ध उच्चारण करने में समर्थ 

हो जाता है। वास्तविक कठिनाई समोच्चरित दाब्दों में होती है। 
उदाहरण के लिये गया (नगर का नाम), गया (क्रिया ), 'की' संबंध का 
चिह्न, की (क्रिया) सोया, सोया, खाना, खाना आदि । इनके उच्चारण 
में बहुत ही सूक्ष्म अंतर होता है जो साधारण तौर पर सुनने से मालूम 
नहीं किया जा सकता। 


* प्रत्येक भाषा में ध्वनि-ग्रामों की संख्या निश्चित होती है। इनकी 
'संख्या कुछ दर्जनों तक ही सीमित होती है। एक ही ध्वनि-ग्राम जब 
शब्द की विभिन्‍न स्थितियों में व्यवहृत होता है तो उसके उच्चारण में 
सूक्ष्म अंतर होता है। ध्वनि-ग्राम के ये रूपान्तर एलोफ़ोन (20- 
70707८8 ) के नाम से दिए गए हैं। जैसे हिन्दी ईख, इस और गश्या- 
इन तीन शब्दों में 'र” ध्वनियों के तीन रूप मिलते हैं, क्रम से दी, 
हस्त और विलरूम्बित “इ! । परन्तु यह विलम्बित अन्तिम 'इ” केवल-या 
ध्वनि के पूर्व ही आती है, इसलिये उसका भाषा के अर्थ पर किसी 
अकार का बप्रभाव नहीं पड़ता। यदि ईख' और “इस की भांति 
विलम्बित “इ' भी इन दोनों के स्थान पर आ कर अथ्थे-परिवर्तन लाती 
तो हम इसे स्वतन्त्र ध्वनि-ग्राम मानते। अब यह केवल उक्त दोनों का 
'एक रूपान्तर मात्र है। भाषा के विभिन्‍न ध्वनि-ग्रामों के लिये अलग 
अलग लिपि-चिह्नों का निर्माण किया गया है, प्रत्येक घ्वनि-ग्राम के 
विविध रूपों के लिये अलग अलग लिपि-चिह्न नहीं मिलते । ध्वनि-प्राझु, 
के अनुसार लिपि-चिहन्नों का विकास भारतीय लिपि की विशेषता 
है । घ्वनिग्रामिक-विज्ञान ([9707८77८४) की सबसे बड़ी विशेषता 
'भाषा के लिपिचिद्नों का वैज्ञानिक आविष्कार हैं । भाषा परिवतंनझील 
है और उच्चारण में जो नए नए ध्वनि-ग्राम प्रकट होंगे उनके लिये 
नये नये लिपि-चिह्नों का वैज्ञानिक रूप में आविष्कार होता रहेगा, 
धघ्वनिग्रामिक विज्ञान ( [70८77८8 ) की यह सब से बड़ी 
देन है । 





/ विनि-अवयब 


मनुष्य ध्वनियों के उत्पादन मे जिन शारीरिक अवयवो का उपयोग 
करता हूँ उसे ध्वनि-यत्र (07879 0 5 766८४ ) की सज्ञा दो गई 
हैं। फेफडे पहले अवयव है जो श्वास को लेने और निकालने मे अपना 
निरतर योग देते रहते है । बाहर निकलती हुई श्वास का प्रथम विकार 
स्वर-यत्र (|&7975) मे होता है नासिका-रम्प्रो से श्वास लेने और 
लिकालने की नली को श्वास-नालिका (५707८) और मुखसे भोजन 

पजिस नली द्वारा उदर में जाता है उसे भोजन-नालिका कहते हैं। दोनों के 
मार्ग अलग अलग हूं । स्वर-यंत्र में इवास-तालिका के ऊपरी भाग में बहुत 
महीन तारों की बनी हुईं लचीली झिल्लियाँ दायें और बांये होती हैं, उन्हें 
स्वर-तंत्री कहते हैं । इनके बीच का भाग खुलता ओर बंद होता रहता है 
झिल्ली के बीच का खुला भाग काकल (20/078) कहलाता है। इनका 
आकार भी अवस्था के अनुसार छोटा, बड़ा होता है। पुरुष और स्त्रियों 
के आकार में भी अन्तर होता है । पुरुषों का आकार स्त्रियों की अपेक्षा 
बड़ा होता है। स्वर-तंत्री की झिल्लियां मुख्यरूप से चार अवस्थाएं 
ग्रहण करती हैं। व्वास लेने की अवस्था में दोनों भाग शिथिल पड़े रहते हैं 
और काकल से इवास निकलती रहती है । दूसरी अवस्था में स्वरतंत्रियों 
के दोनों भाग बिल्कुल समीप आकर एक दूसरे से रगढ़ खाते हैं और 
स्व॒रतंत्री झंकृत हो उठती है । अनुमान है कि इन स्वरतंत्रियों में एक 
सेकिन्ड में 5० से १००० की संख्या तक कंपन होता है। ये कंपन 
' संगीतात्मक होते हैं और इसके योग से उच्चरित ध्वनि घोष (०00८0 ) 
होती हैं । पहली अवस्था में जब स्वरतंत्रियां निस्पंद पड़ी रहती हैं तो 
ऐसी संगीतात्मकता का अभाव होता है और इस रूप में उच्चरित 
घ्वनियां भ्रघोष (प7ए00८८० ) होती हैं। भाषा की सभी ध्वनियां 
संघोष नहीं होतीं । यदि हम कंठ पर उंगली रखें श्रथवा दोनों कानों 
को हथेली से बन्द कर लें और फिर किसी ध्वनि का उच्चारण करें तो 
कुछ में कंपन का अनुभव होगा । यही कंपन घोष ध्वनियों की विशेषता 
है। सभी भाषाओं में कुछ ध्वनियां अघोष होती हैं । हिन्दी की क, ख, 
च, छू, प, फ आदि ध्वनियां अघोष हैं, ग, घ, द, ध, न, म आदि सघोष 
हैं। भाषा के संपूर्ण स्वर, अंतस्थ, अनुनासिक व्यंजन सघोष होते हैं । 


पहली और दूसरी अवस्था के बीच में एक तीसरी अवस्था है जिसमें 
दोनों भाग इतने निकट आ जाते हैं कि इवास-मार्ग बंद सा हो जाता है 
और दव्वास एक रगड़ के साथ बाहर निकलती है। ऐसी अवस्था में 

क्लिक अथवा अरबी की हमज़ा या अंग्रेजी के हैन्ड (970 ) शब्द में 
हु ध्वनि के उच्चारण होते हैं । इन्हें पारिभाषिक रूप में उपालजिद्वीय 
(2009/ ४0.0) ध्वनि कहते हैं । चौथी अवस्था वह है जब स्वर- 
तंत्रियां प्रायः मिल जाती हैं किन्तु नीचे का कुछ भाग खुला रहता है । 
इस अवस्था में फुसफुसाहट वाली ध्वनियों (४श22/८त $800708) 
का उत्पादन होता है। मुख-विविर और नासिंका विविर में पहुंचकर 
इवास कई प्रकार की ध्वनियों में परिवर्तित हो सकती है। कभी कभी 
यह श्वास मुख-विविर से ही निकल कर ध्वनि का रूप धारण कर लेती 
है। यह कार्य कोमल तालू से ऊपर लगे हुए अलिजिह्ना (कौवा) के 
द्वारा संपन्न होता है। अलिजिह्ना मांस का छोटा अंश है जो कई 
अवस्थाएं ग्रहण करता है । मुख्य रूप से इसकी तीन अवस्थाएं होती हैं-- 
साधारण अवस्था में यह शिथिल पड़ा रहता है और संपूर्ण श्वास 
नासिका विविर में पहुंच जाती है, यही हमारे श्वास लेने की अवस्था है। 
इस अवस्था में संस्कृत की अनुस्वार तथा अंग्रेजी की एम्‌, एनू, ड.ग 
आदि घ्वनियों का उच्चारण बिना ओठ खोले होता है। जब यह तन 
कर खड़ा हो जाता है तो संपूर्ण बवास मुख-विविर में पहुंचती है क्योंकि 
नासिका-विविर का द्वार यह बन्द कर देता है। निरनुनासिक स्वरों और 
व्यंजनों का उच्चारण इसी अवस्था में होता है और जब यह मध्यम 
अवस्था में रहता है (न बिल्कुल शिथिल और न तना) तो कुछ इवास 
मुख-विविर से तथा कुछ नासिका-विविर से निकलती है। इस अवस्था 
में अनुनासिक स्वरों और व्यंजनों का उच्चारण किया जाता है। अनु- 
नासिक तथा निरनुनासिक स्वर दोनों अलग अलग ध्वनि यां मानी जायेंगी । 
उदाहरण के लिए चांद, कवंल, (कमल) कुवंर, चवंर आदि । इसमें आं, 
वं और साधारण आ, व भिन्‍न भिन्‍न ध्वनियां हैं । अन्तर्राष्ट्रीय ध्वन्यात्मक 
लिपि में स्व॒र की अनुनासिकता आं (6) ओं (5) के रूप में व्यक्त की 
जाती है। ब्लूमफील्ड ने अनुतासिक तथा निरनुनासिक ध्वनियों की 
परख इस प्रकार दी है-समतल रूप में दफ़्ती का कोई एक किनारा ऊपर 

के ओठ से और दूसरा किनारा ठंडे शीक्षे के टुकड़े से लगाया जाय । 
अब यदि निरनुनासिक ध्वनि का उच्चारण होगा तो शीशा केवल दफ्ती 
के नीचे धंघला पड़ जायेगा और अनुनासिक ध्वनि के उच्चारण में 
घु घलापन दफ्ती के ऊपर और नीचे दोनों ओर होगा और यदि अनु- 
सवार का उच्चारण किया जाय तो शीज्ञा केवल दफ्ती के ऊपर धुधला 
हो जायेगा। 

मुख-विविर में ताल, जिद्दा और ओष्ठ अनेक अवस्थाएं ग्रहण 
कर सकते हैं । कभी जिह्चा और तालु, जिह्दा और दांत और कभी 
जिह्ना तथा ओठों के योग से विविध ध्वनियों का सृजन होता है। ध्व- 
नियों के सृजन में जिद्ठा का महत्वपूर्ण योग रहता है। श्वास कभी 
संघर्षण, कभी अबाध और कभी बाधित रूप में निकलती है। इस 
प्रकार ध्वनियों के उच्चारण में ध्वनि-यंत्र के विविध अवयवों का योग 
अपेक्षित होता है । 

मूल-स्वर 

जब इ्वास स्वर-तंत्री से विकृत होकर अबाध गति से मुख के 
बाहर निकलती है तो वह स्वर-रूप में प्रकट होती है। ये स्वर सामान्य- 
तया सघोष होते हैं । स्वरों के उच्चारण में जिह्ला तथा ओष्ठ अनेक 
अवस्थाएं ग्रहण करते है। कभी जिह्चा का पिछला, कभी मध्य और 
कभी अग्र-भाग तालु की ओर उठता है और ओठ5 भी कभी चौड़े, कभी 
सकरे और कभी गोल आकार ग्रहण करते हैं। जिह्ना और ओठों की 
इन अवस्थाओं के अनुसार स्वरों के कई भेद किये गये हैं। इनके 
उच्चारण में जिद्चा तालु की ओर इतना ऊपर उठती है कि वह तालु 
को स्पर्श न करे, जिद्ना का अग्रभाग तालु की ओर उठकर अग्रस्वर, 
मध्य भाग ऊपर की ओर अत्यल्प उठकर मध्य स्वर तथा पश्च 
भाग ऊपर की ओर उठकर पदचस्वर का निर्माण करती है। जिद्दा 
की स्थिति के अनुसार मुख-विविर का स्वरूप भी बदलता रहता है। 

यदि जिह्ठा ऊपर की ओर अधिक उठेगी तो मुख-विवर संकरा हो 
जायेगा और यदि कम उठेगी तो मुखविविर अधिक खुला रहेगा। मुख- 
विविर के इस परिणामपूर्ण स्थिति के अनुसार स्वरों के संवृत्‌, विवृत्‌ 
आदि भेद किये जा सकते हैं। स्वरों के उच्चारण के अनुसार ओएष्ठ 
का स्वरूप भी बदलता रहता है। पश्च स्वरों मे ओष्ठ गोलाकार 
हो जाते हैं और अग्न में ये चौड़े रहते हैं । 

भाषाओं में स्वरों के भिन्‍त-भिन्‍न रूप मिलते हैं किन्तु अनेक 
स्वरों में समानता भी उपलब्ध होती है । भाषा के स्वरों के तुलनात्मक 
अध्ययन के आधार पर कुछ मूल स्वर (८क/07४9] ए०५८।$) मान 
लिये गये हैं और सभी भाषाओं के स्वर इन स्वरों की निश्चित स्थिति के 
अनुसार आंके जा सकते हैं। इसलिये इनको अंग्रेजी में स्टेंडर्ड स्वर 
(#97049/7त ए0०५८४) भी कहते हैं । इनका अन्वेषण प्रसिद्ध ध्वनि- 
विज्ञानी प्रो० डेनियल जोन्स ने किया । इनका विभाजन इस प्रकार से 
किया जा सकता है;-- 


कठोर तालु कोमल तालु 
अंग्र मध्य पश्च 
संवृत्‌ ई प] ऊ संवृत्‌ 
अर्ध्॑न॑दृत्‌ ए मरी अ्ध॑सेदृत्‌ 
अर्धविवृद्‌ हें आओ अर्धविवृत्‌ 
विवृत्‌ आ अआ विवृत्‌ 


हिन्दी भाषा के अधंविवृत्‌, अग्र तथा परच स्वर मूलस्वरों के. निर्धा- 


रित स्थान से प्रायः कुछ ऊंचे और संवृत्‌, अधेसंवृत्‌ अभ्र और प्रइंचस्वर 
कुछ नीचे हैं । 

संयुक्त स्वरों (070॥770788) में दो मूल स्वरों का योग रहता 
है लेकिन उनके उच्चारण में जिह्ा दोनों अवस्थाएं इतने वेग से ग्रहण 
करती है कि उसका सहज में अनुमान नहीं लगाया जा सकता । हिन्दी 
के 'ऐ', 'जौ' संयुक्त स्वरों का योग अ+एँ और अ+ओ  है। 
व्यंजन 

स्वर-यंत्र से विकृत (सघोष) अथवा अविकृत (अघोष ) श्वास जब 
सुख-विविर में पहुंचती है तो उसे कभी जिह्ना का कोई भाग, दांत या 
ओठ मुख से बाहर निकलने में क्षणिक बाधा पहुंचाते हैं। इस अवस्था 
'में उच्चरित घ्वनि व्यंजन कहलाती है। इसके उच्चारण की तीन 
अवस्थाएं होती हैं-- व्याघात (00807प८४07 ), अवरोध (80.0 ), 
और मोचन (76[८95८ ) । व्यंजन बिना स्वर की सहायता के भी 

उच्चारित हो सकता है, अब यह एक मान्य सिद्धांत है। सघोष ओर 

अधघोष व्यंजनों की पहचान का ढंग पहले बताया जा चुका है। आधुनिक 
वैज्ञानिक यंत्रों के आविष्कार से यह भेद बहुत स्पष्ट रूप से जाना जा 
सकता है । 


यदि जिह्ना, ओष्ठ या काकल के पास श्वास को रोक लिया जाय 
और फिर एकाएक उसे छोड़ा जाय तो दवास एक स्फोट के साथ बाहर 
निकलती है। इनको स्फोट ध्वनियां (८हा0आंए८$) या स्पर्श 
([0087८5 ) कहते हैं। इसमें श्वास क्षणमात्र के लिये ही रुकती है । 
इनके उच्चारण में जिह्ना तालु को या ओष्ठ परस्पर एक दूसरे को स्पशें 
करते हैं इसलिये ये स्पर्श कहलाती हैं। इसके अन्तर्गत कंठ्य, सूर्ध॑न्य, 
दंत्य, ओष्ठय व्यंजन आते हैं । यदि जिह्ठा, ओष्ठ या काकल से श्वास 
का मार्य इस प्रकार अवरुद्ध कर दिया जाय कि इवास निकलते का मार्ग 
थोड़ा खुला रहे और वह रगड़ खाकर बाहर निकले तो ऐसी ध्वनियों 
को संघर्षी (प7020ए८४) कहते हैं। यथा-ख, गर, ज, फ़ आदि 

(विदेशी ), व, ह (हिन्दी) । हिन्दी के तालव्य व्यंजन च, छ, ज, 
झ आदि स्पर्श-संवर्षी (»ग709:८8) होते है। यदि जिद्ठा की नोक 
ऊपर के मसूड़े से लगा दी जाय तो जिद्ा के दोनों पारवों का भाग 
खुला रहता है। इस अवस्था में उच्चरित ध्वनि पाश्विक (2८:»४ ) 
कहलाती है। यथा-ल (हिन्दी, फ़ारसी श्रादि) । इसी स्थिति में यदि 
जिद्ना मसूड़े पर एक दो बार टक्कर मारे तो उच्चरित ध्वनि लुंठित 
या लोड़ित (70!८0) होती है। जैसे र (हिन्दी, अंग्रेजी आदि) । 
व्यंजनों के उच्चारण में जब अधिक प्राण-शक्ति का योग रहता है 
अर्थात जब उसमे 'ह” ध्वनि का योग हो तो महाप्राण और जब 
इसका अभाव हो तो अल्पप्राण कहलातो है । इसकी पहचान इन रूपों 
के द्वारा की जा सकतो है-मुख के सामने उंगलियां रखी जांय तो 
प्राणयुक्त में एक फ्त्कार (9परि) होगा और प्राणहीन में यह नहीं 
होगा । दियासलाई को एक जलती हुई तीली मुख के सामने को जाय 
तो यह अल्प-प्राण ध्वनि के उच्चारण पर नही बुझेगी भौर महाप्राण 
के उच्चारण में बुझजातों है। ध्वनियों के वर्गीकरण का यह रूफ 
इवास निकालने में प्रयत्न-भेद के अनुसार होता है । 


ध्वनियों के वर्गीकरण का एक मुख्य भेद ध्वनि-यंत्र के विविधि 
अवयवों के आधार पर किया जाता है। स्वर-यंत्र से आई श्वास जब 
कंठ के पास जिद्दा के पिछले भाग को कोमल तालु में लगाने पर अवरुद्ध 
होकर झटके से छोड़ी जाती है तो वह कंठय ध्वनि का सृजन करती हैं । 
इसे कोमल-तालव्य (ए2]27:5) कहना अधिक समीचीन होगा क्योंकि 
इनके उच्चारण में जि्बा कोमलतालु को ही स्पशे करती है। जैसे 
क, ख, ग, घ आदि (हिन्दी) । जिह्दा का अग्न भाग जब कठोर तालु 
(7०07प 02०0/9४(८) को स्पर्श कर श्वास को अवरुद्ध कर देता है तब 
स्फोट के साथ उच्चरित ध्वनि तालव्य ([02998) कहलाती है। 
यथा च, छ, ज, झ आदि (हिन्दी) । जिह्दा का अग्न भाग जब तालु के 
मध्य भाग (मूर्धा) से मिलकर इवास को रोक देता है तो इस प्रकार 

उच्चरित ध्वनि मुर्धन्य (०८८८०7७।७) कहलाती है। इस में जिल्ठा की 
नोक उलट कर मूर्घा को स्पर्श करती है । हिन्दी की ध्वनियां ट, 5, ड, 
ढ आदि इसी प्रकार की हैं। तालब्य व्यंजन का क्रम सूर्धन्य व्यंजन के बाद 
आना चाहिए क्योंकि मूघ॑न्य में तालव्य की भपेक्षा जि्ठा तालु के और 
, पहले भाग को स्पर्श करती है। संभवत: प्राचीन काल में तालव्य का 
उच्चारण-स्थान मूर्धन्य से पहले था इसीलिये संस्कृत-वर्णमाला में 
उसे मूर्धन्य से पहले रखा गया है। जिद्दा का अग्र-भाय जब ऊपर 
के दांत को स्पर्श करके श्वास में रुकावट डालता है तो उच्चरित ध्वनि 
दंत्य (6९735) कहलाती है। यथा त, थ, द, ध आदि (हिन्दी) ४ 
श्वास दोनों बंद ओष्ठों पर क्षणमात्र के लिये रुक कर जब स्फोट के 
साथ निकलती है तो उच्चरित ध्वनि ओष्ठय (]9079/5) कहलाती है | 
हिन्दी की प, फ, ब, भ आदि ध्वनियां इसी प्रकार की हैं । जब मसूड़े 
पर लगी हुई जिह्ला की नोक के पास इवास क्षणमात्र के लिए रोक कर 
फिर मुक्त की जाती है तो वर्त्त्य ध्वनियां (०ए८०७7७) उच्चरित 
होती हैं । यथा हिन्दी न, र, ल आदि, अंग्रेजो ट, ड। कुछ ऐसी भी 
व्वनियां होती हैं जिनमें नीचे का ओष्ठय ऊपर के दांत को स्पर्श करता 
है। इन्हें दन्त्योष्ठय (]9०0-त८7४25) कहते हैं। अंग्रेजी के फ़ 
व (,४), फ़ारसी की फ़, व ऐसी ही ध्वनियां हैं। श्वास जब स्वर-यंत्र 
के ऊपर रगड़ खाकर बाहर निकलती है तो ध्वनि स्वरयंत्रमुखी 
(200:2]! ) कहलाती है । जैसे ह, ह (हिन्दी, फ़ा(सी आदि) । 


| स्वरों और व्यंजनों के उच्चारणसे यह स्पष्ट होता है कि स्वरों 
के उच्चारण में मुख विविर अधिक से अधिक खुला रहता है और व्यंजन 
में कम से कम । जैसे हिन्द्री आ और प । “आ' स्वर तथा 'प' व्यंजन के 
उच्चारण में मुख-विविर के खुलने और बन्द होने की क्रदय: अंतिम 
स्थिति है। अन्म स्वरों और व्यंजनों का उच्चारण इन दोनों स्थितियों 
के बीच होता है। कभो कभी ध्वनियों का उच्चारण मध्यम रूप में होता 

'है । वे न पूर्णतया स्वर होले हैं और न व्यंजन । ऐसी ध्वनियों को 
अब-स्वर (5टाएं ७0५८8) के नाम से कहा जाता है। जैसे हिन्दी 
ये, व। ऊपर जिन ध्वतियों का वर्गीकरण प्रस्तुत किया गया वे सभी 
अलग- अलग ध्वनि-ग्राम ([790077277८) हैं जो समान रूप में उच्चरित 
'ब्यनियों का प्रतिनिधित्व करते हैं । मनोवैज्ञानिक दृष्टि से देखा जाय 
तो एक ही ध्वनिग्नासम उच्चारण में कभी कभी दो ध्यवनिग्राम और दो 
व्वतिग्राम एक ध्वनिग्राम से जान पड़ते हैँ। अंग्रेजी भाषा में लॉत्स 
।(/08) में 'त्स दो ध्बनिग्नाम हैं और ये शब्द के आदि में कभी प्रयुक्त नही 
होते । किन्तु जमंन-भाषा में यह एक ध्वनिग्नाम है और शब्द में कहीं 
भी अयुक्त हो सकता है। यह स्वाभाविक है कि कभी कभी जो ध्वनि- 
आम किसी एक भाषा में सरलता से प्रयुक्त हो सकता है वही दूसरी 
भाषा में कठिनाई से व्यवहृत हो पाता है। वह इस कारण है कि प्रत्येक 
अन्द के यठन में विभिन्न ध्वनियों के सामंजस्य कौ अपनी विशेषता 
'हहती है । 


इस संबंध में ध्वनियों के उत्पादव और प्राप्ति के अनुसार दो मत 
'हैं। एक मत के अनुसार ध्वनियों की मुख्य विशेषता श्रोत्रेंद्रिय द्वारा उन 
'का ग्रहण है, न कि विविध अवयव जिनसे ध्वनियों का उच्नारण होता 
है । भाषा की ध्वनियां अनुकरण से ही सीखी जाती हैं, न कि अधयकबों 
के अनुसार उनका उच्चारण सिखाया जाता है । श्वनियों के पार्भंब्य को 
श्रौतेन्द्रिय ही परखती है । वैज्ञानिक आविष्कारों से स्पष्ट किया गया है 
'कि किन्‍्हीं दो ब्यक्तियों के उच्चारण-अवयब बिल्कुल एक से नहीं होते 
इसलिये इनके आधार पर किया गया वर्गीकरण पूर्ण बैज्ञानिक नहीं कहा 
जा सकता किन्तु उच्चारण के अवयवों को प्रधानता देने बाले बिशेषज्ञों 
का मत है कि अनुकरण से ध्वनियों का ग्रहण होता अबृधश्य है किन्तु 
बिता अवयबों के ध्यनियों का उच्चारण संभव नहीं । “ह ध्वनि तथा 
अधघोष स्पशे व्यंजनों का उच्चारण तीब्र नहीं होता इसलिये केवल सुनने 

से ही उसका ग्रहण समुचित रूप में संभव नही । उच्चारण के अबयवों 
में सूक्ष्म भेद होते हुए भी उनके द्वारा उच्चरित श्वनियों में एक 
समानता है और ऐसी प्रत्येक उच्चरित ध्वनि को एक ध्वनिग्राम के 
रूप में माना जा सकता है । 


ध्वनियों के वर्गीकरण की दृष्टि से दोनों मतों का महत्व है । सभोष 
अधोष, अल्पप्राण, महाप्राण आदि ध्वनियों मे भेद सुनने के आधार पर 
ही होता है। स्वरों और व्यंजनों की विविधता उच्चारण-अवयवों पर भी 
आधारित है। भाषा के परिवततंन में दोनों का ही योग मिलता है । जिल्ला, 
तालु आदि के योग से ध्वतियों में बराबर परिवर्तेन होता रहता है । 


ध्वनि-गुण 


उपरोक्त विशेषताओं के अतिरिक्त ध्वनियो की कुछ सामान्य विशेष- 
ताएं भी होती हैं। लय (स्वर-भेद ), मात्रा, स्वराधात ऐसी ही विशेषताएं 
है । अनेक व्यक्ति ध्वनि-विशेष का उच्चारण यद्यपि समान रूप में करते 
हैं किन्तु उनमें सूक्ष्म भिन्नता रहती ही है, इसका मुख्य कारण ब्वनि का 
संघटन (507एटांप्रा८) है। ध्वनियों के उच्चारण में इवास के प्रयोग” 
में भी भिन्नता होती है। इसलिए यदि ध्वनियों का सामान्य रूप न 
भी बदले लेकिन प्रत्येक के लय, सुर आदि में भेद हो जाता है। पहले" 
कहा जा चुका है कि इसी कारण प्रत्येक व्यक्ति अपने उच्चारण से ही 
पहचान लिया जाता है। 


वूसरी बिशेषता स्वराघात की है। प्रत्येक ध्वनि के उच्चारण में 
स्‍्वतंत्रियों की झंकार अधिक या कम मात्रा में होती है। अधिक झंकार 
होने पर सुर ऊँचा होता है और कम झंकार से सुर नीचा होता है । 
स्वरतंत्रियां यदि दीर्घाकार हैं तो झंकार कम होती है। पुरुष की तंत्रियां 
स्त्रियों की अपेक्षा बड़ी होती हैं इसलिये उनका सुर स्त्रियों की अपेक्षा 

नीचा होता है। स्वर में तंत्रियों का योग होने के कारण वे गाने में 
अधिक व्यवहृत होती हैं। अघोष व्यंजन की अपेक्षा सघोष व्यंजन भी गाने 
में अधिक सरल होते हैं। स्वर-तंत्रियों के योग के साथ यदि श्वास ज़ोर 
से एक ब।रगी बाहर फेंकी जाय तो उच्चारण एक प्रकार का होता है 
और श्वास को आरोह, अवरोह के साथ निकालने में उच्चारण भिन्न 
प्रकार का होता है। पहले प्रकार का उच्चारण बलात्मक स्वराघात 
और दूसरा गीतात्मक स्वराघात कहलाता है । बलात्मक स्वराघात में 
इवास को निकालने के अनुसार भेद हो जाते हैं। उच्चतम (720८5 
“४7685), उच्च (8]]) और निम्न (409५ ) तीन भेद हैं । पहले का 
प्रयोग प्रायः निषेध या भेद दिखाने के लिये, दूसरे का प्रयोग प्रत्येक 
शब्द के एक अक्षर पर और तीसरे का प्रयोग बड़े या समास शब्दों के 
एक या अधिक अक्षरों पर होता है। भारोपीय परिवार की आधुनिक 
भाषाएँ प्राय: बलात्मक स्वराघात का प्रयोग करती हैं। हिन्दी में भी 
बलात्मक स्वराघात का प्रयोग होता है । इसके कई रूप हैं। गीतात्मक 
'स्वराघात के कई भेद होते हैं। चीनी भाषाएँ सुर भेदों में सबसे भ्रधिक 
संपन्न हैं। चीनी की आदर्श विभाषा मन्दारी (७70 9777) में चार 
'सुरभेद होते हैं। उच्च सम ( धा9॥ |८ए८! ), उच्च आरोह ( ध्रांएु) 
रआ8 ), निम्न आरोह (40५77आ78 ) और निम्न अवरोह ([0५ 
478 ) जैसे 'फु' का पहले सुरभेद के अनुसार, मनुष्य, पति, दूसरे के 
अनुसार “घन, 'सुख, तीसरे के अनुसार साधक और चौथे के अनुसार 
“धनी अर्थ होगा । इन्हीं चारों के उच्च और निम्नभेद के अनुसार 
“कन्टन के समीप फ़ोकियन (#0]0८7) विभाषा में आठ सुरभेद होते हैं। 
इन्डोचीन की तई (7७) में १० सुरभेद होते हैं। अफ्रीका की 
'भाषाओं में भी सुरभेद का प्रयोग मिलता है। होटेटांट में तीन सुर- 
भेद, बाँटू की दुआल विभाषा में भी तीन होते हैं। यथा “म्ब” का उच्च 
में 'मैं, निम्न में 'बादठ”ः और आरोह में जिमीकंद अर्थ होगा । वैदिक 
संस्कृत और ग्रीक में भी सुरभेद के उदाहरण मिलते हैं। भारोपीय 

परिवार की प्राचीन भाषाओं में गीतात्मक स्वराघात का प्रयोग होता 
था। संस्कृत में उदात्त, अनुदात्त और स्वरित तीन भेद थे। उदात्त में उच्च, 
अनुदात्त में निम्न और स्वरित में सम उच्चारण होता था । इनको 
चिह्नित भी किया जाता था । ग्रीक में ऐक्यूट (७८एप(६८ ), ग्रेव (872०6 ) 
और सरकमफ्लेक्स (८/८प्राग्गार०5८) का भेंद था। पहला उच्च, 
दूसरा निम्न और तीसरे में सम उच्चारण होता था । भारोपीय परि- 
वार की आधुनिक लिथुएनी भाषा में गीतात्मक स्व॒राघात अब भी 
पाया जाता है। 


मीतात्मक और बलात्मक स्वराधात एक दूसरे से बिल्कुल भिन्न 
नहीं हैं । दोनों एक दूसरे से किसी अंश में संबंधित भी हैं । सुर के साथ 
बलात्मक रूप का प्रयोग और बलात्मक के साथ सुर का प्रयोग हो सकता 
है । बलात्मक स्वराघात का प्रभाव ध्वनि-परिवतंन पर पड़ता है। शब्द 
के जिस स्वर पर यह होता है वह स्वर सुरक्षित रहता है और उसके 
आस-पास के स्वर जिन पर यह नहीं होता, उनका लोप या परिवर्तन हो 
जाता है। अपश्रुति (30]970) के उदाहरणों में इसका प्रभाव स्पष्ट 
रूप से देखा जा सकता है। इसमें स्वरों के मात्रा और गुण सम्बन्धी 
(वृपथाए(20ए2८ 270 तृुप००7४ए८) दोनों प्रकार के परिवर्तन 
मिलते हैं-- आ । अ, जैसे काम से कमाई (हिन्दी ) । 


प्रत्येक ध्वनि के उच्चारण में कूछ समय लगता है । उच्चारण के 
समय की माप मात्रा (77079) के द्वारा की जाती है। इसका विभा- 
जन हृस्व, दीर्घ आदि रूपों में किया जाता है। हृस्व, दीर्घ रूपों को 
चिह्नित करके दिखाया जाता है । अंग्रेजी में हस्व के लिये कोई 
चिह्न नहीं हैं, कुछ दीघं के लिये एक कोलन-चिह्न और दीघे के लिये 
दो कोलन-चिह्नों का प्रयोग होता है। दीघ॑ रूप को दिखाने के लिये 
के लिये स्वर और व्यंजन के ध्वनि-चिहक्न दो बार लिख दिये जाते हैं । 
जैसे पिक (८४), पीक (0८०९); हिन्दी में हृस्व, दीर्घ ग्रादि 

मात्राओं का प्रयोग होता है। संस्कृत में छूस्व, दीघे, प्लुत त्तीब प्रकार 
की म।त्राओं का विधान है । किन्तु यह निश्चित रूप से नहीं कहा जा 
सकता कि दी मात्रा में हुस्व की अपेक्षा दुगुना समय लगता है 
और प्लुत में तिगुना या इससे कम अथवा अधिक । यह आवद्यक 
नहीं है कि विविध भाषाओं की मात्रा में समय की माप एक समान 
हो। एक भाषा में जो मात्रा दीघ है वही दूसरी भाषा में हस्व 
हो सकती है | हस्व और दीघे का भेद कभी कभी सुनने पर भी निर्भर 
करता हैं। कोई स्वर ह्ृस्व होते हुए भी अपनी विशेषता के कारण 
दीर्घ जान पड़ता है और दीघ हस्व हो जाता है। पुकारने में झब्द के 
अंतिम स्वर-भाग को श्वास के साथ देर तक उच्चरित किया जा 
सकता है । ऊष्म व्यंजन श, ष, स भी इसी प्रकार कम या अविक 
समय तक उच्चरित हो सकते हैं । 


ध्वनि-परिवतंन 


व्वनियों में परिवर्तत एक नियमित दिशा तथा परोक्ष रूप में होता 
है। भाषा के प्रत्यक्ष एवं स्थिर रूपों में जो परिवर्तत होता रहता हैं 
उसे प्रत्यक्षरूप में हम भले ही न देख सकें लेकिन कालान्तर में वह 
परिवर्तेन स्पष्ट हो जाता है । भाषा के रूप बनते और बि/छते रहते 
हैं और इसी आधार पर पुरानी भाषा नई भाषा को जन्म देकर 
समाप्त भले ही न हो लेकिन नई भाषा पुरानी भाषा का स्थान छे 
लेती है । नई फिर पुरानी हो जाती है और वह पुनः एक नई भाषा का 
विकास करती हैं । इस प्रकार यह क्रमिक विकास भाषा के क्षेत्र में 
निरंतर होता रहता है और इस विकास का मूलाधार है--ध्वनि-परि- 
वर्तत । भाषा के इस ऐतिहासिक विकास का अध्ययन तभी संभव होता 
है जब उसकी सामग्री लिपिबद्ध हो। भाषा की लिपि-परंपरा जितनी 
प्राच्रीन होगी उतना ही उसके ऐतिहासिक विकास का अध्ययन भीः 

किया जा सकता है। लिखित सामग्री के उपलब्ध होने पर ही भाषाओं 
के तुलनात्मक स्वरूप का विवेचन संभव होता है। आदिम आर्य भाषा 
की कोई सामग्री उपलब्ध नहीं है फिर भी प्राचीन आये भाषाओं की 
' उपलब्ध सामग्री के तुलनात्मक विवेचन से उसके स्वरूप को स्पष्ट किया 


जा सका हैं । 


भाषा के सभी रूपों--ध्वति, उच्चारण, शब्द-गठन, व्याकरण, अर्थ, 
नाक्य-गठन में परिवर्तन अवश्यंभावी है । इनमें ध्वनि-परिवर्तेन पर ही 
भाषाविज्ञानियों की दृष्टि सबसे अधिक गई ई क्योंकि अन्य अंगों की 
अपेक्षा ध्वनियाँ ही अधिक प्रत्यक्ष होती हैं। ध्वनि-परिवर्तेत के कारणों 
पर भी भाषाविज्ञानियों ने काफी विचार किया है। कुछ विद्वानों के 
अनुसार ध्वनियों का परिवर्तन मनुष्य की ध्वनि-यंत्र को बनावट की 
भिन्‍नता के कारण होता है। किन्तु यह मत मान्य नहीं है। ध्वनि-यंत्र 
की स्वर-तंत्रियों, विभिन्‍्त अवयवों के आकार-प्रकार में वैज्ञानिकों ने 
सुक्ष्म भेद अवश्य माना है किन्तु ध्वनि-परिवर्तत पर उसका कोई महत्व- 
पूर्ण प्रभाव नहीं पड़ता । जेस्पसंन के मतानुसार कोई भी घ्वनि-विशेषज्ञ 
भ्वनि-अवयवों के द्वारा प्रत्येक ध्वनि के उच्चारण को सिखा सकता 
है चाहे वह उसकी भाषा की न भी हों। इसके अतिरिक्त ध्वनि- 
परिवर्तन से भाषा में कोई बिल्कुल नई ध्वान्ति का आगम या लोप 
नहीं होता वरन्‌ उसी ध्वनि का स्थानीय परिवर्तन हो जाता है। एक 
स्थान से वही ध्वनि हटकर दूसरे स्थान में व्यवहृत हो जाती है। 
अस्वाभाविक प्रयत्नों से भाषा के किसी ध्वनि के उच्चारण में परिवतेन 
या लोप भले ही हो जाय लेकिन परिवतेन की वह कोई नियमित दिला 
नहीं है । उच्चारण के ढंग, श्रोत्रेन्द्रिय द्वारा ध्वनियों के ग्रहण तथा 
स्व॒शघात के कारण ध्वनियों में परिवर्तत अवश्य होता है । 


प्रत्येक भाषा के उच्चारण में अवयवों की अपनी विशेष स्थिति होती 

है। यह प्रत्येक भाषा-भाषी की परम्परागत विशेषता होती है जिसे 
दूसरा भाषा-भाषी साधारणतया एकाएक नहीं सीख सकता। बंगला, 
भोजपुरी भाषा का प्रयोग करने वाला हिन्दी, पंजाबी का उच्चारण 
पूर्ण स्वाभाविक रूप में नहीं कर पाता। अंग्रेजी बोलने वाला फ्रेंच भाषा 
का सहज रूप में उच्चारण नहीं कर सकता। कुछ भाषाओं में एक 
ही वर्ग की महाप्राण, अल्पप्राण, सघोष और अघोष घ्वनियों में कोई 
विशेष अन्तर नहीं होता किन्तु कई में ये अलग अलग घ्वनियां हैं। 
बंगला भाषा-भाषी हिन्दी के वर्गीय अल्पप्राण व्यंजन को महाप्राण और 
पंजाबी भाषा-भाषी हिन्दी के वर्गीय सघोष व्यंजन को अघोष व्यंजन के 
रूप में उच्चारण करना कोई अशुद्ध बात नहीं मानता। किन्तु हिन्दी 
में ये सब अलग अलग ध्वनियां हैं । अंग्रेज़ी में प, ब, का अन्तर है किन्तु 
जमन विभाषाओं के शब्दांत में ये दोनों एक ही ध्वनि हैं। भाषाओं का 
आद्ान-प्रदान होने पर उपरोक्त कारणों से ध्वनि-परिवर्तत हो जाना 
स्वाभाविक ही है । संस्कृत में मूर्धन्य व्यंजनों का प्रयोग द्रविड़ जाति 
का संपर्क बताया जाता है। अन्य प्राचीन भारोपीय भाषाओं में इसका 
अभाव मिलता है। अतएव जातियों के संपर्क से ध्वनियों में परिवतंन 
अथवा परिवर्धन होता रहता है । 


स्वराघात का प्रभाव भी भाषा के ध्वनि-परिवर्तन पर पड़ता है, 
यह पहले कहा जा चुका है। हिन्दी में चछना, चलाना, पिटना, पीटना 
आदि, अंग्रेजी--सिंग, सैंग, संग ( 878, 8972, $प7९2 ) में अंतर 
इसी कारण माना जाता है । सुर-भेद से एक ही शब्द में कभी एक 
अक्षर का और कभी दूसरे का परिवतंन हो जाता है। जैसे सं० पिता 
के लिये जम॑न में 'वतेर' और सं० श्रातृ के लिये ब्र॒देर ( 974०७) 
शब्द । पहले शब्द में स्वराधात दूसरे अक्षर पर और दूसरे शब्द में 
स्वराघात पहले अक्षर पर है । शब्द में एक ही अक्षर के पूर्व स्व॒राधात 
और उसके बाद में स्वराघात होने से उस अक्षर का व्यंजन-परिवर्तन 


0, 


हो जाता है। जैसे *कमतोम्‌ लेटिन-केन्तुमू, जर्मन-हुन्द, सें० झतम्‌ 
आदि । 


अतएव यह स्पष्ट है कि मनुष्य में ध्वनियंत्र की गठन से या 
श्रवणेन्द्रिय की भिन्‍वता से ध्वनियों में परिव्तेन नहीं होता वरन्‌ दोष- 
पूर्ण उच्चारण अथवा अपूर्ण रूप से सुनने से परिवर्तन होता है । कुछ 
"विद्वानों ने यह मत प्रकट किया है कि जलवायु या भौगोलिक प्रभाव के 
कारण ध्वनियों में परिवर्तन हो जाता है। एच्‌० कॉलित्सू ने इसके 
प्रमाण में पव॑तीय प्रदेश की भाषाओं में व्यंजन-परिवर्तेत का उदाहरण 
बताया है । दक्षिणी जमंनी (पवंतीय भाग) में व्यंजन-परिवर्तेन उपलब्ध 
होता है और उत्तर जर्मनी (मैदानी भाग ) में यह उपलब्ध नहीं होता । 
अल्पप्राण व्यंजन प्रायः महाप्राण हो जाते हैं। इसका कारण श्वास 
“निकालने की गहनता है और उच्च पर्वतीय प्रदेश में फंफड़ों को कुछ 
उत्तेजना मिलती है इसलिये उक्त परिवर्तन स्वाभाविक है। जेस्पर्सन ने 
इसका खंडन करते हुए लिखा है कि सभी पव॑तीय प्रदेशों में इस प्रकार 
-का परिवतेन नहीं पाया जाता, साथ ही मैदानी भागों में दी यह परिवर्तन 
उपलब्ध होता है । इसके अतिरिक्त परिवतंन फेफड़ों की उत्तेजित 
अवस्था से सम्बन्धित नहीं है बरन्‌ अभिकाकल से । साथ ही यह कथन 
“भी ठीक नहीं है कि पहाड़ी अथवा रेगिस्तानी प्रदेश के लोग मुख खुला 
नहीं रखते और इसलिये उनके उच्चारण स्पष्ट नहीं होते । जब वे 
अधिक परिश्रम के आदी होते हैं तो मुंह खोल कर उच्चारण करने 
में उन्हें क्या असुविधा है ? हां, यह अवश्य है कि भौगोलिक सीमाओं 
का प्रभाव भाषा पर परोक्ष रूप से पड़ता हैं। जातियों के अधिक संपर्क 
“के कारण वाह्म प्रभावों से भाषा में परिवर्तन हो जाता है और यदि 
देश की सीमाएँ इसमें बाधा डालें तो प्रभाव पड़ेगा ही क्‍यों ? वाह्म 
प्रभाव मैदान की भाषाओं में अधिक सहज हो सकते हैं और पवेतीय 
'भाषाओं में अपेक्षाकृत कम । 

एक मत यह भी प्रकट किया गया है कि जातीय मानसिक अवस्था 
से भाषा में परिवर्तन होते हैं। याकोव ग्रिम ने यह प्रतिपादित किया 
कि जर्मन भाषा में व्यंजन-परिवर्तन वहां के भाषा-भाषी लोगों की 
उनन्‍नतिशील और स्वच्छन्द प्रकृत्ति काद्योतक है। नवीन जातियों के 
आगमन के कारण यह॒परिवर्तेत उनके उत्साह और गर्व का परिचायक 
है । कुछ इसे उनकी दुर्बलता और आलस्य का चिन्ह मानते हैं। इस 
परिवर्तत को कुछ उनकी स्त्रीत्व तथा सौन्दर्य-लिप्सा की भावना के 
कारण मानते है किन्तु भाषा के घ्वनि-परिवर्तेन में मानसिक अवस्था का 
कोई प्रभाव नहीं पड़ता । उसका कारण जातीय संगठन की शिथिलता 
हो! सकती है । किसी कारण से परिवार में स्वच्छन्दता तथा निरंकुशता 
की भावना फैल जाने पर भाषा में शीघ्र परिवतंन हो सकता है क्योंकि 
तब वाह्य सपर्क और प्रभाव अधिक सहज हो जाते हैं । 


जर्मन भाषा में ध्वनि-परिवर्तन का एक कारण वुन्ड नामक विद्वान 
ने बोलने में शीघ्र ता को माना है किन्तु जेस्पसेन ने इस कारण का: 
खडन करते हुए लिखा है कि ऐसा परिवर्तेन केवल एक सीमित काल और 
स्थान में हो क्‍यों हुआ । भाषा के परिवतंन में कुछ मूल प्रवत्तियां होती 
है जो किसी स्थान अथवा काल से बद्ध नहीं होतीं वरन्‌ सभी कालों 
और स्थानों में सामान्य रूप से पाई जाती हैं । इस दिशा में प्रयत्न-- 
लाघब ( €००7077५ ० ८07 ) को प्रायः सभी विद्वान भाषा- - 
परिवर्तत का सर्वप्रचलित मत मानते हैं। भाव की अभिव्यक्ति में 
समय और प्रयत्न की बचत कौन न करना चाहेगा । साधारण कार्य- 
व्यवहार में भी हम कम प्रयत्न और कम से कम समय में अपने लक्ष्य 
की प्राप्ति कर लेना चाहते हैं । मुख-सुख के कारण कठिन थध्वनियों 
का उच्चारण छोड़कर सहज ध्वनियों का उच्चारण अपनाया जाता 
है। विशेष रूप से ऐसी कठिनाई का अनुभव विदेजश्षियों को होता 
है। कभी यह भी देखा जाता है कि ध्वनियों का स्पष्ट उच्चारण 

आवश्यक प्रयत्न के साथ नहीं किया जाता। यही प्रवृत्ति लिखने में भी 
दिखाई पड़ती है । समय की बचत या आदत के कारण लोग इतना 
'घसीट लिखते हैं कि कई वर्ण-चिन्हों का समझ सकना दुष्कर कार्य 
होता है । 


कुछ ध्वनियों का उच्चारण सहज होता है और कुछ का कठिन । 
स्पर्श घ्वनियों में कंठय, दंत्य, ओोष्ठय की अपेक्षा मूर्घेन्य या तालव्य का 
उच्चारण कठिन होता है। स्पर्श की अपेक्षा संघर्षी, लोड़ित, उत्त्क्षिप्त 
च्वनियों के उच्चारण में भी कठिनाई होती है। जेस्पसंन ने प्रयत्न-ल।घव 
को आलूस्य, शिथिलता, शक्तिहीनता, निश्चलता, मन्दता, सुस्ती आदि का 
पर्यायवाची माना है। इसमें संदेह नहीं कि भाषा-परिवतंन के मूल में 
घ्वनि-परिवर्तत ही सुख्य है और ध्वन्ियों के परिवर्तन का मूल आधार 
अयत्नलाघव की विशेष प्रवत्ति है । 


भाषा में मूल ध्वनियों की अपेक्षा संयुक्त ध्वनियों का उच्चारण 
कठिन होता है । अ्रतः संयुक्त स्वर और संयुक्त व्यंजनों में बराबर परि- 
वतन होता रहता है। प्राचीन वैदिक भाषा में ऐ, औ संयुक्त स्वरों 
का उच्चारण क्रश: आ + इ- ऐ और आ+उ -“ ओऔ रूप में होता 
था । लौकिक संस्कृत में ये अ+इजन ऐ और अ+उज5ओ के रूप में 
उच्चरित होने लगे । संस्कृत के बाद प्राकृत-काल में इनका परिवतेन 
मूल स्वर के रूप में ऐ , ए, औ 79 ओ हो गया। आधुनिक आये 
भआषा हिन्दी में ऐे, औ का प्रयोग होता है किन्तु इनका उच्चारण 
अ+ऐं 7 ऐ, अ + जो 7 औ के रूप में किया जाता है। इसी प्रकार 
संयुक्त व्यंजनों के परिवर्तते को कई दिशाएं मिलती हैं। सुविधाजन्य 
प्रवृत्ति के कारण कभी संयुक्त व्यंजन के एक व्यंजब का लोप, कभी 
दोनों व्यंजनों कौ एक समान और कभी दोतों के बीच कोई स्वर डाल- 
कर विभक्त कर दिया जाता है । 


की, 


संयुक्ताक्षर में जब दोनों ध्वनियां समान हो जाती हैं तो उसे 
पारिभाषिक रूप में समीकरण ( ७58»77|90707 ) की संज्ञा दी गई 
है।यह दो प्रकार का होता है । जब संयुक्ताक्षर की पहली ध्वनि 
बाद वाली ध्वनि को अपने सदुश बना छेती है तो पुरोगामी समीकरण 
होता है और जब बाद की ध्वनि पहली ध्वनि को अपने समान कर छे 
तो पश्चगामी समीकरण होगा । जैसे सं० अग्नि 7 अग्गि प्रा०, हि०आग, 
सं० चक्र 7 प्रा० चक्‍क, हिं० चाक | सं० पत्र ? प्रा० पत्त, हि० पात 
आदि | (पुरोगामी ), सं० सर्प # प्रा० सप्प, सं० दुग्ध 7 प्रा० दुद्ध, सं० 
बल्कल 7 प्रा० वक्‍कल आदि (परचगामी ) । 


समीकरण का विपरीत रूप विषमीकरण (06]8॥7790707 ) है । 
इसमें दाब्द की समान निकटस्थ ध्वनियों में से एक का लोप या परि- 
बतंन हो जाता है । यह परिवर्तन स्वर और व्यंजन दोनों में मिलता है | 
जसे सं० वीरवर 7 हि? वीरबल, (व्यंजन ), सं० मुकुट 7 प्रा० मउड, 
हिंदी मौड़ (स्वर) आदि । 


जब बीच में कोई स्वर डालकर संयुक्ताक्षर को विभक्त कर दिया 
जाता है तो वह स्वर-भक्ति (872]0(95८४४५$) कहलाता है। जैसे सं० 
रत्न 7 प्रा० ररण (हिं० रतन), सं० दर्शत 7 प्रा० दरिशण, सं० 
क्रृष्ण ५ हि० किशन, सं० भक्त 7 हि० भगत, सं० कृपा 7 हिं० किरिपा, 
अंग्रेजी स्टेशन 7 पं० सठेशन, स्कूल 9 पं० सकूल आदि | संयुक्ताक्षर का 
उच्चारण दब्द के आरंभ में कठिन होता है। अतः: उसके पहले कोई 
स्वर का आगम हो जाता है । इसे स्वरागम या अग्रागम ([00॥7८25 ) 
कहते हैं । जैसे सं० स्त्री 7 प्रा० इत्थी, सं० स्नान 7 हिं० अस्नान, सं० 
स्थान 7 हिं० श्रस्थान आदि। अंग्रेज़ी स्कूल, स्टेशन के उच्चारण मे 
संयुक्ताक्षर के पूर्व क्लस्व स्वर - अ या - इ का आगम कर दिया जाता 
है। शब्द के मध्य ओर अन्त में भी स्वरों और व्यंजनों का आगम मिलता 

है। शब्द में संयुक्ताक्षर के अतिरिक्त जब मध्य में कहीं और स्वरागम' 
होता है तो वह मध्य स्वरागम (८०८०/76८४5) कहलाता है। जैसे 
सं० सर्व ४ ईरानी होवे, सं० सोम 7 ई० हओम, सं० लाश 7 हि० लहाश, 
फ़ा० खां 7 हिं० खान। अंत व्यंजनागम - भों 7 भौंह, उमरा ? उमराव । 
इसी प्रकार आदि, मध्य, अंत में अक्षरागम भी होता है। यथा-गुंजा ५ 
घुंगुची, सं० जाप 7 हि? श्राप, वधू 9? वधूटी आदि। 


संयुक्ताक्षर या शब्द में स्वर, व्यंजन अथवा अक्षर का लोप भी 
मिलता है । शब्द में आदिध्वनि लोप (2[07८25), मध्यध्वनि लोप 
(5ए700792) तथा अन्‍न्त्य ध्वनि लोप (370०07०) होता है। 
जैसे सं० श्मशान 7 प्रा० मसाण (हिं० मसान), सं० स्नेह ? प्रा० 
णेह, (हिं० नेह), सं० स्पश 7 प्रा० फंस, सं० स्थान ? प्रा० ठाण, 
(हिं० ठांव), सं० प्रिय 9 प्रा० पिअ (हिं० पिया), सं० द्वादश ४ हिं० 
बारह, सं० चन्द्र 7 हि? चन्द, सं० द्विज 7 प्रा० दिज, सं० जीव 7 जी 
हि० आदि । 


संस्कृत के संयुक्ताक्षर प्राकृत में जो समीक्ृत रूप में बदल जाते हैं वे 
अपनी एक ध्वनि का लोप कर के हिन्दी में प्रयुक्त होते हैं। जैसे सं० 
कर्म 7 प्रा० कम्म 7 हिं० काम, सं० वल्कल 2? प्रा० वक्‍कर 7 हिं० 
बाकलर (बकला ) आदि । अन्त्य-ध्वनि लोप के भी उदाहरण मिलते हैं; 
जैसे सं० आत्मन्‌ 7 प्रा० अप्प 7 हि? आप आदि । शब्द में अक्षर-लोप 
(9]00]089) भो होता है | जैसे सं० विडालिका 7 हि० विरूइआ, 
सं० मधुदुघ 7 मदुघ सं० कृष्णनगर ? क्षृष्नगर आदि। 


शब्द में समीपवर्ती ध्वनियों का विपयंय भी मिलता है । इसे ध्वनि- 
विपयंय (77209//7८%73 ) कहते हैं। बच्चे जलेबी को अक्सर जबेली, 
अमरूद को अरमूद, बाक्स को बसक, डेस्क को डेंक्स कहते हुए सुने जा 
कते हैं स। नहाना को हनाना, डूबना को बृड़ता, लखनऊ को नखलऊ 

आदि का प्रयोग बड़े बूढ़े लोगों में भी प्रचलित है । पंजाबी भाषा-भाषी 
भतलब' को बराबर 'मतबल' ही कहते सुने जायेंगे। ईरानी शब्द कफ़ 
उर्द में बर्फ हो गया है। कभो-कभी संयुक्ताक्षर की एक ध्वनि या दोनों 
का परिवर्तत करके फिर स्थान-विपरयंय कर लिया जाता है। ज॑ंसे स 7 
ह करके सं० स्नान 7 प्रा० ण्हाण हिं० नहान, वैदिक युष्मे 7 प्रा० 
तुम्हे, तुम्ह 7 हिं० तुम ।, स० जिद्दा 7 प्रा० जिव्हा, सं० चिह्न 7 
हि० चिन्ह सं० वाराणसी पर हि० बनारस, सं० लघु 7 हिं० हलुक, 
आदि । 


प्रायः यह देखने में आता है कि बड़े बड़े शब्दों का उच्चारण 
अधिक सुविधाजन्य नहीं होता । अतः उन्हें लघु कर लियाजाता; है 
जैसे टाउन राशनिंग आफ़िसर के लिए केवल टी० आर ० ओ०, 
चीफ़ मिनिस्टर के लिये सी० एम्‌०, वाइस चांसलर के लिये वी० सी०, 
नेशनल कैडेट कार्प्स के लिए एन० सी० सी० आदि । इसी प्रकार लम्बे 
लम्बे शब्दों को लघुतम रूप में प्रयोग करने की प्रवृत्ति सभी भाषाओं 
में व्यायक मिलती है। व्यक्तियों के नामों को भी हम इसी प्रकार 
छोटा करके उनका संबोधन करने लगते हैं। नामों में “राजरानी' 
को केवल 'राज' या 'रानी', प्रेमलता को 'प्रेम' या 'लता', इन्दुमती को 
कैवल “इन्दु” रूप में संबोधित किया जाता है। 


कभी कभी भावात्रेक से भी दाब्दों की ध्वनियों में परिवर्तन 
हो जाता है। अत्यधिक कोध में सहदेव का सहृदेउना, रामेश्वर का 
रमेसरा आदि रूप हो ही जाते हैं। प्रेमाधिक्य के कारण बच्चा का 
बच्चू, भाई का भइया, बांह का बहियां हो जाता स्वाभाविक है। 
अतएुव यह कहा जा सकता है कि भाषा का ध्वनि-परिवर्तन मनुष्य 
की प्रयत्तन-लाधव की 5 वत्ति का परिणाम है । 

ध्वनि-नियम 


मा ड्वनि-परिवर्तन तभी होता है जब कि उस भाषा के एक 
व्यक्ति में नहीं वरन्‌ उसके सभी लोगों में वैसा ही परिवर्तन करने की 
समान प्रवृत्ति पाई जाती है । कोई अकेला व्यक्ति भाषा में परिवर्तन नहीं 
कर सकता । भाषा-परिवतंत का यह स्वरूप देश और काल के अनुसार 
बदलता रहता है फिर भी ध्वनि-परिवर्तन' में एक विशेष बात हम यह 
देखते हैं कि किसी विशेष काल और विशेष स्थान की भाषाओं में 
परिवतंन प्रायः समान दिद्याओं में हुआ है । इससे किसी विशेष स्थान 
और समय की भाषा के बोलने वालों में समान प्रवृत्ति का बोध होता 
है। ध्वनि का यह परिवतंन परोक्ष रूप में होते हुए भी निश्चित 
होता है। परिवर्तत के इसी नियमित ढंग को ध्वनि-नियम के रूप 


में प्रदर्शित किया गया है। 


व्वनि-नियम विशुद्ध वैज्ञानिक नियमों से भिन्न होता है । इसका क्षेत्र 
सीमित होता है । वैज्ञानिक नियम सभी कालों और देशों में समान रूप 
से घटित होते हैं किन्तु ध्वनि-नियम किसी स्थान और काल की भाषा 
विशेष पर ही लागू किये जा सकते हैं। ध्वनि का परिवर्तन हो जाने के उप- 
रान्त ही किसी भाषा के ध्वनि-नियम का निर्धारण संभव होता है किन्तु 
वैज्ञानिक नियमों के लिये ऐसी कोई सीमा निश्चित नहीं होती । 
यह अवश्य है कि ध्वनि-नियम से किसी भाषा की प्राचीन परंपरा का 
बोध हो जाता है। भाषाओं में ऐतिहासिक संबंध जोड़ने में ध्वनि- 
नियम सहायक सिद्ध हुये हैं। कभी कभी अन्य सूत्रों से भाषाओं में 
ऐतिहासिक संबंध का निश्चय होता है और उनमें ध्वनि-नियम घटित 
नहीं हो पाते। इसका कारण भाषाओं में सादृश्य (2727029ए) 
का प्रभाव माना गया है । आधुनिक भाषाविज्ञानी इस बात को नहीं 
मानता कि ध्वनि-नियमों में अपवाद होते हैं। क्योंकि उन अपवादों 
का समाघान भाषा पर वाह्य प्रभावों के निराकरण से कर लिया 

जाता है। भाषाएं सभी कालों और देशों में दूसरी भाषाओं के 
संपर्क में आती हैं । अतः उनमें पारस्परिक प्रभाव स्वाभाविक 
ही है। प्राचीन जर्मन भाषा का संबंध आदिम भारोपीय से जोड़ने 
के लिये याकोब प्रिम ने एक ध्वनि-नियम का अश्राविष्कार किया जिसे 
उसी के ताम पर ग्रिम-नियम' कहा जाता है। इस नियम के अनुसार 
आदिम आर्य शब्दों के वर्ण क्‌ त, प्‌ 9 प्राचीन जर्मन भाषा में क्रमशः 
ख(ह).थ, फ्‌ ;गू, दू, बू, 7 क्रमशः कू, तू प और घ॒, धू, भ 7 
क्रमशः गू, दू, ब हो जाते हैं। आदिम आर्य का व्यंजन-समूह संस्कृत 
भाषा में सुरक्षित रहता है। अतएवं उक्त परिवतंन संस्कृत भाषा 
पर भी घटित होता है। जैसे *करद ? गॉथी हैतों, अंग्रेंजी हार्ट, 
ज्रेयेस 7 सं० त्रि, गॉथी श्रीस, अंग्रेजी-अओ , “पोद 7? सं० पाद, 
गॉथी फोटुस, अंग्रेजी फुट, *देक ? सं० दश, गॉथी तेहुनू, अग्रेजी 
टेनू । *घन्स 7 सं० हंस, गॉथी मन्स, अंग्रेजी गूज़, *भेरो-7 सं० 
भरामि, गॉथी बरान्‌, अंग्रेजी बेयर आदि । 


ग्रिम-नियम में कुछ अपवाद भी थे | जैसे आदिम आयें ब, द 
गॉँथी में क्रद्य: ब, द ही मिलते हैं, प, त नहीं, इसका समाधान हमंन 
ग्रासमैत ने किया । उसने यह स्थिर किया कि आदिम भाषा की 
एक स्थिति में मूल दब्दों के आदि और अंत में दो महाप्राण ध्वनियां 
प्रयुक्त होती थीं तथा दूसरी स्थिति में दो महाप्राण ध्वनियों में से एक 
को अल्पदण कर दिया गया । इस प्रकार आदिम आर्य *भेउध')्7 सं० 
बोध, गाँथी बिउद,; “भेन्ध्‌, 7 सं० बन्ध्‌, गॉथी बिन्दान, “घोम /(सें० 
दभ, गॉँथी दाब्स रूप नियमित हैं। संस्कृत और गॉथी में आदिम 
भाषा की महाप्राण ध्वनियां अल्पप्राण हो गईं हैं। कुछ उदाहरणों 
में प्रिम-नियम के अनुसार क, तू, प्‌ वर्ण गॉथी में ख ( ह ), थू, फू न 
मिलकर ग्‌, द्‌, बू मिलते हैं। यह अपवाद काले वनेर के द्वारा 
स्पष्ट किया गया। इसलिये इसे वर्नर-नियम के नाम से कहा जाता 

है । उसने यह बताया कि आदिम भाषा के शब्दों के शुरू में क, त, पः 
होंगे तो वे प्रिम-नियम के अनुसार क्रमश: ख (ह), थ, फ होंगे किन्तु 
मध्य या अंत में बाद के अक्षर पर सुर होने से परिवतंत उक्त रूप 
में न होकर ग्‌, द्‌, ब्‌, के रूप में होंगे । जैसे *कमतोम्‌ 9 गॉथी हुन्द, 
#सेप्तत 4 गाथी सिबुन (अंग्रेजी सेवेत ) आदि | यहां सुर बाद वाले 
अक्षर पर न होकर पहले अक्षर पर है। 


इसी प्रकार का एक तालव्यीकरण नियम (99५/ 0[ [09.9/9.89- 
६४07 ) है ।.इसके द्वारा संस्कृत का संबंध आदिम आये से जोड़ा गया 
है । इसके अनुसार जब आदिम भाषा के कण्ठ्य वर्णो के बाद इ या ए 
स्वर हों तो वे वर्ण तालव्य वर्ण में बदल जायेंगे । जैसे *क्वे 7 सं० च, 
*ग्वीवोस 7सं० जीव: *ध्वेन्ति 7ई० घत्ति, सं० हन्ति आदि । 


भारतीय भाषाओं में संस्कृत, प्राकृत के साथ हिन्दी, बंगला आदि 
के पारस्परिक संबंधों को स्पष्ट करने के लिये ऐसे अनेक ध्वनि-नियमों 
की अवतारणा की जा सकती है। सं० “न' व्यंजन प्राकृत में स्वेत्र 'ण” 
रूप में मिलता है। सं० “या वर्ण अधिकांश प्राकृतों में 'ज' मिलेगा । 
संस्कृत-शब्दों के आदि में प्रयुक्त प' प्राकृत में सवेत्र तथा आधुनिक 
भाषाओं में भी प्रायः 'प ही रहता है। इसे भारतीय आये भाषाओं 
के विकास के संबंध में ध्वनि-नियम के रूप में माना जा सकता है। 


( #२ ) 
(ख) पद-विकास 


घ्वनियों का संयोजन शब्द तथा पदों का संयोजन 'वाक्य' के रूप 
में प्रकट होता है । शब्द से जब व्याकरणिक अर्थ का भी बोध होता ह 
तो उसे 'पद' की संज्ञा दी जाती है । संस्कृत के प्रसिद्ध वैयाकरण पाणिनि 
मे सुप्तिडः न्तं पदम्‌' सूत्र से पद की परिभाषा स्पष्ट की है। संस्कृत में 
सुप्‌ और तिड-न्‍त क्रमशः संज्ञा, सवेनाम आदि और किया के विकास में 
जुड़ने वाली विभक्तियों के सूत्र-ताम हैं । पद में व्याकरणिक अर्थ प्रकट 
करने की क्षमता होती हैँ किन्तु स्वतन्त्र शब्द केवल स मान्य या विशष 
अर्थ को ही व्यक्त करता है। वाक्य में प्रयुक्त होने पर दाब्द की विशेष 
स्थिति हो जाती है। प्राचीन आये भाषाओं में संज्ञा, सर्वनाम, क्रिया 
आदि दाब्दों के साथ विभिन्न विभक्तियों का प्रयोग होता था। इन 
भाषाओं के वाकयों में विभक्तियों के योग के बिना दाब्दों का प्रयोग 
संभव नहीं था। आधुनिक आये भाषाओं में प्रायः विभक्तिरहित दाब्द 
वाक्य में व्यवहृत होते हैं । किन्तु शब्द के व्याकरणिक अथ्थे को प्रकट 
करने के लिये व्याकरण संबंधी अन्य रूपों-शब्द-क्रम, कारक-चिहक्न आदि 
का व्यवहार आवश्यक होता है । अतः यह स्पष्ट है कि वाक्य में प्रयुक्त 
आब्दों के परस्पर संबंध को व्यक्त करते के लिये व्याकरणिक रूपों का 
प्रयोग आवश्यक है। 


भाषा-शास्त्रियों का अनुमान है कि आरंभिक अवस्था में शब्दों का 
आज जैसा कोई व्याकरणिक विभाजन नहीं था । प्रयोग की सुविधा के 
कारण दाने: शर्न: शब्दों के अलग अलग रूप स्थिर होते गये और उनका 
विभाजन संज्ञा, सर्वताम, विशेषण, क्रिया आदि रूपों में किया गया। 
यूतान के प्राचीन वैयाकरणों ने शब्दों के ऐसे दस विभाजन किये हैं । 
यूरोप में शब्दों का व्याकरणिक विभाजन सर्वप्रथम यूनान में हुआ। 
'शदुपरान्त रोम, आर्मीनिया, अरब आदि देशों में यह विभाजन व्यापक बन 

गया । इनमें यूनान इस दृष्टि मे अग्रणी है । भारतीय वैयाकरणों ने शब्द 
का विभाजन नाम (सुबन्त) और आख्यात ( तिडन्त ), उपसर्ग और 
निपात रूपों में किया था | सुबन्त के अन्तर्गत संज्ञा, सर्वताम के रूप 
दिए गए हैं और तिडः न्‍त के अन्तर्गत किया-रूपों का वर्णन किया गया 
है । विशेषण, क्रिया-विशेषण क्रमशः इन दो प्रधान भेंदों से ही संबंधित 
हैं। उपसर्ग के अन्तर्गत विभक्ति, कारक-चिह्न आदि तथा निपात के 
अन्तगगंत अव्यय की गणना की गई । शब्द का यह व्याकरणिक विभाजन 
यास्क, पाणिनति, पतञ्जलि, भत्‌ हरि आदि प्राचीन भारतीय विद्वानों 
के द्वारा विशद रूप प्रस्तुत किया गया है । 
॥ 


/ 
झब्द का व्याक रणिक विभाजन 


आधुनिक काल में यूरोपीय और भारतीय वैयाकरणों के झब्द- 
विभाजन में कोई विशेष अन्तर नहीं पाया जाता । इनका विभाजन आठ 
€पों में मिलता है--संज्ञा (70प07), सर्वनाम ([77070पर ), विशेषण 
( &0[०८४ए८ ), क्रिया (एटा ), क्रिया विशेषण (90₹८४ ), 
विस्मयादिबोधक अव्यय ( उंशॉटागुं८८४005$ ), समुज्ययादियोधकः 
अव्यय ( ८07]प्रय८0075 ), परसग ( [70»7.9०अं0०7 ), किन्तु 
वैज्ञानिक दृष्टिकोण से शब्दों के इन आठ रूपों की निश्चयात्मकता के 
संबंध में संदेह प्रकट किया गया है। व्याकरणिक दृष्टि से विस्मयादि- 
बोधक अव्यय का पद-रूप में विभाजन युक्तिसंगत नहीं जान पड़ता | 
ये झब्द मनोभावों की आकस्मिक अभिव्यक्ति के परिणाम कहे जा सकते 
हैं। ओह ! आह ! हाय ! छि: ! धत्‌ !भयंकर ! चमत्कार ! आदि 
इसे ही शब्द हैं । ये शब्द हृदय के शोक, दुःख, सुख, प्रसन्नता आदि 
भावों कौ तीव्रता को व्यक्त करते हैं। इनमें प्रभावात्मकता का गुण हीं 
विशेष होता है। वाक्य में इनका अस्तित्व अलग ही होता है । इन 
झब्दों के लिये वाक्य के अन्य शब्दों की अपेक्षा नहीं होती । कभी कभी 

ठहरो ! खून ! चुप ! सांप ! क्‍या ! आदि छाब्दों का प्रयोग आकस्मिक 
मनोभावों को प्रकट करने के लिये किया जाता है । लेकिन ऐसे शब्दों 
को गणना संज्ञा, क्रिया आदि के रूपों की जा सकती हैं । 


शब्दों के अन्य विभाजन संज्ञा, सर्वनाम, विशेषण में भी विभेद 
की रेखा बहुत स्पष्ट नहीं है। सवेनाम सज्ञा के पूरक होते हैं। सर्वनाम 
का कोई स्वतन्त्र अस्तित्व नहीं होता: । वे एक प्रकार से सम्बन्ध-रूप 
को प्रकट करते हैं। पुरुषवाचक सर्वनाम मैं, हम, तू, तुम, वह, वे 
आदि का प्रयोग वाक्य में व्यक्तिवाचक रूप को प्रकट करने के लिये 
होता है। सर्वतामों का सम्बन्ध क्रिया से भी जोड़ा गया है। क्रिया 
और सर्वेनाम में पुरुष-भेद और वचनत-भेद की समानता मिलती ही 
है। कुछ भाषाओं में क्रिया के द्विवचन के साथ साथ सर्वनाम में 
भी द्विवचन मिलते हैं । इस प्रकार सर्वनाम संज्ञा का पूरक होने के 
साथ क्रिया से सम्बन्धित तथा प्रभावित रहता है । अतः यह एक 
स्वतन्त्र व्याकरणिक विभाजन के रूप में स्वीकार न किया जाय, ऐसा 
कुछ विद्वानों का मत है । इसी प्रकर संज्ञा और विशेषण में भी कोई 
तात्विक भेद नहीं मात्रा जाता। यूनानी वैयाकरण थ कस ने शब्दों 
के दस विभाजन में विशेषण को संज्ञा से भिन्‍न नहीं माना। विशेषण 
संज्ञा पर आधारित माना गया है। यह संज्ञा के गुण विशेष से 
सम्बन्धित है । 


प्रारम्भिक शब्द व्याख्यात्मक और गुणवाची थे और वे ही बाद में 
संज्ञा के लिये सीमित हो गये । संस्कृत गो, नेत्र, रदन, सर्प आदि ऐसे ही 
शब्द हैं । "नेत्र" का अर्थ प्रकाशित करने वाला, 'गो' का अर्थ चलने वाला, 
“रदन' का अर्थ फाड़ने वाला ओर सर्प का रेंगने वाला था जो प्रायः गुण 
विशेष के ही बोधक थे । बाद में वे प्राणी विशेष, वस्तु विशेष आदि के 
लिए सीमित हो गये । भाववाचक संज्ञाएँ विशेष णों पर आधारित हैं । 
जैसे सत्य से सत्यता, अच्छा से अच्छाई, सुन्दर से सुन्दरता आदि । कभी 

कभी विशेषण से ही संज्ञा का बोध कराया जाता है। जैसे अच्छों को 
भी बुलाओ और बुरों को भी, टूटे टूटे अलग कर दो आदि । इनमें अच्छे 
बुरे, टूठे विशेषण के रूप में प्रयुक्त न होकर संज्ञा के रूप में हुए हैं । 
चींनी परिवार की भाषाओं में सुर-भेद से एक दब्द संज्ञा, स्वनाम, 
विशेषण अथवा क्रिया होता ही है । कुछ विद्वानों के मतानुसार प्रारम्भिक 
अवस्था में शब्द गुण-बोधक अधिक थे और संज्ञा-रूपों का विकास उन्हीं 
के आधार पर हुआ। क्रिया-विशेषण ( 307८४ ) भी विशेषण पर 
आधारित है । विशेषण क्रिया से सम्बन्धित होने पर इस रूप में प्रकट 
होते हैं । जैसे ऊंचे उठो, बड़े बनो, धीरे धीरे चलो, जल्दी आओ, 
नजदीक बेठो आदि में क्रिया के साथ क्रिया-विशेषणों का व्यवहार हुआ 
है जो क्रिया की विशेषता को ही प्रकट करते हैं । इसी प्रकार समुच्चयादि- 
बोधक अव्यय भी केवल सम्बन्ध-रूप को ही प्रकट करते हैं। वे वाक्य 
में अपना कोई स्त॒ृतन्त्र अस्तित्व नहीं रखते, शब्दों में अथवा वाक्य- 
खंडों में परस्पर सम्बन्ध का बोध कराते हैं। अतः इन्हे व्याकरण के 
एक स्वतन्त्र विभाजन के रूप में मानना युक्तिसंगत नहीं जान पड़ता । 
यथा-और, अथवा, कि, जैसे आदि दढाब्दों के द्वारा इस सम्बन्ध को 
दिखाया जाता है | भारतीय भाषाओं में परसरगों ([70800080078 ) 
अथवा यूरोपीय भाषाश्रों में प्रिपोजिशन (772[00%007 ) का प्रयोग 
वाक्य में संज्ञा आदि का क्रिया से अथवा संज्ञा आदि रूपों में परस्पर 
सम्बन्ध दिखाने के लिये होता है। इनका भी वाक्य में कोई स्वतनत्र 
अस्तित्व नहीं होता । अतएव इन्हें भी व्याकरण का एक पृथक 
विभाजन मान लेता कुछ लोगों की दृष्टि में समीचीन नहीं है । 
अंग्रेजी तथा फ्रेंच आदि भाषाओं में आड्डिकिलू ( »772८6 ) जैसे 
ए (2), ऐन्‌ (97), द (४४८) ( अंग्रेजी ), ल (/6), ला (/9) 
(फ्रेंच) की स्थिति भी ऐसी ही है । भारतीय भाषाओं में प्रत्यय, 
उपसर्ग को कोई स्वतन्त्र शब्द-विभाजन के अन्तर्गत नहीं रखा 
जाता । 

अन्त में शब्दों के व्याकरणिक विभाजन में केवल संज्ञा और क्रिया 
ये दो मुख्य भेद शेष रह जाते हैं। पहले कहा जा चुका है कि संस्कृत में 
सुबन्त्‌ और तिडन्त्‌ की विभक्तियां अलग अलग होती हैं। किन्तु कई 
भाषाओं में ऐसे अनेक उदाहरण मिलते हैं जब एक ही शब्द संज्ञा और 
क्रिया दोनों होता है। मलाया-पोलीनेशी की भाषा जावानी में “तुरु 
(पाप ) शब्द 'शयन” ( 266८० ) और 'सोना' ( [0 8८6७9 ), 
फीज़ी ( णिटा ) में मते! ( 779/2 ) शब्द मृत्यु और मरना, समोई 
($277027 ) में ओफ़' ( 0पि ) शब्द वेश-भूषा और पहचना 
अर्थों में प्रयुक्त होते हैं। चीनी भाषा में भी संज्ञा और क्रिया में 
अन्तर शब्द-क्रम और सुर-भेद से जाना जाता है। जैसे लमो लओ 
(।90 780 ) का अथं बुड़ढों का बुड़ढों की तरह व्यवहार करना, येओ 
येओ ( ५८० ५८० ) का अर्थ बालकों का बालकों के समान व्यवहार 
करना होता है। इसमें शब्द-क्रम की विशेषता है । एक शब्द संज्ञा है 
और दूसरा क्रिया । हओ (7790) शब्द का अर्थ एक सुर से उच्चारण 
होने पर “अच्छा और दूसरे उच्चारण से 'प्रेम करना' होता है । त्साडः 
( ४०78 ) शब्द का अर्थ एक सुर से 'कोर्षणा और दूसरे सुर से 
शछिपाना' होता है। अंग्रेजी में भी उच्चारण-भेद से एक ही शब्द संज्ञा 
और क्रिया होता है। जैसे “कन्‌डक्ट' का अर्थ “आंचरण' और 'आचरण 
करना' दोनों होता है । तुम गाना गाना, तुम खाना खाना ( हिन्दी ) । 
इन वाकयों में गाता, खाना संज्ञा भी हैं और क्रिया भी । क्रियाओं से 
संज्ञाएँ बना ली जाती हैं और संन्ञा से क्रिया बना ली जाती है । ऐसे 
अनेक उदाहरण मिलते हैं। कभी कभी संज्ञा में ही क्रिया का भाव 
निहित रहता है | यह विशेषता आयें कुल की भाषाओं में स्पष्ट रूप 
से देखने करो मिलती है। संस्कृत में त्वं वरुण: ( तुम वरुण हो ), 
प्राचीन फ़ारसी में मना पिता विस्तास्प' ( मेरे पिता विस्तास्प हैं )। 
इनमें क्रिया-शब्द का बोध संज्ञा, सर्वताम रूप से ही होता है। रूसी 
भाषा में जफ़ट्क गाँटॉफ़ू ( 28ए02४ 8007 ) का अर्थ है--कलेवा 

( 27८७४: ) तैयार है, डाँम नॉँफ़ ( 607 70४ ) अर्थात्‌ 
घर नया है। इसमें क्रिया-शब्द का अभाव है। चीनी भाषा में 'त कुओक' 
( ६० प०:८ ) अर्थात्‌ बड़ा राज्य और दाब्द-क्रम बदल देने पर 
कुओक त्‌ (प्०८ ६७) का अर्थ है -राज्य बडा है । इसमें क्रिया- 
पद का अभाव है। ऐसे उदाहरणों को संज्ञात्मक वाक्य के अन्तर्गत 
रखा जा सकता है । 


प्राचीन भाषाओं में ऐसे अनेंक उदाहरण मिलते हैं जिनमें क्रिया 
संज्ञा, स्वताम से प्रभावित होकर, विशेषण-रूप में व्यवहृत होती है । 
पुरानी स्यामी में 'परे निचि' का अथथे है-वह गिर पड़ा । इसमें विशेषण 
से प्रभावित क्रिया-रूप की प्रधानता है । लौकिक संस्कृत में तिड़न्त 
रूपों के स्थान पर क्ृदन्‍्त-रूपों का व्यवहार अपनाया गया। वतंमान- 
कालिक कृदंत (9728९76 0०700८]02८) के लिये शतू, शानच' तथा 
भूतकालिक कृदत ( 94४ एथाएंटा06 ) के लिये-क्त, क्ततत्‌ तथा, 
कुछ भिन्न प्रयोगों में तुमुन्‌ प्रत्ययों का प्रयोग मिलता है। क्ृंदन्त-रूप 
संज्ञा, विशेषण से प्रभावित रूप होते हैं । सः गतः (वह गया ), ते गता: 
(वे गये ), सा गता (वह गई) आदि तिडन्त रूपों के स्थाव पर कृदन्‍्त-रूप 
इतने प्रचलित हुए कि मध्यकालीन भारतीय आर्य भाषाओं पालि, 
प्राकृत तथा आधुनिक आयें भाषाओं में मुख्य क्रिया प्राय: कृदन्त-रूफ 
में ही व्यवहृत होने लगी । इस प्रकार यह स्पष्ट होता है कि सज्ञा और 
क्रिया में कोई मौलिक भेद नहीं है । अतएव संज्ञा, सर्वनाम, विशेषण, 
क्रिया आदि शब्दों का व्याकरणिक विभाजन स्वाभाविक होते हुए भी 
तर्क तथा विज्ञान की कसौटी पर पूर्ण स्थिर नहीं जान पड़ता । 


व्याकरणिक तत्त्व 


भाषा का गठन व्याकरणिक तत्त्वों पर आधारित होता है। संस्कृत 
में इसे 'प्रत्यय” का नाम दिया गया है । संस्कृत में “प्रकृति” से शब्द के 

अ्थ॑-तत्त्व का और :प्रत्यय से संबंध-तत््व का बोध होता है। 'प्द अथवा' 
वाक्य का विश्लेषण इस प्रकार प्रकृति और प्रत्यय रूप में संभव होता 
है। प्रकृति (प09377९7/9 ८।८००7८४४) से किसी वस्तु, भाव, 
विचार, स्थान, व्यक्ति आदि का संकेत मिलता है और प्रत्यय (7700ी- 
ज़ि78 ८।८०7८४४) प्रकृति के विविध रूपों में परस्पर संबंध के भावों 
को प्रकट करता है। प्रकृति अथवा अर्थ तत्त्व (82777७72776 ) का 
कोई न कोई अर्थ अवश्य होता है किन्तु उसका व्याकरणिक अर्थ वाक्य 
में प्रयुक्त होने पर ही प्रकट होता है। शब्द-रूप में आई हुई प्रकृति 
वाक्य में व्यवहृत हो सके इसके लिए उसे संबंध तत्त्व (97070/82776 ) 
से मेत्री करती पड़ती है। भाषाओं में संबंध तत्त्वों के रूप परथक पृथक 
होते हैं । संबंध तत्त्व कभी अपनी स्वतंत्र सत्ता रखते हुए अर्थ-तत्त्व की 
सहायता करता है और कभी अपनी सत्ता को अर्थ-तत्व में घुलामिला 
करके । वैयाकरणों ने संबंध तत्त्व के स्वतंत्र रूप को परसर्ग, संयोजक- 

अव्यय, प्रिपोजिशन ( [772[009707 ) आदि और जब वह अर्थ-तत्त्व 
के साथ जूड़ता है तो उसे प्रत्यय, उपसग, विभकति आदि नामों से 
दिया है । 


यूरोपीय तथा अन्य भाषाओं में ऐसे उदाहरण भी मिलते हैं जिनमें 
संबंध-तत्त्व स्वतन्त्र शब्दांश के रूप में व्यवहत नहीं होता वरन 
अर्थ-तत्व की ध्वनियों में थोड़ा परिवततेव कर देने से उत्तका योग हो 
जाता है| जैसे अंग्रेजी में मैन (79797) और मेन्‌ (7767), फुट 
(+004) और फ़ीट ((0०४), गूज़ (80082), और गीज (2८८४८), 
माउस (70प756) और माइस (777८6), जन भाषा में वीर गबेन्‌ 
(५४४ 8902०॥) हमने दिया, वीर गेबेन (५७77 2८०८० ) हम देते हैं । 
अरबी-हिमर (गदहा ), हमीर (गधे )यथा किताब, कुतुब, कातिब आदि । 
हिन्दी में कटना, 'काटना' चलना, चलाना, है, हैं, थी, थीं आदि ऐसे ही 
उदाहरण हैं। इनमें व्याकरणिक रूप का परिवतंन ध्वनि-विकास पर 

आधारित है। संबंध-तत्व के इस रूप को कुछ भाषाव॑ज्ञानिकों ने शुन्य 
विभकति ( 2670 06८४० ) अथवा मारफ़ोफ़ॉनेमिक. (770- 
7070 [07076770 ) उदाहरण के अन्तर्गत रखा है । 


व्याकरणिक भेद को सुर (६076) के द्वारा भी व्यक्त किया जाता 
है । यूरोपीय, अफ्रीकी आदि भाषाओं में इसके अनेक उदाहरण मिलते 
हैं। चीनी, जापानी भाषाओं का यह एक प्रमुख व्याकणिक तत्त्व है । 
अफ्रीका की फुल भाषा में “मि वरत' का अथ है--मैं मारूँगा या मारता 
हूँ किन्तु अन्तिम स्वर का दीर्घ उच्चारण करने से अर्थ होगा-मैं नहीं 
मारूँगा या नहीं मारता हूँ । सुर-भेद से निषंध का बोध होता हैं। 
भारोपीय भाषाओं की विभक्ितियों में संबोधन (70८०0५४८) कापन्न 
सुर से प्रभावित है। चीनी में त्सि, यु शब्दों के सुरभेद से भिन्‍न भिन्न 
अर्थ हो जाते हैं । ये परसर्ग का काम करते हैं और अन्य संज्ञा या क्रिया- 
अर्थ को भी व्यक्त करते हैं। 


संबंध-तत््व का एक रूप “शब्द-क्रम' है | वाक्य में शब्दों के स्थान 
से ही उनका व्याकरणिक अर्थ प्रकट हो जाता है। चीनी, जापानी 
में इसका व्यापक प्रयोग मिलता हैं। चीनी में 'न्गोतनि” का अर्थ हैं-- 
मैं तुझे मारता हँ और “नितन्गो' का अर्थ है---तू मुझे मारता है, 'जिनत'- 
बड़ा आदमी और 'जिनत'“-आदमी बड़ा है। भारतीय भाषाओं में भी ऐसे 
समास-शब्द मिलते हैं-जैसे राजकवि और कविराज, ऋषिराज और 
राजर्षि । वाक्य में कर्ता, कर्म आदि का बोध बिचा परसर्ग लगाये हुए 
उनके स्थान से ही व्यक्त हो जाता हैं। 


पहले स्वतंत्र शब्दों के रूप में प्रयुक्त संबंध तत्त्व का उल्लेख हो 
चुका है । शब्दांश के रूप में व्यवहृत संबंध तत्त्व विभक्ति, प्रत्यय, उप* 
सर्ग आदि होते हैं। प्राचीन भारोपीय भाषाओं में दब्द के अंत में 
विभक्ति का योग होता था। संस्कृत, भ्रीक आदि भाषाओं में भ्राज वैसे ही 

रूप मिलते हैं । ,/पठ (पढ़ना) का पठामि, पठसि, पठति में विभक्ति के 
योग से क्रमशः उत्तम, मध्यम, प्रथम पुरुष को व्यक्त किया गया है । कभी 
कभी उपसर्ग का भी प्रयोग होता है । जैसे भूतकाल में अगमत'” शब्द के 
मध्य और ग्रन्त में प्रत्यथों का प्रयोग भी संस्कृत को विशेषता है। यथा- 
प्रेरणार्थक रूप के लिये मध्य प्रत्यय--सं० करोति से कारयति, स्नाति से 
स्नापयति। आधुनिक आयें भाषाओं में प्रत्ययों का प्रयोग बहुतायत से होता 
है। वचन-भेद, लिग-भेद आदि के विविध रूप प्रत्ययों के योग से ही संभव 
होते हैं । जैसे पुस्तक, पुस्तकें, लड़का, लड़की, पढ़ेंगा, पढ़ेगी । मध्य प्रत्यय 
का प्रयोग जैसे पढ़ना, पढ़वाना (प्रेरर्णाथक ), मलायापोलीनेश्नी (आस्टी) 
भाषाओं में मध्य प्रत्यय योग की मुख्य विशेषता मिलती है । जैसे मुंडारी 
में मंशि (मुखिया), मपंश्िि (मुखियों) । अफ्रीका की बाटूं भाषा में उपस्गे 
का प्रयोग मुख्य विशेषता है। जैसे काफ़िर भाषा में न्तु-मनुष्य, उमुन्तु- 
एक मनुष्य और अबन्तु-अनेक मनुष्य, कु-को (संप्रदान कारक ), कृति- 
हमको, कुनि-उनको, कुजें-उसको । द्राविड़ तथा उराल-अल्ताई समुदाय 
की भाषाओं में शब्द के अन्त में प्रत्यय जोड़कर व्याकरणिक रूप बनाने 
की मुख्य विशेषता मिलती है । 


विभिन्न भाषा-समुदायों में ऊपर गिनाये हुए संबंध तत्त्वों में कोई 
एक ही प्रकार का संबंध तस्व प्रयुक्त होता हो, ऐसा नहीं कहा जा 
सकता । एक ही समुदाय की भाषा में उपसगे और प्रत्यय अथवा प्रत्ययः 
और विभक्ति दोनों के योग को विशेषता मिल सकती है । भाषाओं के: 
मठन से स्पष्ट होता है कि उनमें अथ॑ंतत्त्व और संबंध तत्त्व का योग: 
विभिन्न प्रकार से हुआ है। कुछ भाषाओं में दोनों तत्त्व अपना अस्तित्व 
पृथक रखते हैं, कुछ में संबंधतत्त्व के योग से अर्थतत्त्व में परिवतंन 
हो जाता है और कुछ में इस प्रकार से योग होता है कि दोनों अंशों को 
पृथक करना केवल उस भाषा के विशेषज्ञों के द्वारा ही संभव होता है । 
अमेरीका की भाषाएं तीसरे प्रकार की हैं । इसमें प्रकृति और प्रत्यय 

प्रश्लिष्ट रूप ले लेते हैं । भाषा के इसी गठन के आधार पर उसका 
वर्गीकरण विभिन्न समुदाय, समूह, शाखा, परिवार आदि रूपों में संभव 
हो सकता है। एक ही व्याकरणिक सम्बन्ध को स्पष्ट करने के लिए कभी 
कभी सम्बन्ध तत्त्व के किसी एक प्रकार के कई रूपान्तर भी देखे जाते 
हैं। इन रूपान्तरों में जो बहु प्रचलित होता है उसे प्रमुखता देकर उनके 
रूपान्तरों को हम उस प्रमुख रूप के एलोमार्फ (29.!077079758) कह 
सकते हैं । जैसे हिन्दी का स्त्रीलिग प्रत्यय-ई बहुप्रचलित है, उसके अति 
रिक्त-आइन, आ श्रादि भी हैं। अतएवं -आइन,-आं आदि को स्त्रीलिंग 
-ई भ्रत्यय का एलोमार्फ (9!]07707707 ) कहेंगे । 


व्याकरणिक धाराए' 


भाषा में व्याकरणिक रूपों का विकास झाने: शने: हुआ यह एक 
मान्य मत है। मनुष्य की विचारधारा सदेव एक सी नहीं रहती । वह 
अपनी प्रवृत्तियों के अनुसार मस्तिष्क के सहारे नये नये रूपों का विकास 
करता रहा है। संज्ञा का प्रयोग लिंग, वचन, कारक (विभक्ति) के 
अनुसार तथा क्रिया का प्रयोग लिग, वचन, पुरुष, काल, वाच्य, अथ 
(7770008) के अनुसार होता है । इसके समुचित विकास में काफी समय 
लगा होगा । इसका प्रारंभिक रूप ऐसा न रहा होगा यह तो निद्िचत 
है। भाषा में पदों के द्वारा व्यक्त इन व्याकरणिक धाराओं का प्रयोग 
प्रारंभ में नेसगिक ढंग से होता रहा होगा, वह अधिक तकेसंगत तथा 
युक्तिसंगत होगा किन्तु बाद में वह एक व्याकरणिक प्रयोग के रूप 
में स्थिर हो गया, ऐसा कहा जा सकता है। 


लिग-भेंद 


भाषा में लिग-भेद के अनुसार दाब्दों का विभाजन सभी भाषाओं 
कौ विशेषता है। उन्नत भाषाओं में यह रूप अधिक विकसित है और 

अपेक्षाकृत कम उन्नत भाषाओं में यह उतना विकसित नहीं मिलता ॥ 
सांसारिक अनुभव से ज्ञात होता है कि चेतत और अचेतन दो' 
मुख्य भेद हैं। चेतन में भी पुरुष और स््री-दो मुख्य वर्ग हैं। इस 
आधार पर पुलिग, स्त्रीलिंग ओर नपुंसक लिग ये तीन भेद स्वाभाविक 
कहे जा सकते हैं । किन्तु इनसे सदेव क्रमश: पुरुष, स्त्री और अचेतन 
पदार्थ का ही बोध होता हो ऐसा नहीं कहा जा सकता । भारोपीय 
भाषाओं-संस्क्ृत, फ्रेंच, अंग्रेजी आदि में ऐसा कोई नैसगिक प्रयोग नहीं 
पाया जाता । संस्कृत में दारा' 'कलत्र' शब्द स्त्री के अर्थ में होते हुये 
क्रमशः पुलिग और नपुंसकलिंग में व्यवहृत हुए हैं । देवता” शब्द 
संस्कृत में स्त्रीलिंग है किन्तु उससे पुरुष का बोध होता है + 
नपुंसक लिंग में वारि' जल का पर्याय है। इसी प्रकार अप: शब्द अचेतन 
जल पदार्भ के लिये होते हुये स्त्रीलिंग में मिलता है। कतिपय 
आधुनिक आर्य भाषाओं को छोड़ कर प्रायः सभी में सारे अचेतन पदार्थ 
पुलिग और स्त्रीलिंग के अन्तर्गत रखे जाते है। नपुन्‍्सक लिंग का लोप ही 
हो गया । अचेतन पदार्थे सम्बन्धी शब्दों को उनके गुण एवं व्याकरणिक 
रूप के आधार पर पुलिग के अन्तर्गत रख दिया गया है। इस कारण 
भाषाओं में लिग-प्रयोग में समानता नहीं पाई जाती । एक ही शब्द 
एक भाषा में पुलिग है ओर दूसरी भाषा में स्त्रीलिंग । फ्रेंच में एक 
ही शब्द आ्टिकिल (277८6) के भेद से पुलिग अथवा स्त्रीलिंग में 
व्यवहृत होता है । जैसे ल लीब्र (6 ॥ए76) पुस्तक, ला लीक (9 
॥ए7८) पौंड । पहला पुलिग और दूसरा स्त्रीलिंग है, ला ताब्ल (]8 
(90]6) मेज, ला शैज (9 ८४३०७४४3८) कुर्सी स्त्रीलिंग हैं । 

शब्दों के अन्त प्रत्यय के अनुसार भी लिग-निर्णय होता है जैसे प्रोफेट 
( 7770०॥60:6-भं० 9700760 ) पाँप, पोषप ( [9०[7०, [0076 ) 
स्‍त्रीलिंग है और प्रोफ़ेस्यूर ( [97085८प्र ) पुलिग है यद्यपि 
स्वाभाविक रूप से (0700॥60:) और पोप ( [0070८ ) भी पुछिग 
में होने चाहिए । स्त्री-प्रोफेंसर के लिये फ्रेंच में “ला फंम्‌ प्रोफ़ेस्यूर! 

(!8 (07776 [070288८प7 ) होगा । इसमें स्त्रीवाची शब्द अलग 
से जोड़ा गया है । अंग्रेजी में भी पुर्षवाची और' स्त्रीवाची स्वनामों 
को जोड़ कर लिग-भेद किया जाता है। जैसे हि गोट (॥6 802४), 
शि गोट्‌ (४7० 80०), हि बफैलो (४6 9पर5/0, ), शि बफ़ैलों 
(8706 5पर्ि980 ) । मुन्डा भाषा में इसी प्रकार दब्दों के योग से लिग- 
निर्णय किया जाता है। उदाहरण-आँडिया कूल (बाघ), पु० एंगा 
कूल (बाधिन ) स्त्री० | कभी-कभी हिन्दी तथा अन्य भारतीय भाषाओं 
के स्वतामों और संज्ञाओं में पुलिग और स्त्रीलिंग का निर्णय क्रिया 
में लिग-भेद करके किया जाता है, जैसे वह पढ़ता है, वह पढ़ती 
है । क्रिया में लिग-भेद आधुनिक भारतीय आय॑ भाषाओं की मुख्य 
विशेषता है। कुछ वैयाकरणों ने शब्द के अन्य स्वर के श्रनुसार 
संस्कृत, ग्रीक, लेटिन आदि भारोपीय भाषाओं में अकारान्त शब्द 
पुलिग, आकारान्त तथा ईकारान्त शब्द स्त्रीलिग माना है । किस्तु 
इसमें भ्रनेक अपवाद मिलते हैं। एक भाषा के शब्द जब दूसरी भाषा 
में प्रवेश करते हैं तो उनका लिग-विपरयेय भी हो जाता है। यह प्राय: 
उस भाषा के समानार्थी शब्दों के लिंग के अनुसार होता है अथवा 
कभी यह परिवर्तन स्वतः ही होता है। उदाहरण के लिये 'किताब' 
दब्द हिन्दी पोथी' के अनुकरण पर स्त्रीलिंग में व्यवहृत होता है। इसी 
प्रकार संस्कृत के पवन, वायु, अग्नि, आत्मा शब्द हिन्दी में स्त्रीलिंग हो 
गये हैं अतएव यह स्पष्ट है कि भाषा में लिंग का नैसगिक प्रयोग त 

होकर एक व्याकरणिक उपकरण के रूप में हुआ है । लिंग-प्रयोग की 
इसी अस्थिरता के कारण कुछ लोग इस पक्ष में है कि उसके प्रयोग 
में एकरूपता लाई जाय । 


वचन-भेद 
भाषा में वचन का प्रयोग काफी व्यापक है किन्तु इसका विकास 
भी नैसगिक रूप में नहीं पाया जाता । भाषा की प्रारम्भिक अवस्था 


, 


में सम्भव है वचन का स्वाभाविक प्रयोग प्रचलित रहा हो । एक 
संख्या के लिये एक वचन, दो के लिये द्विवचन, तीन के लिये त्रिवचन 
अथवा कई के लिये बहुवचन का प्रयोग स्वभाविक माना जा सकता 
है किन्तु बहुवचन कितनी संख्या के बाद अभिहित हो सकता हैं यह 
निश्चित नहीं है । अतएव एक बचन और बहुवचन ही स्वाभाविक 
और युक्तिसंगत जान पड़ते हैं। भारोपीय प्राचीन भाषाओं में द्विवचन 
का प्रयोग होता था और इस सम्बन्ध में लोगों का विचार है कि सदैव 
दो संख्या में ही विचारी या देखी जाने वाली वस्तुओं के लिये द्विवचन 
का नैसगिक प्रयोग शुरू हुआ | जैसे आँख, कान, हाथ, पैर आदि से 
सर्देव दो की संख्या का ही बोध होता है लेकिन बाद में द्विवचन का 
प्रयोग सभी रूपों के लिये व्यापक हो गया और यह एक व्याकरणिक 
उपकरण बन गया । दो से श्रधिक संख्या का बोध बहुवचन से होता 
था किन्तु बाद में द्विवचन का व्याकरणिक प्रयोग लोगों को अस्वाभाविक 
जान पड़ा और इसका प्रयोग बन्द हो गया। भारतीय मध्यकालीन 
आये भ.षाओं--पालि, प्राकृत आदि में केवल एक वचन और बहु वचत 
का ही प्रयोग मिलता है। आधुनिक सभी भारोपीय भाषाओं में भी 
केवल एक वचन और बहु वचन का प्रयोग मिलता है । यूरोप को 
लिथुएनी भाषा में द्विवचन के ,कुछ रूप अवशिष्ट मिलते हैं 
लेकिन उसका भी दाने: शने: लोप हो रहा है । द्विवचन का प्रयोग 
बहुवचन का एक विशेष प्रयोग माना जा सकता है और बाद में 
अनावश्यकता के कारण उसका लोप हो गया । 


बहु वचन का रूप दिखाने के लिए अनेक व्याकरणिक उपकरणों का 
प्रयोग होता है । शब्द के अन्त में कभी प्रत्यय, कभी शब्द के साथ कोई 
स्वतन्त्र समूहवाची शब्द, कभी उसी शब्द क पुनरुक्ति से बहुबअनन को 
प्रदर्शित किया जाता है। प्राचीन आय॑ भाषा श्रों में विभक्ति और आधुनिक 
श्राय भाषाओं में प्रत्यय और विभक्ति द्वारा वहु बचव के रूप बनाये गये 

हैं। अंग्रेजी में -५,-८३5, “८7, हिन्दी में-एं, -ओं, -आं, -ई आदि के योग 
के बहु वचन के रूप बनते हैं । समूहवाची शब्द गण, लोग, अनेक, जन, 
बन्द, समूह, सब आदि का योग भी होता है। जैसे बालक गण, मनुष्य 
लोग, अनेक बात,भक्तजन, मुनिवृन्द आदि । यथा तिब्बती-ब्रह्मी में “कई 
के लिये मए ( 72८ ) शब्द जोड़ कर श्रा बमए ( ६ 9779८ ) 
पिताओं, नहुअत्ल (अमरीका ) में “कई” के लिए मिक (77८) दाब्द 
जोड़ कर मिक तेत्ल-पत्थरों, अफ्रीका की बुशमैन भाषा मे तु-मुख, तुत्तु- 
अनेक मुख, जापानी में कुनि-देश, कुनि गुनि-अनेक देश, मलयायी में दूरि- 
काँटा, दूरि दूरि-कार्टे, सुमेरी में कुर-पर्वेत, कुर कुर-अनेक पर्वत आदि । 
अनेक भाषाओं में समृहवाची शब्दों के योग से बने बहुवचन रूप को 
देखने से यह स्पष्ट होता है कि भाषा में बहुबचत का विकास एक वचन 
के बाद हुआ और एक वचन के रूपों में धीरे-धीरे विभक्ित, प्रत्यय 
आदि जोड़ कर बहुवचन रूप बनाने की प्रथा व्यापक हुई । 


विभक्ति-प्रयोग 


प्राचीन काल में संज्ञा, स्वनाम, क्रिया आदि में परस्पर संबन्ध 
को स्पष्ट करने के लिए भाषा में विभक्ति का विकास किया गया। 
भाषाओं में विभक्ति के रूप भिन्‍न प्रकार के मिलते हैं। प्राचीन आयें 
भाषाओं में विभक्ति शब्द के अन्त में जुड़ती है और उसके योग से 
कभी कभी शब्द की प्रकृति में विकार हो जाता है। प्राचीन भारोपीय 
भाषाओं में आठ विभक्तियां थीं और आधुनिक आये भाषाओं में यही 
विभक्तियां आठ कारकों के रूप में मिलती हैं। अन्तर इतना है कि 
विभक्ति शब्द की प्रकृति का अंग होती थी और कारक-चिह्न 
([208(70$007 ) शब्द की प्रकृति के साथ अलग से जोड़े जाते हैं । 
यूरोपीय भाषाओं में ये कारक-चिह्न संज्ञा आदि डाब्दों के पूर्व॑ जुडते हैं 
झोर भारतीय आय॑ भाषाओं में ये संज्ञा आदि के बाद लगाये जाते हैं । 
विभक्ति अथवा कारक-चिह्न के द्वारा संज्ञा, सर्वनाम आदि का संबन्ध 


( ६६ ) 


क्रिया के साथ व्यक्त किया जाता है। षष्ठी एवं संबोधन विभक्तियों 
की इसीलिये विभक्ति के रूप में स्वीकार नहीं किया जाता। षष्ठी 
से संज्ञा, सर्वनाम आदि ढाब्दों में परस्पर सम्बन्ध का स्पष्टीकरण 
होता है , क्रिया के साथ उनका सम्बन्ध व्यक्त नहीं हो पाता । संबोधन 
से केवल आह्वानसूचक रूप का ही बोध होता है । 


आधुनिक चीनी भाषाओं में विभक्तियों का प्रयोग नहीं होता । 
इन्हें शून्य विभवित (2270 ॥४४८४०॥ ) का उदाहरण माना गया 
है। किन्तु यह अनुमान किया जाता हैं कि आदिम अवस्था में चीनी 
विभक्ति-प्रधान भाषा थी । कालान्तर में यह पूर्ण अयोगात्मक हो गई। 
पुराती चीनी में कर्ता रूप में न्‍्गुओ-मैं, न्ज़ीवो-तुम, कर्म में न्‍य- 
मुझको, न्जिअ-तुमको के प्रय्रोम मिलते हैं, किन्तु आधुनिक चीनी में 
सुर-भेद से इन सम्बन्धों को प्रकट किया जाता है। विभक्तियों की 
संख्या भाषा और काल के अनुसार भिन्‍न भिन्‍न मिलती है। काकेशी 
में २३ विभकितियों का उल्लेख किया गया है | पहले कहा जा चुका है 
कि प्राचीन भारोपीय भाषाओं में सात विभक्तियां थीं। संस्कृत तथा 
यूरोपीय-ग्रीक, लिथुएती में सात, हित्ती, सलावी में छः, ट्युटानी, लेटिन 
में पांच, अल्बानी में चार, आर्मीवी, प्राचीन आयरी में तीन विभक्तियों 
का प्रयोग मिलता है। शने: शने: ध्वनि-परिवर्तत आदि कारणों से 
विभक्तियुक्त शब्दों में एकरूपता आरा गई। विभक्ति-रूपों की इस एक- 
रूपता के कारण एक ही विभक्ति कई विभक्तियों के लिये समान रूप 
से प्रयुक्त होने लगी । प्राचीन काल से ही सातों विभक्तियों के प्रयोग 
विविध रूपों के लिये संपूर्णतया भिन्‍न नहीं थे । कई रूपों में समानता 
थी । उदाहरण के लिये संस्कृत के पुलिग एक वचन में पंचमी, षष्ठी 
द्विवचन में तृतीया, चतुर्थी, पंचमी, बहुवचन में तृतीया-चतुर्थी आदि, 
नपु सकलिग के तीनों वचनों में प्रथमा, द्वितीया के रूप समान पाये 
जाते हैं। आगे चलकर विभक्तियों की यह समानता ओर व्यापक हुई ॥ 





( ६७ ) 


मध्यकालीन भारतीय आये भाषा-पालि, प्राकृत के पुलिंग रूप के दोनों 
बचनों में चतुर्थी, षष्ठी, तृतीया, पंचमी तथा स्त्रीलिंग के एक वचन में 
तृतीया से सप्तमी तक का एक रूप मिलता है। पहले कहा जा चुका 
है कि द्विवचन, का लोप हो गया । अतएवं द्विवचन के सभी रूप बहु- 
बचन के समान ही व्यवहृत होने लगे । 


. इस प्रकार विभक्तियों का काफी हास हो गया और आधुनिक 
आये भाषाओं में केवल दो विभक्तियों के रूप अवशिष्ट रह गये। 
एक था मूल रूप और दूसरा विकारी रूप फ्रेंच, अंग्रजी, हिन्दी 
आदि में ये दो रूप ही पाये जाते हैं। हिन्दी में पुत्र, पुत्त शब्द के 
पूृत और पूतों दो अवशिष्ट विभक्ति-रूप हैं। विभक्ति-चिह्नों के घिस 
जाने के कारण परसर्गों का प्रयोग इन रूपों के साथ होना प्रारम्भ 
हुआ । इन परसर्गों से ही विभक्ति अथवा कारक के अलग अलग रूपों 
को प्रकट किया जाने लगा। कारक-चिह्नों को विकारी-रूप एक 
वचन और बहुवचन दोनों में जोड़कर संज्ञा का क्रिया के साथ 
अथवा परस्पर एक दूसरे में सम्बन्ध प्रकट किया जाता है। मूल रूप 
एक वचन तथा बहुवचन में कारक-चिह्न नहीं जुड़ते । कांरक- 
चिह्नों को संपूर्ण शब्दों का अवशिष्ट रूप माना जाता है। ये शब्द 
वाक्य में व्याकरणिक अर्थ के सम्यक स्पष्टीकरण के लिये सहायक 
शब्द के रूप में व्यवहृत होते थे और शने: शने: वे ही घिस कर को, 
ने, से, में आदि रूपों में मिलते हैं। कुछ विद्वानों ने विभक्तियों को 
भी ऐसे ही सहायक हब्द का अवशिष्ट रूप सिद्ध करते का प्रयत्न 
किया है किन्तु अभी तक यह पूर्णतया सिद्ध नहीं हो पाया है । 


क्रिया-भेद 


वाक्य में क्रिया का प्रधान स्थान होता है। क्रिया के समुचित 
प्रयोग एवं उसके द्वारा सक्षतम भावों का बोध कराने के लिये कुछ. 


(६ ६८) 


ब्याकरणिक धाराओं को किया से सम्वन्धित किया गया है। क्रिया 
का प्रयोग काल ( (८78८ ), वाच्य (ए00८८), अर्थ ( 77भ200& ) 
पुरुष ( ९८78307 ), वचन ( एप्ा॥०067 ), लिंग ( 8८०१८० ) 
के अनुसार किया जाता है। भाषा की प्रारम्भिक श्रवस्था मे क्रिया का 
प्रयोग इतने सुक्ष और विस्तृत रूप में संभव नही था । क्रिया से संबंधित 
इन व्याकरणिक विचारधाराओं का विक्रासत धीरे धीरे हुआ होगा । 
वाक्य में प्रयुक्त क्रिया से काल का भी बोघ हो जाता है। किन्तु क्रिया 
से सदेव निर्दिष्ट काल का ही बोध होता हो यह नहीं कहा जा सकता। 
क्रिया का गठन वर्तमान काल सम्बन्धी है परन्तु उससे भूत काल 
श्रथवा भविष्यकाल का बोध होता है । कुछ भाषाओं में क्रिया से 
काल का बोध नहीं होता वरन्‌ कार्य-व्यापार के ढंग का पता चलता 
है । जैसे कार्य पूरा हो गया या नहीं, कितना कार्य हुआ, कितना 
नहीं आदि। आर्येतर परिवार की अरबी, हिन्र भाषाएँ इसी प्रकार 
की हैं। उदाहरण यक्‍्तुलु--वह मारेगा” में भविष्य काल का बोध 
नहीं होता वरन्‌ मारने का कार्य अभी पूरा नहीं हुआ तथा क़तल-- 
“उसने मारा” में भुतकाल का नहीं वरत्‌ मारने का काम पूरा हो गया- 
इस बात के संकेत किये गये हैं । 


भारोपीय भाषाओं में क्रिया से संकेतित काल का कभी बोध होता 

'है और कभी नहीं भी होता । क्रिया और काल में सर्देव सामंजस्य नहीं 
मिलता | संस्कृत, प्राृत में ऐसे अनेक उदाहरण मिलते हैं. जिनमें 
वर्तमान काल की क्रिया से भूतकाल का बोध होता है ( सं० भृतार्थे- 

लट्‌, अं० 45007729] [0728८7[) । पुरानी कहानियों में संस्कृत क्रिया 

अस्ति' (है) से आसीत्‌” (था) का बोध होता है । हिन्दी में-मैं पास 

' हो गया तो आगे पढ़ूगा। यहाँ “गया” शब्द का गठन भूतकाल में 
है किन्तु उससे भविष्य की बात का बोध होता है। अंग्रेजी में-आइ 
विद्य्‌ आइ हैड मनी (॥ ७(५॥ 3 990 7707८9 ) में हेड” शब्द 

का रूप भूतकाल का है किन्तु यहाँ इससे वतमान का बोध होता है । 
बतंमान काल ही निश्चित और असंदिग्ध है। क्योंकि भूत और भविष्य 
शो दृष्टि से ओझल रहते हैं। भाषा में भविष्य काल का रूप वर्तमान 
कै रूपों में प्रयय अथवा अलग से दछब्द जोड़कर बनाया जाता है। 
संस्कृत में वतमान काल पठति (पढ़ता है) में-इष्य' प्रत्यय जोंडकर पठि- 
ध्यति (पढ़ेगा) भविष्य रूप बनाया गया है। इसी प्रकार भविष्य के 
क्षन्य रूप भी वर्तमान पर आधारित हैं । हिन्दी में वर्तमान संभावन॑र्थ 
के रूपों में-गा,-गी,-गे,-गें प्रत्यय जोड़कर भविष्य के रूप बनते हैं । जैंसे 
पढ़ेगा, पढ़ेगी, पढ़ोगे, पढ़ेंगें आदि । अंग्रेजी में भी शैल्‌ ( $॥9]] ), शुड़ 
(&70प0), विल्‌ (क्षा)]), वुड (७०एाॉ०) छाब्दों को वर्तमाव 
काल के रूपों में जोड़कब भविष्य के रूप बनाये जाते हैं । 


पहले कहा जा चुका है कि कुछ भाषाओं में क्रिया से केवल कार्ये- 
ब्यापार के ढंग का बोध होता है। भारोपीय भाषाओं में क्रिया के काज 
ओर भ्रर्थ (77000 ) दोनों का भाव मिला रहता है। क्रिया से केवल 
कार्य की पूर्णता, अपूर्णता का ही बोष नहीं होता वरन्‌ निश्चय, संदेह,. 
संभावना, आज्ञा, संकेत आदि भावों की भी अभिव्यक्ति होती है । “वहां 
थे जाना! में जाना क्रिया से भविष्य काल और आज्ञा्थ (॥77027809८) 
दोनों का बोध होता है। वह पढ़ता है, उसने पढ़ा, वह पढ़ेगा में क्रिया 
से क्रमरा: वतंमान, भूत और भविष्य काल के साथ निदचयार्थ (400- 
70207ए८) का बोध होता है। संस्कृत में कालों का विभाजन दस 
खकार-लट, लेट, लोट, लडझ, लिग-विधि, आशी:, लुडः, लुंग, 
लिट, लूट के रूप में हुआ है किन्तु इनसे केवल विद्युद्ध काल का ही 
बोध नहीं होता। क्रिया-व्यापार के घटित होने के ढंग, भाव अथवा 
अर्थ भी इसमें सन्निहित हैं। केवल संस्क्ृत एवं हिन्दी में ही अर्थ 
( 770005 ) और कार ( ८75८ ) का सामंजस्य नहीं मिलता 
बरन्‌ भारोपीय भाषाओं की यह एक सामान्य विजश्वेषता कही जे 

सकती है । 


( ७० ) 


संयुक्त क्रिया (०0777०ण70 ए८778) का विकास आधुनिक 
“भाषाओं की महत्वपूर्ण विशेषता है। भाषा में कृदंत ([027४८[068 ) 
और सहायक क्रिया (23प5५797ए ए८8) के योग से इनका 
विकास होता है संयुक्त क्रिया से कुछ विशेष भावों का भी बोध होता 
है । विशेष विशेष भावों के लिये कुछ शब्द रूढ़ि हो गये हैं और संयुक्त 
क्रिया के रूप में उन शब्दों के योग से उन भावों का बोध कराया 
जज्ञा है । उदाहरण के लिये काम होने लगा में 'लगा' शब्द से आरंभ- 
'बोघक भाव, करना पड़ता है-में 'पड़ता' से विवशता का भाव, चला नहीं 
जाता-में 'जाता' से असमर्थता का भाव, गिन रहा हुं-में 'रहा' से निरन्तरता 
का भाव, पढ़ने दो-में 'दो' से अनुमति का भाव, जाना चाहता है-में 'चाहता' 
से इच्छा का भाव, वह कर बेठा-में 'बैठा' से तात्कालिक भाव, पढ़ चुका- 
में 'चुका' से समाप्ति के भाव का बोध होता है । इनमें जाता, रहा, दो, 
बैठा आदि दब्द अपने मूल अर्थ को छोड़कर विशेष अर्थ को प्रकट 
करते हैं । संयुक्त क्रिया के मूल में यही भावना मुख्य है। दो क्रियाओं 
'के योग से इनका विकास होता है । किन्तु इनसे एक ही क्रिया-भाव का 
बोध होना चाहिये । संयुक्त क्रिया में दोनों क्रियाओं के प्रथक अर्थ 
यदि सुरक्षित रहेंगे तो फिर उसे संयुक्त क्रिया की संज्ञा नहीं दी जा 
'सकती । यह कहा जा सकता है कि संस्क्रृत तथा अन्य भारोपीय भाषाओं 
में क्रिया के तिडन्त्‌ रूप का प्रयोग जब कम हो गया और क्रृदन्त का 
व्यवहार अधिक होने लगा तो किया द्वारा व्यक्त भाव में अस्पष्टता 
था गई और इसलिये क्रिया के भाव को और स्पष्ट बनाने के लिये 
संयुक्त क्रिया का विकास किया गया । इस प्रकार आधुनिक आये 
भाषाओं में संयुक्त क्रिया के विकास को एक नई व्याकरणिक धारा के 
ऋूप में माना जा सकता है । 


वाच्य-भेद 
क्रिया के रूपों का विकास वाच्य (०८८) के भेद पर भी श्राधा- 

रित है । कार्ये-व्यापार किसके द्वारा, किसके लिये एवं किस लिये घटित 
होता है-इसे वाच्य के द्वारा व्यक्त किया जाता है । प्राचीन भारोपीय 
भाषा में केवल कतृ वाच्य और भाव वाच्य थे । कर्म वाच्य का विकास 
बाद में किया गया। कतृ वाच्य में कर्ता, कमवाच्य में कर्म और 
भाव वाच्य में क्रिया की प्रधानता रहती है। यथा-मैं चलता हूं--कर्त 
बाच्य, तुम मुझ की पढ़ाते हो--कर्म वाच्य, मुझसे चला नहीं जाता--भाव 
वाच्य । क्रिया के इसी आधार पर क्रमश: कतंरि, कमंणि और भावे प्रयोग 
मिलते हैं । कतंरि में क्रिया कर्ता के अनुसार, कर्मणि में कम॑ के अनुसार 
प्रयुक्त होती है। कर्ता, कर्म का जो लिग, वचन पुरुष होगा वहीं क्रिया 
का भी होगा । कतृ वाच्य में क्रिया सकमंक और अकर्मक, कर्म वाच्य 
में क्रिया केवल सकर्मक और भाव वाच्य में केवल अकमंक होती है। 


प्रेरणायंक रूप 


क्रिया के द्वारा व्यक्त व्याकरणिक विचारधारा का एक अन्य ढंग 
प्रेरणार्थद रूपों (०७प५४9[8) का है । कार्ये-व्यापार कर्ता के द्वारा 
स्वतः घटित होता है अथवा वह॒ किसी दूसरे के द्वारा बसा करने के 
लिये बाध्य किया जाता है-ये दो अलग अलग रूप हैं । भारोपीय 
आषाओं के आरंभिक काल से प्रेरणार्थंक रूप का प्रयोग मिलता है । 
संस्कृत मेंअप अथवा-आपय प्रत्यय के योग से इसका रूप बनाया 
जाता है। यथा--'करोति' (करता है), 'कारयति' (करवाताहै),'ददाति' 
(देता है), “दापयति” (दिलवाता है) । हिन्दी में -आ अथवा -वा के 
योग से प्रेरणार्थक रूप बनाये जाते हैं । उदाहरण चलना, चलाना, चल- 
वाना, अंग्रेज़ी में कॉज़ (०००४८) अथवा मेक (7796) शब्दों के 
योग से प्रेरणाथक रूप बनते हैं | जैसे + 79९2 रा [0 76०0, 7 
777906 मथर्र 70 80 आदि । 


संस्कृत में क्रिया-धातुओं को दस गणों में बांटा गया है। प्रत्येक 

गण की धातुओं को पद-रूप बनाने के लिये अन्त में विभक्ति के जुड़ने 
के अतिरिक्त कुछ प्रत्यय (विकरण) भी जुड़ते हैं । विभिन्‍न घातुओं 
के विकास में विचार-धारा की कुछ भिन्‍नता अवश्य रही होमी अन्यथा 
पृथक पृथक रूपों में उनके विकास का कोई कारण नहीं था। संस्कृत 
में क्रिया का विकास परस्म और आत्मने-दो पदों में मिलता है । कुछ 
धातुएँ परस्म पद, कुछ आत्मने पद और कुछ उभय पद में विकसित 
हुई । आत्मने में क्रिया का फल क्ता और परस्मै में अन्य पर ग्रिरता 
है । पदों कु यह विभाजन व्याकरणिक भाव-धारा की स्पष्टता के लिये 
किया गया होगा । किन्तु बाद के लोगों को इसकी आवश्यकता नहीं 
जान पड़ी और शने: शने: इसका लोप हो गया । 


वाक्य अथवा पद में निषेध (770290707 ) की भावना के बिये 
कई रूपों का प्रयोग मिलता है। स्वतन्त्र ( प्रातिपदिक ) शब्द, उपसमे 
आदि की सहायता से इसे प्रकट किया जाता है । अंग्रेजी में नो (7०0), 
नॉट ( 700 ), हिन्दी में न, नहीं आदि छाब्दों को जोड़कर अथवा 
उपसर्गों के योग से इस भावना को प्रकट किया जाता है। अंग्रेजी में जैसे 
हैपी ( 20०97 ), अनहैपी (पर79[79), हाय मन ( प्रा7)97 ), 
इन्‌ह्य मन (77प7737 ), हिन्दी में जैसे आवश्यकता, अनावश्यकता, 
हिन्दी, अहिन्दी । कभी कभी वाक्य का सुर-भेद से ही निषेध 
का बोध हो जाता है। जैसे क्‍या मैं जा रहा हूँ ! भाव होगा कि 
मैं नहीं जा रहा हूँ | बब्दों के द्वित्व (7200!09४0०7) रूप के 
द्वारा भी पदों का विकास मिलता है। संस्कृत में / दा-देना का 
भूतकाल में-ददु: दिया), वर्तमान में देदीयते (देता है), बुबोध, चकार, 
जुहोति आदि पद इसी प्रकार निर्मित हुए हैं । शब्दों की पुनरावृत्ति से 
संज्ञा, स्वेताम, विशेषण, क्रिया-विशेषण, विस्मयादिबोधक आदि 
विशेष भावों को प्रदर्शित किया जाता है । शब्दों की आवृत्ति कभी 
पूर्ण और कभी अपूर्ण होती है । 


है की 


संज्ञा के अन्तर्गत जैसे रोम रोम फड़कना से अतिशता, फूल फूल 
बिनना से एकजातीयता, बात बात में झगड़ा से भिन्नता, हाथों हाथ, 
रातों रात से निश्चयता, सर्वनाम के अन्तर्गंत-जो जो आना चाहे, 
कौन कौन आये हैं से भिन्नता, कोई कोई ऐसा करते हैं-से पृथकता,, 
विशेषण के अन्तर्गत अलूठे अनूठे खेल से भिन्नता, छोटे छोटे से एक- 
जातीयवा, ऊँचे ऊँचे से अतिशयता, एक एक गिरता है से भिन्‍नता 
आदि, क्रिया के अन्तर्गत-मारे मारे फिरना से अतिशयता, पढ़ते पढ़ते 
प्तो जाना से निरंतरता, चलू गा चलूँगा से हठ भादि, क्रिया-विशेषण 
के अन्तगंत धीरे-धीरे, पास पास, पीछे पीछे से अतिशयता आदि भावों 
का बोध होता है! 


कभी कभी एक शब्द के समानुप्रासिक रूप के योग से विशेष 
भाववाची शब्दों को बनाया जाता है। इनमें दोनों शब्द कभी सार्थक 
प्रौर कभी निरर्थंक होते हैं। यथा-सार्थक शब्दों के योग से संज्ञा के अन्तर्गत 
ब्ाल-बच्चे, दाल-रोटी, काम-काज आदि, विशेषण के अन्तर्गंत लूला- 
तंगड़ा, ऐसा वैसा, भरा पूरा, क्रिया के अन्तर्गत बोलना चालना, सम- 
प्तना बूझना, लेना देता आदि, अव्यय के अन्तगंत जैसे इधर उधर, 
जहां तहां, आर पार, जैसे तैसे आदि । पुनरुक्त शब्दों में कभी एक दब्द 
पार्थंक और दूसरा निर्थंक होता है | यथा-संज्ञा के अन्तर्गत टाल मटोल, 
7छताछ, झाड़ झंखार, बातचीत, भीड़भाड़, चालढाल आदि, विशेषण 
के अन्तर्गत ठेढ़ा मेढ़ा, भोला भाला, ठीक ठाक, उलठा पुलटा आदि, 
क्रिया के अन्त्गंत घोना धाना, देखना भालना, खींचना खांचना, 
श्रादि, अव्यय के अन्तर्गत आस पास, आमने सामने, ओऔनेपौने आदि 
सार्थक शब्द द्वारा व्यक्त भाव की अतिशयता का बोध होता है। 
करभी कभी दो निरथेक छाब्दों के योग से विशेष विद्येष भावों की 
प्रभिव्यक्ति होती है । जैसे अटर सटर, अगड़ बगड़, टीम टाम, सटर- 
[टर, अनाप शनाप, हट्टा कट्ठा, टांय ठांय फिस, अंडबंड, लबड़धोंधों 
गदि ऐसे ही पुनरुकत शब्द हैं। 

ऊपर जैसा लिग, विभक्ति, कारक, वचन, पुरुष, काल, वाच्य, 
द्वित्व आदि व्याकरणिक धाराओं का उल्लेख किया गया उनसे स्पष्ट 
है कि ये सभी धाराएँ पूर्णतया तकेसंगत नहीं है। लिग, वचन, काल आदि 
नेसगिक रूपों को ही व्यक्त नहीं करते । अचेतन पदार्थों के लिये पुलिग 
अथवा स्त्रीलिंग का प्रयोग, दो, तीन तथा अपरिमित संख्याओं के लिये 
बहुवचन का प्रयोग, एक ही क्रिया के द्वारा सभी कालों तथा एक 
काल की क्रिया से दूसरे काल का बोध जादि तथ्य तकंसंगत नहीं है। 
जैसा कि पहले कहा जा चुका है भाषा की आदिम अवस्था में संभव है 
इनके नैसगिक रूपों का प्रयोग होता हो किन्तु इस सम्बन्ध में निश्चित 
रूप से कुछ कहना कठिन है। व्याकरणिक रूपों के इतिहास पर दृष्टि- 
पात करने से पता चलता है कि पुराने रूपों में कहीं तो समानता है 
और कहीं भिन्‍नता तथा कालान्तर में इन्हीं में से कई रूपों का लोप हो 
गया है एवं कई नये रूपों का उद्भव हो गया है। कु७ विद्वानों ने 
पुराने समान रूपों का लोप और नये रूपों के विकास के मूल में प्रयत्न- 
लाध व की प्रवृत्ति स्वीकार की है। ध्वनियों के परिवर्तन के प्रसंग में 
इस प्रवृत्ति का उल्लेख पहले किया जा चुका है। पद-विकास में 
इस प्रवृत्ति का योग दूसरे रूप में होता है। ध्वनि-परिवेंतन के कारण 
पद को विभकति आदि के लोप के फलस्वरूप अनेक पद-रूपों में समा- 
नता आ गई और इस प्रकार वही समान रूप अन्य रूपों के लिये भी 
प्रयुक्त होने लगा । उदाहरण के लिये संस्कृत में पुत्र" का प्रथमा बहु- 
वचन मेंपुत्रा : और द्वितीया बहुवचन में'पुत्नान्‌” था । प्राकृत में ध्वनि- 
परिवतंन के कारण पुत्रा: 7 पुत्ता और पुत्रान्‌ 7 पुत्ता हो गया । इस 
प्रकार प्रथमा, द्वितीया बहुवचन के रूप एक हो गये । 

संस्कृत के अनेक सुबन्त्‌ और तिडः न्‍त्‌ रूपों में समानता थी। एक 
ही विभक्ति का रूप अन्य विभक्ितयों में भी प्रयुक्त होता था। जसे 
एक वचन में पंचमी, षष्ठी, द्विवचन में तृतीया, चतुर्थी, पंचमी तथा बहु 
बचन में चतुर्थी, पंचमी के प्रायः एक ही रूप ब्यवह्ृत होते थे। किन्तु कुछ 

समानता के अतिरिक्त संस्कृत के सुबन्त्‌ और तिड न्त्‌ रूपों में काफी 
विविधता और जटिलता थी । इसका परिहार सादृश्य (272029 ) 
के द्वारा किया गया। द्विवचन के समस्त रूपों का बहुवचन में प्रयोग 
इसी के अन्तर्गत कहा जा सकता है। मध्यकालीन भारतीय आर्य 
भाषाओं-पालि, प्राकृत आदि में द्विचन का लोप हो गया इसका उल्लेख 
पहले किया जा चुका है । संस्कृत में स्व॒रान्त और व्यंजनान्त संज्ञादि के 
रूपों में विभक्ति चिह्नों की भिन्नता थी किन्तु पालि, प्राकृत में इस 
भिन्नता में कमी मिलती है। जैसे अकारान्त में षष्ठी एक० में-स्य 
विभक्ति चिह्न का प्रयोग होता था अन्य स्वरान्त रूपों में ऐसा नहीं था 
किन्तु प्राकृत में अकारानत की यह विभक्त अन्य स्वरान्त रूपों के लिये भी 
भ्रयुक्त होने लगी । जैसे संस्कृत की षष्ठी एक० में कवि, अग्नि, भिक्षु 
का कवेः, अग्ने:, भिक्ष्वे: था किन्तु प्राकृत में कविस्स, अग्गिस्स, भिक्‍खुस्स 
रूप मिलते है । प्राकृत षष्ठी एक० और बहु० का रूप चतुर्थी के 
लिये भी प्रयुक्त होने लगा । इसी प्रकार तृतीया एक वचन की विभक्ति 
आ के योग का हस्तिन्‌-हस्तिना रूप हुआ और अन्य रूप कवि, मति, 
पति, मुनि, भिक्षु, भानु आदि में इसके योग से--कव्या, मत्या, पत्या 
भिक््वा, भान्‍नवा आदि न बनकर पालि में कविना, मुनिना, पतिना,, 
भानुना, भिक्‍्खूना आदि रूप मिलते हैं । प्राकृत में भी कुछ ध्वनि-परि- 
बर्तेन के साथ ये ही रूप पाये जाते हैं | संस्कृत स्वनाम की सप्तमी एक 
बचत की विभक्ति-स्मिन्‌ पालि, प्राकृत के संज्ञादि रूपों की सप्तमी एक 
बचन में थोड़े ध्वनि-परिवर्तत के साथ मिलती है। जेसे-स्मिन्‌ 7-म्हि, 
-स्सिं । बुद्धे, मुनो, भिक्षौ 7 बुद्धिम्हि, मुनिम्हि, भिक्‍्खुम्हि रूप 
पाये बाते हैं सादुश्य का यह प्रभाव तिडन्त ( क्रिया ) रूपों में भी 
मिलता है । 

संस्कृत में भूतकाल के लिये चार लकार और भविष्य के लिये दो 
लकार थे किन्तु पालि, प्राक्ृत में प्रत्येक के लिये एक ही लकार की 
व्यापकता मिलती है। बिधिलिंग, आशी:लिंग और आज्ना के अलग- 

अलग रूप थे किन्तु प्राकृत में विधि और आशी: का एक रूप हो गया 
और हिन्दी आदि भाषाओं में इन तीनों को एक ही रूप से दिखाया 
जाता है। प्राकृत में आत्मने पद का प्रायः लोप हो गया और इसके थे 
रूप परस्मे पद में व्यवहृत होने लगे । व्याकरणिक रूपों की विविधता में 
एकरूपता लाने के लिये मानव-मध्तिष्क जितना प्रयतलशझ्ील रहता है 
उतना ही रूपों की कमी से अर्थ॑-बोध में अस्पष्टता होने पर नये नये 
रूपों को बताने के लिये भी वह जागरूक रहता है! 


कारक-रचना 


संज्ञा आदि विभक्तियों में विभक्तियों के एकीकरण हो जाने पर प्रत्येक 
विभक्ति के रूप को समझने में कठिनाई होने लगी । रूपों के स्पष्टीकरण 
के लिये सहायक शब्दों का प्रयोग संज्ञा आदि रूपों के साथ होने लगा । जैसे 
सप्तमी एक० में “गृहे' के अतिरिक्त “गृहमध्ये' का प्रयोग भी होने लगा । 
पहले उल्लेख हो चुका है कि आघुनिक आये भाषाओं में विभक्तियों 
के केवल मूल और विकारी दो ही रूप अवशिष्ट मिलते हैं । अतएब 
सहायक शब्दों के सदुश ही अलग अलग विभक्ितियों में कारक तिद्धों 
अथवा परसर्गों का विकास आधुनिक भाषाओं की मुख्य विशेषता हे । 


संस्क्रत को भांति ही प्राचीन यूरोपीय भाषाओं-ग्रीक, लेटिन, स्लाबी, 
गॉँयी आदि में विभकितियों का प्रयोग होता था और कालान्तर में जब 
इनका हास हो गया तो आधुनिक भारतीय भाषाओं के परसर्यों के 
सदृश ही आधुनिक यूरोपीय भाषाओं-अंग्रेजी, फ्रेंच, जमेंन, रूसी आदि 
में प्रपोजीशन का व्यवहार किया जाता है । परसर्ग और प्रिपोजीशन में 
केवल इतना ही अन्तर है कि पहला संज्ञा आदि के अन-्तर रखा जाता 
है और प्रिपोजीशन संज्ञा आदि के पूर्व प्रयुक्त होता है । 


क्रियाओं में विभक्तियों के लोप अथवा विक्ृत हो जाने के कारण 
करपों में सुस्पष्टता स्थिर नहीं रह गई | अतः तिड न्त्‌ रूपों के रुथाब 


प्र कृदन्तों का प्रयोग अधिकाधिक किया जाने लगा। भूतकाल के हछृदन्त- 
रूप का ही प्रायः व्यवहार किया जाता था। किन्तु कृदन्‍्त अथवा सहा- 
यक क्रिया से कार्ये-व्यापार का पूरा पूरा बोध नहीं हो पाता था । सूक्ष्म 
भावों की अभिव्यक्ति इससे संभव नहीं थी । अतएव संयुक्त क्रिया का 
शनें: शनैः विकास हुआ | संयुक्त-क्रिया के रूपों के विकास-चिह्न प्राकृत, 
अपञअंश भाषाओं में मिलते हैं । आधुनिक आय॑ भाषाओं में संयुक्त क्रिया 
का अत्युन्तत रूप दृष्टिगत होता है । संयुक्त क्रिया के द्वारा सूक्ष्मातिसूक्ष्म 
तथा विशेष विशेष भावों की अभिव्यक्ति होती है जिसे फ्हले सोदाहरण 
बताया जा चुका है । इस प्रकार सादृश्य के कारण पुराने रूपों का ह्वास 
और अस्पष्ठता के कारण नये नथे रूपों का विकास पद-विकास की एक 
महत्वपूर्ण विशेषता है । डा० तारापोरवाला ने अंग्रेजी में भूतकाल के रूप 
कुड (20प6 ) का उद्भव सादुृश्य के द्वारा स्पष्ट किया हैं । अंग्रेजी शैल 
(3॥27 ) का भूतकाल में शुड़ (870प0 ), विल्‌ (५४) ) का इसी 
प्रकार वुड (७०पांव) नियमित है क्‍योंकि लू () ध्वनि दोनों में 
है किन्तु अंग्रेजी केत (2970) का भूतकाल में कुड (८0५0) अकारण 
है क्‍योंकि कैेन (८27 ) में लू () ध्वनि नहीं है किन्तु कुड (०0एा०) 
में यह वर्तमान है। अतः अंग्रेजी कुड (८०८7०) का प्रयोग शुड़ 
(5000 ) और व॒ुड्‌ (४०प0 ) के सादृश्य पर प्रचलित हो गया । 


बच्चों में सादुश्य के द्वारा क्रिया-रूपों के प्रयोग की विशेष 
भ्रवृत्ति दृष्टिगत होती है। अंग्रेजी में ईट (८०४), हाइड (/706) का 
भूतकाल में एट्‌ (४(०८) और हिड (770) होता हैं। इसी के सादृश्य 
पर बच्चों में बीट (0230) और राइड (ए7/66) का क्रमश: बेट 
(2206८) और रिड (770) मिलता है यद्यपि व्याकरणसम्मत प्रयोग 
बेट और रोड (7006 ) हैं। इसी प्रकार बहु वचन में प्राय:-5 अथवा 
-८$ का योग होता है लेकिन कई ऐसे रूप भी हैं जिनमें बहुवचन के 
लिये इनका योग नहीं होता किन्तु सादुश्य से उन रूपों में भी-$ 
अथवा-6६5 का योग करके बच्चों द्वारा नये रूप बना लिये जाते हैं। 

जैसे गृज़ ( 80056 ) का गूजेजू ( 008८8 ), दूथ (0009) का 
दूथ्स्‌ ((00005), नाइफ़ (॥7८) का नाइफ्सू (८8), चीफ़ 
(०7रट) का चीव्ज ( ०४४८४८४ ) । यद्यपि इनके शुद्ध रूप क्रमश: 
गीज़ ( 8268८ ), टीब ( ६८८ ) नाइब्ज ( कगाए८3 ), चीपस्‌ 
(८५) हैं। थीफ (६7८) का बहुवचन थीब्ज (६772ए८७) होता 
है और इसी के अनुकरण पर चीफ (८!) का बहुवचन चीब्ज़ 
( ८7स्‍८ए८४ ) कर लिया गया | गुणवाचक विशेषण की उत्तमावस्था 
($पर००.०0ए८ ८४7९८) के लिये अंग्रेजी में--८४६ का योग होता है 
और इसका प्रयोग ऐसे शब्दों में भी कर लिया जाता है जो उत्तमावस्था 
में एक जैसे हो रहते हैं | जैसे गुडेस्ट (8000680), बेडेस्ट (990- 
१८४), लिटिलेस्ट्‌ (॥006४४) यद्यपि गुड्‌ (8000) , बैड्‌ (990), 
लिटिलू (॥0076) के रूप उत्तमावस्था में भी ये ही रहेंगे । क्रिया में भी 
सादृश्य के द्वारा बदे रूप बच्चों में पाये जाते हैं। भूतकाल का रूप अंग्रेजी 
की क्रियामें प्राय:-26 जोड़कर बनाया जाता है। इसका योग ऐसे शब्दों 
में भी करके नया रूप बना लिया जाता है जिनका अपना व्याकरणसम्मत 
रूप भिन्‍न है। जैसे कैच ( ८४८) ) का कैच्ड ( ०४(८४८९० ), 
बाइ ( 0प५ ) का बाइड ( 9प५८० ), हैंग ( ॥०78 ) का हंग्ड 
(7प78८6), डिक्‌ (477४) का डिक्‍्ड्‌ (0८८0) यद्यपि 
इनके शुद्ध रूप ऋमश: काटू (८0प870), बॉद (90प९॥६ ॥ हैंग्‌ 
(क्‍878 ), डरेंक ( 027४८) होंगे । सादृश्य के द्वारा ऐसे अनियमित 
हुपों का विकास न केवल बच्चों में ही वरन्‌ उस भाषा के कम शिक्षित 
गक्तियों में भी पाया जाता है और इनमें से कुछ रूप अधिक व्यापक 
होने पर उस भाषा के नियमित रूप बन जाते हैं। हिन्दी में भी इस 
प्रकार के अनेक रूप मिलते हैं। यथा-'किया” के स्थान पर “करा 
+कद का अयोग चल पड़ा है। ग्रामीण बोली में हुआ' के लिये 'भवा' 
प्रयाग व्यापक मिलता है। 

(ग) अथे-विकास 


संगीत की स्वरलहरी, सुन्दर चित्रों की लालित्य, वास्तुकला के 
उत्कृष्ट रूप, प्रकृति का रम्य वातावरण सभी हमारे हृदय को भाव- 
विभोर कर देते हैं और वे मूक रूप से ही सब कुछ व्यक्त करते देखे 
जाते हैं। पत्र के अक्षर बिना बोले ही सब कुछ कह देते है और हम 
विचार-मग्तन हो जाते हैं। अपनी वाणी को संभवत: अशक्त समझकर 
हम किसी भाव पर अधिक या कम बल देने के लिये इंगितो का सहारा 
लेते हैं। ये इंगित हमारे अभीष्ट अर्थ को कितनी तत्परता के साथ 
श्रोता के मस्तिष्क में बैठा देते है, यह एक सहज अनुभव की बात हैँ। 
इस प्रकार अर्थ की व्यपकता शब्द से भी अधिक है । सृष्टि की कोई 
ऐसी वस्तु नहीं है जो अर्थ से विलग हो | इसीलिये संभवत: शब्द-ब्रह्म 
से सृष्टि का विकास माना गया है। पशु, पक्षी, चर-अचर सभी एक 
दूसरे से अर्थ के द्वारा ही बंधे है। प्रत्येक वस्तु अथवा प्राणी मे एक 
संकेत निहित है । वही संकेत रूप, रंग, रस, ध्वनि आदि के द्वारा मुखर 
हो कर हमारे मस्तिष्क को उद्देलित कर देता हैं और हम उनसे विशेष 
विशेष भाव या अर्थ लगा लेते हैं । अथे की यह जांच-पड़ताल यूरोप मे 
संकेत-विज्ञान, शब्दार्थ विज्ञान आदि रूपों में हुई है । 


दब्द और अर्थ का सम्बन्ध 


भारतवर्ष में शब्द और अर्थ के सम्बन्ध पर अनेक वैयाकरणों 
तथा दाशनिकों ने विस्तार से विचार किया हैँं। वे शब्द और अर्थ में 
नित्य- सम्बन्ध मानते हैं । पाणिनि, कात्यायन, पतंजलि आदि वैयाकरण 
शब्द और अर्थ की नित्यता से यही आशय लेते है की शब्द और अर्थ 
का कभी संबध विच्छेद नहीं होता । अर्थ शब्द की स्वाभाविक विशेषता 
है । दोनों का अस्तित्व एक दूसरे पर निर्भर करता है। पतंजलि के 


सिद्धे शब्दार्थ सम्बन्ध का भी यही आशय हैं। शब्द और अथ का 

सम्बन्ध स्वभावसिद्ध है। उनके इसी सम्बन्ध के कारण भावों, वस्तुओं 
पदार्थों को पृथकता का बोध होता है। कोई शब्द कब से विशेष अथवा 
सामान्य अर्थ में प्रयुक्त हुआ, यह बताना कठिन है। कुछ भारतीय 
वैयाकरण इसे अनादि काल से आया मानते हैं किन्तु यह ठीक नहीं 
लान पडता । मनुष्य ने आवश्यकतानुसार विभिन्‍न अर्थों से सम्बन्धित 
नये नये शब्दों का विकास दाने: शने: किया होगा । शब्द और अर्थ का 
नियमन किसी दैवी सत्ता ने किया और मनुष्य से इसका कोई 
सम्बन्ध नहीं, यह कहना युक्तिसंगत नही । शब्द और श्र में वाचक- 
वाच्य, कारण-कार्य का सम्बन्ध है । अतः: यह कहा जा सकता है कि 
दब्द और अर्थ का अविच्छिन्न सम्बन्ध है । 


शब्द को कुछ वैयाकरण नित्य नहीं मानते उनकी दृष्टि में शब्द 
सदैव एक रूप में वर्तमान नहीं रहता, बोलने पर ही प्रकट होता है 
और फिर तुरन्त ही नष्ट हो जाता है | अतः जब दाब्द ही नित्य नहीं 
है तो फिर शब्द और अर्थ की नित्यता कैसे स्थिर रह सकती है । किन्तु 
ये तक॑ शब्द की सार्थकता को नष्ट नही कर देते । शब्द शून्य में अथवा 
मनुष्य के मस्तिष्क में सदैव वर्तमान रहता हे और घ्वनियों के द्वारा 
आवश्यकतानुसार वह प्रत्यक्ष हो जाता है । शब्दों के रूप या अर्थ में 
विकार होने से इसके अस्तित्व में कोई बाधा नहीं होती । शब्द में ध्वनि- 
सम्बन्धी विकार आता रहता हैं और तज्जन्य उस पर जो अस्पष्टता 
का आरोप लोग कर लेते हैं वह अर्थ सम्बन्धी हो है । शब्द का अर्थ 
कितना ही क्‍यों न बदल जाय लेकिन दाब्द अर्थविहीन कभी नहीं 
होता । अतएव शब्द और अर्थ के सम्बन्ध की नित्यता से यही आशय 
लेता चाहिये। रघुवंश के प्रारम्भ में कविसम्राट्‌ कालिदास ने शब्द 
ओर अर्थ के सम्बन्ध को शिव और पावंती की उपमा से प्रकट 
किया है। शिव और पार्वती के संबंध के सदृश शब्द श्रौर बर्थ ,का 
सम्बन्ध भी अविच्छिन्न है :-- 

वागर्थाविव संपृक्‍तोी वागर्थप्रतिपत्तये । 
जगत: पितरौ बन्दे पावेती परमेद्वरौ ॥। 


महामना तुलसीदास ने रामचरितमानस के प्रारम्भ में वण-समृह 
और अर्थ में इसी सम्बन्ध को व्यक्त किया है :-- 


वर्णानार्थंंंघानां रसानां छुन्दसामपि । 
मंगलानां च कर्तारो वन्दे वाणी विनायकौ | 


दब्द और स्फोठ 


शब्द और अर्थ एक ही आत्मा के दो रूप अथवा एक सिक्‍तके के 
दोनों भाग के समान कहे जा सकते हैं । जब किसी शब्द का उच्चारण 
किया जाता है तो श्रोता वक्‍ता के अभिप्राय से तादात्म्य स्थापित कर 
कथित भाव को समझता है । इस प्रकार शब्द, अर्थ और ज्ञान का 
अविच्छिन्न संबंध है । ज्ञान के द्वारा शब्द का अर्थ प्रकट होता है। 
पाश्चात्य भाषाविदों ने शब्द और अर्थ में सांकेतिक संबंध माना है। उनकी 
दृष्टि में प्रत्येक शब्द प्रतीकात्मक अर्थ को व्यक्त करता है । वक्‍ता 
इच्छित अर्थ के लिये अपने दृष्टिकोण के अनुसार शब्द का प्रयोग करता 
है । वस्तु आदि से संबंधित जो विचार मष्तिष्क में हैं उन्ही को व्यक्ति 
शब्दों से प्रकट करता है । इस प्रकार वस्तु और शब्द विचार से संबद्ध 
हैं। शब्द विचारों के प्रतीक हैं। किन्तु शब्द श्रोर अर्थ के संबंध में इससे 
कोई विरोध नहीं होता । वाणी और विचार में जो संबंध है वही शब्द 
और अं में है। संस्कृत के आचार्यों ने शब्द को स्फोट का पर्याय 
माना है। स्फोट को शब्द और ध्वनि को हछाब्द का गुण माना गया 
है। ध्वनि के द्वारा स्फोट प्रकट होता है। शब्द से अर्थ प्रस्फूटित होता 
है इसलिये दब्द-तत्त्व स्फोट हुआ। स्फोट और ध्वनि में कार्य-कारण 
संबंध हे । स्फोट के कारण ध्वनि की उत्पत्ति होती है । अतः ध्वनि और 

स्फोट परस्पर एक दूसरे पर आधारित हैं । दोनों में तादात्म्य रहता 
हैं। स्फोट ही ऐसी प्रतिभा और शक्ति है जो शब्द में निहित अर्थ को 
प्रकाशित करती है । स्फोट आत्मा और ध्वनि शरीर है, स्फोट प्रतिभा 
है तो ध्वनि ज्ञान है, स्फोट परोक्ष और ध्वनि प्रत्यक्ष होती है। 


शब्द-अर्थ का सम्बन्ध, विकास, परिवर्तंत आदि संबन्धी विवेचन 
भाषा - विज्ञान के अन्तगंत अथ॑विज्ञान ( $67797008 ) के 
रूप मे किया गया है। पाश्चात्य विद्वानों ने अथं का विवेचन करते 
हुए स्पष्ट किया है कि वह अनिश्चित, विकारपूर्ण और अपूर्ण होता 
है । कभी कभी अज्ञानता और दृष्टिभेद के कारण एक ही शब्द के 
भिन्‍न भिन्‍त अर्थ लगा लिये जाते है। अर्थ की परिवतंनशीलता और 
अनिश्चितता पर भारतीय आचार्यो और वैयाकरणों ने काफी विचार 
किया है। शब्द की अभिव्यक्ति किसी एक प्रयोजन के लिये होती 
है किन्तु उससे अन्य अर्थों का भी बोध कराया जाता है। श्रर्थ में ऐसी 
शक्ति है जिससे वह विभिन्‍न अर्थों को व्यक्त कर सकता है । एक ही 
शब्द 'सुन्दर' के लिये अपने अपने दृष्टिकोण के अनुसार लोग भिन्‍्त- 
भिन्‍न प्रकार के विचार प्रकट करेगे । यह पहले कहा चुका है कि अर्थ 
अनिश्चित है क्योंकि प्रत्येक व्यक्ति एक शब्द का अपने अपने दृष्टिकोण 
के अनुसार अथे करता है। वक्‍ता जिस प्रकार अपने ढंग से अर्थ का 
प्रयोग करता है श्रोता उसे अपनी बुद्धि के अनुसार ग्रहण करता है । 
अर्थ-ग्रहण में वक्‍ता का जो आशय होता है उसे श्रोता दूसरे अर्थ में 
ले सकता है। पाइचात्य तथा भारतीय विद्वानों ने इसी प्रकार अर्थ से 
सम्बंधित अनेक विशेषताओं का उल्लेख किया है। अर्थ के लक्षणों 
का विवेचन पाइचात्य विद्वान ऑग्डेन व रिचांड्स की पुस्तक 'मीनिग 
आव मीनिंग' में विस्तारपूर्वंक मिलता है। अर्थ को वस्तुओं के प्रतीक, 
वस्तुओं से प्रकट किये हुये मनोभाव, संकेत से संवद्ध पदार्थ, 
अनुभव्रों से सिद्ध वस्तु का क्रियात्मक परिणाम, वाच्य अथवा लक्ष्य रूप 

में निहित विचारात्मक परिणाम, कोई संकल्प, तथ्य, भाव, बातः 
आदि से सम्बन्धित किया गया है। 


अर्थे-विकास के कारण 


अर्थ-विकास के सम्बन्ध में यह प्रश्न स्वभावतः उठता है कि 
अर्थ का विकास क्‍यों और कैसे हुआ ? भारतीय बैंयाकरणों ने इस तथ्य 
पर विस्तार से विचार प्रकट किये हैं । ऋग्वेद में उल्लेख मिलता है कि 
बाक्शक्ति का सर्वप्रथम प्रयोग वस्तुओं का नामकरण करने के लिये 
किया गया। सांसारिक नानाप्रकार की वस्तुओं के लिये विभिन्‍न 
नामों का निर्धारण मनुष्य की प्रतिभा का परिणाम है । विभिन्‍न नामों 
को कैसे रखा गया, इसकी विस्तृत विवेचना की गई है । नाम वस्तुओं 
के स्वरूप एवं कार्य के अनुसार रखे जाते हैं। “रुद्र नाम का प्रयोग 
इसलिये हुआ कि वह रुलाता है । एक ही वस्तु के अनेक गुणों के 
कारण विविध नाम पड़ जाते हैं। प्रत्येक नाम से उसके अलग अलग 
गुणों का बोध होता है। परमात्मा एक है किन्तु गुणों के कारण उसके 
अनेक नाम हो गये हैं। यास्काचार्य ते “निरुक्‍्त' (शब्दों की व्युत्पत्ति के 
प्रसंग) में ऐसे ही कारणों का उल्लेख किया है । ऋषि विशेष का नाम 
“विश्वामित्र' इसलिये पड़ा क्योंकि वे सभी के मित्र थे । 


शब्दों के द्वारा नामों को व्यक्त करने में सबसे कम प्रयत्तन लगता 
है। इसलिये संसार का समस्त ज्ञान शब्दों के द्वारा ही प्रकट हुआ है। 
भारतीय वैयाकरण नामों को घातुज मानते हैं अर्थात्‌ सब नाम 
किसी न किसी क्रिया से सम्बन्धित हैं। शब्दों में क्रियागुण की प्रधानता 
है। जैसे 'मनुष्यः शब्द का उद्भव “मननशील प्राणी होने के कारण 
हुआ । किन्तु कुछ वैयाकरणों ने आपत्ति की है कि यदि प्रत्येक नाम 
घातु पर आधारित है तो एक क्रिया से सम्बन्धित अनेक नाम 
होंगे और फिर भाव-बोध में बाधा होगी । जैसे छेंदन करने 

वाली वस्तु को 'तृण' कहा गया किन्तु छेंद करने वाली अन्य वस्तुयें 
भी 'तृण कही जायेंगी और एक वस्तु जितनी क्रियाओं से 
सम्बन्धित है उतने ही उसके नाम होने चाहिये । साथ ही 
क्रिया से पहले कर्ता की स्थिति होती है इसलिये क्रिया से कर्ता को उत्पन्न 
'बहीं माना जा सकता किन्तु लोक-व्यावहारिक रूप में एक ही क्रिया 
करने वाले के लिये एक ही नाम रखा हुआ नहीं मिलता | प्रत्येक 
घूमने वाले को “परिव्राजक' नहीं कहते । किसी विशेष के लिये ही यह 
दब्द अयुक्त होता है। अनेक क्रियाओं से सम्बन्धित होने पर भी एक 
विशेष क्रिया के आधार पर ही नाम पड़ता है। जैसे पृथु (व्यापक ) होने 
के कारण पृथिवी नाम पड़ा । वस्तुओं के नाम क्रिया के अनुसार पहले 
व्यापक होते हैं फिर एक अर्थ मे रूढ़ि हो जाते हैं और कर्ता आदि के 
नाम भी क्रिया विशेष के आधार पर पड़ते है । 


नामकरण के मूल में भी लाघव की प्रवृत्ति प्रधान है । वस्तु, 
व्यक्ति आदि का सम्यक बोध हो सके इसलिये उनके अलग अलग 
नाम रख लिये जाते हैं यह भी विशेष रूप से नाम का प्रथम 
प्रयोग करने वाले पर निर्भर करता है। वह अपने अभिप्राय के अनुसार 
ही नामकरण करता है और बाद में वही नाम रूढ़ि और सर्वेप्रचलित 
हो जाता है। ताना प्रकार की अवस्थाओं, सम्बन्धों, गुणों के अनुसार 
नाम पड़ते हैं और इनमें से किसी एक अवस्था, सम्बन्ध तथा एक गुण 
की प्रधानता इसका कारण होती है। किसी स्थान विशेष का नाम 
बैसवाड़ा' इसीलिये पड़ गया कि वहां वेश्य विशेषकी प्रधानता थी ' किन्तु 
इससे यह आशय नहीं निकलता कि वहां वैश्य के अतिरिक्त अन्य जातियों 
के लोग रहते ही नहीं । अतः नाम से निश्चित और पूर्ण अर्थ का बोध 
नहीं हो पाता । इस आधार पर यह कहा जाता है कि नाम, भाव, वस्तु 
आदि के अंश का बोध कराते हैं । 


व्यक्तियों तथा जातियों के नाम जो पिता, माता, गोत्र, जन्म- 

स्थान, राशि, क्रिया, गुण आदि पर रखे मिलते हैं उन्हें सार्थक नहीं 
माना जाता । प्रारम्भ में वे संकेतित अर्थ को व्यक्त करते हैं, बाद में वे" 
अपने मूल आधार का केवल संकेतमात्र ही करते हैं। व्यक्तियों के नाम 
के साथ चतुर्वेदी, त्रिवदी आदि नाम इस बात के द्योतक नहीं हैं कि 
उस व्यक्ति ने चार वेद या तीन वेद का पारायण ही किया है छेकिन 
सर्वप्रथम इसी विशेषता के कारण ये नाम रखे गये होंगे । कभी कभी 
रचयिता के नाम से उसकी कृति का बोध होता है । जैसे क्या तुमने 
तुलसीदास, प्रसाद को पढ़ा है ? यहां तुलसीदास, प्रसाद से आशय 
उनकी रचनाओं से है। कभी संपूर्ण के लिये एक अंश का प्रयोग 
प्रचलित हो जाता है । जैसे अंग्रेजी बाइसिकिल के लिये केवल 'साइ किल 
या 'बाइक' शब्द, गेसबत्ती के लिये केवल गैस”, मोटरकार के लिये 
मोटर? या 'कार' शब्द का प्रयोग आदि। 


प्रकरण अथवा साहचये के अनुसार अर्थ-विकास होता हैं। जैसे 
'सैन्घव” दब्द नमक अथवा घोड़ा अर्थ में प्रकरण के अनुसार अलग-- 
अलग होगा । सुन्दर चित्र, सुन्दर युवती में 'सुन्दर' शब्द का अर्थे 
भिन्‍त-भिन्‍न होगा । सादुश्य के अनुसार भी अर्थ का विकास होता 
है। पाद' शब्द प्रारम्भ में पेर के लिये था, बाद में पशु के पैर का 
चतुर्थाश होने के कारण चोथाई के लिये, फि र खाट के पाये के लिये 
इसका प्रयोग होने लगा । “मधु” शब्द प्रारंभ में सोमरस के लिये फिर बाद 
में शहद, सुरा आदि के लिये भी प्रयुक्त होने लगा । तिल और मसे 
( मच्छड़ ) का प्रयोग शरीर के तिल और मसे के लिये भी होता 
है। इसी सादृश्य के कारण आरोी के दांत, अनानास की आंखें, 
सुराही की गर्देन, पतंग की पूंछ आदि का भी प्रयोग कर लिया: 
गया है ॥ 


अशुभ, अमंगल तथा अइलील भावनाओं के निराकरण के लिये भो 
नये नये शब्द विकसित कर लिये जाते हैं| मृत्यु जीवन का सबसे बड़ा 


का, 


अभिशाप है। इसके लिये सिधार जाना, स्वर्गवास या केलाशवास होना, 
'पंच तत्त्व में मिलना, शरीर छोड़ना, प्राण पखेरू उड़ जाना, देहान्त आदि 
अनेक प्रकार की शब्दावली का विकास कर लिया गया है । बीमारी 
की सूचना ही अशुभ है । अत: उदू में इसे-उनके दुश्मनों की तबियत 
'नासाज है-कह्‌ कर प्रकट किया जाता है। दूकान बंद करना अशुभ है 
इसलिये दृकान बढ़ाना, दिया बुझाना के लिये दिया बढ़ाना, होली जलाने 
के लिये होली मंगलाना आदि कहा जाता हैँ। वेधव्य का बोध चूड़ी 
'फूटना, मांग मिटना आदि से कराया जाता है। लाश को मिट॒टी, जली 
'हुड्डियों के अवशिष्ट को 'फल' कहा जाता है । सांप के काटने को कीड़े 
का सूंघना, चेचक आदि को देवी की कृपा माना जाता है। भारतीय 
स्त्रियाँ इसी कारण अपने पति का नाम नहीं लेतीं । इसके लिये विशेष 
विद्येष शब्द प्रचलित हैं । 


अइलील बातों को भी घुमा-फिरा कर कहने के कारण नई शब्दावली 
'का विकास हो जाता हैँ। गर्भावस्‍था को सूचित करने के लिये पांव भारी 
'होना प्रचलित है । सहवास, समागम, आलिगन, चुंबन आदि को भिन्‍न 
भिन्‍न प्रकार से प्रकट किया जाता है । फ़ारसी भाषा में पेशाब, पाखाना 
'के मूल अथे क्रमश: आगे का पानी और पैर रखने की जगह है किन्तु 
विशेष दैनिक क्रियाओं के लिये ये शब्द अब रूढ़ि हो गये हैं । इनके लिये 
कई अन्य शब्द भी प्रयोग में आ गये हैं। जैसे लघुशंका, दीर्घे शंका आदि । 
' गांवों में शौच के लिये खेत जाना, दिद्या जाना, जंगल जाना, नगर में 
इसके लिये इंगलैंड जाना, पाकिस्तान जाना आदि शब्द भी प्रचलित 
हो गये हैं। इसी कारण पुरुष और स्त्री के जननेन्द्रियों के लिये देशी 
'नोमों का प्रयोग नहीं किया जाता । अशिष्ट समाज में ही इनका प्रयोग 
पाया जाता है । इसलिये स्त्रियों के आवरण अपेक्षित अंग विशेषों के 
ऑलिए भी भिन्‍न भिन्‍न शब्द प्रयुक्त किये जाते हैं । 


बविनम्रता का भाव प्रदर्शित करने के लिये नई शब्दावली का विकास 

हो गया है। अन्धघे को सूरदास, चमार को रैदास, दर्जी को खलीफा, 
अछुत को हरिजन, भंगी को मेहतर या जमादार, रसोई बनाने वाले को 
भहाराज, ठाकुर आदि नामों से संबोधित किया जाता है । इसी नम्नता के 
कारण पुलिस सब-इंस्पेक्टर को डिपुटी साहब, मुंसिफ को जज साहब, 
डिपुटी कलक्टर को कलक्टर आदि भी कह दिया जाता है। हरिजन, सूरदास 
आदि रब्द प्रारम्भ में भले ही सम्मानित रहे हों किन्तु अब रूढ़ि हो जाने 
पर वे अपनी विशेषता खो बैठे हैं । उद्ू में नम्नतासूचक शब्दावली का 
अधिक प्रयोग किया जाता है। वक्‍ता श्रोता से उसका दौलतखाना 
(मकान ) पूछता है और श्रोता उत्तर में अपना गरीबखाना (मकान ) 
अमुक स्थान में बताता है । चाहे वक्‍ता का स्थान महल क्‍यों न हो और 
श्रोता की केवल एक झोपड़ी ही हो । इसी प्रकार अपनी अच्छी बात 
“र्ज' कर के कही जाती है और दूसरे की निकम्मी बात को भी 'फ़रमाने' 
के लिये कहा जाता है । इसी विनम्रता के कारण अपना लड़का आपका 
लड़का, अपना व्यवसाय आपका व्यवसाय हो जाता है । छोटे को भी 
'आप' इसी कारण कहा जाता है और वह उसमें बड़प्पन का अनुभव 
करता है । प्रत्येक बात में हुकुम बजा लाने वाले भी अपनी नम्नरता का 
प्रदर्शन करते हैं । वक्‍ता पुछेगा-आपका शुभ नाम क्‍या है, चाहे श्रोता 
का नाम निद्ृष्ट ही क्‍यों न हो । 

आलंकारिक ढंग से किसी बात को कहने में भी अर्थ-विकास होता 
है। मार खाना, भय खाना, मीठी बात, कड़वी बात, टेढ़ी बात, सीधी बात, 
हलका आदमी, भारी आदमी, सीधा आदमी, टेढ़ा आदमी आदि से अर्थे 
की विशेषता प्रकट होती है। निर्जीव पदार्थ सजीव बना दिये जाते हैं । 
वेदना का आहें भरना, चांद-सितारों का परस्पर बातें करना आदि ऐसी 
ही उक्तियाँ हैं। पहाड़ी स्थानों में एक पत्ती होती है जिसके स्पर्श से विच्छू 
काटने का सा दर्द होता है, इसलिये उसे “विच्छु! के नाम से कहते हैं । 
हुक्‍्का पानी का खुलना और बन्द होना भी विशेष उक्ति का परिचायक * 
है । एक ही शब्द उक्ति-वैचित्रुय के कारण कई अर्थों में प्रयुक्त होता 

है । हाथ पसारना, हाथ जोडना, हाथ खींचना, हाथ मलना आदि में 
हाथ शब्द से विभिन्‍न अथे प्रकट होते हैं । 


वक्‍ता कभी कभी सीधी बात की अपेक्षा विपरीत बात से अपने 
अभिप्राय को प्रकट करता है। वह अपने को बड़ा अकलमन्द समझता 
है, भला आप से बढ़कर गरीब कौन हो सकता है ? यहाँ अक्लमन्द 
और गरीब का अर्थ 'मूखें' और 'धनी” से होया । अज्ञानता और भूल के 
कारण भी कुछ शब्द प्रचलित हो जाते हैं। पुतंगाली में 'पाव” का अर्थ 
रोटी हैँ किन्तु हम पावरोटी” का व्यवहार करते हैं । “रोटी” शब्द का 
दो बार प्रग्रोग होने के कारण एक और दाब्द इसके लिये “डबल रोटी” 
पड़ गया । विन्ध्याचल पव॑त मैं 'अचल” शब्द पर्वत के अर्थ में है ही, पर्वत 
शब्द का दुबारा प्रयोग अनावश्यक है। कुछ लोग अन्‍न्तर्घान का अन्त- 
ध्यान, शाप का श्राप शुद्ध समझते हैं । 


भावातिरेक के कारण भी शब्द का अर्थ-विकास हो जाता है। नाला- 
यक, बेवकुफ, शैतान जो अशिष्ट दाद हैं वे भी प्यार में कहे जाने पर 
अशिष्टता के भाव का बोब नहीं कराते | ये शब्द यदि क्रोब में कहे 
जांय तो अपने संकेतित अर्थ को प्रकट करेंगे। रूपक के द्वारा भी 
अर्थ की विशेषता प्रकट होती है । वह उल्लू है, वह बैल है, रणजीत 
सिंह को पंजाब का सिंह कहा जाता है, वह रटूटू तोता है-में उल्लू, 
बैल, सिंह, तोता का प्रयोग गुण-विशेष के अर्थ में हुआ है । 


शब्दों का अर्थ-विकास सांस्कृतिक, राजनीतिक, सामाजिक, धामिक 
कारणों से भी होता है। इन अवस्थाओं से प्रभावित हो कर नये नये 
शब्दों का निर्माण होता है। भारतीय स्वतंत्रता के उपरान्त राष्ट्र-भाषा 
हिन्दी में सैकड़ों नये नये पारिभाषिक शब्दों का निर्माण हुआ है और 
हो रहा है। इस प्रकार अर्थ-विकास कभी अदृष्ट रूप में और कभी 

ऐच्छिक प्रयत्न के द्वारा होता है। नई पारिभाषिक शब्दावली का 
निर्माण वाह्म प्रयत्न का परिणाम है । 


देश-भेद, काल-भेद से भी शब्दों के नये नये अर्थ विकसित होते हैं ॥ 
असुर दब्द संस्कृत में 'राक्ष स' के अर्थ में और यही शब्द “अहुर अवेस्ता- 
ग्रंथ में पारसियों के उपास्यदेव अहुरमझ़्दाह के रूप में दिवता' के अर्थ 
में है । देव” शब्द संस्कृत में देवता के अथ में है और ईरानी मेंदिव' 
राक्षसवाची है। असुर के संबंध में कुछ विद्वानों का कथन है कि पहले 
असुर' शब्द देवता के अर्थ में था और बाद में अर को उपसर्ग मान- 
कर सुर' देवता अर्थ में और 'असुर” उसके विपरीत रूप का वाची हो 
गया । बाटिका शब्द संस्कृत, हिन्दी में उपवन और बंगला भाषा 
में इसका रूपान्तर “बाड़ी” घर के अर्थ में प्रयुक्त होता हैं। गुजराती में 
मीठ' का अर्थ नमक से लिया जाता है । संस्कृत में अनेक शब्दों का 
मूल अर्थ आजकल की भाषाओं में विकसित हो गया है। ऐसे शब्दों 
के उदाहरण अर्थ-विकास की धाराओं के अन्तर्गत आगे दिये गये 
हैं । 

मुहावरे, लोकोक्तियां, कटद्टावर्ते आदि समूहवाची शब्दों के द्वारा 
भी अथे की व्यापकता प्रकट होती है । जैसे ठोक बजा लो, काला अक्षर 
भैंस बराबर, अक्ल बड़ी कि भैंस, आठ आंसू रोना आदि मुहावरों से 
विशेष प्रकार की अर्थ-व्यंजना होती है। कभी कभी एक छाब्द में अनेक 
अर्थो को व्यक्त करने की क्षमता होती है । शब्द-शक्ति के द्वारा' भी अर्थ 
का विकास होता है। भारतीय आचार्यों ने तीन दब्द-शक्तियां मानी 
हैं--अभिषधा, लक्षणा, व्यंजना । शब्द और अथे के संबंध को 'दब्द-शक्ति' 
के नाम से कहा गया है, इसका उल्लेख पहले हो चुका है। शास्त्रीय 
विवेचन के अन्तर्गत इन तीन शक्तियों से सम्बन्धित शब्द वाचक, लक्षक 
और व्यंजक कहलाते हैं। संकेतित अर्थ वाचक, लाक्षणिक अर्थ लक्षक 
और व्यंग्यार्थ व्यंजक शब्द से प्रकट होता है । 

शब्द का सामान्य अर्थ प्रायः वाच्यार्थ ही होता है। अभिधा के 
ये तीन भेद होते हैं--रूढ़ि, योग और योग रूढ़ि । शब्दों की व्यत्पत्ति किये 
बिना ही समझ में आ जाने वाले शब्द 'रूढ़ि' कहलाते हैं । जैसे, गो, 
मृग आदि । जिन शब्दों की व्युत्पत्ति आदि करके अर्थ समझा जाता है 
उन्हें यौगिक कहते हैं। जले कलाविद्‌, संगीतज्ञ, कुम्भकार आदि। 
जिन छाब्दों की व्युत्पत्ति तो हो सकती है किन्तु अर्थ कुछ बदल जाता 
है। जैसे पंकज-कीचड से उत्पन्न होने वाला, किन्तु कमल अथ॑ में यह 
रूढि हो गया हैं। इसलिये यौगिक होते हुए भी यह रूढि है । रूढ़-शब्द 
का विभाजन भी तीन रूपों में हुआ है । नैमित्तिक जिससे जातिविशिष्ट 
का बोध होता है जैसे गाय । पारिभाषिक जिनसे आधुनिक संकेतों का 
बोध हो जैसे देवदत्त ॥। औपाधिक जिनसे उपाधि विशिष्ट पदार्थ का 
बोध हो जैसे आकाश, पशु आदि । अभिधा के द्वारा व्यक्त संकेतित 
अर्थ जाति, गुण, क्रिया और द्रव्य चार प्रकार का माना गया है । 
शब्दों से मुख्य अर्थ के अतिरिक्त उससे संबद्ध जब किसी दूसरे 
अर्थ का बोध होता है तो वह लक्षणा-शक्ति के अन्तर्गत आता है। 
लक्षणा के द्वारा जब कोई अर्थ लगाया जाता है तो उसमें मुख्याथ का 
न बिल्कुल लोप होता है, न वह स्पष्ट रहता है एवं मुख्यार्थ नये अर्थ से 
कुछ संबंधित रहता है । साथ ही किसी प्रयोजन या परम्परा के कारण 
वह प्रकट होता है । लक्ष्याथ्थ में उक्त तीनों विशेषताओं का समावेश रहता 
है। लक्षणा के मुख्य दो भेद हैं-छढ़ और प्रयोजनवती । इनके मुख्य छः 
भेद किये गये हैं-लक्षण-लक्षणा, उपादान लक्षणा, गौणी सारोपा 
लक्षणा, गौणी शाध्यवसाना लक्षणा, शुद्धा सारोपा लक्षणा, शुद्धा 
* साध्यबसाना लक्षणा । जब दब्द अपने संकेतित अर्थ को बिल्कुल 
छोड़कर नया अर्थ प्रकट करता है तो वहाँ लक्षण-लक्षणा होती है । जैसे 
शुरतवर्ष शान्ति का पुजारी है। यहाँ पर आशय है कि “भारतवर्ष के 
रजत वाले शान्ति चाहते हैं । पूर्वी प्रदेश बाढ़ से पीड़ित है अर्थात्‌ 
यू प्रदेश के रहने वाले बाढ़ से पीड़ित हैं । 

जब शब्द अपना भुख्याथं भी न छोड़े और नये अर्थ का भी बोध 
हो तो वहां उपादान लक्षणा होती है । जैसे किसी तरह से रोटी का 
गुज़ारा हो रहा है, सफेद टोपी का राज्य है । यहाँ रोटी के मुख्यार्थ 
का बिल्कुल लोप नहीं होता । जब एक शब्द के अर्थ पर दूसरे छब्द के 
अर्थ का गुण की समानता के आधार पर आरोप किया जाय तो वहाँ 
गौणी सारोपा लक्षणा होती है। यथा-सच्चा आलोचक हंस की गणना में 
आता है। हंस नीरु-क्षीर में भेद करने के लिये प्रसिद्ध है। इस गुण का 
आरोप आलोचक पर हुआ है । जब आरोप्य विषय के गुण का आरो- 
पित में अध्यवसान हो जाय उपमेय-उपमान एक हो जाय तो वहां 
गौणी साध्यवसाना छक्षणा होती है। जैसे आज चन्द्रमा किधर से उदय 
हुआ, कमल मुरझाया क्‍यों है ? यहां चन्द्र और कमल सुख के लिये 
प्रयुक्त हुए हैं । 


जब एक अर्थ का आरोप दूसरे पर गुण के अतिरिक्त किसी 
अन्य प्रकार के संबंध के आधार पर किया जाय तो वहां शुद्धा सारोपा 
लक्षणा होती है । जैसे दूध जीवन है, अनियमित भोग मृत्यु है। यहाँ दूध 
जीवन में गुण की कोई समानता नहीं है किन्तु दोनों में फिर भी संबंध 
प्रकट किया गया, इसी प्रकार भोग और मृत्यु में संबन्ध दिखाया 
गया है। इनमें कार्य-कारण का सम्बन्ध कहा जा सकता है। जब 
आरोप्य विषय का आरोपित में ग्रुण के अतिरिक्त किसी अन्य सम्बन्ध 
के कारण अध्यवसान कर दिया जाय तो वहाँ शुद्धा साध्यवसाना लक्षणा 
होती है। जैसे किसी मृत्प्राय व्यक्ति को जब आक्सीजन गैस दी जा 
रही हो तो कोई कहे-उसे जीवन मिल रहा है। यहाँ 'आक्सीजन' 
आरोप विषय का आरोप्य विषय 'जीवन' के साथ अध्यवसान कर दिया 
गया है । लक्षणा के ये भेद मान्य हैं । इनके अतिरिक्त कई अन्य भेदों 
का भी उल्लेख किया गया है। लक्षणा शब्द और वाक्य दोनों में 


होती है । 

दशब्द-शक्ति का तीसरा भेद “व्यंजना' है। शब्द से वाचक्ष्यार्थ और 
लक्ष्याथं के अतिरिक्त कभी कभी एक अनोखा ही अर्थ व्यक्त होता है । 
ब्यंजना-शक्ति केवल दाब्द से ही संबंधित नहीं होती वरन्‌ अर्थ से भी 
संबंधित होती है । व्यंजवा का इस आधार पर 'शाब्दी' ओर 'आर्थी' दो 
रूपों में भेद किया गया है। शाब्दी व्यंजना अभिधामूला और लक्षणा- 
मूला होती है और आर्थी व्यंजना वाच्याथंसंभवा, लक्ष्याथेंसंभवा एवं 
व्यंग्याथसंभवा होती है । 


जब अभिषधा द्वारा एक शब्द से अनेक शब्दों का बोध हो और एक 
अर्थ निश्चित करने के लिये कभी अलग से अन्य कोई स्वीकारात्मक या 
निषेधा त्मक दाब्द का संयोग किया जाय । जैसे 'हरि' शब्द के अनेक अर्थ 
होते हैं किन्तु शंखचक्र से युक्त हरि केवल “विष्णु” के अर्थ में होगा और 
“वज्नहीन हरि से “इन्द्र! का अथ्थे होगा । अन्य शब्दों के साहचर्य से अर्थ 
का निश्चय होता है । जैसे महाभारत-पय़ुद्ध में हरि का प्रयोग कृष्ण के 
लिये होगा । प्रकरण-भेद से अर्थ-निर्णय होता है। इसका उत्तम उदा- 
हरण बिहारी का यह प्रसिद्ध दोहा है-- 


चिरजीवो जोरी जुरे, क्‍यों न सनेह गंभीर । 
को घटि, ए वृषभानुजा, वे हलघर के वीर ॥ 


इसमें राधा वृषभ (बैल) की बहन अर्थात्‌ गाय और कृष्ण हलघर 
(बेल) के भाई हैं अर्थात बैल हैं। इनमें दोनों शब्दों से व्यंजना प्रकट 
होती है इसलिये यह शाब्दी व्यंजना का उदाहरण है। लक्षणामूला 
शाब्दी व्यंजना में लक्षणा से अर्थ प्रकट होता है | जैसे बम्बई समुद्र में 
बसा है । अर्थात्‌ बम्बई समुद्र के बिल्कुल निकट है क्योंकि समुद्र में कोई 
नगर नहीं बस सकता । जब डदब्द के वाच्याथ से किसी अन्य अर्थ की 
श्यंजना प्रकट हो तो वहाँ वाच्यसंभवा आर्थी व्यंजना होती है । जैसे रात 

हो गई-कहने से रात से संबंधित अनेक अर्थ व्यक्त हो जाते हैं। जब 
शब्द के लक्ष्यार्थ से व्यंजना प्रकट हो तो वह लक्ष्यसंभवा आर्थी व्यंजना 
होती है । जैसे आप तो गुरु निकले, यहाँ ग्रुरू से गुरू घंटाल अर्थ की 
व्यंजना होती है । जब एक व्यंग्यार्थ से दूसरे व्यंग का बोध हो तो वहाँ 
व्यंग्यसंभवा जआर्थी व्यंजना होती है । जैसे प्राकृत भाषा में गाथासप्तशती 
की एक गाथा , का भावार्थ है--'देखो, कमलिनी के पत्ते पर सारस 
निदचल, बिना हिले डले बैठी हुई कैसी सुन्दर लगती है जैसे निर्मल 
मर॒कत की थाली में शंख रखा हो । यहाँ प्रकृति के वर्णन के बहाने 
नायिका अपने प्रेमी नायक को एकान्त वातावरण का संकेत कर रही 
है और दूसरी ओर यह भी संकेत है कि हम वहाँ स्वच्छुद रूप से प्रेम- 
क्रीड़ा कर सकते हैं । आर्थी व्यंजना की विशिष्टता वक्ता और श्रोता से 
संबंधित है । जो व्यक्ति जिससे इसको प्रकट करता है वही इस व्यंग्यार्थ 
को समझता है अन्य व्यक्ति इससे अनिभिज्ञ रहता है। काकु (ध्वनि- 
भेद) से भी श्रार्थी व्यंजना प्रकट होती है। जैसे जी हाँ, आप तो बिल्कुल 
निर्दोष हैं। ण्हाँ निर्दोष में ध्वन्ि-भेद से दोष की भावना प्रकट होती 
है । व्यंजना का व्यापक अर्थ लिया जाय तो सभी प्रकार की भाव- 
व्यंजना, अलंकार-व्यंजना, वस्तु-व्यंजना आदि इसके अन्तर्गत आ जायेंगी । 


अर्थे-परिवर्तेन की दिद्याएं 


पहले बताया' जा चुका है कि शब्द का अर्थ परिवरतंनशील होता है । 
ऊपर अर्थ-विकास के कारणों का उल्लेख किया गया । पादचात्य विद्वान 
ब्रील (8/2&| ) ने अ्र्थ-परिवर्तत को तीन घाराओं में बाँठा है--अथ- 
विस्तार, अथ-संकोच और अर्थ-विपयेय । भारतीय वैयाकरणों ने भी 
अर्थ-विकास के विविध रूपों का विवेचन प्रस्तुत किया है। पाइचात्य 
विद्वानों का यह विभाजन वैज्ञानिक अधिक है । शब्द अपने मूल रूप में 
व्यापक अर्थ रखता है । बाद में विशिष्ट अर्थ में व्यवहार करने के 


पा, 


लिये उसे नियन्त्रित कर दिया जाता है । शब्द-ब्युत्पत्ति की दृष्टि से 
गो! शब्द के अनेक अथे हैं किन्तु वह 'गाय' के लिये ही प्रयुक्त होता 
है । पशु के मूल अर्थ में मनुष्य भी शामिल था। बाद में पशु केवल 
चौपायों के लिये सीमित हो गया । धातुओं के मूल अथे व्यापक रूप 
में होते हैं किन्तु प्रत्यय आदि के योग से उनका अर्थ संकुचित हो जाता 
है । समास, उपसर्ग, विशेषण आदि के प्रयोग से अर्थ-संकोच सम्भव 


ह ता है । 


अर्थ-संकोच को पादचात्य विद्वानों ने कान्ट्रेक्कान आव्‌ मीनिंग 
(८०प्७०३०007 ० 77697778 ) के रूप में दिया है। जैसा कि 
पहले कहा गया है शब्द को अनेका्े में एकार्थंता की स्थापना अथवा 
एक अर्थ का निश्चय करने के लिए संकोच आवश्यक होता है । सभी 
भाषाओं में अर्थ-संकोच की मूल प्रवृत्ति वर्तमान मिलती है । इसके अनेक 
उदाहरण दिये जा सकते हैं । संस्कृत तथा प्राकृत भाषाओं में “रत्न 
शब्द व्यापक अर्थ में प्रयुक्त होता था। इससे प्राणियों तथा विविध 
पदार्थों का समान बोब होता था। पालि की एक जातक में घोड़ारत्न, 
कम्बलरत्न आदि का उल्लेख मिलता है। अब “रत्न केवल आभूषण 
सम्बन्धित बहुमूल्य पत्थर विशेष के लिये ही प्रयुक्त होता है। संस्कृत 
में 'धान्य' शब्द पहले सभी घनों का बोधक था। बाद में केवल अन्न 
और अब धान (बिना कुठा चावल) के लिये प्रयुक्त होता है। वैदिक 
संस्कृत में 'मृग! शब्द सामान्य पशु के लिये व्यवहृत हुआ है। 
मृगेन्द्र, मुगराज में 'मृग' इसी अर्थ में है । बाद में पशु विशेष (हरिण) 
के लिये इसका प्रयोग कर लिया गया । सर्प शब्द संस्कृत की ,/सृप्‌- 
रेंगना धातु से सम्बन्धित है । मूल अर्थ में यह रेंगने वाले सभी प्राणियों 
के लिये प्रयुक्त होता था किन्तु बाद में यह एक जन्‍्तु विशेष के लिये 
सीमित हो गया । संस्कृत में रदन और नेत्र शब्द भी ऐसे हैं । घात्वथे 
में रदन-फाड़ने और नेत्र-प्रकाशित करने के अथ्थ में प्रयुक्त होता था । 

अब रदन (दांत), नेत्र (आंख) मनुष्य के शारीरिक अंग-विशेषों के 
लिये नियत हो गये हैं । 


संस्कृत में अधर' शब्द का अर्थ था-नीचे वाला, बाद में यह 
नौचे वाले ओठ के लिये सीमित हो गया । फ़ारसी में "मुर्गी का प्रयोग 
पक्षीमात्र के लिए मिलता है पर अब केवल एक पक्षी विशेष के अर्थ 
में प्रयुक्त होता है। संस्कृत में अन्न! शब्द से पहले सभी प्रकार के 
खाद्य पदार्थों का बोध होता था पर अब अन्न (अनाज) के अर्थ में 
सीमित हो गया है। संस्कृत में अन्नप्राशन ऐसा ही दब्द है। 
इसका अथ्थ पहले अन्न को अच्छी तरह से खाना था । अब बच्चों को 
अन्न शुरू कराने से सम्बन्धित एक संस्कार विशेष के रूप में प्रयोग 
किया जाता है । इसी प्रकार का एक शब्द 'दुलंभ” है । इसका मूल अथे 
है-जो कठिनता के प्राप्त किया जाय । गह छाब्द प्राकृत, अपभ्रंश में 
दुल्लह, दूलह ओर हिन्दी में दूल्हा, पति के अर्थ में मिलता है। सुधर 
दूल्हा ढूँढ़ने में भी कम कठिनाई नहीं होती । संस्कृत में 'वर' शब्द 
श्रेष्ठ या अच्छे अर्थ में था । अब यह भी दूल्हा के अर्थ में प्रयुक्त 
होता है । अर्थ-संकोच के सम्बन्ध में कुछ विद्वानों का मत है कि समय 
और उच्चनत जातियों में यह अधिक मिलता है क्योंकि वे अपने 
विकसित मस्तिष्क से विविध पदार्थों के लिये एक ही शब्द का प्रयोग 
ने करके उनके लिए अलग-अछग छाब्दों का प्रयोग करना अधिक 
समीचीन समझते हैं। कम उन्नत मस्तिष्क वाले इस प्रकार शब्दों की 
विविधता का विकास नहीं कर पाते । किन्तु यह निष्कर्ष सर्वथा' ठीक 
नहीं जान पड़ता । शब्द द्वारा व्यक्त अथ-वविध्य की भावना बहुत कुछ 
मनुष्य की स्वाभाविक प्रवृत्ति की परिणाम कही जा सकती है। 


जैसा कि पहले कहा गया है भाषा में अनेक शब्दों का मूल विकास 
किसी विशेष संकेत के लिये होता है किन्तु बाद में वह अन्य संकेतों 


[.. 


के लिए भी प्रयुक्त कर लिया जाता है । उसका अर्थ-विस्तार 


, 


( ०र02०7507 0 77८०7 78 ) कर लिया जाता है। संस्कृत में 
शोष्ठ' शब्द गायों के स्थान के लिये मिलता है । कालान्‍्तर में गोष्ठ शब्द 
अन्य पशुओं के रहने के लिये भी व्यापक हो गया और गाय के स्थान के 
लिए “मोगोष्ठ'-शब्द का विकास हुआ, 'अविगोष्ठ' भेड़ के रहने का स्थान 
आदि । बाद में यह मनुष्य के जमात के लिये भी अपना लिया गया जैसे 
कवि-गोष्ठी, साहित्यिक-गोष्ठी अर्थात्‌ साहित्यकारों की गोष्ठी । प्रारम्भ 
में 'गोहार शब्द गायोंके चुराजाने परदी गई पुकार के अर्थमें प्रयुक्त होता 
था, अब इसका प्रयोग कई प्रकास की पुकारों के लिये होता है । संस्कृत 
का 'परहव: शब्द आने वाले कल के बाद वाले दिन के लिये प्रयुक्त 
होता था । इसी का विकसित रूप 'परसों' अब न केवल इसी अर्थ में 
वरन्‌ बीते हुए दिन के पूर्व वाला दिन भी परसों कहलाता है। संस्कृत 
कल्य' शब्द में ऐसा ही अर्थ-विस्तार मिलता है। प्रारम्भ में इसका प्रयोग 
प्रात:काल, फिर आगामी दिन और अब पिछले दिन के लिए मिलता 
है। संस्कृत में 'तैल' शब्द का मूल अर्थ “तिल का सार! था पर अब 
तेल शब्द केवल तिल के सार के लिये ही नहीं वरन्‌ कई चिकने द्रव्य- 
पदार्थ के लिये होता है। जैसे सरसों का तेल, रेंडी का तेल आदि। 
संस्कृत में प्रवीण शब्द का अर्थ है--वीणा-वादन में जो चतुर हो परन्तु 
अब किसी भी काम को करने को चतुरता के लिये इसका प्रयोग हो 
सकता है | ऐसा ही एक शब्द 'कुशल' है । इसका मूल अर्थ था-जो अपनी 
हानि किये बिना कुज्ञा तोड़ लाये किन्तु अब यह अनेक कार्यों की 
निपुणता के लिये व्यवहृत होता है । फ़ारसी 'स्थाही' शब्द आरंभ में 
काली स्याही के अर्थ में था । बाद में यह न केवल काली स्याही, नीली 
स्याही, लाल स्याही वरन्‌ कुछ स्थानों में सफद खड़िया का घोल भी 
स्याही के नाम से कहा जाता हैं । 


इन शब्दों का श्र्थ-विस्तार प्रायः शब्दों के सान्निध्य, साहचर्य के 
कारण हुआ है । अनेक शब्दों का मुहावरों तथा लोकोक्तियों के रूप 

में प्रयोग हो जाने पर अर्थे-विस्तार हो जाता है । जसे-तेल निकाल 
लेना, कंघे से कंघा भिड़ा कर चलना, गांठ पड़ जाना आदि । यहां तेल, 
कंधा, गांठ के मूल अर्थ का विस्तार हो गया है। आलंकारिक प्रयोगों 
के द्वारा भी अर्थ-विस्तार होता है । जसे--वह पत्थर है, वह बिलकुल गऊ 
है, उसका शरीर लोहा है आदि। कभी कभी व्यक्तियों अथवा स्थानों 
के नाम का भी विस्तार हो जाता है । जैसे-सत्यवादी के लिये हरिद्चन्द्र, 
प्रसिद्ध राजनीतिज्न के लिये चाणक्य, भातु-द्रोही के लिये विभीषण, जाति- 
द्रोही के लिये मान सिंह, झगड़ा कराने वाले के लिये नारद आदि के नाम 
अब भी प्रयोग किये जाते हैं। अपने इन विशिष्ट गुणों के कारण ये 
व्यवित श्रत्यधिक प्रसिद्ध हो गये हैं। “गंगा” शब्द अनेक नदियों के लिये 
व्यवहृत होता है । लंका, बिलायत आदि स्थानों का ताम अत्यधिक दूरी 
के जिये प्रयुक्त होता है। 


शब्द का मूल अर्थ यदि निकृष्ट है तो कभी कभी वह उत्कृष्ट और 
उत्कृष्ट अर्थ निक्ृृष्ट में परिणित हो जाता है । पहला “अर्थोत्कर्ष” और 
दूसरा अर्थापकर्ष” कहलाता है । संस्कृत का कर्पट शब्द प्राकृत में कृप्पड 
और हिन्दी में कपड़ा हो गया है। इसका मूल अथ्थे जीर्णशीर्ण वस्त्र था। अब 
कपड़ा दाब्द से सभी अ्रकार के बढ़िया और घटिया कपड़े का बोध होता 
है । इसी प्रकार का संस्कृत में साहसी' शब्द है। इसका मूल अथे डाक, 
व्यभिचारी आदि था परन्तु अब 'साहसी' अच्छा और वीरता का कार्य 
करने वाले व्यक्ति या तत्सम्बन्धी गुण के लिये प्रयुक्त होता है। 'साहस' 
उत्कृष्ट गुण का संकेत करता है । ये अर्थोत्कर्ष के उदाहरण हैं । 


अनेक शब्दों के अर्थ अच्छे से बुरे हो जाते हैं। गुरू शब्द अब 
चालाक' अर्थ में भी प्रयुक्त होता हैं। जैसे--वाह गुरू हमी से यह दांव, 
'राजा' शब्द का अर्थ भी गिर गया है, महाराज रसोई बनाने वाले या 
ठाकुर शब्द भी नाई-ठाकुर अर्थ में कुछ गिर गये हैं। सहवास, समागम, 
इन्द्रिय, लिंग, काम, वांसना आदि शब्दों के अर्थ भी अब कामशास्त्र 

से संबंधित हो गये हैं। 'भय्या' शब्द सं० भात, हि० भाई का विकसित 
रूप है किन्तु बम्बई, गुजरात, महाराष्ट्र में यह नौकर अथवा नीचा 
पेशा करने वालों के लिग्रे प्रयुक्त होता है। इसी प्रकार संस्कृत के 
पाखंडी', “नग्न! और “लुंचित' शब्द हैं। अशोक के समय में बौद्ध धर्म 
से इतर संप्रदाय के लिये पाखंड तथा जैन साधुओं के लिये पाखंडी, 
तग्न और लुचित का प्रयोग किया जाता था। अब पाखंंडी तथा 
नंगा (नग्न ), लुच्चा (लुचित) शब्द बुरे अर्थ में व्यवहत होते हैं । 
पेशेवर' नाचने-गाने से रोजजी कमाने वाली स्त्री के लिये प्रयुक्त होता 
है । अंग्रेजी का सिली (8॥|9) शब्द पहले 'ऐश्वयंशाली” अर्थ में था और 
अब 'मूखे के अर्थ में प्रयुक्त होता हैं । 


उपरोक्त उदाहरणों से स्पष्ट है कि अर्थोत्तष. तथा अथरपिकषं में 
श्रथं-संकोच और अर्थ-विस्तार दोनों होता हैं । शब्द के मुख्या्थ का जब 
आमूल परिवरतन' हो जाता है तो उसे अर्थे-विपर्यथ या अर्था देश कहते 
हैं। अर्थ-विकास के कारणों के अन्तर्गत इसका उल्लेख हो चुका हैं। 
संस्कृत में 'कवि' शब्द का प्रारम्भिक अर्थ क्रान्तिदर्शी' था पर अब केवल 
काव्य-रचना करने वाले व्यक्ति के लिये प्रयुक्त होता है। संस्कृत 'दुहित्‌' 
शब्द दूध दुहने वाली” लड़की के लिये प्रयुक्त होता था, अब “दुहिता' 
कन्या के अ्र्थ में प्रयुक्त होता है परन्तु दूध दुहने से उसका कोई 
संबंध नहीं । पहले कहा जा चुका है कि ऋग्वेद में असुर' शब्द देवता 
के अर्थ में था, ईरानी में यही अहुर ( मझंदह) के रूप में पारसियों के 
उपास्यदेव के लिये मिलता है। बाद में 'असुर' राक्षस के अर्थ में प्रयुक्त 
होने लगा । संस्कृत देव” शब्द भी प्राचीन ईरानी भाषा तथा साधारण 
बोलचाल की कहानियों में “राक्षस” बन गया है। संस्कृत 'शौच' शब्द 
पवित्रता के अर्थ में मिलता है पर अब 'शौच' शब्द दैनिक क्रिया से सम्बन्धित 
हो गया है । संस्कृत “उष्ट्र' शब्द ऋष्वेद्‌ में पहले “भैंसे! के अर्थ में और बाद 
में '(ऊंट' के लिये प्रयुक्त मिलता हैं । 'धन्यवाद' शब्द पहले प्रशंसा के 
अथ में व्यवहृत होता था और अब कृतज्ञता-प्रकाशन के अर्थ में प्रयुक्त 

होता हूँ । हिन्दी में अघाना' शब्द का अर्थ है-खूब तृप्त हो जाना 
परन्तु इसका संस्कृत मूल अर्थ 'सूघना' था। हिन्दी में 'उतावला' बाब्द 
का प्रयोग मनोभाव से संबंधित शीघ्रता, ऊबना, चिन्ता आदि भाव के 
लिये होता है परन्तु मूल शब्द संस्कृत 'उत्ताप' (गर्म) अर्थ से संबंधित 
है । इसी ग्रकार हिन्दी 'उधार' संस्कृत 'उद्धार' शब्द से बना है लेकित 
दोनों के अअथे में आमूल परिवर्तन हो गया है। ऐसा ही संस्कृत का “क्रत' 
शब्द हुँ । पहले बह नियम विशेष और अब हिन्दी में 'उपवास' के अरे . 
में प्रयुक्त होता है । 
हि 


झब्दों के अ्थ-विकास के मूल में विचारधाराओं का परिवर्तन 
मुख्य है। जिस समय जैसी विचारधारा प्रधान होती है वैसा ही परि- 
बर्तन शब्दार्थों में कर लिया जाता है और यह परिवर्तेन अर्थ-विस्तार, 
अर्थ-संकोच तथा अ्थ-विपयय के रूप में प्रकट होता है । भाषा के अन्य 
परिवर्ततों की अपेक्षा अर्थे-परिवर्तेन पर मनुष्य के मनोभावों का 
प्रभाव अधिक दृष्टिगत होता है । पाइचात्य तथा भारतीय सभी विद्वान 
इस विचार से सहमत हैं । 


अर्थ-परिवर्तन मनोभावों से तो संबंधित हैँ ही, मनुष्य की बुद्धि भी 
इसमें काफी योग देती है । अर्थ-परिवतेन के रूपों में बुद्धि के द्वारा किये 
गये परिवर्तेन अपना अलग महत्व रखते हैं। परिवर्तन में बुद्धि-की प्रधानता 
होने के कारण इन्हें “बौद्धिक नियम के नाम से भी कहा गया है। 


भाषा में एक ही भाव, विचार या संबंध प्रकट करने के लिये अनेक 
शब्दों का प्रयोग होता है किन्तु उन शब्दों की कमी हो जाने पर कभी 
कभी एक शब्द ही विशेष भाव को प्रकट करता है। शब्द को एक 
विशेष भाव रूप में प्रकट करने के लिये इस प्रकार का जो परिवर्तन होता 
है उसे विशेष भाव का नियम ( [99७ 5 97€टांग्5&007 ) कहा 
गया है । पहले प्रत्ययों, विभवितयों के द्वारा इन विज्येष भावों 
को प्रकट किया जोता था । जैसे श्रेष्ठ (अच्छा) को श्रेष्ठतर (उससे- 

अच्छा ), श्रेष्ठतम (सब से अच्छा ) रूप में कहने की प्रथा हो गई । यथा- 
सुन्दर, सुन्दरतर, सुन्दरतम आदि । हिन्दी में इस विशेष भाव को प्रकट 
करने के लिये प्रत्यय के स्थान पर उससे बढ़िया, सबसे बढ़िया भी कहा 
जाता है । कम, अधिक, अपेक्षा आदि शब्दों का प्रयोग भी इसके लिये 
किया जाता है । अधिकता के भाव के लिये 'भो”, और', “और भी' दब्दों 
अयोग से भाव की विशेषता को प्रकट किया जाता है । 


भाषा में विभक्ति , प्रत्यय आदि व्याकरणिक रूपों में शब्द का विभा- 
जन इसी भाव से प्रेरित है। भाषा में प्रत्यय, उपसर्ग आदि के प्रयोग 
से शब्द विशेष-विशेष भावों को प्रकट करने लगता है। भाषा में व्या- 
करणिक नियमों का विकास अ्थे-विकास के इसी नियम के अधीन माना 
जा सकता है । 


एक ही मूल स्त्रोत से विकसित अथवा अलग-अलग समान अर्थ 
वाले दब्दों में पार्थल्य करना आवश्यक होता है। उन अभर्थों में परस्पर 
भेद रखने के लिये 'भेदीकरण का नियम ([%9०७ ०0 वाररटः८१728- 
४०0 ) महत्वपूर्ण सिद्ध हुआ | ये शब्द प्राय: पर्याय रूप में जान पड़ते 
हैं किन्तु उनमें भाव का सूक्ष्म भेद अवश्य वर्तमान रहता है । जैसे पंडित, 
मुल्ला, पादरी, विद्यालय, पाठशाला, मदरसा, मक़॒तब, स्कूल, कालेज 
आदि शब्दों में अर्थ की कुछ समानता है किन्तु इनमें अर्थ-भेद भी है । 
वैद्य शब्द से भारतीय प्राचीन चिकित्सा-पद्धति ( आयुर्वेदिक ), 
हकीम से मुसलमानी चिकित्सा-पद्धति (यूनानी) और डाक्टर से अंग्रेजी 
चिकित्सा-पद्धति (ऐलोपैथी ) का बोध होता है। संस्कृत में 'कमल' के लिये 
'पकज, अंबुज, कंज आदि कई शब्द थे किन्तु हिन्दी में केवल कमल या 
कवल ही प्रचलित हुआ | साधारण लोगों को 'देखा' जाता है और बड़े 
लोगों का 'दशेन' किया जाता है। संस्कृत “वत्स' शब्द का वच्छ, वादा 
रूप बनते हैं । इसी से 'बछड़ा' शब्द बना है किन्तु 'बछड़ा' शब्द केवल 
गाय के बछड़े के लिये आता है । अब मनुष्य के 'वत्स' का यह पर्याय 


( १०१ ) 


नही हैं। यथा-कुत्ते का पिल्‍ला, भैस का पड़वा, भड़ का मेंमना आदि | 
गर्भिणी' का विकसित रूप गाभिन' हे लेकित 'माभिन' का प्रयोग 
केवल पशु-समृह के लिये ही होता है। अभिवादन करने के लिये 
अनेक शब्द प्रचलित हैं । जैसे प्रणाम, नमस्कार, नमस्ते, सलाम, आदाब, 
बन्दगी, जयशंकर, जय गोपाल, जय राम, जय जय, पालागी, सत्त गुरु, 
गुड सानिंग आदि । इन सभी में/ अलग अलग अर्थ की विशेषता छिपी 
हुई हैं। छोटा बड़े को या समवयस्क परस्पर एक दूसरे को, छोटी 
जाति वाला उच्च जाति वाले को, शिष्य गुरु को, पुजारी पुरोहित को 
शिन्‍न भिन्‍न ढंग से अभिवादन संबंधी शब्दों का प्रयोग करते हैं। श्रीमान्‌, 
जनाब, महाशय आदि दाब्दों में भी अर्थ-मेद वर्तमान है। बिल्ली की 
म्याऊंकुत्ते की भों-भों, गौरैया (पक्षी) की चीं-चीं, कौवे का काँव-काँव, 
बकरी की में-में, शेर की दहाड़ आदि आवाज़ों में भेद की भावना स्पष्ट 
हैं। इस प्रकार अनेक ऐसे समानार्थी शब्दों का समृह मिलता है जिनमें 
अर्थ की पृथकता स्थापित कर ली जाती है। कुछ लोगों का विचार है 
कि उन्नत भाषाओं के डाब्दों में ही अर्थ की यह प्रथकता मिलती हैं । 


जब कि कोई शब्द किसी प्र॒त्यय आदि के योग से बुरे था अच्छा अर्थ 
का द्योतन करे तो वह ढंग उद्योतन का नियर्मा कहलाता है । केवल 
प्रत्यय के लग जाने से वे सभी शब्द इसके अन्तर्गत नहीं आते । इनसे 
अच्छा या बुरा अर्थ अवश्य प्रकाशित होना चाहिए । गवर्नर का गवर्नरी 
रूप में सीधा सादा अर्थ भी है और उससे घमंड का भाव भी नकलूता 
है । जैसे बड़ी “गवनेरी” दिखा रहे हो । 'लाट' (लार्ड) का सीधा अर्थे भी 
है। किन्तु वह 'लाट' बना घूमता है में 'लाट' से भिन्न भाव प्रकट होता है । 
यदि कोई अमीर अपनी “गरीबी” का रोना रोये तो वह इस नियम के 
अन्तगंत ही आयेगा । घंटा, घंटी, पोथी, पोथी आदि शब्दों के भी प्रयोग 
कभी कभी इसी रूफ में पाये जाते है। 


पहले कहा जा चुका है कि प्राचीन आये भाषाओं में विभक्तियों का. 


६. 


ह्रयोग होता था । बने: शने: ध्वनि-परिवर्तत तथा सादुश्य के कारण 
उनका लोपष हो गया किन्तु आधुनिक भाषाओं में उन विभक्तियों के कुछ 
प्रयोग अब भी प्रचलित मिलते हैं। इसे 'विभक्तियों के भग्नावशेष के- 
नियम के अन्तर्गत माना गया है। हिन्दी में ऐसे कुछ प्रचलित रूप 
मिलते हैं। यथा--वस्तृतः, सूक्ष्मतः, अत, हठात्‌, दैवात, शनेः: शनै:, 
त्राहिमाम्‌ आदि । इन प्रयोगों को फ्रंपरागत माना जा' सकता है। कभी 
कभी वाक्य में संस्कृत पदों के विकसित रूप ज्यों के त्यों प्रयुक्त मिलते 
हैं । जैसे गत:7 गओ, गया, सुप्त:7 सोओ, सोया आदि | कुछ शब्द संस्कृत 
क़ृदन्त रूपों के सादुश्य पर प्रचलित हो गये हैं। यथा--सं॑० ज्वलन्त, 
'सन्‍्त आदि के सदृश हिन्दी में पढ़न्त, गढ़न्त, लड़न्त, भिड़न्त, जुटन्त, 
अलगन्त आदि । ग्रामीण बोलियों में कुछ ऐसे प्रयोग भी मिलते हैं 
जिनमें संस्कृत विभकियों का अवशेष मिलता है । जैसे-संस्कृत की सप्तमी 
विभक्ति-ए-कामे, खेते, घरे आदि। 


अज्ञानता के कारण भी अर्थ का विकास होता है, यह पहले बताया 
जा चुका है। इसे मिथ्या-प्रतीति के नियम” के अन्तगत माना गया है । 
संस्कृत 'असुर' और 'सुर' शब्दों का उदाहरण पहले दिया गया हैं। 
असुर' का अर्थ देवता था पर बाद में “अ' को निषेधवाचक उपसर्मे 
मानकर “सुर! को देवता और “असुर' को राक्षस के अथ में प्रयोग किया 
गया । हिन्दी में ऐसे अनेक प्रयोग प्रचलित हो गये हैं । पावरोटी, मलय- 
गिरि पव॑त, विन्ध्याचल पर्वत के उदाहरण पहले दिये गये हैं । दरअसल 
में, गुल मेंहदी का फूल, गुलरोगन का तेल, हिमाचल पर्वत आदि में 
फ़ारसी दर, भुल, रोगन का क्रमशः में, फूल, तेल अथ हैं किन्तु म्रम के 
कारण इन शब्दों की पुनरक्ति हो गई है। अब भी के लिये “अभी भी', 
“अभी ही” आदि ऐसे ही प्रयोग हैं । 


अंग्रेड़्ी में भी ऐसे अनेक उदाहरण मिलते हैं। पहले आक्सेन 
६ ०५८०-संस्कृत-उक्षन ) एकवचन का रूप था किन्तु बहुवचन 


( १०३ )” 


का रूप चिल्रेन्‌ '८मावाशा) के सादृश्य के कारण इसे भी बहुवचन 
का रूप मान लिया गया और आक्स (05) एक बचत का रूप बन 
गया । ऐसे ही अंग्रेज़ी के चेरीज (20/07/7८58) और पीज़ (7228) शब्द 
भी हैं और उनके एक वचन चेरी (८ाटा7ए) और पी (029) बन 
गये क्‍योंकि अंग्रेज़ी में-एस (-८४) या (-$)जोड़कर बहुवचन के रूप बनाये 
जाते हैं । इसलिये उन एकवचन रूपों को बहुवचन समझा गया और-एस 
(-८६७, -8) रहित रूपों को एक वचन । 


पद-विकास के प्रसंग में उपमान श्रथवा सादुश्य का उल्लेख हो 
चुका है। अस्पष्ट भावों को स्पष्ट और सरल बचाने के लिये सादृश्य 
का सहारा लिया जाता हैं। इसके लिये सरल और व्यापक रूपों का 
प्रयोग कम प्रयुक्त और कठिन छथानों पर किया जाता है। संस्कृत की 
विभवितयों के लोप तथा द्विवचन के तिरोभाव के मूल में यही भावना रही 
है | संज्ञा की विभक्ति का प्रयोग सर्वेताम के लिये और स्वनाम का 
प्रयोग संज्ञा के लिये इसी भाव से प्रेरित है | व्यंजनांत शब्दों का विकास 
स्वरान्त के सदृश और सभी स्वरान्त शब्दों को एक ही ख्वरांत रूप के 
अनूसार ढालने में उपमान ही कारण है। भाव-प्रकाशन का यह रूप 
“उपमान के नियम के अन्तगंत माना गया है । उपमान के कारण भाषा 
में जहाँ पुराने रूपों का हास ही जाता है वहाँ नये नये रूपों का विशेष 
विशेष अर्थों में उभव और विकास भी होता है। आधुनिक भाषा 
में कृदन्तों, संयुक्त क्रिया, परसर्गों, कर्मवाच्य ([9982ए८ ४0८6८), 
काल के विविध रूपों, क्रिया-विशेषण आदि रूपों का विकास नये भावों 
को स्पष्ट करने की भावनां से ही उदभूत है। इस प्रकार अनेका- 
थंता में एकता और एकता में अनेकार्थता की भावना के मूलाधार उप- 
मान ही है । कुछ विद्वानों ने भाषा में नवीन प्रयोगों को 'नये लाभ' तथा 
रूपों के तिरोभाव को “अनुपयोगी रूपों का विनाश के अन्तर्गत उपमान 
से भिन्न रूप में माना है । किन्‍्तू इन्हें भिन्न रूप में मानना उचित नहीं 
ज्ञान पड़ता । ये रूप भी उपमान के अन्तर्गत ही रखे जा सकते हैं । 


( १०४ ) 


शब्दार्थ क उपरोक्त विवेचन से यह स्पष्ट है कि शब्द और अर्थ का 
शाइवत संबंध है । शब्दों से नये नये अर्थों की उद्भावना कभी बुद्धिगत 
और कभी मनोभावों से अधिक्ृत होती है। भाषा के परिष्कार, परि- 
वर्धन तथा परिमाजंन में अर्थ की विशेषता निहित है। अर्थ की व्यापकता 
भाषा की ध्वत्तियों, शब्दों, रूपों आदि सभी से संबंधित है । इसीलिये 
अर्थहीन ध्वनि अथवा शब्द का भाषा में कोई अस्तित्व नहीं होता । 
भाषा के विकास के मूल में कोई न कोई प्रयोजन अवश्य रहता है और 
यह प्रयोजन अर्थसंबंधित होता है। भाषा के दब्द से वर्तमान काल में जो 
अर्थ या संकेत निकलते हैं भविष्य में भी वे वैसे ही रहेंगे, यह नहीं 
कहा जा सकता । मनुष्य के मनोभावों तथा बुद्धि से प्रेरित वे भिन्न रूप 
में भी प्रकट हो सकते हैं। अतः यह स्पष्ट है कि ध्वनि-परिवर्तन से 
भाषा का आकार-प्रकार जैसे बदल जाता हैं वैसे ही अर्थ-परिवत्तेन से 
भाषा के भीतरी रूप अर्था उसकी अभिव्यंजना-शक्ति का विकास 
होता हैं । 


(घ) वाक््य-विचार 


पदों का संयोजन वाक्य के रूप में प्रकट होता है | वाक्य में शब्दों 
का एक निश्चित क्रम रहता है और वे अपने इस क्रम से परस्पर 
सम्बन्ध को व्यक्त करते हैं। किसी बात को श्रोता पर प्रकट करने के 
लिये हम अपनी बात को वाक्य के रूप में ही व्यक्त करते है। यह बात 
और है कि पूरी बात कहने के लिये हमें एक या अनेक वाक्यों का प्रयोग 
करना पड़े । किन्तु कोई बात वाक्य के द्वारा ही बोघगम्य होती है । शब्दों 
को बिख़रे रूप में कही का कहीं प्रयुक्त किया जाय तो भाव-प्रकाशन 
संभव नहीं हो पाता । बात को समझाने के लिये उन्हें एक क्रम में 
पंजोना पड़ंगा । इसीलिये भाषाविज्ञानी वाक्य को भाषा का पूर्ण अवयक 
मानते है । यद्यपि मनोवैज्ञानिक दृष्टि से भाषा का पूर्ण अवयव वह 
बात' है जिसे हम श्रोता पर प्रकट करना चाहते हैं किन्तु भाषा-विवेचन 
की सुविधा की दृष्टि से वाक्य को ही भाषा का पूर्ण अवयव मानना 
उचित है क्‍योंकि “बात” का कोई अन्त नहीं है । 
वाक्य में अर्थ-सामंजस्थ भी आवश्यक होता है। शब्दों में अर्थ की दृष्टि 
से जो पारस्परिक संबन्ध माना जाता है उसे पारिभाषिक रूप में आकाक्षा, 
आसत्ति आदि कहा गया है। वाक्य का एक शब्द दूसरे शब्द की, दूसर 
दब्द तीसरे की आकांक्षा रखता है क्योंकि बिना एक दूसरे की सहायता 
के शब्दों का अर्थ-बोधष संभव नहीं। वाक्य में संज्ञा-शब्द क्रिया की और 
क्रिया संज्ञा की अपेक्षा रखता हैं । इन शब्दों में समीपता (आसत्ति ) का 
होना भी आवदह्यक है । जो शब्द जिसकी अपेक्षा रखता है वह उसके 
सन्निकट होना चाहिये अन्यथा अर्थ-बोध में व्याघात पड़ेगा। जंसे 
आधार आधेय, विशेषण विशेष्य, संवन्ध और सम्बन्धी आदि रूपो 
की समीपता भाव में सुस्पष्टता लाती है। वाक्य में ऐसे ही शब्दी का 

प्रयोग समीचीन होता है जो अपने सामान्य गुणों को प्रकट करते हों । 
इसे 'योग्यता' का नाम दिया गया है। जल का गुण शीतलता है और 
अग्नि का गुण ताप है। इनका वाक्य में इसी अर्थ में प्रयोग होना 
चाहिये। अग्नि शीतल है-यह वाक्य व्यावहारिक दृष्टि से दोषपूर्ण 
कहा जायेगा यद्यपि साहित्य में लाक्षणिक अर्थ के अन्तर्गेत ऐसा प्रयोग 
किया जाने लगा है। हिन्दी के छायावादी कवियों ने उक्ति-वेचित्रय 
लाने के लिये इस गुण के बंधन को आवश्यकतानुसार शिथिल कर छिया 
है । भावनाओं की अभिव्यक्ति का यह विशेषण-विपर्यय आलोचकों 
द्वारा एक अलंकार-रूप में स्वीकार कर लिया गया है । 


भाषाओं के वैज्ञानिक विश्लेषण के अन्तर्गत सर्वप्रथम लोगो का 
ध्यान ध्वनि और पद की ओर ही गया । भाषा में वाक्य-विश्लेषण के 
लिये तुलनात्मक रूपों की अधिक अपेक्षा है और इस प्रकार के अध्ययन 
के अभाव के कारण बहुत काल तक भाषा-विज्ञान का यह अंग अधिक 
उन्नत नहीं बन सका । भारतीय आचार्यो और बैयाकरणों ने प्राचीन 
काल मे वाक्य सबंधी विस्तृत अध्ययन प्रस्तुत किया था । 'वाक्यपदीय' के 
लेखक भत्‌ हरि और उनके आलोचक पृण्यराज, 'शब्द-शक्ति-प्रकाशिका' 
के लेखक जगदीश तकलिकार आदि के नाम इस दृष्टि से विशेष उल्लेख- 
नीय हैं। स्फोटवाद के अन्तर्गत वाक्य-स्फोट की विशद व्याख्या की गई है। 
पाश्चात्य दृष्टिकोण उससे बहुत भिन्न नहीं है । भारोपीय भाषाओं का 
सम्बन्ध आदिम भारोपीय भाषा से जोड़ा गया है किन्तु हिन्दी, तोखारी 
आदि भाषाओं के वाक्य-विवेचन का सम्यक्‌ अध्ययन न होने के कारण 
आदिम भारोपीय का वाक्य-विश्लेपण बहुत काल तक संभव न हो सका । 


वाक्य में दब्द-क्रम के बदल जाने से भी संकेतित अर्थ स्पष्ट हो 
सकता है यदि शब्द का प्रयोग संलग्न व्याकरणिक चिक्ल के साथ किया 
जाय। जैसे राम ने उस पुस्तक को द्याम से लेकर पढ़ा । यदि इस वाक्य 
को इस प्रकार कहें--उस पुस्तक को श्याम से लेकर राम ने पढ़ा अथवा 
इ्याम से लेकर उस पुस्तक को राम ने पढ़ा तो अथ में कोई व्याघात 

नहीं पड़ता । किन्तु पहले वाक्य में 'राम ने, दूसरे में 'उस पुस्तक को और 
तीसरे में 'इ्याम से' आदि पदों या शब्दावली पर स्पष्टतया जोर दिया 
गया है। कभी कभी जोर देने की प्रवृत्ति कथन, बलाघात के द्वारा भी' 
प्रकट होती है। शब्द का क्रम कभी कभी अर्थ-वेचित्य लाने के लिये 
भी बदल दिया जाता है । जसे आप बुद्धिमान हैं, आप हैं बुद्धिमान, हैं 
आप बुद्धिमान में क्रम बदलने के साथ अथ की बारीकी स्पष्ट है । 
पांडित्य-प्रदर्शन तथा व्यक्ति की सूझबूझ के कारण भी वाक्य का गठन 
होता है । किन्तु मनोवैज्ञानिक रूप में जिस बात पर हम अधिक बल 
देना चाहते हैं उस बात के द्योतक शब्द या शब्द-खंड वाक्य में अनायास 
'पहले व्यवहृत हो जाते हैं। ने, को, से कारक-चिक्न को अपने स्थान पर- 
सुरक्षित रहने दिया जाय और केवल शब्द-क्रम ही बदले जांय तो अभि- 
प्राय बिल्कुल बदल जायेगा। वाक्य में संज्ञा, सर्वताम, विशेषण, क्रिया 
आदि के प्रयोग निश्चित होते हैं | वाक्‍्यों में इन सबके प्रयोग की संगति 
आवश्यक है। अयोगात्मक तथा योगात्मक भाषाओं में शब्द-क्रम बदल 
देने से अर्थ भले ही न बदले फिर भी उन सब में पदों के प्रयोग की 
एक प्रणाली है जिसका उलंघन नहीं किया जा सकता। हिन्दी के 
“वाक्यों में क्रिया अन्त में प्रयुक्त होती हैँ, संज्ञा आदि रूप पहले आते हैं । 
यह विशेषता प्रायः सभी आधुनिक भारतीय भाषाओं की है। अंग्रेज़ी 
आदि आधुनिक यूरोपीय भाषाओं में क्रिया वाक्य के मध्य में आती है । 
भारतीय आधुनिक भाषाओं में कारक सम्बन्धी प्रत्यय बाद में जोड़े जाते 
हैं और ये कारक परस्र्ग ( 00987700०0»४४707 ) की सखंचज्ञा प्राप्त करते 
हैं। किन्तु आधुनिक यूरोपीय भाषाओं में डउन्र हुंबन्धों के द्योतक 
'प्रत्यय पहले जोड़े जाते हैं अतएवं इनको प्रिपोजीशन ([072.00॥007 ) 
कहा गया है । वाक्य में क्रिया, संज्ञा आदि का कभी कभी व्यतिक्रम 
भी मिलता है। यह हिन्दी पर अंग्रेज़ी का प्रभाव है| जेसे--“मैं गया 
उनके पास और मैंने देखा कि वह पढ़ रहे हैं, वास्तव में थे वे जग 
रहे लेकिन पड़े ऐसे थे कि जैसे सोने का बहाना कर रहे हों । ऐसे 

वाक्य न केवल बोलने में वरन्‌ लिखें हुये भी दृष्टिगत होते हैं । रूपों से 
संबंधित वाक्य जैसे मेरे मित्र ने मुझसे यह कहा कि मैं कल से कार्य 
आरम्भ अरूगा, लेकिन अंग्रेज़ी के प्रभाव से उसे इस प्रकार भी कहा 
जाता है-मेरे मित्र ने मुझ से कहा कि वह कल से कार्य आरंभ करेंगे। 
एक भाषा का दूसरे भाषाभाषियों के परस्पर संपर्क से वाक्य के गठन 
पर यत्किचित विपरीत प्रभाव पड़ना स्वाभाविक हैं। इस प्रकार प्रत्येक 
भाषा में वाक्‍्य- विन्यास की अपनी अरूग अलग विद्येषताएं हैं । 


वाक्य की परिभाषा करते हुए भारतीय वैयाकरणों ने वाक्य में 
क्रिया, अव्यय, विधोषण, कारक आदि का अस्तित्व अथवा केवल किया 
(तिह्न्त) का प्रयोग स्वीकार किया है। वाक्य में अन्य पदों के होते 
हुए भी क्रिया की प्रधानता रहती हैं। किसी ने साकांक्ष पदों के समूह 
को, किसी ने सुबन्त अथवा तिड-न्‍्त पदों के समूह को वाक्य कहा है । 
किन्तु यह आवश्यक नहीं कि एक वाक्य में एक ही क्रिया हो, एक से 
ग्रधिक क्रियाएँ भी हो सकती हैं ॥ चलो, पढ़ो, बठो आदि एक दब्द के 
वाक्य हैं। किन्तु क्रिया से सम्बन्धित कर्त्ता इसमें अंतर्निहित है। इनका 
अर्थ प्रसंग से (तुम) चलो, (तुम) पढ़ो, (तुम) बैंठो लगाया जायेगा। 
संस्कृत में 'अस्ति-है का आशय (सः) अस्ति से लगाया जायेगा । हिन्दी 
हाँ, नहीं, अंग्रेज़ी येस (9८8), नो (70) से प्रसंग के आधार पर एक 
वाक्य का अर्थ निकलता है। इसमें कर्त्ता, क्रिया दोनों ही नहीं हैं । 
बिता क्रिया के भी वाक्य होते, हैं । संस्कृत में जैसे 'कुतो भवान्‌' अर्थात 
आप कहाँ से आ रहे हैं ? 'तर्पणम्‌ अर्थात तपंण करो । इन्हें शब्दात्मकः 
बाक्य की संज्ञा दी जा सकती है, यह पहले कहा जा चुका है । 


वाक्य में एक से अधिक क्रिया के होने पर एक क्रिया मुख्य होती 
है और अन्य क्रियाएँ सहकारी । यह मुख्य क्रिया के विशेषण के रूप में रहती 
हैं। जेसे-वह पढ़ते हुए जाता है में-जाता है मुख्य क्रिया हे, पढ़ते हुए 
मुख्य क्रिया का विशेषण है । वाक्य से एक ही अर्थ का बोध होता है । 
वाक्य में प्रयुक्त सभी पद सामूहिक रूप से एक ही अर्थ का बोध कराते 

हैं। वाक्य चाहे क्रिया रहित हो या क्रिया युक्त, संज्ञा-रहित हो अथवा 
संज्ञा-युक्त वे एक ही अर्थ को प्रकट करते हैं। वाक्य में प्रयुक्त विभिन्न 
पद मिलकर अपने अपने अर्थों को उस एक अर्थ में ही अपने अर्थ को 
तिरोहित कर देते हैं। वे यदि अलग अलग अपने अथ्थ को सुरक्षित 
रखेंगे तो फिर वाक्य अस्पष्ट बना रहेगा। इस दृष्टि से वाक्य में 
मुख्य क्रिया (तिड-न्‍्त) की प्रधानता है। वाक्यार्थ मुख्य क्रिया से संबं- 
घित रहता है । 

वाक्यार्थ की दृष्टि से वाक्य का विभाजन आठ भ्रकारों में किया 
गया हैं । विधानाथंक--जिससे किसी सामान्य कथन का बोध हो । जैसे 
वह पुस्तक पढ़ता है। निषेधाथेक--जिससे किसी बात का निषेध प्रकट 
हो । जैसे-सभी मनुष्य एक से नहीं होते। आज्ञा्थेंक-जिससे आज्ञा अथवा 
आदेश का बोध हो । जैसे-तुमको अब पढ़ना होगा। प्रइनाथंक--जिससे 
प्रश्न का बोध होता हैं। जेसे-वह कहाँ गया ? विस्मयादिबोधक से 
विस्मय, आइचर्य आदि का बोध होता है । जैसे-अरे ! तुम आ गये। 
इच्छाथंक--जिससे इच्छा का बोध होता हं। जैसे-तुम चिरायु हो। 
संदेहार्थक--जिससे संदेह या संभावना का बोध हो । ज॑से-वह आयेगा या 
नहीं आयेगा कुछ कहना कठिन है। संकेतार्थंक-जिससे संकेत का बोध 
हो । जैसे-वह न आता तो मैं जाता । 

वाक्य का गठन की दृष्टि से-'उद्देश्य/ और “विधेय' दो रूपों में विभा- 
जन किया गया हैं। वाक्य में प्रतिपादित विषय उद्देश्य और उसके लिये 
जो विधान किया जाय वह विधेय” कहलाता हे । जैसे-शिकारी शिकार 
करता हैं-में शिकारी, उद्देय है और शिकार करता है-विधेय होगा । 
वाक्य का भेद क॒त्‌ वाच्य, कर्मवाच्य और भाववाच्य तीन रूपों में हुआ है 
जिसका उल्लेख पद-विकास के प्रकरण में किया जा चुका है। अतः कर्ता 
को उद्देश्य और कर्म, क्रिया, अव्यय आदि को विधेय के अन्तर्गत रखा 
जा सकता है । भाववाच्य में क्रिया की प्रधानता होती है। अतः ऐसे प्रयोग 
में उद्देश्य क्रिया में हो निहित रहता है । 

वाक्य में संज्ञा, स्वेगाम और अनुकूल क्रिया का प्रयोग अथवा 
वावय में प्रयुक्त शब्दों के व्याकरणिर रूपों में ऐक्य का होता आवश्यक 
है । इसे वैयाकरणों ने “अन्वय' के नाम से दिया है। भाषा में व्याकरणिक 
प्रयोगों के रूप इतने रूढ़ि हो गये हैं कि उनका पालन यदि न किया जाय 
तो भी वाक्‍्यार्थ के बोध में बाधा हो सकती है । हिन्दी की विशेषता है 
कि संज्ञा के लिग, वचन, कारक के अनुसार ही क्रिया का रूप वाक्य में 
व्यवहृत होता है। जैसे युवक शारीरिक श्रम करता है, युवती शारीरिक 
श्रम करती है । इसी प्रकार सर्वताम के पुरुष, वचन, लिंग के अनुसार 
क्रिया का रूप बनाया जाता है। यथा-बह जाता है, वे जाते हैं श्रादि । अतएव 
व्याकरणिक रूपों में ऐक्य का होना वाक्य-रचना की एक मुख्य विशेषता 
है। वाक्य में अपेक्षित अथ वाले शब्दों का प्रयोग ही बांछनीय होता 
है । ऐसे शब्दों का प्रयोग जो एक दूसरे के सापेक्ष नहीं है या अर्थे की 
दुष्टि से परस्पर संबंधित नहीं हैँ वे वाक्य में एक साथ प्रयुक्त नहीं हो 
सकते । जैसे-लड़का पढ़ता है, घोड़ा हिनहिनाता है। इसे लड़का 
हिनहिनाता है, घोड़ा पढ़ता है-रूप में रखा जाय तो दूसरे वाक्य में 
शब्दों की संगति नहीं बेठती । इस पर वाक्य की योग्यता के प्रसंग में 
विचार क्रिया जा चका है । 

वाक्य का विभाजन साधारण-वाक्य, मिश्र-वाक्य तथा संयुक्त-वाक्य 
के नाम से भी किया गया है। वाक्य की संयोजना में अंग्रेज़ी प्रभाव 
अधिक परिलक्षित होता है। जैसे--राम ने उस पुस्तक को जो कि मेज 
पर रखी थी, उठा लिया। वाक्य में पदों का इस प्रकार का गठन अंग्रेजी 
विचार-पद्धति का परिणाम है। हिन्दी-पदावली की संयोजना इस 
प्रकार होगी-राम ने उस पुस्तक को उठा लिया जो कि मेज पर रखी 
थी । विशेषण उपवाक्य हिन्दी में बिल्कुल बाद में आया है । अपने 
विशेषण के सन्निकट वह नहीं होता जैसी कि अंग्रेजी की प्रथा है। 


३ 


भाषा-वर्गीकरण के सिद्धान्त तथा 
भारतीय भाषाएं 


भाषा समाज-सापेक्ष होती है, यह पहले कहा जा चुका है। भाषा 
के प्रत्येक शब्द और रूप-गठन पर समाज की छाप लगी होती है। भाषा 
और मनुष्य-समुदाय के इसी घनिष्ट सम्बन्धतथा उन्तकी पारस्परिक समा- 
नता और भिन्‍नता के आधार पर भाषाओं को अनेक परिवारों में बाँटा 
गया है। यद्यपि मनुष्य और भाषा का यह औपचारिक प्रयोग पूर्णतया 
युक्तिसंगत नहीं जान पडता किन्तु इससे भाषा के मूल स्रोत तथा विकास 
की जानकारी सहज अवश्य हो जाती है। संसार में जैसे मनुष्य जनमता है, 
बढ़ता है और मिट जाता है वैसे ही भाषाओं का भी उदय होता है, 
विकास होता है और उनका लोप हो जाता है। ऐसी अनेक भाषाओं 
के उल्लेख मिलते हैं जिनका प्राचीन काल में प्रयोग होता था, उनमें 
साहित्य-सुजन भी हुआ किन्तु उनके बोलने वाले आज नहीं पाये जाते। 


प्राय: भाषा की ध्वनियां और शब्द ही उसके परिचित रूप का बोत 
कराते हैं। भाषा की ध्वनियां तथा शब्द कर्ण-कुहरों में प्रवेश करके अपने 
पूर्व परिचित होने की पुष्टि जब तक करते रहते हैं तब तक भाषा की 
साधारण पृथकता खटकती नहीं, लेकिन ज्यों ही भाषा की ध्वनियां और 
शब्द कानों को अपने अर्थ का सम्यक बोध नहीं करा पात भाषा की 

पृथकता स्पष्ट हो जाती है। मनुष्य का यह प्रयास होता है कि कह 
अपनी व्यक्तिगत मानसिक प्रक्रियाओं का प्रयोग भाषा में तभी तक करे 
जब तक कि वह श्रोता के लिये बोध गम्य बना रहता है। वक्ता और श्रोता 
मे पारस्परिक बोधव्यता (एाप्ापथों 77080]0ए ) की भावना 
भाषा को एक-रूप बनाये रखने में समथ होती है । भाषाओं कौ स्थानीय 
समीपता से उनकी पारस्परिक समानता के भाव का उदय होता है। यद्यपि 
यह सदैव आवश्यक नहीं है कि स्थानीय समीपता के कारण भाषाएं समान 
ही हों और स्थानीय दूरी के कारण वे भिन्न ही हों। भाषाओं के 
प्रचार और प्रसार में अन्य कारण भी बराबर योग देते रहते हैं। इसके 
लिये देश और जातियों के इतिहास, व्यवसाय आदि की जानकारी भी 
आवश्यक होती है। भारतवर्ष के दक्षिण भाग की भाषाएं आय॑ भाषाओं 
से भिन्न द्वाविड परिवार की है किन्तु यूरोप को भाषाएं इतनी दूर होते 
हुए भी आर्य-भाषा कुल की ही हैं। 

पारिवारिक वर्गीकरण के अंतर्गत अनेक भाषाओं का मूल स्रोत किसी 
एक प्राचीन अनुमानित भाषा से जोड़ा जाता है। भाषा का शब्द-समूह 
उसका महत्वपूर्ण अंग है। शब्दों की समानता और भिन्नता भाषाओं के 
परस्पर सम्बन्ध-निर्धारण करने में अत्यधिक सहायक सिद्ध हुई है। 
आदिम काल से लेकर भ्रब तक मनुष्य-समुदाय शब्दों का प्रयोग करता 
चला आया है। यह ठीक है कि राष्ट्रीय चेतना या सभ्यता के अनुरूप 
भाषाओं का दशब्द-समृह बनता-बिगड़ता रहता है लेकिन बहुत से जन- 
सामान्य प्रयोग वाले दब्द प्राचीन काल में भी थे और आज भी उनका 
वैसा ही प्रयोग होता हैं । 

भाषा के शब्द-समृह का दो मुख्य विभाजन-देशी और विदेशी 
किया जा सकता हैं। एक देश के रहने वाले लोगों का अपने विभिन्न 
प्रदेशों तथा अन्य देशों के लोगों से सम्पर्क होने पर उनमें शब्दों का 
परस्पर आदान-प्रदान स्वाभाविक है। यहाँ पर देशी शब्दों का आशय 
भाषा के अपने शब्द से है जिसका सम्बन्ध किसी अन्य परिवार के 

शब्दों से नहीं होता । किन्तु देशी शब्द संकुचित श्रर्थ में भी लिया जाता 
है। अनुरणनात्मक तथा वे दब्द जो अपनी परम्परा का निर्देश नहीं 
,फरते “ देशी ' कहे जाते है। विदेशी शब्द भिन्न समुदाय के होते हैं। 
वे दो देशों या जाति के सम्पर्क के परिणामस्वरूप भाषा में स्थान प्राप्त 
करते हैं। राजनीतिक, धामिक, व्यावसायिक कारणों से विदेशी शब्द 
किसी भाषा में घुलमिल अवश्य जाते हैं परन्तु उस भाषा की ऐतिहासिक 
परम्परा बताने में वे अनुपयोगी सिद्ध होते हैं । भाषा के ऐतिहासिक रूप 
को ऐसे शब्द ही प्रकट करते हैं जिनके विकास की परम्परा होती है । इन 
शब्दों को 'तदभव' कहा गया है। भारतीय आर्य भाषाओं-हिंदी, बंगला, 
मराठी, गुजराती, पंजाबी आदि में ऐसे समानार्थी शब्दों की प्राचीन 
परम्परा मिलती है। इन्हें संस्क्ृत-भाषा से सम्बन्धित किया गया है । 

ध्वनियों की और व्याकरणिक गठन की समानता से भाषा के 
पारिवारिक वर्गीकरण की पुष्टि हो जाती है । केवल शब्दों की समानता 
से भाषा के ऐतिहासिक रूप का पूरा-पूरा निश्चय नहीं हो पाता क्यों- 
कि ये संबंध आकस्मिक भी हो सकते हैं। भाषाओं के ऐतिहासिक 
सम्बन्धों की चर्चा १७वीं शताब्दी से ही प्रारम्भ हो गई थी परन्तु 
उसके वैज्ञानिक विवेचन की परम्परा पाश्चात्य विद्वानों द्वारा तब प्रारम्भ 
हुई जब उन्हें संस्कृत के अतुलित एवं युगव्यापी साहित्य की जानकारी 
सम्भव हो सकी । 

पाश्चात्य विद्वात सर विलियम जोन्स ने १८वीं झताब्दी के अन्त 
में यह स्पष्ट किया कि संस्कृत भाषा ग्रोक और लेटिन के सद्श सम्पन्न, 
महत्वपूर्ण और उन्नत भाषा है और इन सब का मूलस्रोत किसी एक प्राचीन 
भाषा से सिद्ध होता है। भाषाओं के तुलनात्मक अध्ययन का आरम्भ भी 
तभी से माना जा सकता है। भारतीय प्राचीन व्याकरण को आदर्श 
माना गया क्योंकि यूरोप अथवा अन्य किसी देश की भाषा इतनी पूर्ण 
और नियमबद्ध नहीं थी । आरम्भ में लोगों ने यही विश्वास किया कि 
संस्कृत यूरोपीय भाषाओं की जननी है किन्तु बाद में यह स्पष्ट हुआ 


ही 

कि संस्कृत, यूरोपीय आदि भाषाओं का मूलखोत किसी एक आदिम 
आये-भाषा से है। इन सब भाषाओं में बहतवत्‌ सम्बन्ध का निर्धारण 
किया गया । ईरानी, आर्मीनी, अल्बानी भाषाओं का भी भारोपीय 
भाषाओं से सम्बन्ध स्थापित हुआ । इस प्रकार भाषाओं के तुलनात्मक 
अध्ययन की नींव पड़ी । भाषाओं की ध्वनियों और व्याकरणिक 
विशेषताओं के आधार पर उनमें ऐतिहासिक सम्बन्ध जोड़ा गया । इनमें 
शब्दों की समानता, स्थानीय समीपता आदि विज्षेषतायें सहायक सिद्ध 
हुई । उनका विभाजन विविध परिवारों के रूप में किया गया । 


इस प्रकार का एक परिवार आर्य अथवा भारोपीय है जिसकी भाषाएं 
अनुमानित आदिम आयं-भाषां से उद्भूत मानी गईं । यथा-संस्कृत- 
मातृ, ईरानी-मादर, प्राचीन जमंन-मतेर, आर्मीनी-मैर, ग्रीक-मेतेर, 
लेटिन-मातेर, प्राचीन आयरी-माथिर, सस्‍लावी-मति आदि । इन सब का 
सम्बन्ध अनुमानित आदिम आये भाषा के *मेतेर (*726067) शब्द से 
जोड़ा गया । इसी प्रकार संस्कृत पितृ, ईरानी-पिदर, ग्रीक-पेतेर, लैटिन- 
पतेर, प्राचीन जर्मन-फादेर (अंग्रेजी-फ़ादर ), संस्कृत-भातृ, ईरानी विरादर, 
ग्रीक-फ़ातेर, लेटिन-फ्रातेर, प्राचीन ज्मच-ब्र देर (अंग्रेज़ी-बदर) आदि । 
संस्कृत-मधु, ईरानी-मधु, ग्रीक-मेदु, लेटिन-मेदु, लिथुएनी-मीदुस आदि । 
संस्कृत-दश, ईरानी- दस, ग्रीक-देक, लेटिन-देसेम्‌, जर्मन-जेहन्‌, आर्मीनी- 
तस्त, गॉथी-तइहु न, सलावी-देसेतु । इनका सम्बन्ध आदिम आये *देकोम्‌ 
या *देक्म्‌ से जोड़ा गया है। शब्दों की समानता ध्वनियों को स्पष्ट कर 
देती है। उपरोक्त उदाहरणों से स्पष्ट है कि आदिम आर्य की <द' ध्वनि 
ग्रोक, लैटित में-द, भारत-ईरानी में-द, प्राचीन जमेन में-त, -त्स 
(ज) आदि रूपों में मिलती है । 

भाषाओं के तुलनात्मक अध्ययन से स्पष्ट होता है कि बहुत सी 
भाषाओं में ध्वनियों और व्याकरणिक रूपों की समानता नहीं मिलती । 
शब्दों की समानता का भी अभाव मिलता है तथा केवल उधार लिए 
हुए कुछ शब्द ही समान होते हैं । शब्दों के क्रम, वाक्य के गठन शादि में 

भी समानता नहीं है। ऐसी दशा में उन भाषाओं को अलूग-अलग 
समुदायों में रखना समीचीन होता है । 

भाषाओं के वर्गीकरण के लिए पर्याप्त सामग्री का होना आवश्यक 
है । कभी कुछ भाषाओं के कतिपय शब्द ही उपलब्ध होते हैं जो केवल 
शिलालेखों अथवा सिक्‍कों पर अंकित है और वह भी विक्कृत रूप में + 
ऐसी दह्षा में भाषाओं का लोप हो जाने पर केवल कुछ उदाहरणों से 
उनका समुचित वर्गीकरण निदिचत रूप में सम्भव नहीं हो पाता $ 
भाषाओं की उपलब्ध ऐतिहासिक सामग्री के नियमित ज्ञान के अभाव 
के कारण भी वर्गीकरण में कठिनाई होती है । उदाहरण के लिए सुमेरी 
की प्राचीनतम सामग्री ४००० ई० पू०, मिस्र देश की ३५०० ई० पू०, 
सामी और चीनी की २५०० ई० पु०, आये या भारोपीय की १५०० ई० 
पृ०, तिब्बती-बर्मी की ९०० ई०, तुर्की की ८०० ई०, द्राविड़ की ५०० 
ई० तथा अनेक एसी जापानी, अफ्रीकी, अमरीकी भाषाएं हैं जिनके 
लिपिबद्ध रूप अर्वाचीन काल के ही हैं। साथ ही क्रिसी एक परिवार की 
अनेक भाषाओं का समुचित विकास भी समान रूप में नहीं पाया जाता । 


इसके अतिरिक्त शब्दों के आदान-प्रदान से भी वर्गीकरण में एक 
कठिनाई होती है। आथिक, सामाजिक, धार्मिक, राजनीतिक आदि 
प्रभावों के कारण भाषाओं का स्वरूप थोड़ा बहुत बदलता रहता है | 
आर्मीनी भाषा-समुदाय में ईरानी भाषा के दाब्दों के अत्यधिक प्रयोग 
होने के कारण बहुत काल तक उसे ईरानी-समुदाय के अन्तर्गत माना 
जाता रहा । लेकिन बाद में यह गलत प्रमाणित हुआ । उदू भाषा के 
सम्बन्ध में भी यही सन्देह हो सकता है क्योकि उसमें फ़ारसी की शब्दा- 
वली प्रधान है। किन्तु वास्तव में ऐसा नहीं है। वह अपने व्याकरणिक 
गठन के कारण हिन्दी के अन्तर्गत ही मानी जाती है । 

संसार की समस्त भाषाओं की न तो अभी तक खोज ही हुई है 
और न उनका पूर्ण अध्ययन ही सम्भव हो सका है । अतएव भाषाओं 
के पारस्परिक सम्बन्ध का ज्ञान अभी अधूरा है। फिर भी भाषाओं का 


द ( ११६ ) 


अध्ययन जितना सम्भव हो सका है उसके अनुसार उनका पारिवारिक 
विभाजन एक मान्य सिद्धान्त है। आये, चीनी, सामी, हामी, द्राविड़, बांट, 
आस्टी, यूराल-अलताई आदि ऐसे ही परिवार हैं । 


भाषाओं के वर्गीकरण का दूसरा आधार वाक्य के गठन से संबंधित 
है । भाषाओं की बनावट देखने से ज्ञात होता है कि उनके दो रूप प्रधान 
हैं-एक अयोगात्मक(80!3072 ) है और दूसरा योगात्मक (382प0४ 2- 
(72 ) । अयोगात्मक में अर्थंतत्व (प्रकृति ) और सम्बन्ध तत्त्व (प्रत्यय ) 
की सत्ता अलग अलग होती है, उनका योग वहीं होता और योगात्मक में 
दोनों तत्त्वों का योग रहता है । दोनों की सत्ता कभी अलग अलग स्पष्ट 
रहती है और कभी उनका एक दूसरे में लोप हो जाता है । अयोगात्मक 
भाषाओं में चीनी परिवार की भाषाएं प्रमुख हैं। उनमें संज्ञा, क्रिया, विश्वे- 
बण, क्रिया-विशेषण आदि जैसे शब्द के व्याकरणिक रूपों में कोई निश्चित 
अन्तर नहीं किया जाता । एक ही शब्द सुर-भेद और स्थान-क्रम के 
अनुसार किसी भी व्याकरणिक छूप को प्रकट कर सकता है। उदाहरण-- 
त जिन-बड़ा आदमी, जिन त-आदमी बड़ा है, हुआ पओ मीन-राजा 
प्रजा की रक्षा करता है,मीन पओ हुआ-प्रजा राजा की रक्षा करती है। 


योगात्मक भाषाओं का एक रूप ऐसा भी है जिसमें सम्बन्ध-तत्त्व 
शब्द के प्रारम्भ, मध्य और अन्त में इस प्रकार जुड़ता है कि दोनों 
तत्वों को अलग अलग स्पष्ट किया जा सकता है। इन्हें पृव-अश्लिष्ट, 
मध्य-अधद्लिष्ट और अन्त-अश्लिष्ट के नाम से माना गया है। अफ्रीका 
की बांट परिवार की भाषाएं क्रमशः प्रथम, मुंडा (आस्ट्रीक परिवार ) 
की भाषाएं द्वितीय, तुर्की ( यूराल-अल्ताई ) तथा द्राविड़ परिवार 
की भाषाएं तृतीय कोटि की हें । बांटू-न्तु-मनुष्य, उमुन्तु- एक मनुष्य, 
अबन्तु-अनेक मनुष्य, मुंडा-मंझि-मुखिया, मपंशि (मुखिया-गण ), तुर्की- 
सेव-प्रेम करना-सेवमेक्‌-परस्पर प्रेम करना, सेवएर-प्रेमी, सेवएरिम-मैं 
प्रेम करता हूँ, सेव-में-मेक्‌-प्रेम न करना, सेव-दिर-मेक्‌-प्रेम कराना आदि; 
एव-घर, एवलेर-अनेक घर, ऐवदेन्‌-धर से, एवलेरदेनू-घरों से । 


( ११७ ) 


योगात्मक भाषाओं के दूसरे प्रकार में अथंतत््व और सम्बन्ध-तत्त्व 
के योग होने पर अर्थतत्त्व के मुल रूप में परिवर्तन हो सकता है । दोनों 
तत्त्वों की पृथकता पूर्ण स्पष्ट नही रहती। इन्हें श्लिष्ठ योगात्मक कहा 
गया है। प्राचीत आये और सामी परिवार की भाषाएं इसी कोटि की 
है । यथा-संस्क्ृत अस्ति (वह है), ग्रीक-एस्ति, लेटिन-एस्ति, स्‍लावी- 
जेस्ति; संस्कृत-असि (तू है), ग्रीक-एसि, लेटिन-एसि, स्लावी-जेस्सि; 
संस्कृत-अस्मि ( मैं हूँ ), श्रीक-एइमि, लेटिन-सुम, गाथी-इमि, अंग्रेज़ी 
एम, लिथुएनी-एस्मि, स्‍लावी-जेस्मि आदि। प्राचीन आर्य भाषाओं के 
संज्ञा, सर्वेताम, क्रिया आदि रूपों के अन्त में विभक्तियां जुड़ती थीं । 
आधुनिक आये भाषाओं में कारक-चिह्न और प्रत्ययों का प्रयोग किया 
जाता है। अरबी, हिन्रू आदि भाषाओं में भी विभक्तियां जुड़ती हैं 
लेकिन विभक्तियां अर्थंतत्त्व के बीच में जुड़ती हैं, प्राचीन आये भाषाओं की 
भांति अन्त में नहीं । इस दृष्टि से ये भाषाएं अन्तविभक्ति प्रधान और आये 
भाषाएं वहिविभक्ति प्रधान भाषाएं कहलाती हैं। जैसे अरबी-क्तब्‌- 
लिखना, क़ातिब-लिखने वाला, मक़तब-जहाँ लिखा जाय, यत्तुबु- वह 
लिखेगा, अक़तुबु-में लिखूँगा, यक़्तृ वून-वे लिखेंगे, नक़्तुबु-हम लिखेंगे आदि । 


योगात्मक भाषाओं के तीसरे प्रकार में अ्र्थतत्व और सम्बन्ध- 
तत्त्व मिलकर एक ईकाई से प्रतीत होने लगते हैं । दोनों की पृथक सत्ता का 
बिल्कुल लोप हो जाता है | वाक्य एक बड़ा शब्द सा बन जाता है। इन्हें 
प्रहिलष्ट योगात्मक ([0098977067८) कहा गया है। यथा-अमरीका 
की एस्किमो भाषा-तकुसरइअर्तोरउमगलुअरनेपंअ-क्या तुम सोचते हो 
कि वह उसे देखने के लिए वास्तव में जाना चाहता है ? अमरीका की 
ग्रीनलैंड की भाषा का एक उदाहरण है-अउलिसरि अरतोरसुअर्पोक-वह मछली 
मारने के लिए जल्दी जाता है। इनमें कई वाक्यों के अंश मिलाकर एक 
वाक्य बनाया जाता है। पहले का विश्लेषण इस प्रकार होगा- तकुसर- 
वह उसमें अपने को व्यस्त करता है, इअतोर-वह जाता है, उम्-वह 
चाहता है, जलुअ- वह करता है, नेपें-अ-क्या तुम सोचते हो वह । दूसरा 


( ११८ ) 


"वाक्य है-अउलिसर ( मछली मारना ), पेअर्तोर ( काम में लगाना ) 
पेन्नुसुअर्पोक (वह जल्दी करता है ) । 


भाषाओं के इन भेदों से यह निष्कर्ष निकलता है कि अयोगात्मक 
भाषाएं सर्वप्रथम योगात्मक थीं और कालान्तर में अयोगात्मक हो गई 
अथवा अर्वाचीन योगात्मक भाषाएं अयोगात्मक थीं और बाद में योगात्मक 
बन गई। बाद वाला कथन बहुत समीचीन नहीं जान पड़ता। विद्वानों का अनु- 
मान है कि प्रारंभिक भ्रवस्था की भाषाएं योगात्मक होती हैं और धीरे- 
धीरे उनका विकास अयोगात्मक रूप सें हो जाता है जैसा कि आय॑ परि- 
वार की भाष्नाओं के सम्यक विकास से सिद्ध होता है । यूरोप की ग्रीक, 
लेटिन, गॉँथी, स्‍लावी, ईरान की प्राचीन फ़ारसी, अवेस्ती, भारत की 
संस्कृत, प्राकृत आदि भाषाएं योगात्मक थीं किन्तु आज यूरोप की फ्रेंच, 
जर्मन, अंग्रेज़ी, रूसी आदि, ईरान की अर्वाचीन फ़ारसी, पश्तो,बलूची आदि, 
आरत की हिन्दी, बंगला, मराठी, पंजाबी आदि भाषाएं अयोगात्मकता के 
अत्यधिक निकट हैं । अमरीका के मूल निवासियों की भाषाओं का गठन 
प्रदिलष्ट योगात्मक है । उनकी भाषाओं में अभी तक कोई स्पष्ट रूप से 
(विकास नहीं हुआ है । अनुमान है कि विकसित होने पर इनका यह रूप 
न रह जायेगा । भाषा के गठन में इस प्रकार का परिवर्तेन होता रहता 
है । उनका रूप निश्चित नहीं है इसलिए कुछ विद्वानों के मत में भाषाओं 
के वर्गीकरण का केवछ एक निश्चित आधार है और वह है--ऐतिहा- 
सिक अथवा पारिवारिक वर्गीकिरण । 


आयं-भाषा परिवार ओर हिन्दी 


पहले उल्लेख हो चुका है कि विश्व की भाषाओं का वर्गीकरण 
उनकी आकृति तथा ऐतिहासिक सम्बन्ध के आधार पर किया जाता 
है । प्रत्येक व्यक्ति भाषा के प्रयोग में अपनी-अपनी विशेषता को सन्नि- 
हित कर देता है। इस दृष्टि से संसार में जितने मनुष्य हैं उतनी ही 
भाषाएं भी कही जा सकती है। प्रत्येक व्यक्ति की मनोवृति एक दूसरे 


से भिन्‍न होती है और भाषा का प्रयोग करते समय अपनी मनोवृत्ति 
के अनुसार उसमें थोड़ा बहुत परिवरतेत कर लेता स्वाभाविक ही है । 
किन्तु भाषा-वर्गीकरण में इतना सुक्ष्म अध्ययन संभव नहीं होता । संसार 
की ज्ञात भाषाओं का विभाजन कुलों के रूप में हुआ है यह पहले 
बताया गया है । समान आकृति तथा समान शब्दों वाली भाषाओं को 
एक कुल तथा भिन्‍न आक्ृति और भिन्‍न शब्दावली से संबंधित भाषाओं 
को दूसरे कुल के अन्तगत रखा गया है । कुलों अथवा परिवारों के रूप 

में भाषाओं के विभाजन की परम्परा नई तथा वेज्ञानिक अवश्य है यद्यपि 
कुछ भाषाएं ऐसी भी हैं जिनको विद्येषताओं की दृष्टि किसी परिवार- 

विशेष से संबंधित नहीं किया जा सकता । उनका एक स्वतन्त्र समुदाय 

मानना ही युक्तिसंगत है । किन्तु ऐसी भाषाओं की संख्या कम ही है । 

प्राचीन भाषाएं सुमेरी, मित्तानी, एत्रुस्कन आदि तथा आधुनिक भाषाश 

जापानी, कोरियाई, बास्क आदि इसी कोटि की भाषाएं हैँ । 

संसार के भाषा-परिवारों में आये ( भारोपीय) परिवार सबसे 

अधिक संवुद्ध और उन्नत माना गया है। इस परिवार की भाषाओं 

को केंतुम और सतम्‌ दो वर्गों में बाँठा गया है । सन्‌ १८७० ई० में 

ऐस्कोली (५४८०0) नामक पाइ्चात्य विद्वान ने यह स्थिर किया कि 

आदिम आये भाषा की कन्ठय तालव्य ध्वनियाँ क, ख, ग, घ॒ कुछ भाषा- 
समूहों में तो सुरक्षित रहीं और कुछ में उनका परिवर्तन ऊष्म स, श में हो 
गया | इस विभाजन का आधार विविध आर्य भाषाओं में 'सौ' की संख्या 
के लिए प्रयुक्त शब्द-विशेष को माना गया । आदिम आये भाषा में यह 
+कमतोम्‌ शब्द रहा होगा जिसके आधार पर लेठिन में इसके लिए केन्‍्तुम्‌ 
(८८०(८प7००) और ईरानी (अवेस्ती) में सतम्‌ (5७977) शब्दों का 
विकास मिलता है। केन्तुम॒ एक भाषा-वर्ग का और सत्तम्‌ दूसरे भाषा- 
वर्ग का प्रतिनिधित्व करता है। केन्तुम्‌ के अन्तर्गत केल्टी, इटाली, जर्मन, 
ग्रीक, ट्वित्ताइत और तोखारी एवं सतम्‌ के अन्तर्गत अल्बानी, आर्मीनी, 
सलावी तथा हिन्दा-ईरानी भाषा-समूहों की गणना की जाती है। किन्तु 

आदिम आये भाषाओं में यह भेद प्रारम्भ से ही रहा होगा यह निश्चयपूर्वक 
नहीं कहा जा सकता । पहले केन्तुम को पश्चिमी और सतम्‌ को (र्वी 
भाषा-वर्ग माना जाता था किन्तु इसी शताब्दी में जब से पूर्व में मध्य- 
एशिया की एक भाषा तोखारी और एशियामाइनर की हित्ताइत पश्चिमी 
गठन की सिद्ध हो गई तब से केन्तुम्‌ वर्ग को केवल परिचमी भाषा- 
समूह के रूप में ही स्वीकार नहीं किया जाता। 


केल्टी ((#टधा2) भाषाओं का क्षेत्र प्राचीन काल में काफी विस्तृत 
था । अब इनका विस्तार केवल आयर्‌लैंड, स्कॉटलैंड, वेल्ज, कार्नवाल 
प्रदेशों में मिलता हें । केल्टी के तीन समूह-गौली ((५०एाॉ३८) गोइडेली 
((>006॥८) और ब्रिथोनी (87ए7४#0770) हैं। दूसरे समूह की 
भाषाएं आइरी, स्काच और गली तथा तीसरे समूह की भाषाएं वेल्श, 
ब्रिटन और कानिश्ष हैं। इश्लैंड में प्रचलित अंग्रेजी भाषा इस वर्ग की 
नहीं है, वह जम त-समृह की है जिसका उल्लेख आगे किया जायेगा । 

आयरलैंड के स्वतन्त्र होने के बाद से ही वहाँ की प्राचीन भाषा आयरी 
( गली ) का पुनरुद्धार किया गया है तथा उसे राष्ट्रीय प्रोत्साहन से विक- 
सित किया जा रहा है। गैली भाषा के प्राचीन नमूने शवी शताब्दी के 
शिलालेखो में मिलते है । 


इटाली-भाषाओं के तीन समुदाय लेटिन, आस्को-उम्ब्रियन तथा सेबि- 
लियन है। इनमे लेटिव सबसे संवृद्ध समुदाय था। लेटिन-भाषा के कई रूपों 
का उल्लेख मिलता है । इसके दो मुख्य भेद शिष्ट अथवा साहित्यिक और 
लोकसामान्य है। इस लोकरूप से ही रोमन्‍्स्‌ भाषाओं क। विकास हुआ जिनमें 
इटाली (इटली, सिसली, काज़िका का भाषा-समृूह), रूमानी, प्रोवेंशल, 
फ्रेंच, पुतंगाली, स्पेनी, सार्डीनी आदि मुख्य हैं। ये भाषाएं अपने-अपने 
देशों में प्रचलित होने के अतिरिक्त जहाँ जहाँ इन देशों का प्रभुख हुआ 
वहाँ भी वे प्रवेश कर गई । भारत के कुछ भागों में फ्रेंच, पुर्तंगाली 
तथा अग्न रीका, अफ़ीका के कुछ भागों में इटाली, फ्रेंच, पुर्तंगाली, स्पेनी 


आदि भाषाओं का प्रयोग किया जाता है। लेटिन और संस्कृत में काफी 
समानता है इसका उल्लेख पहले किया जा चुका है । 

जम॑न-समूह की भाषाएं 'ट्यूटानी' भी कही जाती हैं । इसके तीन 
भेद-उत्तरी, पूर्वी और परिचमी हैं । उत्तरी के अच्तर्गंत प्राचीन 
भाषा की गणना की जाती है। ११वीं शतांब्दी से इसका विभाजन 
परदिचिमी और पूर्वी दो रूपों में हुआ | पश्चिम के अन्तगेंत आधुनिक 
भाषाओं में आइसलैंड की आइसलेंडी, नावें की नावेंजी तथा पूर्वी के 
अन्तर्गत स्वीडेन की स्वीडी और डेनमा्क की डेनी मुख्य हैं। पूर्वी समुदाय 
की प्राचीन भाषा गॉँथी है। पश्चिमी भेद की तोन शाखाएं-अंग्रेज़ी, 
फ्रेंच, जमंन और डच हैं। अंग्रेज़ी भाषा का नाम आंग्ल (॥722८7) 
जाति के नाम पर प्रचलित हुआ । पांचवीं, छठी शताब्दी में इस जाति 
ने सैक्सन, ज्यूट आदि जातियों के साथ ब्रिटेन पर आक्रमण किया और 
वहाँ का शासक होने पर उनकी भाषा “इंगलिश' के नाम से प्रचलित हुई । 
जर्मन का विभाजन-उच्च जमेन (20 (८77०7) और निम्न 
जमंन ([,0५0 ( ४८४7757) दो रूपों में हुआ | उच्च रूप जमंनी के 
दक्षिणी और पहाड़ी भाग और निम्न उत्तरी तथा निचले भाग में बोले 
जाते हैं। जर्मन भाषा से संबंधित ध्वनि-नियम का उल्लेख पहले 
अध्याय में किया जा चुका है। डच भाषा का प्रयोग हालेन्ड में होता है । 

ग्रीक भाषा-समूह के अन्तर्गत अनेक बोलियां हैं जिनमें डोरिक, 
एश्लोलिक, आयोनिक, एटिक, मैसीडोनी आदि मुख्य हैं । प्राचीन ग्रीक 
में होमर के दो उत्कृष्ट महाकाव्य इलियड (५90 ) और औडेसी 
((20८४8८ए) प्रसिद्ध हैं। आधुनिक ग्रीक 'एटिक” बोली का विकसित 
रूप है । भ्रीक और संस्क्ृत भाषाओं के रूप काफी मिलते-जुलते हैं यह 
पहले कहा ही जा चुका है । 

तोखारी भाषा-समूह का अन्वेषण मध्यएशिया में २०वीं शताब्दी के 
आरम्भ में कतिपय जम॑न विद्वानों के द्वारा किया गया । इस भाषा के दो 
प्रधात रूप माने गये हैं--एक करशर के चारों ओर का पूर्वी और दूसरा 

कूच के चारों ओर का पदिचमी । इन्हें अज्तियन, कूचियन, तूफानियन, 
नामों से विभाजित किया गया है । पूर्वी रूप तोखारी, ग्रीक के करशयिन 
पतोखारोह', भारतीयों के 'तुखारा', चीनियों के तुहुल' से संबंधित है । 
इसलिए इसे तोखारी समुदाय के नाम से कहा जाता है। इस भाषा- 
समुदाय पर संस्कृत-भाषा का प्रभाव भी पड़ा है । 

हित्ताइत भाषा-समुदाय का अन्वेषण २०वीं शताब्दी के आरम्भ में 
एशियामाइनर के बोगज़कोई स्थान में हुआ । यह नाम हित्ताइत 
जाति के शासन-काल में उनकी राजघानी “हत्ती' के नाम पर रखा गया 
माना जाता है। कतिपय विद्वान हित्ताइत को आयें-परिवार का एक 
भाषा-समूह न मानकर एक स्वतन्त्र भारत-हित्ताइत परिवार के रूप 
में मानना उचित समझते हैं। किन्तु भाषा-गठन की अधिकांश विशेष- 
ताओं की दृष्टि से इसे आयें-परिवार से स्वतन्त्र नही माना जाता । 
इसमे आये परिवार के सदृश संज्ञा, सर्वेनाम, क्रिया आदि के रूप मिलते 
है। हित्ताइत का दब्द-समूह अबद्य कुछ भिन्‍न है क्योंक्रि इस पर आर्येतर 
भाषा के शब्दों का काफी प्रभाव पड़ा है। अधिकांश शब्द-समूह आर्येतर 
भाषाओं से ही संबंधित है । इसमें कुछ ध्वनियां भी नई हैं जो आयें- 
भाषा में नहीं मिलतीं । कतिपय ध्वनियों और हदब्द-समूह की पृथकता 
होते हुए भी भाषा की व्याकरणिक विशेषताओं के आधार पर यह 
आर्य-परिवार का एक भाषा-समुह माना जाता है। 

आर्मीनी भाषा-समृह को आये-परिवार का एक स्वतन्त्र भाषा- 
समृह न मांनकर भारत-ईरानी भाषा-समूह की एक शाखा के रूप में 
माना जाता था क्‍योंकि आर्मीनिया का ईरान से घनिष्ठ सम्बन्ध था। 
आर्मीनी में फारसी के दो हज़ार से अधिक दाब्द मिलते हैं किन्तु भाषा- 
गठन को दृष्टि से अब इसे आये-परिवार का एक स्वतन्त्र भाषा-समूह 
माना जाता है। यह ग्रीक और काकेशी भाषाओं से भी सम्बन्धित है। 
इसमें ५वीं शताब्दी का बाइबिल का अनुवाद मिलता है। इस भाषा 
की बोलियों का उद्भव १२वीं शताब्दी से माना गया है। आज कल 


इसका केन्द्र काकेशश पवत का दक्षिणी भाग है। वाक्य-रचना पर 
तुर्की का प्रभाव अधिक है। 

अल्बानी की कई बोलियां प्रचलित मिलती है । शुम्बी नदी के उत्तर 
में गेग (( ०८९) और दक्षिण में टोस्क (705४६ ) का व्यवहार होता है । 
भाषा-गठन तथा ध्वनि सम्बन्धी विशेषताओं की दृष्टि से यह आये- 
परिवार के अन्तगंत है यद्यपि शब्द-समृह विदेशी भाषाओं से अधिक 
सम्बन्धित है । इसका अधिकांश साहित्य १७वीं शताब्दी से मिलता है॥। 
इनमें लोक गीतों की प्रचुरता है । यह केंतुम॒ समूह की प्राचीन इलीरियन 
तथा थ सोफ़ीजी भाषा से भी सम्बन्धित मानी जाती हैँ । 

बाल्टोस्लावी भाषा-समूह के दो मुख्य समुदाय हैं--बाल्टी और 
'स्‍लावी । बाल्टी-समुदाय की तीन मुख्य भाषाएँ हैं--प्राचीन प्रशियाई, 
लिथुएनी तथा लेटेवी । प्राचीन प्रशियाई भाषा जमंनी के एक 
प्राचीन प्रदेश प्रशिया में प्रचलित थी। किन्तु १९वीं शताब्दी के 
अन्त में इसका लोप हो गया । इसमें १९वीं शताब्दी के मध्य 
की कुछ धामिक रचनाएँ मिलती हैं । लिथुएनी भाषा का प्रसार 
लिथुएनिया प्रदेश में मिलता है | इसका साहित्य १५४७ ई० 
से उपलब्ध होता है । इसके दो मुख्य भेद उच्च (दक्षिणी भाग में) और 
“निम्न (उत्तरी भाग में ) माने गये हैं । लिथुएनी में भाषा के प्राचीन 
रूप अब भी वर्तमान मिलते हैं । लेटेवी भाषा लिथुएनी की अपेक्षा अधिक 
विकसित सानी जाती है । इसके तीन मुख्य भेद हैं-पश्चिमी कुर्लेड और 
लिबोनिया का निम्न-रूप, मध्य-रूप तथा दक्षिणी-पूर्वी लिबोनिया एवं 
कुर्लेड के पहाड़ी भाग का उच्च रूप । इसमें उच्चारण, विभक्ति आदि 
सम्बन्धी प्राचीन विशेषताएँ उपलब्ध होती हैं । 

स्‍लावी-समुदायके तीन भेद मिलते हैं-दक्षिणी, उत्तरी और परदिचमी | 
इनमें दक्षिणी की प्राचीन भाषाएँ पुरानी बल्गेरी (चर्च स्‍लावी), अर्वाचोन 
बल्गेरी और सर्वोक्रोटी हैं । उत्त री समृह के तीन भेंद-महारूसी, रवेत 
रूसी और लघु रूसी हैं। इनमें महारूसी प्रधान और मास्कों के 

निकटवर्ती भाग की भाषा है । पश्चिमी समूह की पोलिश (?0॥8॥ ) 
और चेक ((2८८7) प्रधान भाषाएँ हैं। आये परिवार में बाल्टो« 
स्‍लावी भाषाएँ ग्रीक और संस्कृत के सदृश ही महत्वपूर्ण हैं । 
आये-परिवार के अन्तर्गत भारत-ईरानी समूह को भाषाएँ सबसे 
अधिक महत्वपूर्ण और प्राचीन मानी जाती हैं । केवल इसी समूह में 
ही नहीं वरन्‌ संपूर्ण आर्य-परिवार में ऋग्वेद सबसे पुराना प्रामाणिक 
ग्रंथ माता जाता है। भारतीय और ईरानी भाषाओं में घनिष्ट सम्बन्ध 
मिलता हैं। ध्वनि तथा व्याकरण सम्बन्धी विशेषताएँ दोनों वर्गों में 
काफी समान है । आदिम आये भाषा के तीन मूल स्वर अं, एं, ओ 7 अ, 
यथा-एस्ति 9 सं० अस्ति, उदासीन स्वर (5८979) * ए़० सं०-इ । यथा- 
*परुतेर 7 संग्पितू, ई० पिदर, आदिम कंठय व्यंजन क, ख,ग, घ 
आदि के अनन्तर इ, ए कंठय स्वर होते पर उनका परिवर्तन च, छ, 
ज, झ (ह) ध्वनियों में हो जाता है। यथा# क्ये 7 सं० च, ध्वेच्ति 
7 ई० झन्‍्ति, सं० हन्ति “ग्वीवोस्‌ 7 सं० जीव: । आज्ञा के रूप प्रथम 
पुरुष में -तु,-न्तु, षष्ठी बहु-वचन की विभक्ति-नाम्‌, भूतकाल के लिये 
अ-उपसर्ग (8प९77८7४ ), मुख्य क्रिया के स्थान पर भूतकालिक क्रृदन्त 
का प्रयोग आदि व्याकरणिक विशेषताएँ दोनों में समान है । भारतीय 
और ईरानी भाषा में कुछ भिन्नता भी मिलती है । संस्क्ृत 'स' के स्थान 
पर ईरानी में हु ध्वनि मिलती है । जैसे-सप्त--हप्स, सर्व ->होवं, 
सिन्धु -- हिन्दू, धारयत +> दारयत । संस्कृत में महाप्राण व्यंजन घ,ध,भ का 
ईरानी में अल्पप्राण-रूप हो जाता है । यधा-भवति>->बवति, भूमि>-बूमि 
संस्कृत में मूर्धन्य ध्वनियां ट, ठ, ड, ढ आदि पाई जाती हैं, किन्तु ईरानी 
में नहीं । सस्क्रत क,त,प के स्थान पर ईरानी में ख,थध,फ मिलते है। जैसे- 
सस्ञा --हखा, गाथा **गाथा आदि । ईरानी-ध्वनियों में स्वरों का व्यत्यय 
पाया जाता है । जैसे-सोम --हओम, देव -- देव, तरुण -«तउरुनम्‌ । 


ईरानी भाषा-वर्ग में अवेस्ती और प्राचीन फ़ारसी मुख्य भाषाएँ हैं । 
दोनों में अवेस्ती अधिक प्राचीन है और वैदिक संस्कृत के अत्यधिक- 


निकट है। प्राचीन फ़ारसी लौकिक संस्कृत तथा मध्यकालीन भारतीय आये 
भाषा की विविध प्राकृतों से अधिक साम्य रखती हैं। इनमें द्विवचन का 
लोप, विभक्तियों का एकीकरण आंदि विशेषताएँ समान है। अवेस्ती भाषा 
का नाम पारसियों की धामिक पुस्तक “अवेस्ता' के नाम पर पड़ा है । 
पारसी धर्म के संस्थापक ज़रथुसत्र और उनके उपास्यदेव 'अहुरमज्दह' 
माने जाते हैं | अवेस्ता में अहुरमज्दह की स्तुति, यज्ञ, बलि, देवभूमि, 
राक्षतललोक आदि सम्बन्धी गाथाएँ संग्रहीत हैं। इस ग्रंथ की टीका 
मध्यकालीन ईरानी भाषा पहलवी (ज़ेन्द) में भी मिलती है इसलिये 
ग्रंथ ज़ेन्दावेस्ता के नाम से भी प्रचलित है । आधुनिक काल में अफगानि- 
स्‍तान की प३ तो (पख्तो), बिलोचिस्तान की बलोची, पामीर प्लेटो की 
पामीरी तथा सोग्दी, कुर्दी आदि बोलियां प्राचीन अवेस्ती भाषा से 
सम्बन्धित की गई हैं । 

प्राचीन फ्रारसी में हख्मानी वंश के राजाओं-दारा आदि के लगभग 
६०० ई० पू० के शिलालेख मिलते हैं | अरबों के आक्रमण फ़ारस पर 
दो बार हुये और अनुमान है कि बहुत सी सामग्री जला डाली गई क्योंकि 
प्राचीन उपलब्ध साहित्य अत्यल्प ही है । मध्यकालीन फ़ारसी का आदझों- 
रूप पहलवी है । इसी भाषा में अवेस्ता ग्रन्थ की टीका मिलती है। भाषा 
की दृष्टि से इसके दो रूप हैं--हुज्वारेश जिसमें अरबी शब्दों का बाहुल्य 
है और पाज़न्द अथवा पारसी जिसमें अरबी शब्दों की भरमार नहीं 
है । आधुनिक फ़ारसी का उद्भव ९वीं शताब्दी से माना जाता है । फ़िर- 
दौसी का 'शाहनामा' इस काल की प्रसिद्ध प्रारंभिक रचना है। इस काल 
में फ़ारसी भाषा का गठन बिल्कुल बदल गया । आधुनिक आय॑ भाषाओं 
में अर्वाचीन फ़ारसी सबसे अधिक अयोगात्मक भाषा मानी जाती है। 
फ़ारसी-प्ररबी के शब्दों का प्रभाव भारतीय भाषाओं पर काफी पड़ा है। 

ईरानी और भारतीय आये भाषाओं के बीच दर्दी भाषाओं का 
समूह है । पुराणों में 'दरद' जाति का उल्लेख मिलता है । इनको 'पिशाच 
के नाम से भी कहा गया है। मध्यकालीन आये भाषाओं में पैशाची' 

प्राकृत का बराबर उल्लेख मिलता है। इसकी विशेषताएं काफी अंधों 
तक आये भाषाओं के सदृश हैं। इसका क्षेत्र भारत का पश्चिमोत्तर 
भाग माना गया है । यह भाषा-समूह तीन भागों में विभाजित है-- 
खोवारी, काफिरी और मुख्य दर्दी । खोवारी की मुख्य बोली चित्राल 
पर्वत की चित्राली मानी जाती है । काफिरी बोलियाँ चित्राल के 
पश्चिमी पहाड़ी भागों में प्रचलित हैं । शीना दरदी का प्रतिनिधित्व 
करती है, कश्मीरी, कोहिस्तानी इसकी अन्य मुख्य बोलियां हैं । 
कब्मीरी में कुछ साहित्य मिलता है । गुणाद्य की वृहत्‌-कथा प्राचीन 
कश्मीरी की रचना मानी जाती है । दर्दी भाषाओं का प्रभाव पश्चिसी 
पंजाबी तथा सिधी भाषाओं पर पड़ा है। कश्मीरी झारदा लिपि में 
लिखी मिलती है किन्तु फ़ारसी-अरबी लिपि का भी व्यापक प्रयोग 
होता है । कश्मीरी पर संस्कृत का यथेष्ट प्रभाव पड़ा है । 


भारतीय आये भाषाएँ 


समाज के विकास के साथ साथ भाषा की परम्परा चलने लगती 
है, यह पहले बताया जा चुका है । आजकल देश, काल और जातिगत 
जो वैभिन्‍य भाषा में मिल रहा है, वह समाज के अच्तरों और परि- 
बर्तनों के फलस्वरूप है। समाज के भिन्‍न' दलों में कभी एक ही विचार- 
धारा प्रवाहित होने लगती है, फलस्वरूप उन दलों का परस्पर सम्बन्ध 
सुदढ़ हो जाता है और किसी धामिक या राजनीतिक या अन्य किसी 
कारण से उन दलों में ऐसी कटुता या वेमनस्य उत्पन्न हो जाता है कि 
उनका सामाजिक गठबंधन बिलकुल टूट जाता है, फलस्वरूप भाषा जो कि 
समाज के बीच विचार-वितिमय का प्रमुख साधन है, अप्रभावित हुए 
बिना नहीं रह सकती । समाज की इस प्रकार की विश्वंंखलता जितनी 
ही दीघे-व्यापी होगी उतना ही अधिक परिवतंन भाषा में दृष्टिगोचर 
होगा । भारत के प्राचीन इतिहास से यह स्पष्ट होता है कि यहाँ दो 
बार इस प्रकार के आन्दोलन हुए हैं, जो समाज के विभिन्‍न वर्गों में 
दीर्षकालीन अस्तव्यस्तता लाने में समर्थ हुए । प्रथम का समय लगभग 


५०० ई० पूर्व और दूसरे का समय लगभग १००० ई० है। ५०० ई० 
पृ० में आर्यों के यज्ञ-काण्डी तथा धार्मिक जीवन के प्रति महान असन्तोष 
समाज में मिलता है और बौद्ध-धर्म का अभ्युदय इसी असन्तुलित समाज 
की देन है । राजनीतिक क्षेत्र में भी मगध-साम्राज्य का उत्थान पूर्ण 
राजकीय बवंडर का परिणाम था । इन दीर्घकालीन आन्दोलनों के 
फलस्वरूप इस समय भाषा का जो स्वरूप सामने आया वह संस्कृत से 
सम्बन्ध रखता हुआ भी उससे बहुत कुछ भिन्न था । 

१००० ई० की सामाजिक उथल-पुथल भी कुछ कम महत्व की 
नहीं थी। भारत के इतिहास का यह अंधकार-युगय कहा जाता है। 
सम्राट हएषे की केन्द्रीय सत्ता के विनादय के पश्चात्‌ १२०० ई० या 
उसके कुछ बाद तक भारत में राजनीतिक एकता का अभाव मिलता 
है | बौद्ध-धर्म का ह्वास और आर्य-षर्म की पुनः प्रतिष्ठा के बीच धर्म 
और समाज की जा दशा थी उसका पता साहित्य से चल जाता है। 
अतः ६०० ई० से १२५० ई० के विश्वृंखलित समाज ने भाषा का जो 
रूप प्रस्तुत किया निस्सन्देह वह न तो संस्कृत के जैसा है और न मध्य- 
फालीन आर्य भाषाओं के सदुश ही । 


भाषा का यह कालगत परिवर्तन इतना धीमा होता है कि हम 
अपने जीवन में परिवतंन के स्वरूप का आभास नहीं कर पाते, परन्तु 
देशगत अन्तर अपेक्षाकृत अधिक स्पष्ट होता है । पांच कोस पर पानी 
बदले, दस कोस पर बानो' इस लोकोक्िति की तथ्यता का पता हम सर- 
लता से लगा सकते हैं, पर कालगत उत्तर को जानने के लिए हमें एक 
लम्बी अवधि पर दृष्टि रखनी पड़ती है। आधुनिक युग में भाषा की 
सुरक्षा के इतने साधन उपलब्ध हैं कि यह और भी धीमा हो गया है। 
प्राचीन काल में परिवर्तंत की गति तीज होगी इसका अनुमान सामग्री 
के अभाव में भी लगाया जा सकता है। 


प्राचीनतम आये बोलियों का उक्त प्रवाह अनवरत रूप से बहता 
हुआ हिन्दी, बंगला, गुजराती रूपों में दिखाई दे रहा है। इस प्रवाह 


की तुलना हम गया के अप्रतिहत प्रवाह से कर सकते है। जिस प्रकार 
भिन्न स्थातीय गंगा के प्रवाह को लोग भिन्न संज्ञाएँ दे बैठे हैं, कही गंगोत्री, 
कही गंगा और कहीं हुगली, ठीक उसी प्रकार वेदिक बोलियों के इस 
प्रवाह को हम संस्कृत, प्राकुत और हिन्दी आदि भाषों के नाम से 
अभिहित करते है। बोलियों का यह स्वाभाविक विकास आज तक 
बराबर मिल रहा है, परन्तु इनके बोलचाल के प्राचीन स्वरूपों का 
नितानत अभाव है । आज कल लेखन-कला को जो सुविधाएं प्राप्त है, 
वे पहले नहीं थी । अतएव बोलचाल की भाषा किस प्रकार की होगी 
उसका अनुमान हमें लिखित रूपों के आधार पर लगाना पड़ता है । आज 
के बोली-रूप हिन्दी और साहित्यिक हिन्दी में जो अन्तर है, अथवा 
बोलचाल की अवधी और रामचरितमानस अथवा ऋकृष्णायन की अवधी 
में जो अन्तर है, वही अन्तर यदि पाणिनीय संस्क्तत और बोली-रूप 
सस्क्ृत का मान लिया जाय, और नाटको में पाई जाने वाली शौर- 
सेनी प्राकृंत तथा श्रसेन-प्रदेश में जनता द्वारा व्यवहुत बोली मे उसी 
प्रकार के अन्तर का आरोप कर लिया जाय तो यह स्प्रष्ट हो जाता हैकि 
किसी भी आधुनिक भाषा का इतिहास, बोली-रूप भाषा की सामग्री के 
अभाव में प्रस्तुत करना, कितना अ्रान्तिपर्ण होगा क्‍योंकि भाषाओं का 
विकास बोलचाल के रूपों से होता है, साहित्यिक रूपों से नही । 


भाषा के साहित्यिक रूपों में एकरूपला की माँग होती है, फलत: 
भाषा-रूपों में स्थायित्व आ जाता है, जबकि देनिक मौखिक प्रयोगों में 
इस प्रकार का कोई प्रतिबन्ध नहीं लगाया जा सकता, और जब मौखिक 
तथा साहित्यिक रूपों मे पाया जाने वाला अन्तर खटकने लगता है तब 
जनता अपनी जन-बोली को ही साहित्यिक पद पर आरूढ़ करने में समर्थ 
होती है यही क्रम भाषा-प्रवाह में चला आ रहा है। उदाहरण के 
लिए हम संस्कृत और पालि तथा अधेमागधी को ले सकते हैं। बृद्ध 
और महावीर ने धर्म-प्रचारा्थ जन-बोली को ही प्रश्रय दिया और बाद 
में वही साहित्यक पद-भोगी बनकर फिर विलुप्त हो गई। इसी प्रकार 

हिन्दी के मध्ययुग में ब्रज-भाषा का उदाहरण भी सामने है। उत्तर- 
प्रदेश की काव्य-भाषा के पद पर ब्रज-भाषा का स्थान सर्वोपरि था 
परन्तु १९०० ई० के आसपास बोलचाल के रूप में व्यापक हिन्दी ने 
उस पद को सरलता से ले लिया । 


कहने का तात्पयं यह है कि किसी भी भाषा का एक क्रमबद्ध 
वैज्ञानिक इतिहास प्रस्तुत करने के लिए हमें पूर्वकालीन मौखिक रूपों 
की जितनी आवश्यकता पड़ती है उतनी साहित्यिक रूपों की नहीं । 
पर उसके अभाव में केवल साहित्यिक रूपों के आधार पर जो इतिहास 
प्रस्तुत किया जाता है उसमें संदेह की काफी गुंजाइश रहती है। यही 
कारण है कि १. साहित्यिक पालि किस क्षेत्रीय बोली पर आधारित 
है, २. महाराष्ट्री प्राकृत का सम्बन्ध आधुनिक भहाराष्द्र-प्रदेश से है 
अथवा महान्‌ राष्ट््‌ भारतवर्ष से, ३. अवधी की उत्पत्ति अधेमागधी से 
हुई या अन्य किसी रूप से, ४. हिन्दी संस्कृत से विकसित है अथवा 
किसी अपभ्रंश से आदि प्रश्नों के उत्तर में भाषाविज्ञानी एक मत 
नहीं हैं। साहित्य में पाए जाने वाले शब्द या दब्द-रूप, व्याकरणिक 
अंश-विभक्ित, प्रत्यय आदि मौखिक रूपों का एक बहुत छोटा अंश होता 
है। संस्कृत के वेयाकरणों ने संस्कृत की लगभग २००० धातुएँ गरिनाई 
है पारन्तु साहित्य में केवल ५०० ही प्रयुक्त हुई हैं। अतएव निष्कर्ष 
प्रम णसिद्ध है कि मौखिक रूपों से युक्त सामग्री के अभाव में किसी 
भी भाषा के इतिहास के लिए हमें अनुमान का पर्याप्त सहारा लेना 
पड़ेगा और भारतीय आय॑-भाषा का जो विभाजन नीचे दिया गया है 
वह भी साहित्यिक सामग्री के आधार पर ही है । 

भारतीय आयँ-भाषा समूह के तीन विभाग हैं, प्राचीन, मध्य और 
आधुनिक | प्राचीन भाषा-समूह की दो भाषाएँ-वेदिक और लौकिक 
संस्कृत हैं। जेसा कि पहले कहा जा चुका है ऋग्वेद भारतीय वाछुसय का 
अमृल्य रत्न है। प्रसिद्ध भाषाविज्ञानी डा०सुनीति कुमार चटर्जी ने वेदिक 
भाषा को आर्यावतं की प्राचीन भारतीय बोलियों-उदीच्य, मध्यदेशी, 


आओ, 


आच्य, प्रतीच्य का साहित्यिक रूप भाना है, इसलिये ऋग्वेद्‌-संहिता में 
बोली-भेद मिलता है। ऋग्वेद, यजुर्वेद, सामवेद, अथर्वेद, ब्राह्मण-प्रन्थ 
उपनिषद्‌-ग्रन्थ, सूत्र-ग्रन्थ आदि की भाषा का उत्तरोत्तर विकास होता 
गया। इसी के विकसित रूप--लौकिक संस्कृत और प्राक्ृत भाषाएँ हैं । 
वैदिक में भाषा के नैसगिक प्रयोग की स्वच्छुन्दता थी, किन्तु संस्कृत 
वैयाकरणों ने प्राचीन आर्य भाषा को विशुद्ध रूप में स्थिर रखने के लिये 
उसे नियमों में जकड़ दिया और वह रूप लौकिक संस्कृत या संस्कृत के 
नाम से व्यापक बना । इसमें लोकपरक रचनाओं की बहुलता है । प्रसिद्ध 
बैयाकरण पाणिति का इसमें विशेष हाथ था। संस्कृत ने अपने चारों 
ओर की भाषाओं को प्रभावित किया और स्वयं भी उनसे प्रभावित हुई। 


संस्कृत भाषा का गठन योगात्मक भौर जटिल प्रकार का था 
वाक्य-रचना गौण थी, पद का विशेष महत्व था। शब्दों के अंत में 
“विभक्तियों और कभी कभी उपसर्ग, प्रत्यय आदि से युक्त सज्ञा, क्रिया 
आदि के विविध रूपों का प्रयोग किया जाता था | संयुक्त व्यञ्जनों का 
व्यापक प्रयोग होता था। जैसे-धृत्राष्ट्र, काइकृत्सन आदि। किन्तु 
संस्कृत भांषा का यह प्रयोग जनसाधारण के लिये सुलभ नहीं था । 
इसका कारण कुछ तो विदेशी वाह्य जातियों का संपक था और कुछ 
स्थानीय लोगों की लाघव-वत्ति । पुरानी क्लिष्ट ध्वनियों के उच्चारण 
बदल कर सुविधाजन्य रूप में प्रचलित हो गये । व्याकरण के विविध 
रूपों की जटिलता शने: शने: समाप्त होने लगी । प्राचीन आये भाषा 
का यह नया रूप प्राकृत के नाम से प्रसिद्ध हुआ। इसका आरंभ ई० 
पू० से माना जा सकता है। प्राकृत का तीन रूपों में उत्तरोत्तर विकास 
हुआ। प्रारंभिक प्राकृत-पालि तथा शिलालेखी प्राकृत, मध्य प्राकंत- 
महाराष्ट्री, शौरसेनी, मागधी, अर्धभागधी, पैशाची आदि, उत्तर प्राकृत 
अपभश्रंग । कुछ विद्वानों ने प्रारंभिक और मध्य प्राकृत के संधिकाल 
“की प्राकृत का भी उल्लेख किया है] इसे “निय” प्राकृत कहा गया है। 

प्राकृत के विविध रूपों का मूल आधार प्राचीन आये भाषा का 

बोली-भेद माना जाता है। प्राकृत उस काल में जनसाधारण में व्यवहृत 
होती थी यद्यपि संस्कृत भाषा का मान कमर नहीं हुआ था। किन्तु 
प्राकृत भाषा का प्रत्येक लोक-रूप बाद में साहित्यिक रूप बन गया। 
इसके मूल में संस्कृत भाषा और संस्कृत-शैली ही थी। और जब यह 
साहित्यिक रूप जनसाधारण के लिये पुनः क्लिष्ट हो जाता था तो फिर 
एक नये लोक-रूप का विकास होता था | लोक भाषा और साहित्यिक 
भाषा का यह चक्र मनुष्य की स्वाभाविक प्रवृत्तियों से परिचालित 
होता है। सभी प्राकृतें जब साहित्यिक स्तर की भाषायें हो गई तो 
उनके आधार पर एक नये लोक-रूप अपश्रंश/ का उद्भव हुआ। 
महाराष्ट्री, शौरसेनी, मागधी, अध-मागधी आदि प्राकृतों का आधार 
लेकर क्रमशः महाराष्ट्री, शौरसेनी, मागधी, अर्धभागधी अपभ्रंशों का 
विकास हुआ । अपश्रेशों के तीन भेद-तागर, उपनागर और. ब्राचड़ 
नामों से भी दिये गये हैं। अपभ्रंश के अनेक रूपों का उल्लेख किया 
गया है, किन्तु उपयु क्त भेद मुख्य हैं । 

कालान्तर में अपभ्रंश भाषायें भी नागरिक भाषाएँ बन गई और 
जनसाधारण के लिए वह रूप सरल नहीं रहा । अतः इनका आधार 
लेकर नये भाषा-रूपों का विकास हुआ । इसे प्रारंभ में भाषा अथवा 
भाखा” का नाम दिया गया । शौरसेनी अपश्रंश के क्षेत्र में पश्चिमी 
हिन्दी, पंजाबी, सिंधी, ग्रुजराती, राजस्थानी, पहाड़ी, भीली, खानदेशी 
आदि भाषायें, सागधी अपभश्रंश के क्षेत्र में बँगला, बिहारी, असामी 
उड़िया भाषाएँ, अधंमागधी के क्षेत्र में पूर्वी हिन्दी, महाराष्ट्री के क्षेत्र 
में मराठी तथा सिहाली आदि भाषाएँ विकसित हुईं । डा० चर्टर्जी ने 
पंजाबी का कैकय अथवा टक्‍्क अपभ्रंश, सिन्धी का ब्राचड़ अप भ्रंश, राज- 
स्थानी का आवन्त्या, गुजराती का गुजर अपभ्रंश, पहाड़ी का खस अप- 
अ्रंश से संबंध जोड़ा है । शौरसेनी अपभ्रंश पश्चिमी अपभ्रंश का प्रति- 
निधित्व करती है जिसके अन्तर्गत, कैकय, ब्राचड़, गुर्जर आदि अपभ्रंशों 
के रूप भी सम्मिलित किये जा सकते हैं। मागधघी अपभ्रंश के भी इसी 

प्रकार औड़, गौड़, ढक्‍की आदि भेद किये गये हैं जिनसे क्रमशः उड़िया, 
पश्चिमी बंगला, पूर्वी बंगला भाषायें संबंधित की गईं हैं। आधुनिक 
आये भाषाओं का गठन प्राचीन तथा मध्ययुगीन भाषाओं के गठन से 
भिन्न है। नवीन विकसित रूप अयोगात्मकता के निकट है । शब्द अथवा 
पद की अपेक्षा शब्द-क्रम अथवा वाक्य-रचना का अधिक महत्व है । इन 
आधुनिक भाषाओं में परस्पर काफी समानता है । 


आधुनिक आये भाषाओं में अपभ्रंश की ध्वनि संबंधी विशेषताएँ 
समान रूप में विकसित हुई हैं । शब्दों के अन्त्य स्वर इन भाषाओं के 
पुराने रूपों में प्रायः सुरक्षित मिलते हैं जेसे, अखि-सिन्धी, आ्खि-बिहारी, 
बँगला, आँखि-पद्चिमी हिन्दी, आँखी-पूर्वी हि०, अक्खीं-पंजाबी आदि । 

किन्तु अधिकांश भाषाओं के वर्तमान रूपों में प्रायः इनका लोप कर 
दिया गया है। जैसे आँख, जलू, आम्‌ (हिंदी, बंगला आदि ) । हिंदी के ग्रामीण 
रूपों में इनका प्रयोग काफी समय तक होता रहा , यथा--लड़ि, पहिरि, 
तीनु, चारि, सच, बातु आदि और आज भी इनका प्रयोग होता है । किन्तु 
खड़ी बोली (नागरी हिंदी) में इनका बिल्कुल लोप हो गया है । जैसे सच्‌, 
गातू, काम, तीनू, चार्‌ आदि । सिन्धी, पंजाबी, उड़िया आदि भाषाओं 
में हुस्व स्वर का उच्चारण अब भी पाया जाता है। बिहारी की 
मैथिली बोली में इसका प्रयोग होता है, मगही ओर भोजपुरिया में इसका 
लोप हो गया है। संस्कृत, प्राकृत स 7ह का प्रयोग भी कुछ आधुनिक 
भाषाओं की विशेषता है। जसे, करिस्सी-करिहै। कुछ में यह सुरक्षित 
रहता है। गुजराती-करशे, राजस्थानी-करसी, पंजाबी-करेसी । महाप्राण 
व्यंजन ख, घ, छ, ठ, ढ, थ, फ, भ में हा अंश का लोप भी कुछ 
आधुनिक भाषाओं की विशेषता है । जैसे, भगिनी-बहन ( हिन्दी ), 
वेण (पजाबी) आदि। विदेशी ध्वनियों में क़, खन, ग़,, ज्ञ, फ़ आदि के 
प्रयोग होते हैं। व्याकरणिक विशेषताओं में भी काफी समानता है। 
इन सभी भाषाओं के विविध संबंधों---संज्ञा, सर्वताम, क्रिया आदि को 
परसर्गों के द्वारा प्रकट किया जाता है। विभक्तितयों का प्रायः हास हो 

गया। परसमों के प्रयोग में कुछ भिन्नता भी है। ने! परसर्ग का प्रयोग 
केवल पदिचमी क्षेत्र की हिन्दी, पंजाबी, सिंधी, गुजराती, पहाड़ी 
आदि में होता है किन्तु पूर्वी क्षेत्र की बँगला, उड़िया, बिहारी, पूर्वी- 
हिन्दी आदि भाषाओं में इसका प्रयोग नहीं पाया जाता । 

शब्द-भांडार की दृष्टि से आधुनिक आये भाषाओं में काफी समा- 
नता है ॥ मध्यकालीन आर्य भाषाओं से शब्द-विकास बहुत कुछ समात 
रूप में हुआ | अँग्रेज़ी, फ़ारसी, अरबी आदि के शब्दों का प्रयोग सभी 
भारतीय आये भाषाओं की विशेषता है। आधुनिक काल में संस्कृत भाषा 
के दब्दों के प्रयोग की व्यापक प्रवृत्ति सभी भाषाओं में मिलती है। 


कतिपय विशेषताओं के आधार पर आधुनिक आये भाषाओं को कुछ 
समूहों में बाँठा गया है। विद्वानों ने इन भाषाओं में मध्य प्रदेश की भाषा 
पदिचिमी हिन्दी को अन्य भाषाओं-लहदाँ, सिधी, गुजराती, मराठी, बंगला, 
बिहारी, पहाड़ी आदि से भिन्न रूप में माना है । डा० ग्रियर्सेन ने इन 
भाषाओं को अन्तरंग (777८7) और वहिरंग (0प्राट८7) दो मुख्य 
समूहों में बाँटा है । विभाजन का यह आधार बहुत कुछ भारत में आर्यों 
के आगमन और विस्तार से संबंधित है । सर्वप्रथम हानले ने आरयों 
को दो समूहों में बरॉँटा था । पहले के आये हुये आर्य मध्य-प्रदेश में बसे 
और बाद में आये हुए आरयों ने इनको उत्तर-पूर्व तथा दक्षिण में शरण 
लेने के लिये विवश कर दिया और नवागन्तुक आये मध्य-प्रदेश में बस 
गये । इन्हें अन्तरंग और अन्य को वहिरंग के अंतर्गत रखा जाता है। डा० 
ग्रियर्सन ने इस मत को समर्थन करते हुए अन्य तथ्यों से इसे और पुष्ट 
किया । उन्होंने स्पष्ट किया कि ये बहिरंग समूह वाले आये पंजाब, सिंध, 
गुजरात, राजपुताना, महाराष्ट्र, पूर्वी क्षेत्र आदि में बसे ओर इन क्षेत्रों की 
आधुनिक भाषाएँ--छहंदा, सिधी, गुजराती, मराठी, बँगला, बिहारी, 
पहाड़ी आदि उनसे संबंधित हैं | अन्तरंग आर्यों से संबंधित भाषा-समृह 
केवल पश्चिमी हिन्दी है। अन्तरंग भाषा-समूह पर संस्क्ृत-भाषा का 
प्रभाव है और वहिरंग भाषाएँ दर्दी भाषा-समूह से प्रभावित हैं । बहिरंग 

समूह की सभी भाषाएँ एक समान नहीं हैं। उनमें स्थानीय विशेषताएँ 
भिन्न-भिन्न रूप में विद्यमान हैं । श्री रामप्रसाद चन्द ने दोनों समूह के 
आर्यों में उनकी आक्ृति, बनावट, गठन आदि के आधार पर अन्तर स्पष्ट 
किया है । अन्तरंग आये पंजाब, राजपुताना तथा मध्य-प्रदेश के निवा- 
सियों के पूव॑ज थे । इन्होंने वैदिक धर्मों तथा वर्णभेद आदि का विकास 
किया और बहिरंग आर्यों ने वैष्णव तथा शाक्त-धर्म का विकास किया । 
बाद में अन्तरग और बहिरंग के परस्पर संसर्ग और सहयोग से बहिरंग 
क्षेत्रों--गुजरात,महाराष्ट्र, बंगाल, बिहार, उड़ीसा आदि में भी संस्कृत का 


प्रभाव व्यापक हो गया । डा० ग्रियर्सेन के अनुसार आधुनिक आये भाषाओं 
का विभाजन इस प्रकार है-- कक 


वहिरंग शाखा---१.  पश्चिमोत्त री---लहंदा, सिंधी 
२. पूर्वी-बिहारा, बंगला, असामी, उड़िया 
३. दक्षिणी--मराठी 


अन्तरंग शाखा--पश्चिमी हिन्दी, पंजाबी, गुजराती, भीली, खान-देशी, 
राजस्थानी तथा पहाड़ी ( पूर्वी, मध्य, पश्चिमी ) 
मध्यवर्ती शाखा---पूर्वी हिन्दी 
किन्तु डा० ग्रिय्सेन का यह वर्गीकरण भाषाओं की पारस्परिक 


विशेषताओंतथा स्थानीय समीपता की दृष्टि से बहुत समीचीन नहीं 
जान पड़ता । 


डा० ग्रियर्सन ने बाहरी तथा भीतरी शाखाओं में कतिपय ध्वदि 
तथा रूप संबंधी भिन्न भिन्न विशेषताएँ दी थीं । कितु डा० सुनीतिकुमार 
चटर्जी ने अपने सबल तर्को द्वारा इन विशेषताओं में संदेह प्रकट किया है । 
वहिरंग भाषा में शब्दों के अन्त्यस्वर-इ,-उ,-ए सुरक्षित हैं और अंतरेग में 
इनका लोप हो गया है परन्तु स्थिति यह है कि मराठी, विहारी, बंगला में 
भी इनका लोप मिलता है और पश्चिमी हिन्दी में इनका प्रयोग होता 
है। यथा-बंगला आंख, ब्रज-सांचि, सबु | स्वर इ7/ ए, उ7 ओ वहिरंग 
की ही विशेषता नहीं है अन्तरंग में भी यह परिवर्तन मिलता है। यथा- 
ब्रज ( प० हि० ) मुहि-मोहि, तुहि- तोहि । व्यंजन लग र, ड़ए र, दा ड, 

श, ष, सास केवल बाहरी ही नहीं वरन्‌ भीतरी शाखामें भी मिलते 
हैं। यथा ब्रज--जल,7 जरे, बिजली7 विजुरी, बिगड़े,7 बिगरे, दीठिशर 
डीठि आदि । स्वरमध्यवर्ती-र का लोप तथा-स १-ह का परिवर्तन 
अंतरंग भाषाओं में भी मिलता है। यथा- पर 7 पै, केहरि / 
केसरिन्‌ । डा० ग्रियसन ने बहिरंग भाषाओं को योगात्मकता की ओर 
उन्युख और अन्तरंग को अयोगात्मक माता है। यथा-ललितेर बाड़ी- 
ललित के घर । परल्तु ऐसे योगात्मक रूप अन्तरंग में भी मिलते हैं 
ओर विभक्ति-रूप के अवशेष न हो कर यह सामासिक रूप है। कदंती 
कर्मवाच्य का प्रयोग उड़िया, बंगला,विहारी में नहीं मिलता और मराठी, 
सिधी, लहंदा में इसका प्रयोग होता है। अतः इस आधार पर अतरंग 
ओर वहिरंग का विभाजन उचित नहीं कहा जा सकता । 
डा० चटर्जी का वर्गीकरण निम्नलिखित है :--- 

१. उदीच्य--सिंधी, लहंदा, पंजाबी 
प्रतीच्य--गुजराती, राजस्थानी 
मध्यदेशी--पश्चिमी हिन्दी 
प्राच्य--पूर्वी हिन्दी, बिहारी, बंगला, असामी, उड़िया 
दाक्षिणात्य--मराठी 

डा० चटर्जी ने भाषा की स्थानीय समीपता तथा पारस्परिक 
विशेषता संबंधी दृष्टिकोण को प्रधान मानकर भाषाओं का उपरोक्त 
वर्गीकरण प्रस्तुत किया है। पहले बताया जा चुका है कि मध्यप्रदेश 
की प्रधानता वेदिक काल से ही रही और उसी का प्रतिनिधित्व 
आधुनिक पद्चिमी हिन्दी करती है इसलिये उसे मध्यदेशी के अच्तर्गत 
रखना ठीक ही है। इसी प्रकार उक्त विशेषताओं की दृष्टि से सिंधी, 
लहंदा को पंजाबी से अलग नहीं किया जा सकता, ऐसे ही गुजराती- 
राजस्थानी को एक दूसरे से अलग करना कठिन है, तथा पूर्वी हिन्दी को 
सुद्रपूर्व की भाषाओं से संबंधित करना उचित है। पश्चिमी हिन्दी को 
केन्द्र मानकर अन्य आधुनिक भाषाओं का स्थान-निर्धा रण प्राचीन परम्परा 

का अंधानुसरण नहीं वरन्‌ विशेषताओं की दृष्टि से समीची न वर्गीकरण है । 
डा० ग्रियर्सन ने बाद में अपने वर्गीकरण को इसी कारण सुधार लिया। 
अंतरंग भाषाएँ मध्यवर्ती से अधिक संबंधित हैं, यह स्पष्ट करते हुए इन्होंने 
भाषाओं का संशोधित वर्गीकरण निम्नलिखिंत ढंग से प्रस्तुत किया :-- 
मध्यदेशी--पश्चिमी हिन्दी 
अंतरग--पंजाबी, राजस्थानी ( खानदेशी ), गुजराती ( भीली ) 
पहाड़ी (पूर्वी, मध्य, पश्चिमी ), पूर्वी हिन्दी 
वहिरंग--परिचमो त्त री-सिधी, लहुंदा 
दक्षिणी--मराठी 
पर्वी--बिहा री, बंगला, असामी, उड़िया 
डा० ग्रियसंन का परिवर्तित वर्गीकरण पहले की अपेक्षा अधिक 
पूर्ण और निश्चित जान पड़ता है। कारक-चिह्नों के प्रयोग के अनुसार 
भी इन भाषाओं का विभाजन किया गया है। सुविधा की दृष्टि से 
डा० चटर्जी का वर्गीकरण श्रेयस्कर कहा जा सकता है। 
उपरोक्त विवेचन से यह स्पष्ट है कि आधुनिक आये भाषाओं में 
यथेप्ट समानता और वर्ग-भेद के अनुसार कुछ भिन्‍नता है। भारतीय 
भाषाओं की जानकारी के लिये इन भाषाओं का संक्षेप में यहाँ पर परि- 
चय दे देता समीचीन होगा । 
सिन्धी 
सिन्धु-घाटी के तिचले भाग तथा कच्छ-घाटी की यह भाषा पांच 
बोलियों में विभाजित मिलती है--विचौली, सिरेकी, लाड़ी, थरेली, 
कच्छी । किन्तु इस प्रदेश का पाकिस्तान में सम्मिलित हो जाने के बाद 
से सिन्धी बोलने वाले वहाँ के हजारों मूल निवासी भारत के पंजाब, 
दिल्‍ली तथा उत्तर-प्रदेश आदि भागों में भी आकर बस गये है। सिनन्‍्धी 
में कोई उल्लेखनीय साहित्य नहीं है। केवल थोड़ा लोक-साहित्य मिलता 
है। उपलब्ध रचनाओं पर फ़ारसी-शली तथा शब्दों का प्रभाव अधिक 
पड़ा है। फ़ारसी-अरबी लिपि का व्यापक प्रयोग किया जाता है। 

भारतीय लंडा तथा गुरुमुखी लिपियों का प्रयोग भी व्यवसायी वर्गों में 
होता है। सिन्धी में कुछ विशेष ध्वनियाँ मिलती हैं, जिनका प्रयोग 
अन्य भारतीय भाषाओं में नहीं पाया जाता | ये ध्वनियां उपालिजिद्धा 
को बंद करके उच्चरित की जाती हैं | हिन्दी ग, ज, ड, ब से इनका 
उच्चारण थोड़ा भिन्‍न होता है। ब्राचड़ अपश्रंश के सदृश त(7 द, द? 
ड हो जाता है। जैसे-हिन्दी तांबा7ठामो, हिन्दी-देना7 डिअणू आदि। 
लहंदा ( लहंदी ) 
यह पश्चिमी पंजाब की भाषा है । यह हिन्दकी, जटकी, मुलतानी 
आदि नामों से भी प्रचलित है। हलहुंदा की चार बोलियां मुख्य हैं-- 
केन्द्रीय बोली, दक्षिणी (मुल्तानी), उत्तर-पूर्वी पोठवारी, उत्तर-पश्चिमी 
(धन्नी )! इनमें केन्द्रीय बोली मुख्य है। इसमें कोई संपन्न साहित्य नहीं है । 
'सिक्‍्खीं का वार्ता-साहित्य, जनमसाखी तथा लोक-गीत आदि उपज्नब्ध होते 
हैं। लंडा-लिपि मुख्य है। गुरुमुखी तथा उद्द -लिपि का भी व्यवहार किया 
जाता है। इसका क्षेत्र अब पाकिस्तान में सम्मिलित हो गया है। 
पंजाबी 
पंजाबी का विस्तार सम्पूर्ण पंजाब में पाया जाता है। लहंदा (पश्चिमी 
'पंजाबी) का पंजाबी पर काफी प्रभाव है। पश्चिमी हिन्दी पर इसका 
अधिक प्रभाव पडा है । इसकी कुछ बोलियाँ भी हैं। अमृतसर के आस- 
'पास शुद्ध पंजाबी का प्रयोग होता है। जम्बू राज्य तथा कांगरा जिले की 
बोली---डोग्री इसी के अंतर्गत हैं। इसमें संस्कृत तथा प्राकृत भाषा के 
दब्दोंका व्यवहार अधिक होता है। पंजाबी में संस्क्ृत के पुराने रूप 
अब भी सुरक्षित हैं। गृुरुमुखी इसकी मुख्य लिपि है बसे देव-नागरी 
तथा उद्ृ लिपि का भी व्यवहार किया जाता है। भारतीय स्वतंत्रता के 
बाद पंजाबी भाषा और साहित्य की उन्नति ल्ले, लिये विशेष प्रयास हो 
रहा है । इसका लोक-साहित्य संपन्न है । 
गुजराती 
यह गुजरात, काठियावाड़ और कच्छ में प्रचलित है । पुरानी राज- 

स्थानी से इसका घनिष्ट संबंध है। गुजराती और पश्चिमी राजस्थानी 
एक ही भाषा से विकसित दो विभाषाओं के रूप में मानती जाती हैं । 
प्राचीन गृजर-जाति की भाषा गुरजर-अपभ्रंश को इस भाषा का मूलखोत 
माना गया है। विद्वानों का तनुमान है कि १५वीं शताब्दी से इसका भिन्न 
अस्तित्व स्पष्ट होने लगता है। मध्य-देश की भाषा शौरसेनी अपश्रंश ने 
इन भाषाओं को अत्यधिक प्रभावित किया है । नरसिह मेहता गुजराती के 
प्रथम श्रेष्ठ कवि माने जाते हैं। इनकी मूल रचनाएँ १५वीं शताब्दी की 
हैं। गुजराती का मराठी से हिन्दी की अपेक्षा कम संबंध है । राजस्थानी 
भाषा का विस्तृत विवरण हिन्दी भाषा-समूह के अन्तर्गत दिया गया है ४ 
मराठी 

यह दक्षिण में बरार, पुराना मध्य-प्रदेश, बंबई के पास समुद्री 
किनारे आदि भागों की भाषा है। मराठी की तीन बोलियाँ मुख्य 
हैं। दक्षिण भाग की देशी, समुद्री किनारे की कोंकणी, पूर्वी भाग की 
नागपुरी । पूता के आसपास की बोली टकसाली मानी जाती है। 
बरार की बोली “बरारी” भी उल्लेखनीय है । मराठी, द्राविड़ आदि का” 
मिश्रित रूप “हल्बी” बस्तर में प्रचलित है। मराठी का पुराना साहित्य 
समृद्ध है । मुकुन्दराज, ज्ञान-देव (ज्ञानेश्वर), नामदेव आदि की रचनाएँ 
उल्लेखनीय हैं । इनमें संत-भावना व्यापक मिलती है। मराठी में ध्वनि 
संबंधी कतिपय विशेषताएँ हिन्दी से भिन्न हैं। वेदिक सूर्धन्य ध्वनियों 
का प्रयोग होता है। चु, ज, विशेष व्यंजन हैं जिनका उच्चारण हिन्दी 
से भिन्न है। नये राजकीय संगठन में मराठी का क्षेत्र विशाल बंबई” 
प्रदेश में सम्मलित हो गया है। मराठी-लिपि तथा हिन्दी की लिपि-. 
देवनागरी प्रायः समान हैं । आधुनिक साहित्य भी समृद्ध है। 
बंगला द 

यह पूरे बंगाल की भाषा है। पूर्वी बंगाल पाकिस्तान में सम्मिलित 
हो गया है, पश्चिसी बंगाल भारत का भाग है। बंगला के दो प्रधान” 
रूप इसी आधार पर पूर्वी बंगला और पश्चिमी बंगला के नाम से 

प्रचलित हैं। साहित्यिक भाषा 'साधु-भाषा' के नाम से कही जाती 
है | बंगला का एक उत्तरी रूप भी है, जिससे असामी भाषा अधिक 
संबंधित है । बंगला और असामी का प्रारंभिक रूप प्राय: बहुत कुछ 
समान था किन्तु १५वीं शताब्दी के लगभग से असामी का रूप बंगला 
से स्पष्टतया भिन्न मिलता है। बंगला में संस्कृत शब्दों का बाहुल्‍य है । 
बंगला से उच्चारण संबंधी विशेषता के कारण लिखित रूप का ज्यों का 
त्यों उच्चारण नहीं होता | अकारांत रूप कुछ वृत्ताकार हो जाते हैं । 
बंगला का पुराना साहित्य काफी संपन्न है। चन्डीदास के पद, क्त्तिवास 
की रामायण, विजय-गृप्त का पदुमपुराण, मालाधार वसु का श्रीक्ृष्ण- 
विजय, मुकुन्दराम का चन्डी-काव्य, गोपीचंद के पद आदि रचनाएँ 
उल्लेखनीय हैं । आधुनिक काव्य-साहित्य में रवीन्द्रनाथ ठाकुर का नाम 
विशेष उल्लेखनीय है। अंग्रेज़ी का प्रभाव सर्वप्रथम बंगला-भाषा पर 
ही पड़ा । बंगला की अपनी अलग लिपि है । 
असामी 

यह असाम-प्रदेश की भाषा है। इसे “असमिया' के नाम से भी 
कहा जाता है। पहले कहा गया है कि बंगला और असमिया में 
काफी समानता थी। किन्तु १५वीं शताब्दी से उसका रूप भिन्न हो 
जाता है| पुरानी रचनाओं का निर्माण तभी से प्रारंभ हुआ , यह कहा 
जा सकता है। प्रारंभिक असामी और आधुनिक असामी में थोड़ी 
भिन्नता है । पुराने कवियों में माधव-कंदली, शंकरदेव, माधवराम, 
सरस्वती आदि के नाम उल्लेखनीय हैं । भारतीय स्वतंत्रता के बाद 
वहाँ के निवासी असामी भाषा और साहित्य की उन्नति» ओर अधिक 
सचेष्ट हैं। इसकी लिपि बंगला के सदृश है केवल दो-तीन वर्ण भिन्न 
हैं। असामी में तिव्बती-ब्रह्मी तथा नागा आदि भाषा-समृहों के शब्दों 
का प्रभाव भी मिलता है । ढ 
उड़िया 

उड़िया भी बंगला से काफी संबंधित है।ओड (उड़ )जाति 

की भाषा से प्रभावित होने के कारण इसे 'ओोडी' भी कहा जाता 
है । यह जाति संभवत: कोई अनाये भाषा का प्रयोग करती थी लेकिन 
कालान्तर में वह आर्य-भाषा से आक्रान्त हो गई। उत्कल जाति की 
भाषा होने के कारण यह “उत्कली” भी कहलाती है| उत्कली के पहले 
उस क्षेत्र में प्रायः तेलगू भाषा का व्यवहार किया जाता था। उड़िया 
के प्रसार से तेलग भाषाभाषी पीछे हटते चले गये । उड़िया का प्राचीन 
शिलालेख १३वीं शताब्दी का उपलब्ध हुआ है। पुरी और भुवनेश्वर 
के मंदिरों पर अंकित १५वीं शताब्दी के शिलालेख भी महत्वपूर्ण हैं। 
प्रारंभिक उड़िया पर बंगला की अपेक्षा संस्कृत का प्रभाव अधिक पड़ा। 
आधुनिक उड़िया पर बंगला का प्रभाव अधिक है। उड़िया की अपनी 
भिन्न लिपि है। वर्णी पर वृत्ताकार शिरोरेखा का व्यवहार किया जाता 
है। इस पर द्राविड़ भाषा और लिपि का भी कुछ प्रभाव पड़ा है । 
जिप्सी (हबूड़ी) 
इसे भारतीय भाषाओं से संबंधित किया गया है । लगभग ५०० ई० 
पू० जिप्सी जाति के कुछ पू्वंज ईरान, अर्मीनिया, तुकिस्तान, सीरिया 
पहुँचे और १५वीं शताब्दी में इनका उद्भव पूर्वी यूरोप में हुआ । तदनन्तर 
ये पश्चिमी यूरोप में वेल्ज तक फैल गये । इनकी भाष[ मध्यकालीन भार- 
तीय आये भाषाओं से अधिक संबंधित है यद्यपि विदेशी भाषाओं के शब्द 
भी इसमें अत्यधिक हैं । व्युत्पत्ति तथा गठन की दृष्टि से आधुनिक आर्य 
भाषाओं से इनका निकटस्थ संबंध है किन्तु शब्द-समृह प्रायः विदेशी है, 
इसलिये आधुनिक आये भाषाओं के साथ इनकी चर्चा कम की जाती है । 
सिहाली 
यह भाषा भी भारतीय आयें भाषाओं से संबंधित है। डा० चर्टर्णी 

के अनुसार एक भारतीय वर्ग राजकुमार विजय के साथ ५०० 
ई० पू० सिहल-द्वीप में जाकर बस गया। उनकी भाषा भारत के 
पश्चिमी समुद्री किनारे ( गुजरात, काठियावाड़ ) की भाषा थी और 
१०० ई० पू० के लगभग उस पर मागधी का प्रभाव पड़ा । कई शिला- 

लेखों से प्राकृत कः यह प्रभाव स्पष्ट होता है। इसमें महाप्राण 
व्यंजन अल्पप्राण और हा, ष, सा स हो गया है। सिहाली के प्राचीन 
लेख १०वीं शताब्दी से मिलते हैं और इसका प्राचीन नाम एलु८ 
हैठ / हिअलु / सिहत्ु ८ सिहल था। श्राधुनिक सिंहाली पर संस्कृत 
और पालि का प्रभाव अधिक पड़ा है। मालद्वीप की भाषा पुरानी 
सिहाली से विकसित मानी जाती है । 


भाषा के अन्तगंत “हिन्दी शब्द का प्रयोग सीमित अर्थ में समृह- 
बाची रूप के लिये होता है । प्रचलित अर्थ में यह केवल मेरठ, बिजनौर 
आदि की खड़ी बोली के परिष्कृत रूप 'नामरी हिंदी? के लिये और सामूहिक 
अर्थ में उसकी सभी बोलियों के लिये प्रयुक्त होता है। इसके दो मुख्य भेद 
हैं-पश्चिमी हिन्दी और पूर्वी हिन्दी । पश्चिमी हिन्दी के अन्तगगंत खड़ी' 
बोली तथा उसके कई रूपान्तर (उच्च हिन्दी, साहित्यिक हिन्दी, उद्ू, 
हिन्दुस्तानी आदि ), ब्रज, बुंदेली, कनौजी, बाँगड़ और पूर्वी हिन्दी के 
अन्तगंत अवधी, बघेली, छत्तीसगढ़ी, बेसवाड़ी मुख्य बोलियाँ हैं । बिहार- 
प्रदेश की मैथिली, मगही, भोजपुरिया, तथा राजस्थान की राजस्थानी भी 
हिन्दी के अन्तर्गत मानी जाती है । बिहारी बोलियाँ पूर्बी हिन्दी और 
राजस्थानी पश्चिमी हिन्दी के अधिक निकट है। इन बोलियों का' विस्तृत 
विवेचन अगले अध्याय में किया गया है । 


खड़ी बोली हिन्दी का परिष्कृत रूप राष्टद्रभाषा के पद पर आसीन 
किया गया है ! राष्ट्र-भाषा हिन्दी के अतिरिक्त भारतीय संविधान में 
निम्नलिखित अन्य १३ भाषाओं को मान्यता प्रदान की गई है :--बँगला, 
असामी, उड़िया, मराठी, गुजराती, पंजाबी, तामिल, मलयालम, 
तेलगू, कन्नड़, संस्कृत, कश्मीरी, उदूं । इनमें से कई भाषाओं का 
संक्षिप्त परिचय ऊपर दिया गया है। भारतीय राष्ट्र-भाषा पर अगले 
अध्याय में विचार किया गया है। अब भारतवर्ष की आर्येतर भाषाओं के 
सम्बन्ध में विचार कर लेना युक्तिसंगत होगा । 

आरयेंतर भारतीय भाषाएँ 

भारतवर्ष की आर्येतर भाषाओं में द्राविड़ तथा आस्ट्री ( मुंडा ) 
परिवार की भाषाएँ मुख्य हैं। चीनी परिवार की बोलियों का अत्यल्प 
प्रयोग असाम के उत्तर-पूर्वी भागों में किया जाता है। इनमें बोडो, 
नागा बोलियाँ मुख्य हैं। इनके बोलने वाले जंगलों तथा पहाड़ों पर रहते 
हैं। इत बोलियों का सम्बन्ध चीनी-परिवार की तिब्बत-हिमालयी शाखा 
से है । नागा तथा बोडो की कई बोलियों का अनुमान किया गया है । 
बोडो श्रादि बोलियों का हास हो रहा है, किन्तु नागा आदि बोलियाँ सुर- 
क्षित हैं। मलायपोलीनेशी भाषा-परिवार की, मुंडा समूह की भाषाएँ मोन- 
र्मेर भाषाओं से भी सम्बन्धित हैं । मोनस्मेर समृह की 'खसी' भाषा है । 
असाम को खसी जाति की बोली है जो वहाँ के पहाड़ी स्थानों में रहती 
इनका विकास अब स्वतंत्र रूप से हो रहा है किन्तु उसका गठन मोन- 
भाषा-समूह से बिल्कुल स्पष्ट हैँ। मुंडा-समृह की बोलियाँ पश्चिमी 
बंगाल से विहार, उड़ीसा, मध्य-प्रदेश, मद्रास के कुछ जिलों 
में रहने वाली जंगली जातियों में प्रचलित हैं। मुख्य बोलियाँ संथाली, 
मृंडारी, हो, कुर्क, जुआंग, शाबर आदि हैं। इनको “खेरवारी' नाम से भी 
कहा जाता है । इसकी कनावरी बोली हिमालय की तराई से शिमला की 
पहाड़ियों तक प्रचलित है। इनके बोलने वाले 'कोल” नाम से भी कहे 
जाते हैं। इन पर द्राविड़ तथा आये भाषाओं का यथेष्ट प्रभाव पड़ा है। 

ये बोलियां प्रत्ययप्रधान योगात्मक ढंग की हैं। व्याकरणिक रूप 
शब्दों के मध्य, अन्त में प्रत्यय जोड़ कर बनाये जाते हैं। विभक्तियों का 
बोध कारक-चिह्वों से तथा लिग-भेद पुरुष और स्त्रीवाची शब्द जोड़ 
कर होता हूँ। प्रायः लिग का बोध सजीव और निर्जीव भेद के अनुसार 
होता है । इनमें तीन वचनों का प्रयोग होता है । जैसे हाड़ ( मनुष्य ), 
हाड़कीन (दो मनुष्य), हाड़को ( अनेक मनुष्य )। पुरुषवाचक सर्वताम 
के उत्तम पुरुष और मध्यम पुरुष का बोध दो प्रकार से कराया जाती 
है। एक से दोनों रूपों का सम्मिलित बोध होता है और दूसरे में दोनो 

अलग अलग रहते हैं। जैसे-अले और अबोन | पहले से केवल वक्‍ता 
( उत्तम पुरुष ) का बोध होता है और दूसरे से वक्‍ता, श्रोता दोनों 
का सम्मिलित बोध होता है । हिन्दी में जेसे-ठसे जाने दो, अपन लोग 
पढ़ेंगे-में 'उसे” अन्य पुरुष और “अपन' उत्तम, मध्यम दोनों पुरुषों का 
बोध कराता है। गुजराती में-अमे गया हता (मैं गया था) और--आपणे 
गया हता (अपन लोग गये थे )। मुंडा में क्रिया-रूपों की काफी 
जटठिलता है। गिनती २० के आधार पर मिलती है। मुंडा में ध्वन्ियाँ 
आये भाषाओं के सदृश मिलती हैं । विशेष घ्वनियों में क, च, त, प अधें- 
व्यंजन मुख्य हैं जिनका उच्चारण श्वास को भीतर खींचकर किया जाता 
है । मुंडा बोलियों का प्रभाव भातीय आर्य भाषाओं पर भी पड़ा है। मुंडा 
क्रिया की जटिलता से ही संभवतः बिहारी बोलियाँ ( भोजपुरी मगही, 
मैथिली) प्रभावित हैं । उत्तम पुरुष और मध्यम पुरुष के ,सम्मिलित बोध 
के उदाहरण पहले दिये ही गये हैं । २० के लिये कोरी अथवा कोड़ी दब्द 
मृंडा का 'कुड़ी' शब्द है, जिसका प्रयोग भारतीय भाषाओं में व्यापक है । 
द्राविड़ परिवार 

भारतवर्ष में आये परिवार के अनंतर द्वराविड़ परिवार की भाषाओं 
की व्यापकता मिलती है। इन भाषाओं का क्षेत्र मुख्यतया भारतवर्ष 
का दक्षिणी भाग है। इनका व्यवहार सिहल-द्वीप के उत्तर तथा- 
बलूचिस्तान में भी किया जाता है। उराल-अल्ताई भाषाओं से समा- 
नता तथा भारत के पश्चिमोत्तर भाग में प्रचलित होने के कारण 
कुछ लोगों का अनुमान है कि प्राचीन काल में वे भाषाएँ उराल-अल्ताई 
परिवार से संबंधित थीं । बीच में लेमुरी महाद्वीप था जो बाद में हिन्द 
महासागर में तिरोहित हो गया, वहीं द्रविड़ भाषाभाषियों के पृूर्वज 
रहते थे । इसी कारण मोहनजोदड़ो की सभ्यता से भी द्वविड़ों संबंध का 
जोड़ा जाता है किन्तु इस संबंध में निर्चय रूप से कुछ भी नहीं कहा 
जा सकता । इन भाषाओं के बोलने वाले लगभग ७ करोड़ हैं जो 
भारतीय जनगणना का श्वाँ भाग है । 


( १्डंड॑ ) 


द्राविड़ भाषाओं को चार समूहों में विभाजित किया गया है--.. 
द्राविड़ समृह, आन्ध्र समूह, मध्यवर्ती समूह, परिचमोत्तरी समूह । द्राविड़ 
समूह के अन्तगत तामिल, मलयालम, कन्‍्लड़, तुछु, कोडगु, टोडा, कोटा 
आदि भाषाओं की गणना की जाती है । 
तामिल 

द्राविड़ भाषाओं में इसका साहित्य सबसे अधिक प्राचीन और 
उत्तम है। यह मद्रास के दक्षिण-पूर्व तथा सिहल-द्वीप के उत्तर में 
प्रचलित है। तामिल भाषा की समृद्धि के कारण पहले संपूर्ण द्राविड़ 
भाषाओं को तामिल नाम से ही संबोधित किया जाता था। इस भाषा 
की तीन स्थितियों का उल्लेख किया गया है । प्राचीन स्थिति ईसा की 
पहली शताब्दी के लगभग मानी जाती है। इस भाषा के दो मुख्य रूप 
हैं-शेन और कोड्न । शेन शिष्ट-वर्ग और कोडन जनसाधारण के द्वारा 
प्रयुक्त होती है । 'मणिप्रवाल! नाम की इसकी साहित्यिक शैली में संस्कृत 
तथा तामिल शब्दों का चयन बड़ी सुन्दरता से होता है । तामिल भाषा 
में महाप्राण अघधोष ( ख, छ, ठ, थ, फ ), महाप्राण सधोष ( घ, झ, 
ढ, ध, भ ) तथा सघोष अल्पप्राण ( ग, ज, ड, द, ब ) व्यंजन नहीं 
पाये जाते । दो प्रकार के 'र' और "न व्यंजनों के प्रयोग में भिन्नता 
मिलती है। तामिल की प्राचीन लिपि वट्टेलत्तु है! । 
मलयालम 

इसे ९वीं शताब्दी में तामिल से उद्भूत माना जाता है किन्तु डा० 
गोडवर्मा जेसे कुछ विद्वान इसे एक स्वतंत्र भाषा समझते हैं और 
उन्होंने इस संबंध में कई तक भी दिये हैं । इसका विस्तार पश्चिमी समुद्री 
किनारे, मलावार, मलयपवंत तथ लक्षद्वीप में पाया जाता है। इस समुद्री 
किनारे पर विदेशियों के अत्यधिक संपर्क के होने पर भी मलयालरूम' 
विशुद्ध भाषा बनी रही । संस्कृत भाषा का प्रभाव इस पर बहुत पड़ा 
है इसलिए यह सुनने में अधिक कर्कश नहीं जान पड़ती । इसका 
साहित्य १३वीं शताब्दी तक का पाया जाता है। तिरवांकूर और 


( १४४ ॥ 


कोचीन राज्यों की संरक्षा में मलयालम-साहित्य की यथेष्ट उन्नति हुईं। 
इसमे आये भाषा के सदृश ही ध्वनि-समूह उपलब्ध होता है । र, ल, न, 
ठ, व्यजनों के दो - दो रूप मिलते है। अतः इसका ध्वनि-समूह तामिल 
से थोड़ा भिन्न है। 
कन्चड़ 

यह संस्कृत कर्नाटक शब्द का द्राविड़ रूप है । इसका विस्तार संपूर्ण 
मैसू र,हैद राबाद (आन्ध्र )तथा मद्रास के कुछ भागों में पाया जाता है। द्राविड़ 
भाषाओं में यह सबसे पुरानी कही गई है। इसमें प्रायः चौथी, पॉचबवी 
गताब्दी से साहित्य लिखा जाने लगा । इसमें उच्चकोटि का प्राचीन और 
नवीन साहित्य उपलब्ध है। इसका संबंबवनासिल से अधिक है । 
तुह्ट 

इसका क्षेत्र बहुत सीमित है। यह मंगलौर के आसपास के प्रदेश 

में प्रचलित है तथा कन्नड़ और मलयालम के बीच की भाषा है । इसमें 
कोई साहित्य उपलब्ध नही होता किन्तु प्राचीन काल में यह एक परि- 
प्क्त तथा समृद्ध भाषा थी, ऐसा कुछ विद्वानों का अनुमान है । 
कोडगु 

यह कुर्ग की बोली है जो कन्नड़ और तुलछ के बीच की मानी गई है । 
डा० गोडवर्मा के अनुसार तुल एवं कोडयु का संबंध कन्नड़ की अपेक्षा 
तामिल तथा मलयालम से अधिक है । कन्नड का इन पर बाद मे प्रभाव 
पड़ा । पहले यह अनुमान था कि इन बोलियों का संबंध कन्नठ से अधिक 
है। ठोडा, कोटा बोलियों का प्रयोग नीलगिरि पर्वत पर नहने वाले 
जगली जातियों के द्वारा किया जाता है। इनकी संख्या दिनों दिन कम 
होती जा रही है। इस संबंध में अभी अधिक छावबीन नही टुई है । तिर- 
वाक्र, कोचीन तथा मलाबार के पहाड़ी भाग में रहने वायी जातियों 
को बोलियाँ तामिल और मलयालम के बीच की जान पड़ती हे जिनका 
अभी सम्यक अध्ययन नहीं हुआ है। 

मध्यवर्ती समूह की बोलियों में गोंडी, कुरुस, कुई, कोलामी, नैकी 


( १४६ ) 


आदि मुख्य हैं। इनका विस्तार बंगाल, बिहार, उड़ीसा, बरार, मध्य- 
प्रदेश तथा घु देलखंड के कुछ भागों में पाया जाता है। इनके बोलने वाले 
सब जंगली जाति के हैं। गोंडी का प्रयोग करने वाले प्रायः हिन्दी-द्षेत्र 
में बिखरे हुए है । विन्ध्य-प्रदेश, बुन्देलखंड इनका केन्द्र है। इनमें कोई 
साहित्य नहीं है। आये-भाषा का छाप इस पर काफी पड़ी है। गोंडी 
का संबंध तामिल से अधिक है। कुरुख को ओरावों भी कहते हैं। इसकी 
कई उप-बोलियाँ भी कही गईं है। बंगाल में राजमहल की' पहाड़ियों 
पर रहवे वाली जाति की बोली 'मल्तों! इसी की शाखा है । कुरुख पर 
आये तथा मुडा भाषाओं का प्रभाव अधिक पड़ा है। इन बोलियों का 
अब धीरे धीरे लोप हो रहा है। मुडा-क्षेत्र में फैले होने के कारण ये 
लोग घुडारी का प्रयोग करने लगे हैं। कुरुख का संबंध भी तामिल से 
अधिक है । उड़ीसा के जंगलों में रहने वाली बरबंर जाति के द्वारा कुई 
अथवा कंधी का प्रयोग किया जाता है। इसे कोंधी, खोंध आदि नामों 
से भी कहा जाता है। कुई का संबंध तामिल से अधिक है। उस समूह 
की कोलामी वोली परिचमी बरार के जंगली लोगों में प्रचलित है। उस - 
का तेलगु से अधिक संबंध है । इस पर मध्यभारत की आये-बोली भीली 
का अधिक प्रभाव पड़ा है और यह अब धीरे धीरे समाप्त हो रही है। 
मध्यवर्ती बोलियों का व्यवहार करने वाली सभी जंगली जातियाँ प्राय: 
द्विभाषिया होती हैं। इनमें आरये-भाषा के शब्दों का व्यापक प्रयोग 
पाया जाता है । प्रसिद्ध भाषा-विज्ञानी डा० सिद्धेश्वर वर्मा इन 
द्राविड़ बोलियों पर आयें-प्रभाव को स्पष्ट करने में सचेष्ट हैं । 
तेलग 

आन्ध्र-समृह की केवल एक प्रधान भाषा तेलगु है तथा कई संबंधित 
बोलियाँ हैं। तेलगु का क्षेत्र काफी व्यापक है । द्राविड् परिवार में इसी 
भाषा के बोलने वाले सब से अधिक हैं। हैदराबाद (आन्ध्र ) के आधे भाग, 
पूर्व में बंगाल की खाड़ी पर त्रिकाकोल तक, मैसूर तथा नागपुर के 
कुछ भागों में भी तेलगु का प्रसार मिलता है। तेलगुु भाषा तैलंगों की 


( डे ) 


भाषा रही है जो अपने शौये के लिये मुगल-काल में प्रसिद्ध थे । द्राविड़ 
सभ्यता और संस्कृति की दृष्टि से यह तामिल के बाद अपना स्थान 
रखती है । तेलगु का प्राचीन शिलालेख ६३३ ई० का मिलता है और 
साहित्य १२वीं शताब्दी से मिलता है । इस भाषा की पहली रचना महां- 
भारत का अनुवाद है । विजयानगरम्‌ के महाराज क्ृष्णराय ने इसकी 
उन्नति के लिये विशेष प्रयत्न किया था। तेलगु भाषा में संस्कृत-शब्द 
प्रचुरता से मिलते हैं इसलिये यह द्राविड़ भाषाओं में सबसे अधिक 
श्रुतिमधुर मानी जाती है । इसमें सारे शब्द स्व॒रांत होते हैं इसलिये भापा 
के उच्चारण में ककंशता नहीं है, वह ताभिल की अपेक्षा कहीं अधिक मधुर 
है । तेलगु से संबंधित कई बोलियाँ हैं जिनका उल्लेख पहले किया जा 
चुका है । 
ब्राहुई 

पूर्वी बलूचिस्तान तथा सिन्ध के पहाड़ी भागों में ब्राहुई का प्रसार 
मिलता है । इसके बोलने वाले दुभाषिये हैँ। वे बलची, पश्तो अथवा 
सिन्धी का प्रयोग करते हैं। इसके बोलते वाले प्रायः सभी मुसलमान 
हैं। ब्राहुई शब्द-समूह पर ईरानी और आर्य-प्रभाव इतना अधिक है कि 
बहुत काल तक इसे द्वाविड़ की एक स्वतंत्र भाषा के रूप में स्वीकार 
ही नहीं किया गया किन्तु बाद में गठन की दृष्टि से यह द्वाविड़-समूह 
की एक स्वतंत्र भाषा सिद्ध हुई । 
विशेषताएँ 

द्राविड़ भाषाओं के व्याकरणिक रूपों का विकास शब्द के अत्त में 
प्रत्ययों के योग से होता है। पहले कहा जा चुका है कि ऐसा ही गठन 
उराल-अल्ताई तथा मुंडा भाषाओं का भी है। द्वाविड़ भाषाओं में 
मृर्धेल्य व्यंजनों का आधिक्य है । कुछ विद्वानों का विश्वास है कि प्राचीन 
आये भाषाओं में मूधेन्य व्यंजनों का अभाव था और सर्वप्रथम भारतीय 
प्राचीन आये भाषा में इसका उद्भव हुआ जिसका कारण द्राविड़ भाषाओं 
का प्रभाव है। यद्यपि यह्‌ एक विवादग्रस्त विषय है, किन्तु इतना 


| ( ए्डूद ) 


तो कहा ही जा सकता है कि द्वाविड़ी में इसकी प्रचुरता के कारण 
आये भाषाओं में मूर्धन्य व्यंजनों का प्रयोग व्यापक बना। ईरानी तथा 
यूरोपीय प्राचीन भाषाओं में सूर्घन्य व्यंजनों का अभाव माना जाता है। 
सभी द्राविड़ भाषाओं के शब्दों के अन्त में हस्व -अ या -उ का स्वर सुनाई 
पड़ता है। तामिल में क, च, त, प, ड़ के अन्त में लघु उकार का स्वर 
रहता है किन्तु तेलगू तथा कनन्‍नड़ के सभी दब्दों में छस्व “उ' स्वर 
व्यवह्ृत होता है । 

द्राविड़ परिवार की केवल ब्राहुई भाषा में लिग-भेद नहीं होता । 
यह ईरानी भाषाओं का प्रभाव हो सकता है। अन्य प्रमुख भाषाओं 
में पुलिग, और स्त्रीलिंग के भेद होते हैं । कन्नड़ में यह भेद संस्कृत 
का प्रभाव माना जाता है। लिग-भेद का नैसगिक प्रयोग नहीं 
मिलता । एक वचन और बहुवचन का प्रयोग होता है । संज्ञाओं 
के मुख्य विभाजन उच्चजातीय और निम्नजातीय होते हैं। तामिल, 
तेलगु आदि में पुलिग तथा स्त्रीलिंग के एक वचन भिन्न होते हैं किन्तु 
इनका बहुवचन में एक ही रूप होता है । इनके उच्चजातीय रूपों 
और निम्नजातीय रूपों के प्रत्यय. एक वचन में भिन्न-भिन्न होते हैं । 
बहुवचन के रूपों में ऐसा कोई भेद नहीं किया जाता। निर्जीव तथा 
अचेतन पदार्थ प्रायः नपुंसक लिंग में होते हैं । संज्ञा आदि रूपों में लिग- 
भेद के लिये पुरुष और स्त्रीवाची शब्दों को भी जोड़ा जाता है। केवल 
अन्य पुरुष के सर्वनामों में पुलिग और स्त्रीलिग का भेद होता है। निम्न- 
जातीय संज्ञाओं में बहुबचन के रूप श्रायः नहीं होते । बहुबचन के लिये 
प्रत्यय आदि चिह्नों का व्यवहार किया जाता है। निम्नजातीय (अविवेकी, 
अचेतन) के बहुवचन रूप भी मिलते हैं । जेसे--ल के योग से मरनगल 
(वृक्षों), कइ्गल (हाथों), कलगल (देशों) | कच्नड़, तेलगु, गोंडी आदि 
में *र' के योग से भी बहुबचत के रूप बनते हैं। कन्नड़, जेसे अरसर 
(राजाओं), स्त्रियर (महिलाओं ), तन्देयर (पिताओं) । तेलग्रु-देवरु 
(देवताओं), रायर (राजाओं ), अ्रल्लरु (दामादों) । अन्य रूपों में भी 


( १४६ ) 


-ल का योग होता है। जैसे तन्देगल (पिताओं)। ब्राहुई में बहुवचन के 
लिये-क प्रत्यय जुड़ता है। जैसे बा (मुख), बाक्‌ (मुखों), पृ (कीड़ा), 
पूक (कीड़ों) । 

संज्ञा आदि विभक्तियों के रूप परसर्य अथवा कारकचिक्नों के योग 
से बनते हैं। विभक्तियों की संख्या अनिश्चित हैं किन्तु आर्य भाषाओं 
के प्रभाव से द्वाविड़ वैयाकरणों ने आठ विभक्तियाँ निश्चित कर दी हैं । 
द्राविड़ भाषा का मूल शब्द ही कर्त्ता कारक में प्रयुक्त होता है। लिग 
और वचन के रूपों का विभक्ति-रूपों पर काफी प्रभाव पड़ा है। वचन-भेद 
के लिये 'जा' चिह्न जुड़ते हैं। वही उसके कारक को भी प्रकट कर देते 
हैं। कारक-चिक्न शब्दों के विकारी रूपों के बाद ही जुड़ते हैं, मूल के 
बाद नहीं । संज्ञा के सदुश विशेषणों का रूप-विकास नहीं होता ॥ यह 
केवल संज्ञा से सम्बन्धित होते हैं | इनका प्रयोग संज्ञा के विशेषण-रूप 
में होता है। विज्वेषणों में अधिकतर, अधिकतम आदि रूपों के लिये 
विशेषण की पुनरावृत्ति श्रथवा ऐसे अर्थों से सम्बन्धित शब्दों को विशेषण 
के पूर्व प्रयुक्त किया जाता है। गिनतियाँ आय॑ भाषाओं के सदुश दश- 
मलव रूप में प्रयुक्त होती हैं। भारतीय अंग्रेजी सिक्कों में प्रयुक्त गिनतियाँ 
भी द्राविड़ भाषाओं से सम्बन्धित की गई हैं किन्तु यह पूर्णतया निश्चित 
नहीं है । 

आधुनिक तामिल, तेलगु, कुई, कुरुव आदि में उत्तम पुरुष और 
मध्यम पुरुष के सर्वेताम का सम्मिलित बोध हम, अपन के सद्श होता है । 
यह मुंडा का प्रभाव जान पड़ता है। किन्तु कच्नड़, गोंडी, ब्राहुई में ऐसा 
रूप नहीं पाया जाता | द्वाविड़ के प्राचीन रूयों में संभवत: यह भेद नहीं 
किया जाता था, यह बाद का प्रभाव कहा जा सकता है। सर्ववाम के रूपों 
में विभक्ति-भेंद किया जाता है। इसमें भी उच्चजातीय तथा निम्न- 
जातीय भेद पाया जाता है। उत्तम पुरुष एक बचन "मैं! के लिये तामिल-यान्‌, 
तुलु-यानु, पुराती कन्नड़-आम्‌, कुई-आनु, गोंडी-अना, तेलगु-एनु, कुरुख- 
एन, ब्राहुई-ई, मध्यम पुरुष एक वचन में तामिल-नी, तुल्ु-ई, कन्नड़-निम, 

कुई-इंनु, गोंडी-इम्मा, तेलगु-ईव्र, नीव॒, कुरुख-तीन, ब्राहुई--ती होता है । 
संज्ञा और क्रिया के रूप कभी कभी समान होते हैं। जैसे तामिल कोन-- 
राजा, कोन एन- मैं राजा हूँ । क्रिया और सर्वताम के रूप भी एक में 
मिले होते हैं। जैसे तेलगु-उत्तम पुरुष एनु (सर्वताम),-लु (क्रिया), 
मध्यमपुरुष ईवु, वीवु (सर्ववाम),-यु (क्रिपा), अन्य पुरुष एक० वाड़ू 
(सर्वताम), डू (क्रिया), उत्तम पुरुष वहु० एसु (सर्वताम ), सु (क्रिया) 
मध्यम पुरुष बहु० ईरु (सर्वताम), रु (क्रिया), अन्य पु० बहु० वाड़ 
(सर्वेताम ),--ह (क्रिया) । इस प्रकार की समानता गोंडी, कुरुख आदि 
अन्य विभाषाओं में भी मिलती है । 

इनमें काल-भेद भी होता है। वर्तमान काल, भूतकाल तथा भविष्य 
काल के भेद निश्चित और अनिश्चित दो रूपों में होते हैं। संयुक्त 
क्रियाओं का भी प्रयोग होता है। आर्य भाषाओं के सदृश इनसे विशेष 
भावों का बोध कराया जाता है। सहायक क्रियाओं से विभिन्न अर्थों 
(77000 9), वाच्य, काल आदि का बोध होता है। कृदन्तों का प्रयोग भी 
व्यापक रूप से किया जाता है | कर्मवाच्य का प्रयोग नहीं होता, वाक्य- 
रचना की भी निजी विशेषताएं हैं | वाक्य एक शब्द का भी होता है। 
यथा-गोंडी में चावोल (यह मेरा है) । प्रश्न वाचक वाक्‍्यों को प्रश्नसूचक 
शब्दों को जोड़ कर बनाया जाता है | ब्राहुई में यह सुर से प्रकट किया 
जाता है । 


ढै 


हिन्दी तथा उसको उपमाषाएँ 


“हिन्दी' तथा तथा पूर्ववर्ती हिन्दुईं अथवा 'हिन्दवी' शब्द निस्संदेह 
'हिन्द' शब्द से सम्बन्ध रखते हैं । अतएव व्युत्पत्ति की दृष्टि से हिन्दी 
सम्पूर्ण देश की भाषाओं के लिए उपयुक्त संज्ञा कही जा सकती है 
अर्वाचीन आये भाषाओं के इतिहास पर दृष्टिपात करने से भी ज्ञात 
होता है कि जनसाधारण के बीच अधिक व्यापक होने के कारण इसी 
आपा का विशेष महत्व था और तभी उसे उक्त संज्ञा से संबोधित किया 
गया । परन्तु आज उसका अर्थ केवल उत्तर-प्रदेश तथा उसके आसपास 
के अन्य हिन्दी प्रदेशों की भाषाओं के लिए रूढ़ि हो गया है । इस दृष्टि 
से कथित प्रदेशवासी निस्संदेह दूरदर्शी या सारगृही कहे जा सकते हैं 
जिन्होंने अपनी भाषाओं को सुरक्षित रखते हुए भी “हिन्दी! को अपने 
देश की भाषा के रूप में पहले से ही स्वीकार लिया है। पिछले दो- 
तीन दश कों से अन्य प्रदेशीय जनता भी उसे इसके मूक अथे के निकट 
ही पहुँचा रही है। इसकी बढ़ी हुई जन-शक्ति को ध्यान में रख कर ही 
भारतीय संविधान निर्माताओं ने सन्‌ १९४९ में इसे राष्ट्र-भाषा के रूप 
में स्वीकार किया है । 

इस देश की भाषा का यह नाम क्‍यों पड़ा इस पर भी विचार 
करना समीचीन होगा । (िन्दां या हिन्दू शब्द फ़ारस-देशीय भाषा- 

भाषियों की कृपा का फल है। भारत के पश्चिमी भू-भाग सिन्धु-प्रदेश 
से सबसे पहले उनका सम्पर्क होना स्वाभाविक था। फलतः सिन्धु नदी 
तथा उसके प्रदेश को उन्होंने अपनी बोल-चाल की भाषा में अपनी 
उच्चारण-प्रवृत्ति के अनुसार हिन्दु! तथा हिन्द शब्द के रूप में व्यवहृत 
किया । यथा-सप्त-हप्त और सहस्च-हजार रूप में शब्दों के उच्चारण 
उनके लिए सुलभ थे यह अनुमान सहज ही में लगाया जा सकता है। 
उनकी “ह ध्वनि का उच्चारण हिन्दी 'स' ध्वनि की भांति संघर्षी 
व्यंजन के रूप में होता है। साथ ही यह भी कहा जा सकता है कि जैसे- 
जैसे भारत के अन्य पूर्वस्थ प्रदेशों से उनका सम्पर्क बढ़ता गया, वे इन 
प्रदेशों को स्वाभाविक रूप से हिन्दु-प्रदेशी कहते चले गए। जैसा 
मुनि कालकाचार्य से भी उन्होंने एक बार कहा था कि हम “हिन्दु प्रदेश 
में चलता चाहते हैं । इस प्रकार भारत हिन्द देश, भारती “हिन्दी! और 
भारतवासी 'हिन्दू' नाम से प्रसिद्ध हुए । 

खड़ी बोली जिसका व्याकरणिक आधार लेकर आधुनिक साहित्यिक 
हिन्दी खड़ी हुई है, निस्‍्संदेह देहली की भूमि की क्षेत्रीय. बोली थी और 
उसका अभ्युदय भी अन्य आधुनिक आये भाषाओं के साथ-साथ १००० 
ई० के पूर्व हो चुका था। काव्य-परम्परागत पिगल-भाषा तथा नाथ- 
सम्प्रदाय के कुछ गद्य-ग्रन्थों में उसके व्याकरणिक रूपों के दर्शन किए 
जा सकते हैं | दो सो वर्षो में बोल-चाल के द्वारा उसने सम्यक्‌ विकास 
कर लिया, ऐसा अनुमान किया जा सकता है| फलत: १३ वीं शताब्दी 
के अन्त में उसने साहित्यिक बाना भी धारण किया । उसके प्रारंभिक 
परन्तु पुष्ट साहित्यिक प्रयोग खुसरो की मुकरियों, पहेलियों में देखे जा 
सकते हैं। मंधिली एवं अवधी के विकास की भी लगभग यही दशा 
मिलती है । ब्रजभाषा का उत्थान साहित्यिक रूप में अवश्य देर से हुआ, 
क्योंकि काव्य-परम्परागत पिंगल भाषा जो कि शौरसेनी अपभ्रंश की 
पूर्ण उत्तरधिकारिणी थी उसी ब्रज-प्रदेश ( श्रसेन ) से सम्बन्ध 
रखती थी । परन्तु यह रुढ़िगत भाषा अधिक समय तक न चल सकी 

और १५ वीं शताब्दी तक ब्रजप्रदेशीय जन-बोली ने उसका स्थान सहज 
ही में ले लिया । अपनी इसी स्थिति विशेष के कारण ब्रज-भाषा का 
साहित्य में सहज पदापंण हो सका | वल्लभ-सम्प्रदायी सूर की सांगी- 
तिकता तथा कृष्णभक्ति के प्रचार ने ब्रज-भाषा को अपूर्व सहयोग दिया। 
व्रजजआषा को अपनाने में भक्तसमर्थकों का उद्देश्य नितान्त स्पष्ट था :-- 
सुरभापा तें अधिक है ब्रजभाषा सौं हेत 
त्रजभूषण जाको सदा, मुखभूषण कर लेत ॥ 

त्रज-भाषा और कृष्ण के माधुर्य ने साहित्यिकों तथा रसिकों को 
अपनी ओर आकर्षित कर लिया । नवोत्यित खड़ी बोली का स्वर मन्द 
पड़ गया । तुलसी का समर्थत पाकर भी अवधी पत्ृप न सकी । मैथिली - 
क्षेत्र पर भी ब्रजभाषा ने अधिकार कर लिया। भक्ति-आस्दोलन ने 
त्रजभाषा का बंगाल, महाराष्ट्र, गुजरात, पंजाब प्रदेशों से भी परिचय 
कराया । परत्तु उसका विकास एकांगी ही होता रहा । वह भवतों एवं 
साहित्यिकों की ही कंठहार बनी रही, जनता का सहयोग उसे नहीं मिल 
सका । इसमें गद्य का अभाव रहा। फलतः भक्ति एवं विलासीयुग के 
साथ-साथ ब्रजभाषा का पतन अनिवार्य हो गया । दूसरी ओर खड़ी 
बोली जो जनता के बीच अपना स्थान बनाती जा रही थी, इस जन-युग 
में विजय प्राप्त कर सकी । 

इस श्रकार शरेवीं शताब्दी में अम्युत्यित खड़ी बोली मुस्लिम 
सनिकों द्वारा तथा साधु-सन्‍्तों द्वारा भारत के दूरस्थ प्रदेशों तक ले 
जाई गई । दक्षिणी हैदराबाद में इसका नाम “दविखनी” पड़ना स्वाभा- 
विक था क्योकि इस बोली का रूप उत्तर भारत का था जो कि दक्षिण 
में पतप रहा था। इसमें आधुनिक पंजाबी, बाँगरू तथा खड़ी बोली के 
पूर्व-रूपों की खिचड़ी मिलती है । शब्दों का चयन भी व्यावहारिक है। 
संसक्षत, अरबी एवं फ़ारसी के शब्द सीमित हैं, प्रचलित शब्द ही अपनाए 
हुये जान पड़ते हैं। १६वीं तथा १७वीं शताब्दियों में मुस्िम-आधि- 
पत्य व्यापक एवं स्थायी हो गया । फ़ारसी सरकारी भाषा बनाई गई 


( १४४ ) 


थो | अतः यह स्वाभाविक था कि उसमें अरबी, फ़ारसी दब्दों का 
प्राचुर्य हो। कबीर, सूर, तुलसी की भाषा में भी उक्त शब्दों का पर्याप्त 
संख्या में पाया जाना इस प्रवृत्ति का पूर्ण परिचायक है । दक्षिण में खड़ी 
बोली ने जो काव्य-रूप पाया था उसका रूप उत्तर भारत में अब बदल 
चका था। शब्दों के साथ-साथ इस बोली रूप में फ़ारसी-छन्दों कोभी 
शपनाया गया । संभवत: इसी कारण इसका नाम 'रेख्ता', रेख्ती' भी 
पड़ गया । अपने इस मध्ययुग में खड़ी बोली की सजीवता के दर्शन 
होते रहते थे | गंग, रहीम, शीतल तथा कुछ भक्त कवित्रियों के 
काव्य इसके उदाहरण हैं । पत्र-व्यवहार में इसका प्रयोग बढ़ चुका था। 
१८ वीं शताब्दी तक प्रौढ़ गद्य-रचना के भी उदाहरण मिलते हैं। यत्र- 
तत्र फ़ारसी शब्द-प्राचुर्य पाकर ही इंशाअल्ला खां को इस बोली को एक 
दूसरा रूप देता पड़ा जो 'हिन्दुई', 'हिन्दवी” नाम से अभिहित हुआ और 
बाद में हिन्दी नाम से प्रसिद्ध हुआ । 

इस प्रकार हिन्दी का यह आधुनिक काल १८५७ ई० के बाद से 
प्रारंभ होता है। अंग्रेजी साम्राज्य की व्यापकता ने इसे पूर्ण सहयोग 
दिया । ईसाई-धर्म प्रचारकों को इसी व्यापक गद्य-भाषा को अपनाना 
पड़ा । अंग्रेज राज-कर्मंचारियों को भी जन-सम्पर्क बढ़ाने के लिए इसी 
भाषा का आश्रय ग्रहण करना पड़ा, ज्ञान-विज्ञान की अन्यान्य 
धाराओं के पठन-पाठन की आवश्यकता गद्य-भाषा द्वारा ही पूर्ण की जा 
सकती थी। फलत: ब्रज-भाषा की तुलना में खड़ी बोली को गौरव 
मिलता स्वाभाविक था। छापेखाने की सुविधा ने गद्य के विकास में 
योग दिया । परन्तु रेख्ता वाली प्रवृत्ति इतनी आगे बढ़ चुकी थी की 
इस गद्य-भाषा के दो रूपों में इतना वैभिन्‍न था कि अंग्रेजों हारा हिन्दी 
हिन्दुओं की तथा उदृ मुसलमानों की भाषा के रूप में स्वीकृत हुई । 
इस अन्तर को महत्ता देना अंग्रेजों की भेद की नीति का पुष्ट प्रमाण है। 

' अतएवं आधुनिक युग में खड़ी बोली (हिन्दी) को दुहरा सामना 
करना पड़ा । ब्रजभाषा की सहयोगी शक्तियों का ह्ास इस समय हो 


चुका था। फलत: खड़ी बोली की विजय संभव हुई परन्तु अपनी प्रारं- 
भिक्र कर्ण-कटुता के कारण इसे खड़ी बोली” के नाम का गौरव-भार 
अवश्य सह॒ना पड़ा परन्तु बाद में द्विवेदी-युग के आसपास जब इसमें 
आवश्यक मधुरता भ्रा गई तब ब्रजभाषा को काव्य-भाषा के पद से 
अलग होना पड़ा और खड़ी बोली (हिन्दी) गद्य एवं पद्च में पूर्ण 
विक्रास पाकर भारत की साहित्यिक भाषा बती । बोलचाल की शक्ति 
पहले भी उसमें कम नहीं थी, धीरे धीरे जन-शक्ति को वहन करती हुई वह 
अपनी पूर्व भाषाओं से थोड़ा बहुत आगे बढ़ सकी है । इस प्रकार खड़ी 
'बोली के दोनों रूपों (हिन्दी, उद्ृ ) में प्रतिद्वन्द्विता चलती रही । परच्तु 
भारत को मौलिक एकता बनाए रखने वाली जो सांस्क्ृतिक प्र॒ष्ठभूमि 
हिन्दी को प्राप्त थी वह उद् को नहीं थी। अतः वह शिक्षित मुसल- 
मातों का ही पलड़ा पकड़ कर चलती रही । सामान्य मुस्लिम जनता 
ने भी दुख-सुख में साथ देते वाले अपने पड़ोसी भाइयों की बोली में 
साथ दिया और इस प्रकार हिन्दी की व्यापकता बढ़ती गईं । उद्द को 
पीछे घसीटने वाली उसको अरबी-फ़ारसो लिपि थी, जो भारतीय 
भाषाओं के लिए पूर्ण अवैज्ञानिक थी। फलतः खड़ी बोली हिन्दी-रूप 
के वहन करने में वह पूर्ण असमर्थ रही यदि उदू ने देवतागरी लिपि 
का बाना पहना होता तो निस्संदेह राष्ट्रभापा हिन्दी का जो रूप आज 
है, वह उससे कुछ भिन्न होता । इस प्रकार हिन्दी अपने मूल अर्थ के 
निकट तक पहुँचती गई और अंत में नियमित रूपसे १९४९ ई० में जैसा 
कि पहले कहा जा चुका है वह गणतंत्र भारत की राष्ट्र-भाषा घोषित 
कर दी गई । 
इस प्रकार प्राप्त हिन्दी के तीन स्वरूपों का आभास हमें मिलता 
है, १. राष्ट्र-भाषा का रूप जो अभी प्रदेशीय रूपों के पुट के कारण 
अव्यवस्थित है परन्तु शीघ्र ही एक व्यवस्थित रूप खड़ा हो सकेगा, जो 
देश के उच्च शिक्षालयों, न्यायालयों का माध्यम बनेगा तथा सरकारी 
कार्यों में एकरूपता लाकर भिन्न-भिन्न प्रान्तों में सहयोग स्थापित करेगा । 


ह ( १५६ ) 


२.. हिन्दी का वह रूप है जो कि अमृतसर से लेकर भागलपुर तक 
तथा हिमालय से लेकर नर्मदा तक फैला हुआ है । इस भू-भाग के मध्य 
हिन्दी प्रारंभिक शिक्षा का माध्यम है, पत्र-पत्रिकाओं द्वारा साहित्यिकों 
के बीच सम्बन्ध स्थापित किए हुये है । यह सरकारी कार्यों में भी अंग्रेज़ी 
के साथ वैकल्पिक रूप से अपनाई जा रही है । 

३. एक रूप और, जो कि उसके वास्तविक क्षेत्रीय रूप के सन्नि- 
कठ है, खड़ी बोली वाला । भाषा और बोली का मुख्य ध्येय पारस्प» 
रिक विचार-विनिमय मात्र है | यदि दो भिन्न क्षेत्रीय व्यक्ति उक्त ध्येय 
के परिपालन में असमथथ हैं तो वे भिन्न भाषा-भाषी कहे जाएँगे और यदि 
समर्थ हैं तो एक ही भाषा के अन्तर्गत आने वाले भिन्न बोली-रूपों को 
अपनाए जाने वाले कहे जाएँगे | इसमें कोई सन्‍्देह नहीं कि व्यक्तियों 
को शिक्षा, ज्ञान, भ्रमण, एवं अनुभव का आपस में बहुत अंतर होता 
है, इसलिए विचार-विनिमय के लिए किसी ऐसे व्यक्ति को चुनना 
चाहिए जो कि आनुपातिक दृष्टि से तीचों बातों में साधारण ही हो 
और यदि इस प्रकार का माप-दंड लेकर हम देहली से चलें तो निहचय 
ही वह व्यक्ति बनारस, गोरखपुर, बलिया के व्यक्तियों से विचार-विनि- 
मय कर सकता है । यदि यह विचार-विनिमय ७४ प्रतिशत भी 
हो जाता है तो हमें उक्त बोली-रूपों को एक ही भाषा में रखना 
चाहिए । यदि केन्द्र देहली से उठकर आगरा या कानपुर रख दें तो 
भी कोई विशेष अन्तर इस सीमा का न पड़ेगा । यदि लखनऊ रखें तो 
हो सकता है कि क्षेत्र पटना तक व्यापक हो सके, इसलिए हम किन्‍हीं 
दो सिरों को लेकर विचार-विनिमय का ७० प्रतिशत अनुपात समझ 
कर उक्त बोली-रूपों की किसी एक साहित्यिक प्रचलित भाषा के अन्त- 
गत रख सकते हैं । ' 

निष्कर्ष यह निकलता है कि उत्तर में देहली से लेकर पूर्व में बना- 
रस, गोरखपुर तक के बोली-रूप हिन्दी के अन्तर्गत ही आते हैं। इस 
प्रकार हिन्दी की बोलियां खड़ी बोली, बाँगरू, ब्रज, कनौजी, बुंदेली, 


( १७ ) 


अवधी, बघेली, छत्तीसगढ़ी पश्चिमी भोजपुरी हुईं । दूसरे नंबर में गिनाए 
हुए भू-भाग के बोली-रूपों को हम अध्ययन की सुविधा की दृष्टि से 
“विभाषा ? की संज्ञा दे सकते हैं, जिसके अन्तर्गत राजस्थानी, पंजाबी, 
विहारी भाषाएँ आ सकती हैं । 

विहारी-विभाषा के अन्तर्गत पाये जाने वाले बोली-रूप भोजपुरी 
मैथिली, मगही आदि को हम हिन्दी के बोलियों के अन्तर्गत गिनते चले 
आ रहे हैं । वस्तुतः यह दृष्टि साहित्यिक विशेष है, इ५में भाषा-विज्ञान 
की विश्लेषणात्मक प्रवृत्ति उतनी नहीं है। परन्तु कुछ भाषा-विज्ञानी मूल 
स्रोत को ही सब कुछ समझकर अवधी, भोजपुरी, मैथिली आदि को 
हिन्दी के अन्तर्गत ले आने में झिल्लकते हैं परन्त्‌ वे यदि विज्ञान की लघुद्धि 
विश्लेषणण।त्मक प्रवृत्ति रखें तो विहारी बोलियों को सरलता से हिन्दी 
के अन्दर लाने के पक्षपाती हो सकेंगे। 


राजस्थानी पर भी हिन्दी का प्रभाव पड़ा हैं पर साहित्यिक दृष्टि 
से ही । मुसलमानों के प्रसार के कारण १७वीं शताब्दी तक वहाँ खड़ी 
बोली के पैर नहीं जमे, जबकि पूर्व में खड़ी बोली का फैलाव होता ही 
गया । इसलिए आज भी विहारी भाषाओं में हिन्दी का प्रभाव बहुत 
अधिक है । फलतः उत्पत्ति की दृष्टि से मागधी-प्रसुत होने पर भी बिहारी 
बोलियाँ सरलता से हिन्दी की जन-बोली के निकट आ जाती हैं । 
इतना ही नहीं हिन्दी में आत्मसात्‌ करने की वही गौरवपूर्ण शक्तित है 
जी कि भारतीय संस्कृति में मिलती है, फलस्वरूप हम अनुमान लगा 
सकते हैं कि आने वाले समय में वह विहार ही क्‍यों बंगाल के जन- 
समाज में भी प्रवेश करेगी । संस्कृत भी जन-रूप में जितनी व्यापक नहीं 
हुई थी, उससे कहीं अधिक हिन्दी होगी इसमें रंचमात्र भी संदेह नहीं 
है। साथ ही भिन्‍न भिन्‍त क्षेत्रीय प्राकृत, अपभ्रंश भी जिस प्रकार 
साहित्य-रचना में समर्थ हुईं, उसी ब्रकार बंगला, गुजराती, मराठी 
आदि साहित्य संपन्न भाषाएँ हैं और उनके साहित्य-सुजन की प्रवृत्ति 
उत्तरोत्तर बढ़ती ही जायेगी, यह आशा की जा सकती है । 


(६ शषृंक । 


हिन्दी शब्द-सम्‌ह 

“शब्द भाषा का एक महत्वपर्ग अंग है। भाषा की आदिकालीन 
अवस्था में भाषा का सुगठित अवयव वाक्य' भी संभवतः शब्दात्मक 
रहा होगा, यह पहले कहा जा च॒का है । व्याकरणिंक सम्पत्ति की खोज 
तथा शब्दों का ध्वनियों में विच्छेदन वैयाकरणों की देन कही जा सकतो 
है। शब्द” और “अर्थ में ठीक उसी प्रकार का महत्वपूर्ण संबंध है जिस 
प्रकार शरीर और प्राण का है। शब्द और अर्थ-का सम्बन्ध नित्य है 
इसका विस्तृत विवेचन अर्थ-विकास के प्रसंग में किया जा चृका है। 
शब्द के उच्चरित होते ही उसकी अर्थ-बोध करानेवाली पदार्थ विशेष 
अथवा सम्बन्ध विशेष की प्रतिमा मस्तिष्क में झूलने लगती है। ठीक 
इसी प्रकार किसी नए समाज से सम्पर्क बढ़ने पर, हमारा जो पदार्थ 
एवं संबंध-ज्ञान बढ़ता है, उसके लिए नए शब्द या तो हम गढ़ लेते हैं, 
या फिर उस समाज में प्रचलित शब्दों को ही अपना कर अपनी शब्द- 
समृद्धि करते हैं । शब्द-सम्पत्तिकी समृद्धिके लिए दो ही प्रधान साधन हैं-- 

१. नये शब्दों का गढ़ना 

२. जाति विशेष के शब्दों को अपनाना 

इन पर विशेष रूप से चर्चा करने के पूर्व हिन्दी की अपनी शब्द- 
सम्पत्ति पर विचार कर लेना अधिक उपयुक्त होगा । हिन्दी, आधुनिक 
भारतीय आये भाषाओं का प्रतिनिधित्व करती है । यह भारत की राष्ट- 
भाषा है तथा उद्भव और विकास की दृष्टि से संस्कृत की सच्ची 
उत्तराधिकारिणी है। प्राकृत वैयाकरणों ने अपनी भाषाओं के शब्द-समूह 
का अध्ययन करते हुए प्राकृत में पाए जाने वाले शब्दों की तीन कोटियाँ 
निर्धारित की थीं। हिन्दी के लिए भी हम उनको आधार बना सकते 
हैं। वे इस प्रकार हैं--- 

१ तत्सम २, तदभव ३ देशज। इन पारिभाषिक शब्दों 
के मूल अथ के सभ्बन्ध में आधुनिक विद्वानों के बीच पर्याप्त मत-भेद रहा 
है, उसी की संक्षिप्त विवेचना यहां की जा रही है। 


( रेर६ ) 


तत्सम्‌ 

इसका शाब्दिक अर्थ है 'उसीके समान । संस्कृत अथवा वैदिक बोलिया 
प्राकृत भाषाओं की मूल प्रकृति रही हैं। अतएव प्राकृत भाषाओं को 
साहित्य और समाज में पूर्ण प्रतिष्ठित हो जाने पर आवश्यकतानुसार जो 
संस्कृत-शब्दावली अपने विशुद्ध उच्चारण के साथ ग्राकृत भाषाओं में 
अपनाई गई, उसे प्राकृत वेयाकरणों ने 'तत्सम्‌' शब्दावली की संज्ञा दी 
है । ठीक यही श्रर्थ हम “हिन्दी' के लिए भी अपना सकते हैं, और कह 
सकते हैं कि १००० ई० के पश्चात्‌ जो संस्कृत-शब्द अपने बिश्वुद्ध 
उच्चारण के साय हिन्दी शब्द-समृह् में सम्मिलित हुए और हो रहे हैं, 
वे तत्सम शब्द कहलाएंगे। इस प्रकार तत्सम शब्दावली की दो विशेषताएं 
स्पष्ट हुईं :-- 

१ हिन्दी भाषा का पूर्ण प्रतिष्ठित होना 

२ संस्कृत के उच्चारण सहित छाब्दों का प्रयोग 

यदि शाब्दिक अर्थ पर विचार करें तो संस्कृत की ही क्‍यों, हिन्दी के 
लिए पालि, प्राकृत, अपभ्रंश आदि भाषाओं की शब्दावली यदि विशुद्ध 
उच्चारण के साथ अपनाई जाती है, तो यह तत्सम्‌ शब्दावली कहलाएगी । 
यथा-संस्कृत-तत्सम कर्म, कार्य, कुमार; प्राकृत तत्सम कम्म, कज्ज, कुंवर । 
इसी प्रकार अन्य भाषाओं को भी लिया जा सकता है, यद्यपि 'तत्सम्‌का 
अर्थ संस्कृत-शब्दावली के लिए ही रूढ़ि हो गया है। यदि अंग्रेजी आदि 
भाषाओं के उच्चारण की विशुद्धता पर आक्षेप किया जाय तो यह कहा डा 
सकता है कि उच्चारण यथासंभव अपनी अपनी भाषाओं के अनुसार हो 
जाया करता है। यथा “डॉक्टर” को डाक्टर ही कहेंगे, ऑ' के स्थान पर 
“आकका प्रयोग हिन्दी की प्रवृत्ति है। संसक्षत राम को भी हम राम्‌ ही कहते 
हैं और यदि “'राम' हिन्दी के लिए संस्कृत तत्सम्‌ है तो 'डाक्टर' शब्द भी। 
सिद्धान्त-कथन में किसी प्रकार का अन्तर नहीं आता । हिन्दी में संस्कृत 
तत्सम्‌ शब्दों का प्राचुर्य सूर, तुलसी के समय से हुआ । आधुनिक युग में 
यह प्रवृत्ति और भी अधिक बढ़ गई है | इससे हिन्दी का लाभ ही हुआ , 


( १६० ) 


है । हिन्दी-ब्याकरण की सरलता तथा संस्कृत शब्दों की मधुरता एवं भाव- 
प्रकाशन शक्ति का मणिकाचन संयोग हिन्दी की व्यापकता के लिए अपूर्ब 
उपयोगी सिद्ध हो रहा है । 
तद्भव 

इसका शाब्दिक अर्थ है--उससे उत्पन्न । तत्‌' यहां भी संस्कृत अथवा 
वैदिक बोलियों की ओर संकेत करता है । हिन्दी के लिए वे शब्द तद्भव 
हैं जो कि संस्कृत, प्राकृत, अपभश्रंश आदि पूर्वजा भाषाओं से होते हुए 
हिन्दी भाषा में आए हैं । यदि शाब्दिक अर्थ पर विचार करें तो क्या 
दमड़ी और सिमई जैसे शब्द जो कि अपना मूल यूनानी भाषाओं में रखते 
हैं और संस्कृत, प्राकृत आदि भाषाओं से परिवर्तित होते हुए आने के कारण 
हिन्दी के तद्भव शब्दों में गिने जाने चाहिए अथवा अनारय॑ भारतीय 
भाषाओं के शब्द जो कि संस्कृत ने प्रचुरता से अपनाए थे; हिन्दी के 
लिए तद्भव हैं अथवा नहीं ? और भी, अनार्य भाषाओं अथया अरबी, 
फ़ारसी के वे शब्द जो प्राकृत भाषाओं से होते हुए ही आए हैं, हिन्दी 
के लिए तद्भव हैं अथवा नहीं ? आदि प्रश्न विचारणीय हैं। प्राइृत 
वैयाकरणों का मार्ग प्रशस्त था । पूर्वजाओं में केवल संस्कृत थी । यूनानी 
आदि शब्दों पर या तो विचार नहीं किया या फिर संस्कृत द्वारा अपनाए 
जाने के कारण 'तद्भव' कोटि में ही रखा गया। अतार्ये भाषाओं की 
शब्दावली अधिकाधिक स्वयं प्राकृत भाषाओं ने अपनाई थी, अतएव 
'देशज' कहलाई । परन्तु संभवतः उस शब्दावली पर विचार नहीं हुआ 
जो कि संस्कृत द्वारा अपना ली गई थी, वह स्वभावत: तदभव' ही 
कहलाई क्योंकि वह॒संस्कृत से सम्बन्धित थी । इसी प्रवृत्ति विशेष को 
यदि हम आधार बनाएँ तो कह सकते हैं कि हिन्दी में पाए जाने वाले 
वे सभी शब्द तदभव हैं जो १००० ई० के पूर्व किसी भी हिन्दी की 
पू्वेजा भाषा द्वारा गृहीत हो चुके थे। यह बात दूसरी है कि हिन्दी 
शब्दों की व्युत्पत्ति पर गहन अध्ययन करते समय हम शब्दों के मूल 
स्रोतों का पता चलाएँं और भाषा के माध्यम से भारत के ऐतिहासिक 

सम्बन्धों को स्पष्ट करें। कोई भी भाषा शब्द-समूह की दृष्टि से विशुद्ध 
नहीं है । प्रागैतिहासिक काल से लेकर झ्राज तक न जाने कितनी जातियां 
भारत में आईं । अतः यह स्वाभाविक है कि उनकी कुछ न कुछ शब्दावली 
हमने ग्रहण की होगी । नस-तस में भिदा हुआ “गंगा” शब्द भी चीनी 
भाषा से आया हुआ माना जाता है और उसका मूरू चीनी-मंगोलियन 
दब्द--खांग, क्यांग शब्दों में खोजा जाता है। हिन्दी के कुछ 'तद्भव” 
शब्द इस प्रकार हैं-- 

हि० काम /प्राकृत-कम्म / सं० कर्म, दाम / प्रा० दम्म / सं० 
द्रम्य (ग्रीक द्रस्म ), हिं० बैंगन ८ सं० बालिगव (आस्ट्रिक भाषाओं से 
लिया हुआ) । 
अर्थ-तत्सम 


शब्द-समूह के अध्ययन के लिए यह एक नई कोठि है। प्राकृत 
वेयाकरणों ने इसकी चर्चा नहीं की है। तत्सम” की ऊपर कही हुई दो 
विशेषताओं में एक इस कोटि द्वारा भी गृहीत है। प्रायः १००० ई० के 
पदचात्‌ ही जो शब्द हिन्दी द्वारा गृहीत होंगे, वही अर्ध-तत्सम्‌ कहलायेँ- 
गे। साथ ही जो हिन्दी के अपने उच्चारण के अनुकूल परिवर्तित करके 
अपनाए गए है और इस प्रवृत्ति के अनुसार तत्सम्‌” से कुछ भिन्नता भी 
रखते हैं। यथा:--सं० कम 7 हिन्दी करम (अर्ध-तत्सम), सं० कार्य 7 
हि० कारज (अधे-तत्सम), सं० ऋषि 7 हि० रिसि (अर्ध-तत्सम) | 

उपयुक्त उदाहरणों से स्पष्ट है कि इन शब्दों के विकाप्त में संयुक्त 
ध्वनियों की विभकतता ही प्रधान है जो कि हिन्दी की अपनी स्वाभाविक 
प्रवत्ति है। इस प्रकार संस्कृत के वे शब्द ही अधे-तत्सम्‌ कहे जाते हैं, 
जो संयुक्त ध्वनियों के संयोग के कारण हिन्दी के लिए क्िलष्ट थे और 
हिन्दी में 'स्वर-भक्ति' की प्रवृत्ति से उनका उच्चारण सुलभ बना लिया 
गया है। यदि शाब्दिक अर्थ पर विचार करें तो अंग्रेज़ी, फ्रेंच, पुतंगाली 
तथा अधिकांश अरबी, फ़ारसी शब्दावली हिन्दी की “अधंतत्सम्‌” कोटि में 
ही आएगी क्योंकि विशुद्ध उच्चारण उतना सुरूभ नहीं | यथा:-- 

आं० लाड 7लाट, हास्पिटल7अस्पताल, तुर्की कली 7कुली, फ़ा०ज्यादह 
7 ज्यादा, अं० लौंगकलोथ 9 लंकलाठ, काइनहाउस ? कांजीहौज । 

तत्समः और अ“अर्ध-तत्सम” के अध्ययन के लिए सुविधा एवं 
स्पष्टता इसी बात में है कि हम इन पारिभाषिक टदाब्दों के रुढ़िगत अर्थ 
को ही अपनाएँ और संस्कृत-शब्दावली का ही विभाजन इन कोटियों 
में करें और विदेशी शब्दावली को अपनाने वाली विभिन्‍न प्रवत्तियों 
के लिए दूसरी पारिभाषिक शब्दावली का निर्माण करें । 
देशज 

इसका शाब्दिक अर्थ है--देश की भाषाओं में उत्पन्न शब्दावली । प्राकृत 
वेषाकरणों के इस पारिभाषिक शब्द ने शब्द-समूह के वर्गीकरण में एक 
अव्यवस्था ला दी है। आचार्य हेमचन्द्र की देशी” शब्द की व्याख्या से 
भी प्रशत नहीं सुलझता। वे देशी” के अन्तर्गत केवल उन शब्दों को 
लेते हैं जो संस्कृत से सम्बन्धित एवं संदर्भित नही किए जा सकते । यह 
संकेत निस्संदेह द्राविड़, मुंडा आदि आयेंतर भाषाओं की शब्दावली की 
ओर है, परन्तु दिक्षी-ताममाला' में दी हुई सूची से ज्ञान हो जाता है 
कि आर्येतर शब्द-समृह भी जो संस्कृत ने ग्रहण कर लिया था, देशज' 
नहीं कहलाया । यदि प्राकृत वेयाकरणों की इस प्रवृत्ति को हिन्दी 
शब्दसमूह पर भी लागू किया जाय, तो हम कह सकते हैं कि आर्येतर 
शब्दावली जो हिन्दी की पूर्वजा भाषाओं-संस्कृत, प्राकृत, अपभ्रंश ने 
ग्रहण कर ली थी वह हिन्दी के लिए 'देश्जा नहीं कहला सकती। 
इस भाषाओं की अधिकांश शब्दावली प्राकृत भाषाओं ने ही पचाई थी 
इसलिए यदि शाब्दिक अर्थ पर ज़ोर दिया जाय तो हिन्दी के लिए यह 
दब्दावली तझ्भव” होगी अन्यथा हम इसे भाषाओं की कोटि में रखेंगे 
और विशेष अध्ययन के लिए द्वाविड़, आस्ट्रिक, चीनी, तिब्बती या 
तेलगू, तामिल, मुंडा आदि भेद-उपभेद कर सकते हैं। 

देशन का यदि राष्ट्रपरक अर्थ लेते हैं तो दूसरा अथ भाषापरक 
हो सकता है ओर इस प्रकार हिन्दी भाषा-भाषी आवश्यकतानुसार, 

जो शब्दावली गढ़ते रहते हैं, वह 'देशज' के अन्तर्गत आनी चाहिए । 
देशी-नाममाला' में इस प्रकार के अधिकाधिक शब्द हैं जो अनायें 
भाषाओं से भी सम्बन्धित और संदर्भित नहीं किए जा सकते । फलत: 
देशज का उक्त अर्थ तकंसंगत है। जैसे मोटर के 'हान' की ध्वनि कोई 
भों-भों सुनता है, कोई पों-पों, संभवत: इसलिये 'ानें! के लिये 
“भोंपू” शब्द हिन्दी में चल निकला। इस प्रकार हिन्दी क्‍या, प्रत्येक 
भाषा अपनी प्रवृत्ति के अनुकूल शब्द गढती रहती हैं । गढ़े हुए शब्दों 
में अधिकांशत: ध्वन्यात्मक शब्द आते हैं जो कि पदार्थे विशेष अथवा 
वाह्मप्रकृति की ध्वनियों का अनुकरण करके उक्त पदार्थ के लिए 
अथवा प्रक्ृृति तत्क्रिया विशेष के लिए प्रयोग में आने लगते है और 
भाषा की ध्वनि-परिवतंनशीलता के साथ साथ' अपनी आक्वति भी बदलते 
जाते हैं । स्वाभाविकता लाने के लिए इन शब्दों का प्रयोग साहित्य में 
भी यत्र-तत्र पाया जाता है। राष्ट्रकवि गुप्त जी में इस प्रकार के 
बहुत से झब्द मिल जाएंगे। कुछ उदाहरण इस प्रकार हैं-- 

छप-छप-पानी में हाथ द्वारा किए गए आघात की ध्वनि, 
कल-कल-पत्थरों से टकराती हुई ध्वनि, बल-बल--प्रभुत पानी का 
आपस में टकराना, झल-मल--पानी या तरल पदार्थ पर पड़ने वाली 
रोशनी, जग-मग--ठोस पदार्थ पर पड़ने वाली रोशनी, छपाछप, तड़ातड़ 
आदि--निरन्तरता एवं गृरुता का ज्ञान कराने वाली घ्वनि-संयोजना । 

इस प्रकार की शब्दावली किसी भाषा में कम नहीं है, इससे 
भाषा की अथं-वृद्धि होती है, साथ ही भाषा में प्रवाह आता है और 
साहित्य में उनके प्रयोग से स्वाभाविकता की रक्षा होती है। रोटी- 
ओठटी, अड़ोस-पड़ोस आदि द्वन्द्वात्मक शब्दों की भी कमी नहीं है, इनका 
एक दाब्द निस्संदेह आधुनिक रूप में ही गढ़ा गया है, परन्तु यह 
सादृश्य की प्रवृति है, जिसके कारण हम उन ढाब्दों को संस्कृत से 
संदर्भित कर सकते हैं और इस प्रकार की शब्द-योजना को 'तद्भव' के 
अन्तगेंत ले जा सकते हैं । 

अनाये भाषाओं के शब्द 

जैसा कि ऊपर कहा जा चुका है, यह शब्दावली उपभेदों के रूप 
में रखी जा सकती है, क्योंकि इस प्रकार का वर्गीकरण हमारे विद्येष 
अध्ययन में सहायक सिद्ध होता है। वैसे इन भाषाओं की अधिकांश 
शब्दावली हिन्दी में संस्क्ृत, प्राकृत, अपभ्रंश आदि भाषाओं से होती 
हुई ही आई है। १००० ई० के पद्चात्‌ जो ली गई वह अत्यल्प है। 
विदेशी 

भारत भिन्‍न-भिन्‍न संस्क्ृतियों का सन्धि-स्थल रहा है, प्रागैति- 
'हासिक काल से लेकर अद्यावधि भारत में दूर देशस्थ जातियाँ आती रही 
हैं, अतः यह स्वाभाविक है कि उक्त देशीय नवीन शब्दावली भारत की 
राष्ट्रभाषा द्वारा अपनाई जाए। आधुनिक युग में आनेवाली ऐसी 
अधिकांश शब्दावली हिन्दी में अंग्रेजी के माध्यम से आई हुई जान पड़ती 
है । जैसे---१. 'हिठलरपन नहीं चलेगा (जमेन) । 

२. उन सब चीजों का “बायकाट” कर दो (आयरी ) । 

१००० ई० के पदचात्‌ आने वाली शब्दावली हिन्दी में विशेष 
स्थान रखती है । अरबी, फ़ारसी से मुस्लिम आधिपत्य के युग में इतने 
शब्द हिन्दी में भर गए कि खड़ी बोली का आकार-प्रकार ही बदल गया 
और हिन्दी के साथ साथ कुछ लोगों को दूसरे प्रकार के लिए “'उदृ नाम 
'भी देना पड़ा। मुसलमान यहाँ आकर बस गए । फलस्वरूप शासकीय 
शब्दावली के साथ सांस्कृतिक शब्दावली भी आई। बहुत से शब्द तो 
“हिन्दी के रग-रग में इस प्रकार से बस गए हैं कि जिन्होंने हिन्दी के 
अपने शब्दों का नितान्‍नत बहिष्कार कर दिया है। उदाहरणस्वरूप- 
खरीदना ( क्रिया ), पायजेब, बाजूबन्द, हजार आदि। 

इस प्रकार की सांस्कृतिक शब्दावली हज़ारों की संख्या में हिंदी में 
' भरी पड़ी है। साहित्यिकता के आउडम्बर में चाहे हम सतको रह कर 
उनका प्रयोग न करें परन्तु बोल-चाल की भाषा में ९० प्रतिशत व्यक्ति 
'पर्याप्त संख्या में इस शब्दावली का प्रयोग करते हैं । स्वस्थ दृष्टिकोण 

भी यही है कि हिन्दी भाषा की प्रवृत्ति उन शब्दों को पचाने की ही 
ओर हो, आडम्बर की ओर झुकाव नहीं होना चाहिए । 
अंग्रेज़ी शब्दावली का भी प्रयोग १९वीं शताब्दी से बराबर होता 
रहा है।। परन्तु यह या तो शासकोय है या वैज्ञाविक विषयों से 
सम्बन्धित । यूरोपीय वेश-भूपा, खात-पान का अनुकरण भी शिक्षित 
भारतीय समाज ने किया है, फलतः: तत्सम्बन्धी शब्दावली भी आवश्यक- 
तानुपार हिन्दी-भाषा में प्रवेश कर गईं है। विचार-विनिमय एवं 
यातायात की जो सुविधाएं आज के विश्व-समाज को प्राप्त हैं, उससे 
यह निश्चय है कि भाषा के छब्दसमृह में इस प्रकार का लेन-देना 
बढ़ेगा ही । 
राष्ट्र-भाषा हिन्दी 
पहले उदू और हिन्दी भाषाओं की प्रतिद्वंद्विता का उल्लेख किया 
जा चुका है। भारतीय स्वतंत्रता के बाद जब से हिन्दी राष्ट्रभाषा के 
पद पर आसीन की गई है उसकी समस्याओं का समाधान करने में 
सरकारी तथा गैर सरकारी संस्थाएं प्रयत्नशील हैं । राष्ट्रभाषा संबन्धी 
समस्याएं प्राय: तीन प्रकार की हैं---एक शब्द-भंडार सम्बन्धी, दूसरी 
व्याकरण संबन्धी, तीसरी लिपि संबन्धी । राष्ट्रभाषा हिन्दी के साथ 
देवनागरी लिपि राजकीय लिपि घोषित की गईं है जिसका विस्तृत 
विवरण आगे लिपि के अध्याय में दिया गया है। यहां पर हिन्दी-भाषा 
के भावी रूप पर विचार करना ही समीचीन होगा । 
जन-शक्ति को वहन करने वाली राप्ट्रभाषा का शब्द-भंडांर किस 
प्रकार का हो इस संबन्ध में राजनीतिज्ञों, साहित्यिकों तथा भाषाविदों 
के विभिन्न मतों को हम इस प्रकार संग्रहीत कर सकते हैं । 
१--संस्क्ृत-प्रधान शब्दावली ही बंगाल, असाम, उड़ीसा, महा- 
राष्ट्र तथा भारत के विभिन्न प्रदेशों को एक सूत्र में बांध सकती है 
क्योंकि संस्कृत भारतीय भाषाओं के लिये उस कामधेनु के समान है 
जिससे जब चाहा शब्द-दोहन कर लिया । आय॑ भाषाएँ ही चहीं वरन्‌ 

द्वाविड़ परिवार की संवद्धशाली भाषाएँ-तामिल, तेलगु आदि भी अपने 
परपरागत साहित्यिक रूपों में सस्कृत की शब्दावली ग्रहण करती रही 
है । संस्क्ृत ही भारतीय संस्कृति को वहन करने वाली और भारत की 
मौलिक एकता बनाये रखने मे समर्थ रही है। इसलिये अपनी सांस्कृतिक 
तथा राजनीतिक एकता को ध्येय में रखते हुए हमे संस्कृत-शब्दावली 
को अधिकाधिक अपनाना चाहिये। बंगला, मराठी, गुजराती आदि 
जितनी भी साहित्यसंवृद्ध भाषाएँ है वे हिन्दी की भांति लगभग ७५ 
प्रतिशत शब्द संस्कृत से उधार लिये हुए है । 
२--हिन्दी का सरल रूप जिसमे फ़ारसी, अरबी, अंग्रेज़ी आदि शब्दों 
का यथेष्ट व्यवहार होता है वह जनसाधारण के लिये अधिक सहज और 
सुगम है। हिन्दी का यह चलताऊ रूप ही सर्वग्राह्म है । फ़ारसी, अरबी, 
अंग्रेजी शब्द भारत की प्राचीन राजकीय सत्ता के फलस्वरूप हिन्दी 
तथा भारतीय भाषाओं में आये है और वे इतने अधिक व्यावहारिक हो 
चुके है कि उनका बहिष्कार किसी भी दशा में वांछनीय नही है। 
उक्त विदेशी भाषाओं से नये-नये शब्द भी लिये जा सकते हैं क्योंकि उस 
ढंग के शब्द पहले से ही भारतीय तथा हिन्दी भाषाओं में वर्तमान है। 


उपय क्त दोनों प्रकार के मतों का अपना-अपना आधार तो है ही । 
किन्तु संस्कृत शब्दावली पूर्वी उत्तरप्रदेश, विहार, नेपाल, बंगाल, असाम, 
उड़ीसा, आन्ध्र, तामिलनद, कर्नाटक, केरल, बंबई, मध्यप्रदेश आदि 
प्रदेशों की भाषाओं में बहुतायत से प्रयुक्त हुई है यह एक सत्य है और 
संस्कृत-शब्दबहुला हिन्दी ही इल प्रदेशों में लोकप्रिय हो सकती है । यह 
अवश्य है कि हिन्दी में विदेशी भाषाओं में जो दब्द प्रचलित हो गये है 
ओर घुलमिल गये हैं उनका प्रयोग वांछनीय है जिनसे कोई नई वस्तु, 
नये विचार, नये संबंध का बोध होता हो और वे पहले से अपनी भार- 
तीय भाषाओं में न पाये जाते हों। राष्ट्रभाषा के शब्द-भंडार को 
वरिपूर्ण बनाने के लिये प्रादेशिक भाषाओं तथा हिन्दी की उपभाषाओं 
से भी शब्द लिये जा सकते हैं। जहां हम संस्क्ृत की ओर उन्मरुख हों 

वहां हिन्दी की सजातीय, भाषाओं की ओर से मुखापेक्षी भी न रहें । 
हां, यदि आधुनिक भारतीय भाषाओं में किसी नये भाव, नई वस्तु आदि 
के लिये शब्द न मिलें तो फिर संस्क्ृत-शब्द अपनाना ही समीचीन होगा । 
राष्ट्रभाषा के माध्यम से वैज्ञानिक, टेक्निकल तथा अन्य विश्विप्ट 
विषयों का अध्ययन और अध्यापन हो, इसके लिये इन विषयों से संबं- 
घित पारिभाषिक शब्दावली की नितांत आवश्यकता है । किन्तु इसके 
अपनाये जाने के संबन्ध में कोई एक मत नहीं पाया जाता ॥ 
१--कुछ इस मत के हैं कि चिकित्सा-शास्त्र, विविध वैज्ञानिक 
विषय--रसायन-शास्त्र, भौतिक शास्त्र आदि, कानून, वणिज्य-शास्त्र 
आदि विशिष्ट विषयों के पारिभाषिक शब्द अंग्रेज़ी के ही रहें क्योंकि 
इनसे अन्तर्राष्ट्रीय संबन्ध सुदृढ़ रखने में सरलता होगी । नये-नथे विदेशी 
अनुसंधान संबंधी विषयों के पारिभाषिक शब्द भी विदेशी ही रहें तो क्या 
हानि है ! इससे राष्ट्रभाषा की सुसंपतन्नता में कोई कसी नहीं आती। 
२-दृूसरा मत इसके विपरीत है। संस्कृत धातुप्रधान भाषा है। 
इसमें नये-नये शब्दों के निर्माण करने की शक्ति है । अतएवं पारिभाषिक 
शब्दों को संस्कृत के सांचे में ढाल लेना चाहिये। संस्कृत में बने नये 
पारिभाषिक शब्द अंग्रेज़ी आदि की अपेक्षा अधिक सुलभ और जन- 
ग्राह्म होंगे। यूरोपीय देशों में आधुनिक इटेली, फ्रेंच, स्पेनी, पुतंगाली, 
रोमानी, अंग्रेजी आदि भाषाएँ लेटिव और ग्रीक भाषाओं से ही अपनी 
आवश्यकतानुसार शब्दों को उधार लेती रही है तथा नये-नये शब्दों का 
निर्माण भी वे इन प्राचीन भाषाओं के आधार से करती आई हैं । अत- 
एवं भारतीय भाषाएँ भी संस्कृत ज॑सी प्राचीन भाषा के आधार से दब्द- 
निर्माण करने में स्वतंत्र है । 
प्राय: यह ठीक ही है कि कोई भी नई राष्ट्रभाषा अपने विकास- 
काल में प्राचीन भाषा से या तो विशिष्ट शब्दों को उधारस्वरूप लेती 
है या उसके आधार से नये-नये शब्दों का निर्माण करती है। भारत 
की भाषा संस्कृत प्राचीन काल से ही हमारी संस्क्ृति की एक गण्यमान 


मो, 


भाषा रही है, यह पहले कहा जा चुका है। अतः नई पारिभाषिक 
शब्दावली के लिये उसकी ओर उन्मुख होना स्वाभाविक ही है। इस 
दिशा का सर्वप्रथम प्रयास डा० रघुवीर का पारिभाषिक शब्दकोष है। 
इस पर काफ़ी टीका-टिप्पणी हुई किन्तु उनका यह प्रयास इस दृष्टि से 
स्तुत्य है कि उन्होंने यह स्पष्ट कर दिया कि संस्कृत के आधार पर 
पारिभाषिक शब्दों का नव-निर्माण संभव है। हमें पारिभाषिक शब्दों 
के निर्माण में उदार दृष्टि से काम लेना चाहिये । बहुत से ऐसे विशिष्ट 
शब्द है जो विदेशी होते हुए भी काफ़ी व्यवहृत होते हैं और उनके 
लिये कोई नयी शब्दावली बनाने की आवश्यकता प्रतीत नहीं होती । 
उन्हें हम अपनी हिन्दी-ध्वनियों का आवरण देकर अपना लें तो कोई 
असंगत बात नहीं होगी । उत्तरप्रदेशीय तथा कुछ अन्य प्रादेशिक सर- 
कारों ने भी इस ओर कुछ प्रयत्न किया है। केन्द्रीय सरकार ने शिक्षा- 
विभाग के अन्तर्गत पारिभाषिक शब्दावली के निर्माण हेतु एक समिति 
की आयोजना की है जिसकी देखरेख में विशेषज्ञों के द्वारा हज़ारों 
पारिभाषिक दब्दों का गठन हो चुका है । इन विशिष्ट शब्दों को निर्माण 
का आधार प्राय: संस्कृत-भाषा ही है किन्तु यह संतोष की बात है कि 
केन्द्रीय सरकार की उक्त समिति ने ऐसे विदेशी शब्दों को भी स्वीकार किया 
है जो जनप्रचलित हो चुके हैं । नव पारिभाषिक दब्दावली के निर्माण 
का प्रयत्त सराहनीय अवश्य हे किन्तु यह खेद की बात है कि उसकी 
गति तीज होने की अपेक्षा मन्‍न्दर अधिक है । 

यह निद्चित है कि विशिष्ट विषयों से संबंधित पारिभाषिक श॒व्द 
प्रारंभ में कुछ विलक्षण अवश्य लगेंगे किन्तु ज्यों ज्यों उनका व्यवहार 
बढ़ता जायेगा उनकी विलक्षणता भी कम होती जायेगी और वे भाषा 
के स्वाभाविक शब्द बन जायेंगे। राष्ट्रभाषा की इस संधिकाल्ीन 
स्थिति में भोरतीय और विदेशी दोनों प्रकार के पारिभाषिक शब्द 
एक साथ प्रयुक्त किये जा सकते हैं। जब राष्ट्रभाषा का शब्द प्रचलित 
हों जाय॑ तो विदेशी शब्द को त्यागा जा सकता है। 


( १६६ ) 


३-राष्ट्रभाषा को व्यापक बनाने के लिये हिन्दी भाषा के व्याकरण 
संबंधी रूपों में कुछ परिवर्तत किया जाय, यह कुछ विद्वानों की आकांक्षा 
है। प्रसिद्ध भाषाविज्ञानी डा० सुनीतिकुमार चटर्जी ने हिन्दी की संज्ञा, 
सर्वताम आदि के विकारी एक वचन और बहुबचन रूपों के संबन्ध- 
चिह्नों, लिग-भेद के अनुसार शब्दों के परिवर्तन, क्रिया में पुर्ष तथा 
वचन के अनुसार काल-भेद, सकमंक क्रिया क्रा भ्ूतकाल में कर्म-वाच्य 
के प्रयोग आदि बातों के निराकरण का प्रस्ताव किया है। उनके मता- 
नुसार हिन्दी-व्याकरण की ये जटिलताएँ है जिनके कारण वह अहिन्दी 
प्रदेशों-बंगाल, असाम, उड़ीसा तथा द्राविड़ भाषाओं के क्षेत्रों में पूर्ण 
रूप से व्यापक नहीं हो सकती । इनमें लिगभेद और कर्मवाच्य के प्रयोग 
सबसे अधिक क्ल्षष्ट हैं। अहिन्दी भाषा-भाषियों के लिये इनमें कुछ 
सरलता अवश्य की जानी चाहिये। न केवल अहिन्दी प्रदेशों में वरन्‌ 
हिन्दी के पूर्वी क्षेत्रों में भी लिग-भेद और कमंवाच्य के प्रयोग में कठि- 
नाई का अनुभव किया जाता है क्योंकि इन भाषाओं में ऐसा कोई भेद 
नहीं पाया जाता। यथा--हम पुस्तक से पढ़ा, हम हाथी को देखा, 
उसका पुस्तक लो, उसका हाथ से लो, हम लोग जाता है, तुम लोग 
खाता था आदि प्रयोग अहिन्दी भाषा-भाषियों के मुख से अधिक और 
हिन्दी के पूर्वी क्षेत्र में कुछ कम सुने जाते हैं । 

इन संबन्ध में केवल इतना कहना युक्तिसंगत जान पड़ता है कि 
साधारण बोलचाल में लिग-भेद अथवा कमंवाच्य के प्रयोग में कुछ 
शिथिलता भले ही कर दी जाय किन्तु यदि ये रूप हिन्दी-भाषा के अंग 
बन कर साहित्यिक ग्रंथों तथा लिखित रूपों में भी व्यवहृत होने लगेंगे 
तो हिन्दी भाषा सुगठित नहीं रह जायेगी । साथ ही भाषा में व्या- 
करणिक रूपों का विकास परंपरागत होता है, और उसे अस्वाभाविक 
ढंग से हटा देना भी वांछनीय नहीं है । 

यदि हम विचारपूर्वक देखें तो पता चलेगा कि लिखित और 
बोलचाल की हिन्दी में भी अन्तर पाया जाता है। राष्ट्रभाषा 

हिन्दी को अधिक व्यापक बनाने के लिये इनका निरष्करण आवश्यक है। 
दोनों में अन्तर का स्वरूप कुछ इस प्रकार है-- 

१. लिखित हिन्दी अपेक्षाकृत संस्कृत शब्दावली से युक्त है, जबकि 
बोलचाल की भाषा में हम विदेशी संस्कृति के द्योतक अरबी, फ़ारसी, 
अंग्रेजी आदि भाषाओं के प्रचलित शब्दों का भी व्यवहार करते हैं। प्रादेशिक 
विभाषाओं एवं बोलियों का भी यत्र-तत्र प्रभाव स्पष्ट हो जाता है। जैसे 
हि० करा ८ किया । 


२. हिन्दी हस्व 'अ' ध्वनि का उच्चारण शब्दों के मध्य एवं अन्त 
भाग में कहीं कहीं नहीं होता है पर देवनागरी में उसके लिखने की पर- 
म्परा का निर्वाह पूर्णछप से होता है। यथा-चल्ता £ चलता, राम्‌ ८ राम । 

३. हस्व अ' ध्वनि से संयुक्त होकर यदि ह ध्वनि किसी शब्द 
में आती है, तो उच्चारण-ऐ रूप में होता है परन्तु लिखने में वह रूप 
ही सुरक्षित है । तथा--शहर 9 शहर, कहना 7 कहना, पहले 9 पैहले । 

४. ऋ' वर्ण भी प्रयुक्त होता चला आ रहा है परन्तु उच्चारण 
हिन्दी की उत्पत्ति-समय के पूर्व ही समाप्त हो चुका था, इस ध्वनि का 
उच्चारण हम “'रि' रूप में करते हैं | तथा:---रिसि / ऋषि,रिण / ऋण। 

५. ऐ और ओऔ संयुक्त ख्वरों का प्रयोग कतिपय स्थानों पर उच्चा- 
रण से भिन्‍नता रखता है। यथा:--- कउवा८>-कौवा, गइयान">गैया । 

६. अनुस्वार (2 ) एवं अधें-अनुस्वार (> ) दोनों वर्णों की 
इुथक सत्ता लिपि में स्वीकृत है, फिर भी उच्चारण में अधिकांश स्थानों 
में जहाँ अर्ध-अनुस्वार का प्रयोग होता चाहिए, वहाँ पूर्ण अनुस्वार का 
प्रयोग चल रहा है, जो हिन्दी की व्यापकता में भ्रमपूर्ण होने के कारण 
बाधक है। 

अनुस्वार अध॑-पंचम वर्ण के स्थान पर ही स्वीकृत किया गया है । 
वैज्ञानिक दृष्टि से होना तो यह भी नहीं चाहिए क्योंकि एक ध्वनि के 
लिये एक लिपि-चिह्न का सिद्धान्त ही पूर्ण वैज्ञानिक है, फिर भी यदि 
वैकल्पिक प्रयोग चलता रहे तो फिर अनुस्वार को अधे-अनुस्वार ( शुद्ध 

अनुस्वार जो कि अनुनासिकता सहित स्वर की निरन्तरता का बोधक 
है ) का स्थान नहीं लेना चाहिए परन्तु अ, आ, इ, उ, ऊ के साथ 
तो अधें-अनुस्वार का प्रयोग ठीक चलता है परन्तु शेष स्वरों के साथ 
ई, ए, ऐ, ओ, औ में पूर्ण अनुस्वार का ही प्रयोग करते देखे जाते है- 
ईधन--ई धन, है--हैं इत्यादि। 

७. शब्दान्त में 'थ' एवं व” अक्षर लिखने की प्रथा है, परन्तु इसका 
शुद्ध उच्चारण नहीं होता । यथा: माधौ ८ माधव, जे ५/ जय । 

८. व्यू ध्वनि का उच्चारण भी “न हो गया है फिर भी “ह्व 
लिखा जाता है | यथा:--पन्जा-पञ्जा, कन्‍्चन-कछ्चन । 

९. 'ष' का लिपि में प्रयोग परम्परागत है फिर भी बोलचाल में 
दन्त्य (स' अथवा तालव्य श' का उच्चारण ही प्राप्त होता है । 

१०, क्ष, त्र, ज्ञ क्रम से क्छ, तू, ग्यं रूप में उच्चरित होते है। यथा- 

पकक्‍्छ ८ पक्ष, सत्र & सत्र, प्रग्यां / प्रज्ञा । 
११. अर्ध रकार लिखने की प्रथा भी कुछ भ्रमपूर्ण है, यथा: 
आदशे--उच्चरित आदंश । 

१२. कुछ संयुक्त ध्वनियां भी हैं, जिनमें इस प्रकार का वैभिन्न 
मिलता है, यथा : साहित्तिक / साहित्यिक । 
हिन्दी का स्वरूप 

जैसा कि ऊपर कहा जा चुका है, हिन्दी का जो रूप राष्ट्रभाषा के 
लिये गृहीत हुआ है, वही रूप उत्तर में हिमालय से लेकर दक्षिण में 
नमंदा की तऊछहटी तक और पूर्व में भागलपुर से लेकर पद्चिम में अमृत- 
सर तक साहित्यिक पत्र-पत्रिकाओं, प्रारम्भिक एवं मार्ध्यामक शिक्षाओं 
तथा अंग्रेजी के साथ-साथ सरकारी कार्य-व्यवहारों का माध्यम बना हुआ 
है । इस विस्तृत भू-भाग को भी कुछ विद्वानों ने निम्नांकित चार उपभाषा 
-खण्डों में विभाजित किया है :-(१) पंजाबी उपभाषा खण्ड, (२) 
राजस्थानी उपभाषा खण्ड, (३) हिन्दी उपभाषा खण्ड, (४)बिहारी उप- 
भाषा खण्ड | 

ऐतिहासिक परम्परा को ध्यान में रखते हुए अधिकांश विद्वानों 
ने हिन्दी-क्षेत्र को दो भागों में विभक्त किया है (१) पश्चिमी हिन्दी 
(२) पूर्वी हिंदी । राजस्थानी एवं पंजाबी उपभाषाओं का वर्ग भाषा-गठन 
की दृष्टि से पश्चिमी हिन्दी के अत्यधिक निकठ है, जबकि बिहारी 
उपभाषाओ को पूर्वी हिन्दी का नैकदय प्राप्त है। यह विभाजन-रेखा 
उत्तर प्रदेश की राजधानी रूखनुऊ से कुछ पश्चिम हटकर उत्तर- 
दक्षिण खीची जा सकती है। पश्चिमी हिन्दी का विकास शौरसेनी 
तथा पूर्वी हिन्दी का संबंध मागधी (अरधध-मागधी) प्राकृत से जोड़ा गया 
है। प्रथम के अन्तर्गत खड़ी बोली, बॉगरू ( हरियानी या जादू ), 
ब्रजभाषा, बुन्देली और कन्‍्नोजी प्रधात बोली-रूप है और द्वितीय में मुख्य 
रूप से अवधी, बघेली, छत्तीसगढ़ी बोलियों की गणना की जाती है। 


साहित्यिक परम्परा का जो गौरव पश्चिमी हिन्दी के बोली-रूपों को 
मिला है, वह उसकी पैतृक सम्पत्ति है, उसकी चर्चा यहा न करके हम 
हिन्दी के दोनो रूपों-पूर्वी एवं पश्चिमी की ध्वनि, पद एवं वाक्य-रचना 
सम्बन्धी कतिपय विशेषताओं को निम्नलिखित रूप से स्पष्ट कर सकते है । 

१. परिचमी हिन्दी की हस्व “अ' ध्वनि विवृत मध्य स्वर के रूप में 
है। परन्तु इसकी बोली बांगहूपर पंजाबी-प्रभाव पूर्णरूपेण स्पष्ट है और 
कहा जा सकता है कि परिचिमी प्रदेश की हस्व अ' ध्वनि अधे-विवृतपन 
लिए हुए अग्रस्वर है जब कि पूर्व हिन्दी करे पूर्वी भाग में बोली जानेवाली 
उक्त ध्वनि पश्च स्वर के रूप में है। यही ध्वनि विहारप्रदेश के पूर्वी भाग 
में अधंविवृत हो जाती है और पश्च स्वर के रूप में सुनाई पड़ती है । 

२. भिन्‍न स्वरों की विशेषकर अ-+-इ, अ+उ की समीपस्थ स्थिति पूर्वी- 
हिन्दी की बोलियों तथा बिहारी बोलियों में पूर्णतः सम्भव है परन्तु' 
पश्चिमी हिन्दी की प्रवृत्ति सस्कृत को भाति इन स्वरों में सन्धि की ओर 
विशेषोन्मुख है । यया-पूर्वी हिन्दींकरइ, भएउ, रहेउ आदि । परदिचिमी 
हिन्दी-करे या करे, भयो, रहयो आदि | 

३-पश्चिमी हिन्दी की उच्चारण-प्रवृत्ति य अपश्रुति को अपनाने 

की ओर है, जबकि पूर्वी हिन्दी की बोलियाँ “व के उच्चारण में अधिक 
सुविधा का अनुभव करती हैं। इस प्रवृत्ति के स्पष्ट उदाहरण भूतका- 
लिक क्िया-रूपों के प्रयोग में मिलते हैं। यथा:-- 

अवधी-गवा, भवा, खड़ीबोली-गया, हुआ, ब्रजभाषा - गयौ, भयौ । 

४--संज्ञा तथा विशेषण प्रतिपादित छाब्दों के प्रयोग में पूर्वी हिन्दी 
का झूंकाव हस्व (5707) रूपों की ओर है जबकि पश्चिमी हिन्दी की 
बोलियां दी्घे शब्द ([0772) अपना रही हैं । पूर्वी हिन्दी तथा विहारी 
बोलियां एक अन्य दी्घे रूप अपनाती हैं जिन्हें हम पश्चिमी हिन्दी को 
तुलना में अति-दीघे! रूप कह सकते हैं। संज्ञा शब्दों में इस रूप की 
रचना के लिए-वा अथवा - या ध्वनि-समृह जुड़ता है, और विज्येषण रूपों 
के लिए-क अथवा-का का योग होता है। यथा:--- 

पश्चिमी हिन्दी-घोड़ा, नारी, बड़ा, मोटा | 

पूर्वी हिन्दी--(क्रम से ) घोड़, नारि, बड़, मोट (म्वाट)। 

अथवा घोड़वा, नरिया बड़का, मोटका | 

विशेषण रूपों में कछक, थोरक, बहुतक में 'क! का योग निरर्थंक 
([2०072४70) कहा जायगा | फलत: इसे हम दीर्घ-रूप ही कहेंगे । 

५ झअ--परसर्गों के प्रयोग में सबसे महत्वपूर्ण अन्तर कर्ता-कारक 
में-ने के प्रयोग का हैं। पूर्वी हिन्दी तथा विहारी बोलियों में इसका 
सर्वथा अभाव है, जबकि पश्चिमी बोलियां अनिवार्य रूप से इसका प्रयोग 
यथास्थान करती हैं । यथा--पश्चिमी हिन्दी--हमने खाया था, पूर्वी-- 
हिन्दी--हम खायेउ रहेइ। 

ब--पूर्वी हिन्दी में परसर्ग-रूपों पर सम्भवतः बलाघात नहीं पड़ता 
है, अतएवं यत्र-तत्र निकटस्थ पूर्व-भाग में स्थित संज्ञा अथवा सर्वनाम 
रूपों के साथ वह जड़ते जा रहे हैं। योग की इस प्रकार की' प्रवृत्ति को 
भाषाओं के आक्ृतिमूलक वर्गीकरण के अन्तर्गत भाषा की “संयोगात्मक 
स्थिति” कहा गया है। अतएव पश्चिमी हिन्दी की प्रवृत्ति ठीक इसके 
विपरीत वियोगात्मकता की ओर कही जायगी । यथा -- 

१--हस्तिक भारक गदहा लेई ? (पूर्वी हिन्दी ) 
हाथी का भार क्या गदहा लेगा ? (पश्चिमी हिन्दी) 
२--अंकम गहेउं-- (पूर्वी हिन्दी) 
अंक (गोद) में ग्रहण करू---( पश्चिमी हिन्दी) 

३--अवधी के जेहिक, तेहिक, ओहिक आदि प्रयोग ऐसे ही है। 
खड़ी बोली हिन्दी-जिसका, उसका आदि (खड़ी०) तथा ब्रजभाषा मे 
जाकौ, ताकौ, वाकौ मिलता है। 

मैथिली में यह प्रवृत्ति और भी अधिक स्पष्ट है। यथा:-- 

ओहि ग्राम क बनिक (उस गांव का बनिया) । 

६-क्रिया की रूप-रचना में पूर्वी हिन्दी के भविष्यकालिक रूप-ब 
लगाकर बनाये जाते है । पश्चिमी हिन्दी में इस प्रवृत्ति का सर्वथा अभाव 
मिलता है। यथा:-पू० हि० जाब, खाब; पश्चिमी हिन्दी (खड़ी०) 
जाऊँगा, खाऊँगा; (ब्रज) जाउँगौ, खाऊंगौ। 

७-पूर्वी और पश्चिमी हिन्दी का सबसे महत्वपूर्ण अन्तर वाक्य- 
रचना से सम्बन्धित है। इसी विशेषता को आधार बताकर डा० 
सुनीति कुमार चटर्जी ने भारतीय आर्य भाषाओं को दो भागों में 
विभाजित किया है। उक्त विभाजन का आधार लेकर हम कह सकते हैं 
कि पश्चिमी हिन्दी कर्म-प्रयोग प्रधान भाषाओं के साथ आती है और 
पूर्वी हिन्दी की बोलियाँ कतृ प्रयोग प्रधान भाषाओं के साथ । इस विशेषता 
को इन शब्दों में इस प्रकार व्यक्त किया जा सकता है कि पूर्वी हिन्दी 
में भूतकालिक सकमंक क्रिया कर्ता के पुरुष और वचन के अनुकूल संस्कृत 
की तिडन्त्‌ क्रियाओं की भाँति परिवर्तित होती चलती हैँ जबकि पश्चिमी 
हिन्दी को बोलियों में कथित क्रिया-रूप पर वाक्य के कर्म (पुरुषवाचक 
सर्वनाम रूपों की छोड़कर जो कि वस्तुतः कम नहीं सम्प्रदान है) के 
लिंग तथा वचन का प्रभाव पड़ता हैं । उदाहरण के लिये अवधी कवियों 
की कुछ पंक्तियाँ और उनका पश्चिमी हिन्दी में अनुवाद दिया जा रहा हैः*- 

अ--दीन्हा नैन पनन्‍्थ पहिचानो 

दीन्हा रसना ताहि बखानों 
कीन्हा राति मिले सुख जासौ 
कीन्हा दिन कारज है जासों 
इनके पश्चिमी हिन्दी-रूप क्रम से इस प्रकार होगे-- 
दीन्हें नेन पन्‍थ पहिचानों 
दीन्ही रसना ताहि बखानों 
कीन्ही राति मिले सुख जासौ 
गैन्हा दिन कारज है जासौ (अपरिवर्तित) 
उक्त उद्धरणों से स्पष्ट है कि पूर्वी हिन्दी की क्ियायें कर्ता 
'सिरजनहार' के पुरुष, वचन से ही बाधित है जबकि परिचमी हिन्दी के 
क्रिया-रूपों पर कर्म के लिग, वचन का पूर्ण प्रभाव हैं। आधुनिक अवधी 
में भी-- हम फूल चढ़ावा' वाक्य वोलचाल में है जबकि राष्ट्रभाषा हिन्दी 
का रूप--'मैने फूल चढ़ाए' होगा । पश्चिमी हिन्दी के अत्यधिक प्रभाव 
के कारण पूर्वी हिन्दी की प्रतिनिधि बोली अवधी' के बैसवाड़ी-क्षेत्र पर 
यत्र-तत्र कर्मे-प्रयोग के लक्षण दृष्टियोचर हो जाते है । 
(ख ) कर्ता के पुरुष के अनुसार परिवर्तित होने के उदाहरण इस 
प्रकार है:-- 
पूर्वी हिन्दी ( अवधी ) उ० पु० एक वचन-मै मारेउ 
म० पु० एक वचन-ते मारिस 
प्र० पु० एक वचन-ऊ मारिस 
पश्चिमी हिन्दी (खड़ी बोली ) क्रमश: मैंने मारा,तृने मारा,उसने मारा। 
प्रथम यहाँ पश्चिमी हिन्दी की विभिन्‍न बोलियों की सामान्य 
विशेषताओं को स्पष्ट किया जा रहा है। इस भाषा-समूह की आधुनिक 
प्रतिनिधि बोली खड़ी बोली है जिसका आधार लेकर हमारी राष्ट्र- 
भाषा का विकास हुआ है। राष्ट्रभाषा अथवा कोई भी भाषा सारग्राहिणी 
प्रवृत्ति रखती है । उसका क्षेत्रीय विकास होता जाता है, और वह अपनी 
प्रवृत्ति के अनुकूल कतिपय क्षेत्रीय विशेषताओं को भी आत्मसात्‌ करती 

जाती है। ऐसी ही स्थिति आज की राष्ट्रभाषा हिन्दी की है । स्पष्ट 
रूप से हम उसको इन भागों मे विभाजित करके देख सकते है--- 

१. राष्ट्रभाषा हिन्दी का क्षेत्रीय रूप जिसे हम “खड़ी-बोली” कहते 
चले आ रहे है और जिसका क्षेत्र-विस्तार गंग्न का उत्तरी दोआब तथा 
परिचिमी रुहेलखंड है । 

२. बोलचाल की हिन्दी जो कि दिल्‍ली से लेकर विहार तक सामान्य 
शिक्षित जनता द्वारा पारस्परिक विचार-विनिमय का माध्यम है। राष्ट्र- 
भाषा हिन्दी का यही वास्तविक स्वरूप है, इसमें न तो संस्कृत शब्दावली 
की बहुलता है और न अरबी, फारसी शब्दों की भरमार। इसकी 
उपयोगिता दैनिक व्यवहार में है, और हिन्दोस्तानी (हिन्दी, उद्दू ) के 
वास्तविक उद्देय के अधिक निकट है । यही रूप जातीयता के चक्कर 
में पडकर प्रेमचन्द्र जी के पात्रों की भांति दो विभिन्न आकार धारण 
कर लेता हैः--- 

क. आलिम-आलाओं के मुख से निकलकर अरबी-फारसी के शब्दों 
से युक्त होकर उद्‌ रूप । 

ख. हिन्दू-संस्कृति के पोषक कहे जाने वाले पंडित जनों के द्वारा व्य- 
वहुत संस्कृत-शब्दावली से जकड़ी साहित्यिक हिन्दी । 

इस प्रकार के साहित्यिक रूप हिन्दू एवं मुसलमानों द्वारा गृहीत होने 
के कारण क्रम से हिन्दी और उदू के रूप में रूढ़ि हो गए है । परन्तु हम 
ग्रह पारिवारिक वर्गीकरण के अन्तगंत बता चुके हैं कि किसी अन्य भाषा 
से संज्ञा तथा विशेषण शब्दों के उधार लेने पर कोई भाषा समूल दूसरी 
तहीं कहला सकती । भाषा की सर्वस्व तो उसके वे क्रिया, सर्वेनाम 
आदि हछाब्द हैं, जो कि स्वभावतः देनिक प्रयोग में होने के कारण हमारे 
भस्तिष्क में पैठ जाते हैं और यह शब्दावली हम तथाकथित हिन्दी 
और उद् दोनों रूपों में सर्वेथा समान पाते हैं। फलतः कुछ आलोचकों 
का यह कहना तकंसंगत है कि उदू को भिन्न नामकरण देकर कदुता 
क्यों बढ़ाई जाय, अपितु उसे 'मुसलमानी हिन्दी” के नाम से ही अभि- 
हित किया जाय । 

अब रह गया बोलचाऊर और साहित्यिक रूपों का अन्तर। 
यह अच्तुर तो संसार की सभी भाषाओं में न्यूताधिक मात्राओं 
में मिलता ही है । सभी विषय जनसाधारण के लिए नहीं होते । गृरुतर 
विषयों के लिए अध्येतावर्गं पूर्व-प्रतिष्ठित भाषाओं से या अन्य ख्रोतों से 
शब्दावली ग्रहण करता है और इस कारण भाषा में कुछ अन्तर पड़ 
जाना स्वाभाविक ही है। 

३. हिन्दी के एक और रूप का अनुमान लगाया जा सकता हैं और 
इसे हम डा० चटर्जी के अनुसार चलतृू-हिन्दी कह सकते हैं | भिन्न भिन्न 
प्रदेशवासी राष्ट्र-भाषा हिन्दी को अपनी उच्चारण एवं व्याकरण की भिन्न 
प्रवृत्ति के अनुसार ग्रहण करते हैं । 

अब यहाँ पर हिन्दी की विविध उपभाषाओं का विवरण दिया 
जा रहा है-- 
राजस्थानी-दक्षेत्र तथा विशेषताएँ 

उत्तर भारत के वर्तमान राजस्थान-प्रदेश की यह भाषा है। इसके 
उत्तर में पंजाबी, दक्षिण में मराठी और पूर्व में ब्रज-भाषा की सीमाएं 
हैं । भाषा के लिये “राजस्थानी” शब्द का प्रयोग समूहवाची शब्द के रूप 
में हुआ है । इसके अन्तर्गत राजस्थान की कतिपय बोलियों की गणना 
की जाती है । सर्वप्रथम डा० ग्रियर्सत ने राजस्थानी बोलियों की रूप- 
रेखा प्रस्तुत की । पुरानी राजस्थानी का विधिवत्‌ परिचय डा० एलू० 
पी० तेस्सितोरी ने दिया। तदनन्तर डा० सुनीतिकुमार चर्ट्जी ने 
राजस्थानी का ऐतिहासिक तथा भाषावैज्ञानिक दृष्टिकोण से उत्कृष्ट 
विवेचन प्रस्तुत किया । तेस्सितोरी ने यह स्पष्ट किया कि पश्चिमी 
राजस्थानी और गुजराती एक मूल स्रोत से विकसित हुई । पुरानी 
राजस्थानी का साहित्य भी काफी संपन्न है । इसमें प्राचीन गद्य और 
पद्म दोनों मिलता है, यह इसकी मुख्य विशेषता है। शौरसेनी अपभ्रंश 
से उद्भूत पिगल तथा ब्रजभाषा का प्रभाव अर्वाचीन राजस्थानी 
पर यथेष्ट. रूप में पड़ा । पिंगल के अनुकरण पर ही राजस्थानी-काव्य 


अल , 


की विशेष भाषा 'डिगल' का आविर्भाव हो गया जिसका साहित्य १५वीं 
शताब्दी से उपलब्ध होता है । 

हिन्दी भाषा का निरन्तर प्रभाव पड़ने के कारण राजस्थानी और 
हिन्दी में काफी घनिष्ट संबन्ध हो गया। आधुनिक राजस्थानी में 
साहित्य-सर्जंन अपेक्षाकृत कम हुआ है। राजनीतिक तथा सांस्कृतिक 
जागृति के साथ राजस्थान के लोगों का ध्यान अब अपनी भाषा की 

उन्‍नति की ओर गया है । आधुनिक राजकीय संगठन के परिणामस्वरूप 

पुराने राजपुताना को एक नये प्रदेश “राजस्थान” के नाम से अभिहित 
किया गया है। किन्तु इससे राजस्थानी और हिन्दी के संबन्ध में कोई 
अन्तर नहीं पड़ना चाहिए। डा० सुनीतिकुमार चटर्जी राजस्थानी 
को हिन्दी के अन्तर्गत ही रखना अधिक समीचीन समझते है, उन्होंने 
दोनों भाषाओं की ध्वनि, व्याकरण, साहित्य, सांगप्रतिक इतिहास आदि 
के विशद तुलनात्मक विवेचन के बाद यही कामना की है--'राजस्थानी 
बढ़ती रहे पर हिन्दी से इसका छुटकारा कभी न हो ॥' राजस्थानी के 
भाषा-समूह के दो प्र मुख भेद हैं:--- 

१. पश्चिमी राजस्थानी जिसके अन्तर्गत जोधपुर, उदयपुर,बीकाने र, 
जसलमेर आदि की “मारवाड़ी” मुख्य बोली है । 

२. पूर्वी राजस्थानी के अन्तगंत जयपुर, अजमेर, रेवाड़ी, किशनगढ़, 
कोटा, बूदी आदि बोलियों की गणना की गई है। 

डा० ग्रियर्सन ने अहीरवाटी, मेवाती, मालवी, निमाड़ी आदि बोलियों 
के कुछ अन्य भेद दिये हैं किन्तु डा० तेस्सितोरी और डा० चटर्जी ने 
उन्हें स्वीकार नहीं किया है । उक्त बोलियाँ पश्चिमी हिन्दी से अधिक 
संबंधित जान पड़ती हैं । 

राजस्थानी की कतिपय विशेषतायें ये हैं:-- 

क. ध्वनि संबन्धी --- 

१. प्रायः शब्द के आदि में अप इ तथा शब्द के मध्य-इ,-अ के 


( १७६ ) 


रूप मिलते हैं । यथा-सरदार7 सिरदार, हरिण7 हिरण, पंडित 7 पिडत, 
दिन7 दब, मानुष7 माणस, मिलाप7 मलाप आदि | 

२. ण तथा छ ध्वनियों की विशेष प्रयोग होता है। यथा-काहछ, 
फव्ठ, थठ आदि । 

३. शब्द के आरंभ तथा मध्य में घोष महाप्राण व्यंजन, ध, झ, 
ढ, ध, भ, का उच्चारण क्लिक (2८॥८८) ध्वनि के रूप में होता है । 
यथा घोड़ा? गड़ो', बाघ7 बाग, लाभ7 लाब आदि । 

ख. व्याकरण संबन्धी-- 

१, पश्चिमी हिन्दी के सद॒श संज्ञा पुलिग कर्ता कारक एक वचन 
का रूप समान होता है। यथा-घोड़ों । 

२. पश्चिमी राजस्थानी के संबन्धकारक में--रा,-री,-रो प्रत्यय 
लगते हैं । यथा-उणरो-उसका, उणरी-उसकी ॥ 

३. संज्ञा आदि के विकारी रूप बहुवचन में-आं विभकति लगती है । 
यथा-सीहां, तोपां आदि । 

४, उत्तम पुरुष तथा मध्यम पुरुष के स्वतरामों के संबन्ध कारक 
एक वचन में म्हारो, थारो रूप होते हैं । 

५. संज्ञा, सर्वनाम आदि में विभक्ति-चिह्न तथा कारक-चिह्न दोनों 
का प्रयोग होता है । 

६. सहायक क्रिया - है! के लिये-आछ' धातु रूप का सीमित 
प्रयोग जयपुरी में होता है। यथा-छ , छां, छुय आदि में 'छ' रूप का 
व्यापक प्रयोग हुआ है। 

७, भविष्यकाल के रूप-सी-स्य आदि विभक्तियों तथा-ला, ली आदि 
प्रत्ययों के योग से बनाये जाते हैं । यथा रहसीं, रहस्यू , बूड़ेला-डूबेगा । 
खड़ी-बोली-क्षेत्र तथा विशेषताएँ 

जेसा कि ऊपर कहा जा चुका है खड़ी बोली रामपुर, मुरादाबाद, 
बिजनौर, मेरठ, मुजफ्फर नगर, सहारनपुर, देहरादून आदि उत्तर:प्रदेश 
के पश्चिमी ज़िलों में बोली जाती है। इस क्षेत्र के पश्चिम में पंजाबी 


९) 


एवं बांगरू, उत्तर में पहाड़ी बोलियां तथा दक्षिण-पू्व में व्रज-भाषा 
का क्षेत्र है। इस बोली की जन-शक्ति ५३ लाख से अधिक ही है। 
इसकी कुछ ध्वनि सम्बन्धी विशेषताएं ये हैं-- 

क, ऐ, औछ, ध्वनियों का सर्वंथा अभाव है। हिन्दी की तुलना में इनके 
स्थान पर क्रम से 'ए' और “ओ' मिलती हैं। यथा--- 

ओर<और, हे / है । 

ख. अधिकांश स्थानों पर जहां हिंदी में “न मिलता है, वहाँ 'ण' 
ध्वनि का प्रयोग होता है । 

ग, मूधेन्य ध्वनि “छः का प्रयोग राजस्थानी और पंजाबी की ही 
भाँति किया जाता है । किन्तु खड़ी बोली के पूर्व में इस ध्वनि का स्वंथा 
अभाव मिलता है । 

घ. व्यंजनों के ह्वित्व रूप अर्थात्‌ दीघंव्यंजनों से युक्‍त शब्दावली 
का प्रयोग होता है। यथा--रन्नी, पुच्छा आदि । 

इन दीघ॑ व्यंजनों के पुर्व-भाग में स्थित स्वर (आ' को छोड़कर) 
हस्व ही मिलता है। यथा--बेट्टी, लोट्टा (यहाँ ए और ओ दोनों 
ध्वनियां उच्चारण मे हस्व ही है) । 

६- व्याकरण सम्बन्धी विशेषताओं में निम्नलिखित बातें ध्यान 
देते योग्य हैं:--- 

क. संज्ञा, सर्वेनाम, विशेषण, कृदन्‍त आदि रूपों में ब्रज तथा बुन्देली 
के अन्त्य-मौ, ओ की अपेक्षा शब्दान्त में-आ ध्वनि का प्रयोग हुआ है। 
यथा--भलौ, भलो 7 भला, मेरौ, मेरो (मेरा, गयो, गओऔ 7 गया आदि | 

ख. संज्ञा के विकारी रूप बहुव॒चन में--ओं के स्थान पर इस बोली 
में-आं मिलता है। यथाः--लड़कों 7 लड़कां, घरों 7 घरां । 

ग. कतृ वाच्य में वर्तमान काल का रूप सहायक क्रिया के साथ 
वर्तमान क्ृदन्त की अपेक्षा सामान्य वर्तमान जोड़कर प्रयुक्त किया जाता 
है । यथा: (मेरठ के आस-पास के प्रदेश में )-- 

खाता हूँ # खाऊ हूँ, मारता हँ7मारूँ हूँ । 


( श#थू१ ) 


इसी प्रकार अपूर्ण भूत के लिए सहायक क्रिया के साथ अन्त्य 
--ए कृत्तत का प्रयोग होता है। यथा:--वह पढ़े था, मैं मारे था। 

हिन्दी की अन्य बोलियों की अपेक्षा इसमें अरबी, फारसी शब्दों का 
प्रयोग अधिकता से हुआ है । 
बांगरू-क्षेत्र तथा विशेषताएँ 

स्थान और बोलने वालों की जाति के अनरूप यह बोली कई नामों 
से व्यवहृत होती है। हरियाना के आसपास इसको “'हरियानी” अथवा 
'देसाड़ी', रोहतक और दिल्‍ली में जाटों के नाम पर “जादू एवं अन्य 
स्थानों में बांगरू (बांगर-प्रदेश से सम्बन्धित) नाम से प्रचलित हैं। 
परन्तु इन सभी बोली-विभेदों में प्रायः समानता मिलती है। इसका क्षेत्र- 
विस्तार दिल्‍ली, करनाल, रोहतक, हिसार तथा पटियाला और झीदें 
स्थानों तक पाया जाता है । पश्चिम में पंजाबी, दक्षिण में मारवाड़ी, 
दक्षिण-पूर्व में त्रज और उत्तर-पूर्व में खड़ी बोली का प्रभाव दिखाई देता 
देता है । इसके बोलने वालों की संख्या २२ छाख से ऊपर है। 

क, ध्वनिसम्बन्धी विशेषताओं में निम्नलिखित उल्लेखनीय हैं:-- 

१. मूर्धन्य “ण' का प्रयोग बहुलता से मिलता है, हिन्दी में इस 
स्थान पर “न का ही प्रयोग हुआ है--अपणा 97 अपना, होणा 77 होना । 

२. मूधेन्य छ भी बहुप्रयुकत ध्वनि है। यथा-काछ &काल (ठीक 
राजस्थानी बोलियों की ही भाँति) । 

३. ड़ ध्वनि का प्रयोग नहीं मिलता। इसके स्थान पर “ड' का 
प्रयोग प्रचलित हैं । यथा--बडा ८ बड़ा । 

४. शब्द में द्वित्व व्यंजनों का प्रयोग खड़ी बोली की भाँति बहुता- 
यत से हुआ है तथा इनके पूर्व के स्वर आ' को छोड़कर सभी हस्व, 
रूप में मिलते हैं। यथा--मुक्‍्का £ मूका,भित्त र/भीतर, परन्तु चालनणा 
चाल्ल्या, घाल्लणा, घाल्ल्या | 

ख. व्याकरण-सम्बन्धी विशेषताएँ संक्षेप में इस प्रकार दी जा 
सकती हैं- 


१, खड़ी बोली से कही अधिक मात्रा में तिर्यक बहुवचन के रूप 

-ओं में अन्त न होकर--आं में अन्त होते हैं। यथा--- 
घोड़ां £ घोड़ों, दिनां / दिनों, छोरयां / छोरियों । 

२. परसगों का प्रयोग भी हिन्दी की अन्याय बोलियों से बहुत 
कुछ भिन्नता रखता है। यथा-- 

ने (हिन्दी ने) कर्ता कारक परसगर्ग का प्रयोग इस बोली में पंजाबी 
की ही भांति कम, सम्प्रदान के लिए भी प्रयुक्त होता है:--- 

परदेस ने (हिन्दी )--परदेस को । 

'ती', तै! परसर्ग अपादान में, 'का', की सम्बन्ध में अधिक प्रयुक्त 

होते हैं । 

३. सर्वताम-रूप भी कहीं पंजाबी और कहीं राजस्थानी से मेल 
खाते हैं। यथा-मन्ने ८ मुझको, तन्‍ने ८ तुझको (हिन्दी) 

निरचय ही “ने! पर बलाघात का प्रभाव है जिसके कारण “मैं! का 
केवल 'म” रूप शेष रह गया है। हिन्दी की अन्य बोलियों में यत्रतत्र 
ही? -- “मैं ही? के लिये मिलता है। 

तू, थूं, व्हारो, थारो आदि रूपों में 'थ' ध्वनि की ओर झुकाव राज- 
स्थानी के समान है । कतिपय शब्दों भी ब्होत आदि रूपों का झुकाव 
धभ्र' महाप्राण की ओर पूर्ण स्पष्ट हे। कुछ ऐसा जान पड़ता है कि 
महाप्राण की वहां दो कोटियां हैं और इस प्रकार स्पर्श व्यंजनों के हम 
तीन भाग कर सकते हैं, जेसे:-त्‌, त्ह, थ आदि । 

४, सहायक क्रियाओं के प्रयोग में वर्तमान काल का क्िया-रूप 
उल्लेखनीय है जो कि पंजाबी की ही भाँति हैं, यथा-ससं, सू आदि, 
हिन्दी --है, हैँ आदि । 

५, वतंमानकालिक कृवन्त रूपों की रचना पंजाबी की भांति-दा 
लगाकर होती है । यथा--जांदा', हिन्दी “जाता” आदि । 

६, भूतकालिक कृदन्त रूपों में अन्त-या का प्रयोग उल्लेखनीय 
हैं:--चाल्या, हिन्दी चला, खड़ी बोली चालला | बांगरू बोली के अध्ययन 


( श्ट३ ) 


से यह विद्वार तकं-संगत जान पड़ता है कि दक्खिनी हिन्दी जो कि बह- 
मनी राज्य़ों में पनपी, निस्संदेह बांगरू तथा खड़ी बोली के मध्यस्थल- 
क्षेत्र के सैनिकों द्वारा प्रथम वहां व्यवहृत हुई। इसकी चर्चा खड़ी बोली 
(हिन्दी) के विकास में पहले की जा चुकी हैं। दक्खिनी-साहित्य में 
संज्ञा के तिर्यक-रूप, सर्वनामों के मनन, तन्‍्तने रूप तथा भूतकाल के 
“या वाले रूप बांगरू के समान ही प्रयुक्त हुए हैं । 
ब्रज-भाषा-क्षेत्र तथा विशेषताएँ 

लिग्विस्टिक सर्वे में डा० ग्रियर्सन ने ब्रज के लिए एक और नाम 
“अन्तवेंदी' दिया है अर्थात्‌ गंगा-यमुना के बीच प्रदेश की भाषा। ब्रज 
केवल ब्रजमंडल-प्रदेश की ही (जिसका विस्तार ८५४ कोस की परिधि 
का है) भाषा नहीं है । इसका विस्तार व्यापक क्षेत्र में पाया जाता है। 
त्रजभाषा का टकसाली रूप मथुरा, आगरा, अलीगढ़ तथा धोलपुर में 
प्रयुक्त होता है। इसका कारण यह है. कि प्राचीन शुरसेन' जनपद का 
केन्द्र मथरा' ही था जहां पर शौरसेनी अपश्रंश प्रचलित थी और- 
त्रजभाषा इसी अपभ्रंश की उत्तराधिकारिणी हुई । बुलन्दशहर, बदाऊँ 
और नैनीताल की तराई में प्रयुक्त भाषा में खड़ी-बोली का प्रभाव पाया 
जाता है। एटा, मैनपुरी, बरेली की ब्रज-भाषा में कनौजीपन मिलता है । 
गुड़गांव, भरतपुर तथा ग्वालियर के पश्चिमोत्तर भू-भाग को ब्रज में 
बुन्देली तथा राजस्थानी की झलक मिलती है। प्रसिद्ध भाषा-विज्ञानी 
डा० धीरेन्द्र वर्मा ने पीलीभीत तथा इटावा की बोली को कन्‍नौजी की 
अपेक्षा ब्रज के अधिक निकट माना है । 

ब्रज-भाषा क्षेत्र के उत्तर में बांगरू तथा खड़ी बोली, पूर्व में कन्नौजी 
तथा अवधी, दक्षिण में बुंदेली तथा परद्चिम में राजस्थानी का प्रदेश है । 
१८ हजार वगगंमील के क्षेत्र में ब्रजभाषा के बोलने वालों की संख्या १ 
करोड़ २२ लाख से ऊपर आंकी गई है । ब्रज अपने साहित्यिक महत्व 
तथा व्यापकता के कारण बोली-रूपसे उठकर भाषा के रूप में प्रतिष्ठित हुई 
जिसकी चर्चा पूर्व पृष्ठों में विस्तार से की जा चुकी है | ब्रजभाषा-साहित्य 

का इतिहास १६वीं शताब्दी के उत्तराधे में उस समय से माना जाता है 
जब बल्‍लभ-मत के अष्टछापी भकक्‍त कवियों के कीर्तन आदि की आयोजना 
गोवर्धन के मन्दिर में की गई । इनमें सूरदास और नन्‍्ददास प्रमुख थे। 
मीराबाई और तुलसी दास ने भी ब्रजभाषा को कुल अंशों में अपने काव्य 
का माध्यम बनाया । केशव, रसखान, सेवापति, रहीम, विहारी, देव, 
मतिराम, भूषण, घनानन्द, भिखारीदास, पद्माकर आदि प्रसिद्ध कवियों 
ने ब्रज-भाषा को ही काव्य-भाषा के लिए चुना। ब्रजमाषा की लोक- 
प्रियता इतनी बढ़ी कि लगभग समस्त उत्तर-भारत में यह काव्य-भाषा 
के रूप में गृहीत हुई । साहित्यिक रचनाओं के अतिरिक्त ब्रज का लोक- 
साहित्य भी अपना निज का महत्व रखता है। ब्रज-मंडल नामक संस्था 
ब्रज के प्रादेशिक साहित्य के प्रचार, संरक्षण एवं प्रसार में संलग्न है । 
इन गीतों तथा कहानियों में त्रजः की मधुरिमा तथा सरतता कूट-कूट 
कर भरी है । हिन्दी भाषा के लब्ध-प्रतिष्ठ विद्वान डा० धीरेन्द्र' वर्मा ने 
त्रज-भाषा का वेज्ञानिक अध्ययन प्रस्तुत किया है। भाषा-द्षेत्र में उनका 
यह शोध-कार्य अत्यधिक महत्वपूर्ण है । 

क. ध्वनि-सम्बन्धी विशेषताओं के सम्बन्ध में त्रजभाषा पश्चिमी हिन्दी 
का प्रतिनिधित्व करती है । हिन्दी की अन्य बोलियों की ही भाति इसमें 
भीव 7 ब, य 7 ज, ष 7 ह मिलता है । अनुनासिक व्यंजनों में न, म 
ध्वनियों का प्रयोग अपने महाप्राण रूपों के साथ उच्चरित होता है, अन्य 
अनुनासिक व्यंजनों का प्राय: लोप मिलता है । 

ख. व्याकरण सम्बन्धी कतिपय विभिन्नताएँ इस प्रकार संग्रहीत की 
जा सकती हैं-- 

१. हिन्दी यदि आकारान्त भाषा कही जा सकती है, तो इसकी 
तुलना में त्रज-भाषा औकारान्त भाषा ठहरती है। इस प्रकार संज्ञा, 
सर्वताम, परसर्ग तथा क्ृदन्त रूपों में जहां हिन्दी में अन्त्य-आ ध्वनि 
मिलती है, वहां ब्रजभाषा में--औ मिलती है। यथा--- 

गला 7 गरौ, मेरा 7 मेरौ, का 7 कौ, गया 7 गयौ। 

२, संज्ञा के तियेक बहुवचन रूपों को अन्त-न अथवा--अ्रन लगा 
कर और मूल बहुवचन रूपों की रचना स्त्री लिंग में-एं अथवा केवल 
अनुस्वार और पुलिग में-ए लगाकर की जाती हेँ। यथा:--- 

लरिकन, गइयन, ( तियंक बहु० ), लट-लटें, घुड़िया-पघुड़ियां, 
कांटौ-- कांठें (मूल बहु०) । 

३, हिन्दी की तुलना में स्वंनाम-रूप इस प्रकार हें:-- 

उत्तम १० हां, में हम , मों, मोय, हमें, मेरो, हमारो । 

मध्यम पु०--तू , तैं, तुम, तो, तोय, तुम्हें, तेरो, तुम्हारों । 

दूरवर्ती और निकटवर्ती संकेतवाचक सर्वेताम रूपों में यत्र-तत्र 
पुल्लिंग और स्त्रीलिंग का भी भेद मिलता है:--- 

बो (वह) राजा, बा(वह) रानी, जौ (यह) राजा,जा (यह) रानी । 

४. परसर्गो का प्रयोग हिन्दी-रूपों के ही समान हैँ। हिन्दी के 

अन्त्य--ए का--ऐ और अन्‍न्त्य-ओ का--औ ध्वनि में परिवर्तन हो जाना 
अनिवाये है। यथा:--- 

हिन्दी-ब्रज क्रमश: कर्ता-कारक ने, नें; कम, सम्प्रदात--को, कौ; 
करण, अपादान-से सें, आदि । 

५ सहायक क्रियाएँ निम्नप्रकार की भिन्‍नताएँ रखती हैं--- 

वरतंमान काल हों, हैं क्रम से एक वचन और बहुवचन । 

भूतकाल हो, ही, हे क्रम से हिन्दी के था, थी, थे के स्थान पर । 

हुतो, हुती, हुते क्रम से हिन्दी के था, थी, थे के स्थान 
पर परन्तु ये रूप प्राचीन ब्रजभाषा-साहित्य में ही 
मित्नते हैं। 

६, वर्तमान, भूत एवं भविष्य काल के क्रिया-रूपों की विशेषतायें 
निम्नलिखित हैं-- 

क वर्तमान काल के रूप--त अथवा-अत लगा कर बनते है, जबकि 
हिन्दी में दीघे-ता जुड़ता है । कृदन्त होने के कारण लिग और वचन भी 
क्रिया में मिलता है, पुरुष-भेद नहीं । 

यथा--खेलत श्याम अपने रंग। 

“रमा खेलति' प्रयोग भी व्याकरणसम्मत है, वहां हिन्दी में, “रमा 
खेलती” का प्रयोग मिलता है । पुरुष-भेद में अन्तर नहीं पड़ता, यथा:-- 

हों खेलत, कान्ह खेलत आदि । 

सहायक क्रियाओं का प्रयोग हिन्दी क्रियाओं की भाँति अनिवाय नहीं है। 

ख भूतकालिक रूप भी हिन्दी की ही भांति कृदन्त हैं, अर्थात्‌ 
लिग-वचन-भेद रखते हैं परन्तु पुरुष-भेद नहीं रखते । यथा:-- 

गयो--हिन्दी गया--- पु० एक०, गये--गए--प्रु० बहु० गई--- 
गई--स्त्री ० एक ० गई--गई--स्त्री० बहु० । 

ठीक इसी प्रकार भयो, भये, भई, भईं, हिन्दी के हुआ, हुए, हुई, 
हुई रूपों के स्थान पर प्रयुक्त होते हैं । 

ग. भविष्यत्‌ काल के रूपों की रचना दो प्रकार से है। एक रूप 
हिन्दी के ही समान-गौ,-गी, गे हिन्दी-गा, “गी, गे- लगाकर बनते हैं । 
यथा--हों जाऊंगो, हिन्दी-मैं जाऊंगा आदि । दूसरे प्रकार के रूप क्रिया के 
अन्त में--ह लगाकर बनते हैं । प्रथम रूप कृदन्त हैं अर्थात्‌ लिग-वचन-भेद 
रखते हैं, पुरुष-भेद नहीं । परन्तु इसके रूप तिडन्त हैं, और वचंन-भेद 
रखते हैं, लिग-भेद नहीं | यथा-- 

हीं जहों, खेहों आदि--मैं जाऊंगा, खाऊंगा । जहै, खेहै आदि-- 
वह जाएगा, खाएगा। ै 

ऐसा जान पड़ता है कि दूसरे प्रकार के रूप ब्रजभाषा के 
परम्परागत हैं जो कि पूर्व भाषाओं से चले आ रहे हैं। यही कारण है 
कि बव्रजभाषा-साहित्य में इन्हीं रूपों का अधिकता से प्रयोग हुआ है । 
प्रन्तु प्रथम प्रकार के रूप हिन्दी के प्रभाव से विकसित हो गए हैं, और 
इसमें संदेह नहीं कि आधुनिक बोलचाल की ब्रज-भाषा में प्रथम प्रकार 
के ही रूप अधिकता से प्रयोग में आते हैं । 

७. क्रियार्थंक संज्ञाएं भी दो प्रकार की रूप-रचना रखती हैं । प्रथम 
--न लगाकर और दूसरा-ब लगाकर, यथा:-- 

क. “चलिनौं' केतिक दूर पर्नकुटी करिहौ कित हे । 

खू, अंखमूंदनों' संग तुम्हारे न खेलिहैं । 

ग. हंसिबौ', 'रमिबौ', बोलिबौ' गयोौ बीरबल साथ । 

घ. खेलिबो” अच्छो है । 

ब्रज-भाषा की अन्त्य ध्वनि-प्रवृत्ति के अनुकूल-औ ध्वनि मिलती 
है जबकि हिन्दी में अन्त्य-आ है, यथा:---खेलना अच्छा है आदि । 

--ब वाले रूप हिन्दी में नहीं मिलते ब्रजभाषा के पूर्व में स्थित 
हिन्दी की सभी बोलियों में इसका प्रयोग पर्याप्त मात्रा में है ! दूसरी 
उल्लेखनीय बात यह है कि उक्त उदाहरण मूल रूप के ही हैं। तियेंक- 
रूप में क्रम से केवल हस्व-न अथवा-ने ही जुड़ता है। इन रूपों में 
'लिगवचन-भेद भी नहीं मिलता । 

८. पू्वेकालिक क्रिया रूपों में कोई विशेष अन्तर नहीं मिलता । 
यथाः--खा के, खाय कें, सुनि के, हिन्दी-खाकर, सुनकर । 
कन्नौजी-क्षेत्र तथा विशेताएँ 

डा० ग्रियर्सन ने इसका विस्तार इटावा, फ़रुखाबाद, शाहजहाँपुर, 
कानपुर, हरदोई, पीलीभीत ज़िलों में दिया है । फ़रुखाबाद जिसके 

अन्तर्गत प्राचीन कन्नौज नगर है, इसका केन्द्र माना जाता है। पीली- 
भीत और इटावा की कन्‍्नौजी पर ब्रज तथा हरदोई और कानपुर की 
कनन्‍्तौजी पर अवधी की छाप मिलती हैं । कनन्‍्नौजी के पश्चिमोत्तर में व्ज, 
दक्षिण मे बुन्देली, पूर्व तथा उत्तरपूर्व में अवधी का क्षेत्र पाया जाता है । 
इसके बीलने वालों की सख्या ४४ लाख से अधिक है । 

कन्नौजी का क्षेत्र साहित्यिक दृष्टिकोण से कम महत्वपूर्ण नहीं 
रहा है। हिन्दी के चिन्तामणि, मतिराम, भूषण, अकबरी दरबार के 
प्रसिद्ध नवरत्नों में से बीरबल जिन्होंने ब्रह्म उपनाम से रचना की है, 
कानपुर जिले में, तिकवांपुर के निवासी थे। परन्तु इस क्षेत्र के सभी 
कवियों ने न्नज में ही अपनी रत्ननाएं लिखी हैं । 

व्याकरणिक दृष्टि से कनन्‍्नोजी त्रजभाषा से बहुत अधिक भिन्नता 

चहीं रखती । क्षेत्रीय अन्तर होने के कारण तथा समीपवर्ती भाषाओं के' 
प्रभाव के कारण थोड़ा बहुत अन्तर आ जाता है। प्राचन गौस्त जो 
पांचाल और कनउज प्रदेश को मिला है, उसी को ध्यान में रखकर 
इस बोली-विभेद को भिन्‍न नाम दे दिया है। डा० धीरेन्द्र वर्मा इसे 
पूर्वी-व्रज की संज्ञा देना अधिक समीचीन समझते हैं । उत्तके इस कथन में 
व्यावहारिक दृष्टिकोण प्रधान है क्योंकि बोलियों के भेद-प्रभेद किए जा 
सकते हैं । केवल ग्रामगत ही नहीं जातिगत अन्तर भी स्पष्ट किया जा 
सकता है । फिर भी इस प्रकार का अन्तर करके अध्ययन अधिक गहरा 
हो सकता है परन्तु जब व्यावहारिक समस्याओं को सुलझाना है तब 
डा० वर्मा की उक्ति ही मान्य होगी । 

कननौजी की यत्‌॒किचित विशेषताओं को नीचे दिया जा रहा हैं:-- 

१. हिन्दी में *र' को स्पशे व्यंजनों से योग होने पर दोनों व्यंजनों 
का समीक्ृत रूप हो जाता है। ठीक उसी प्रकार जिस प्रकार 
हमें प्राकृत-काल की भाषाओं में मिलता है । यथा:-- 

मिर्च 7? भिच्च, उर्दे 7 उहद, हल्दी 7 हद्दी । 

२. हिन्दी आकारान्त भाषा की तुलना में जहां ब्रजभाषा औकारान्त 
कही गई है, वहां कन्‍नौजी ओकारान्त भाषा कही जा सकतीं है। इसके" 
उदाहरण के लिए हमें हिन्दी आकारान्त संज्ञा, सर्वनाम, परसगं, कृदन्त 
आदि रूपों को लेना चाहिए, यथा:-- 

हिन्दी, ब्रज, कन्‍नौजी--(क्रमश:) छोटा, छोटो, छोटो, बड़ा, बड़ौ,. 
बड़ो; दिया, दियौ, दओ; लिया, लियौ, लओ । 

बुंदेली में भी इसी प्रकार की रूप-रचना मिलती है । 

३. बहुवचन शब्द-प्रत्यय-हर या-ह्वार है जो कि संज्ञा तथा सर्वेनाम' 
रूपों के बाद में जुड़ते हैं, भोजपुरी में जिस प्रकार सभ, लोग आदि जड़ते 
हैं ठीक उसी प्रकार उसका प्रयोग होता है। यथा --- 

हम हर या हम द्वार (हिन्दी-हम लोग ) । 

४. सहायक क्रियाओं के रूप इस प्रकार हैं:-- 


न्क् 

क. वतंमानकालिक रूपों में-ग ध्वनि का योग होता हैं। यथा-- 
* हैगो ( है ) हैंगे ( हैं )। 
इस प्रकार तिइःन्त और कृदन्त का योग होता हैं । 
ख. भूतकालिक रूप क्ृदन्त ही हैं परन्तु स्थान गत अन्तर मिलता है। 
पथा:--थों, थे, थी, हिन्दी था, थे, थी; हतो, हते, हती; रहों, रहे, रही । 
ये रूप क्रम से कन्नोजी-प्रदेश के पश्चिम, मध्य और पूर्व के भागों में 
मिलते हैं । 

ग. भविष्यत्‌ काल के रूपों में भी -गो, -गी, -गे रूप जुड़ते हैं । परल्तु 
ठीक ब्रज-भाषा की ही भांति भविष्यत्‌ काल की रचना दोनों प्रकार 
से होती है :>+ क.--ह लगाकर , ख.--ग लगाकर 

५. अतीत काल अन्य पुरुष की क्रिया के एक विचित्र प्रयोग 
की चर्चा भी की जाती है, यथा--लरिका ने चलो गओ (लड़का गया- 
लड़के के द्वारा जाया गया) । आदर्श हिन्दी में इस प्रकार का प्रयोग 
चिन्त्य माना जाता हैं । निम्नांकित उदाहरणों में “कहना तथा पूछना” 
क्रियाएं अतीत काल स्त्रीलिग में प्रयुक्त हुई हैं। इत का अन्वय वस्तुतः 
कर कारक बात से हुआ जो यहां लुप्त है। यथा--उसने कही (उसने 
बात कही ), उसने पूछी (उसने बात पूछी ) । 
बुन्देली-क्षेत्र तथा विशेषताएँ 

बुन्देली बुन्देलखंड की प्रधान जाति बुन्देलों की वोली मानी जाती 
है, जिसका विस्तार जालौन, हमीरपुर, झांसी, बांदा, ग्वालियर, ओरछा, 
सागर, दमोह, नृहसिहपुर, सिउनी तथा जबलपुर, हुशंगाबाद तक फैला 
हुआ हे । छत्रसाल के राज्य की सीमा जिस दोहे से स्पष्ठ की जाती है, 
वह दोहा भी बुन्देली की सीमा के रूप में साधारणत: गृहीत है । यह 
इस प्रकार है:-- 

इत जमुना उत नमेदा, इत चंबल उत ठौंस । 
छत्रसाल सों लरनि की रही न काहू हौंस ॥ 
परन्तु यह कथन तात्कालिक राजनीतिक एकता की दृष्टि से जितना 


हा! 


सत्य है उतना भाषा की व्याकरणिक गठन की दृष्टि से नहीं । सीमावर्ती 
प्रदेशों में स्वभावत: ब्रज, अवधी, राजस्थानी भाषाओं का प्रभाष पड़ा 
है । बांदा जिला की भाषा में बुन्देली, बघेली और बैसवाड़ी (अवधी) 
का सम्मिश्रण है । इसका क्षेत्र-विस्तार लगभग ४० हजार वर्गमील है 
जिसमें सवा करोड़ से अधिक व्यक्ति इस भाषा का प्रयोग कर रहे हैं । 
इस बोली के भी कई एक विभेद किए जा सकते हैं क्योंकि इस विस्तृत 
क्षेत्र को एक सूत्र में बांधने वाली सामाजिक एकता का अभाव है। 
यातायात के साधन अत्यल्प हैं। स्थानीय विशेषताओं को ध्यान में रख 
कर ग्रियसंन ने बुन्देली के पंवारी, खटोला, राठोरी तथा लुधांती आदि 
कई उपभेद किए है। 

ठेठ बुदेली की कोई साहित्यिक बहुमूल्य रचना उपलब्ध नहीं 
होती । एनसाई, ईसुरी, धर्मदास, गंगाधर की रचनाएं बुँदेली में ही हैं । 
तुलसी, केशवदास, पद्माकर, ठाकुर, गोरेलाल आदि कवियों ते काव्य के 
लिए ब्रज-भाषा को ही अपनाया है । परन्तु इन कवियों की रचनाओं 
पर यथेष्ट बुंदेली-प्रभाव मिलता है। जगनिक की प्रसिद्ध रचना 
“आल्हाखंड' ऐतिहासिक और जन-परम्परा के आधार पर ही नहीं 
अपितु प्रक्ृत-सामग्री के भाषा-विश्लेषण द्वारा भी 'बनाफरी' में लिखा 
गया, जो कि बंदेली की एक बोली है और महोबा के आसपास बोली 
जाती है । 

बुन्देली की सामान्य विशेषताएं इस प्रकार हैं :-- 

१. ध्वनि-समृह एवं उसका डछाब्दों में प्रयोग न्नजभाषा के समान 
ही है। साहित्यिक हिन्दी की तुलना में रखते हुए हम कह सकते 
हैं कि: क. हिन्दी 5, आ, ण 7 न, ख. हि० य, व 7 क्रम से ज, ब, 

ग. हिं० श, ष, स,7स घ. इदाब्दों में अनुनासिकता का 
अधिकाधिक प्रयोग, यथा :-- 

हिन्नां (हिरण ), हांत, पांव, नांक, कांन, मूं, घिची आदि । 

२, जिस प्रकार हिन्दी की अन्य बोलियों के सम्बन्ध में स्पष्ट 

किया जा चुका है, हम बुन्देली को उसी दृष्टि से ओकारान्त बहुला 
भाषा कह सकते हैं अर्थात्‌ हिन्दी संज्ञा, सर्वनाम, कृदन्त के हूपों में जहाँ 
अन्त्य-आ ध्वनि मिलती है, वहाँ बुन्देली में-ओ मिलता है, यथा :--- 
हिन्दी, ब्रज, बुन्देली ऋमश: गला, गरौ, गरो; बुरा, बुरौ, बुरओ; 
मेरा, मेरी, मोओ, गया, गयौ, गओ आदि । 
३. संज्ञा के मूल तथा विकृत एक वचन और बहुवचन के रूप 
ब्रज भाषा के ही समान हैं, यथा :--- 
गइया, गइयन (गाय), मौड़ा, मौड़न (लड़का), गोड़ो, ग्रोड़न 
(पैर), मौड़ी, मौड़ीं (लड़की), बिन्‍्नू, बिन्‍नूं (बहिन) । 
४. सर्वताम-रूप भी ब्रज-भाषा के समान हैं। यत्‌किचित्‌ अन्तर 
इस प्रकार है :-- 
उत्तम पुरुष सम्बन्ध कारक रूप--रौ / ओ---हमाओ (हमारा) 
सध्यय ,, » » »आ»एरो/ओ--तुम्हाओ (तुम्हारा) 
५. कारक के सम्बन्धों को स्पष्ट करने वाले परसर्गों की सूची इस 
प्रकार है : 


कर्त्ता कारक ने (हिन्दी-ने ) 
कर्म कारक खां, खों (हिन्दी-को ) 
करण-अपादान कारक से (हिन्दी-से ) 
सम्प्रदान » के लानें, के नानें (हिन्दी-के लिए) 
सम्बन्ध » की, की, के, खौ, खी, खे (हिन्दी का, की, के ) 
अधिकरण ». में, पे, पर (हिन्दी-में, पर) 

६. सहायक क्रिया-रूपों के सम्बन्ध में दो बातें उल्लेखनीय हैं :-- 


वर्तमान काल आय (हिन्दी-है, बैसवाड़ी आहि, आय), आंय 
(हिन्दी-हैं), आंव (हिन्दी-हौं),आत ( हिन्दी-तू है),आव (हिन्दी-हौं ) , 
भूत-काल तो (हिन्दी था, ब्रजभाषा-थो), ती (हिन्दी-थी), 
ते (हिन्दी-थे) । 

७. भविष्यत्‌ काल के रूपों की रचना बव्रजभाषा की भाँति-ह के 

रूपान्तरों को लगा कर होती है। उदाहरण के लिए हिन्दी “जाना! क्रिया 
के रूप बुन्देली में स्पष्ट किये जा रहे हैं। यथा :- 
में जहों, (हिन्दी-मैं जाऊँगा), हम जैहन, (हिन्दी-हम जायेंगे), 
तें जेहत, (तू जायेगा), तुम जैहो, (तुम जाओगे) । 
वो जेहे (वह जायगा ), वें जेहैं, (वे जायेंगे) । 
उत्तम पुरुष बहुवचन के साथ “हम जेबी' आदि रूप भी उत्तर-पू्व॑ में 
सुनने में मिलेंगे जो कि अवधी के समान हैं । 
पहाड़ी-क्षेत्र तथा विशेषताएँ 
हिमालय की उपत्यका में हिन्दी की ध्वनि एवं व्याकरण सम्बन्धी 
कुछ समानता रखने वाली बोलियाँ नपाली, गढ़वाली, कुमाउनी आदि 
हैं । डा० सुनीतकुमार चटर्जी उन बोलियों का विकास खस-अपश्रंश 
से तथा उन्हें शौरसेनी अपभ्रंश से प्रभावित मानते हैं। गुजेर अपभ्रंश 
का भी विशेष प्रभाव उनके विकास के मूल में बताया जाता है । विद्वानों 
ने नेपाली को पूर्वी, गढ़वाली और कुमाउनी को मध्य तथा शिमला और 
उसके आस-पास के प्रदेश के बोली-रूपों को पश्चिमी पहाड़ी के नाम 
से दिया है। वर्तमाव जन-संख्या के अनुसार पूर्वी पहाड़ी बोलने वालों 
की संख्या ४ लाख १३ हजार, मध्य पहाड़ी की ७ हजार तथा पश्चिमी 
की २३ लाख २६ हजार बताई गई है । | 
पूर्वी पहाड़ी को 'पर्वेतिया', गोरखाली', 'खसकुरा' भी कहते हैं । 
इस क्षेत्र में चौनी-तिब्बती परिवार की 'नेवाटी! बोली का भी व्यापक 
प्रयोग होता है। मध्य पहाड़ी के दो मुख्य भेद हैं--गढ़वाली और 
कुमाउनी । कुमाउती अल्मोड़ा तथा नेतोताल और गढ़वाली पौरी-गढ़- 
वाल तथा मंसूरी के आस-पास के प्रदेशों में प्रचलित हैं। पश्चिमी पहाड़ी 
की लगभग ३० बोलियाँ हैं जिनमें उत्तर प्रदेश के जोनसार-बावर' स्थान 
को बोली जोनसारी तथा पश्चिम की शिरमौरी, चंबाली, कुलूई, 
व्यूंथली आदि मुख्य हैं। इन बोलियों में कोई विशेष साहित्य नहीं पाया 
जाता। नैपाली का सबसे महत्वपूर्ण कार्य अंग्रेज-विद्वान टर्नेर द्वारा 

नेपाली-शब्दकोश' है। नैपाल में हिंदी का मान अधिक है। माध्यमिक 
(गढ़वाली,कुमाउती ) क्षेत्र के कवियों ने ब्रजभाषा में ही रचनाएं की हैं । 
किन्तु आधुनिक काल में उनमें साहित्य सरजना हो रही है । इनका लोक- 
साहित्य संपन्न है; ये देवतागरी लिपि में ही लिखी जाती हैं | पश्चिमी 
पहाड़ी की बोलियाँ शारदा से संबंधित ठाकरी लिपि के विभिन्‍न रूपों 
में लिखी जाती हैं । 


१. इन बोलियों की सामान्य विश्येषताओं में वही व्याकरणिक्ष प्रवृत्ति 
प्रमुख है, जिसके आधार पर खड़ी बोली को आकारान्त, ब्रजभाषा को 
ओकारान्त, तथा बुन्देली और कन्नौजी को ओकारान्त भाषाएँ कहा जाता 
है। राजस्थानी में भी ओकारान्त प्रवृत्ति विशेष उल्लेखनीय है । विकास 
की दृष्टि से पहाड़ी बोलियों को भी ओकारान्त भाषाएँ कहा जा सकता है 
अर्थात्‌ संज्ञा, स्वनाम, विशेषण तथा क्ृदन्त रूपों में जहाँ हिन्दी में अन्त्य 
-आ ध्वनि है, वहां पहाड़ी बोलियों में अन्त्य-ओ मिलता है। 

२. (क) कर्म और सम्प्रदात के कारक सम्बन्धों को स्पप्ट करने वाले 
परसगें-रूप पश्चिमी और मध्य बोलियों में 'सनि, कणि, केैं, हैं' और 
नेपाली में 'लाई' के प्रयोग उल्लेखनीय हैं :--- 

(ख) करण कारकीय परसगं गढ़वाली "ने! कुमाउनी, नेपाली ले?। 


(ग) अपादान ,, ,. » तिं, थें, नेपाली में “बाट! । 

(घ) सम्बन्ध ,, मा » की को! ब्रज-भाषा की भाँति 
की! मिलता है । 

(ह) अधिकरण ,, 98 गढ़वाली 'में', अवधी की भाँति 


धसा' रूप विशेष रूप से प्रचलित है । 
३. उत्तम पुरुष एक वचन सर्वनाम रूपों में « में, मैं, मेरी तथा बहु- 
वचन हम, हमन, हमारी आदि प्रयुक्त होते हैं । 
४. वतंमानकालिक सहायक क्रिया के रूपों में गुजराती की भांति- 
छः वाले रूप प्रचलित हैं । पंजाबी की भाँति 'स' वाले और हिन्दी की 


( १६४ ) 


भाँति - (ह वाले और भोजपुरी की भाँति - “बा वाले रूपों का प्रयोग 
नहीं होता है । 

५. सृतकालिक क्ृदनन्‍्त रूप चलनो, चल्थो आदि ओकारान्त ही हैं । 

डा० ग्रियर्सन ने भारतीय भाषाओं के सर्वे में पूर्वी हिन्दी के अन्तर्गत 
अवधी, बघेली, छत्तीसगढ़ी तथा बिहारी उपभाषा-खंड की भोजपुरी, 
मैथिली और मगही मुख्य बोलियाँ दी हैं । लब्ध-प्रतिष्ठ भाषाविज्ञानी 
डा० बाबूराम सक्सेना ने पूर्वी हिन्दी के केवल दो मुख्य रूप अवधी और 
छत्तीसगढ़ी माना है। बघेली को अवधी का रूपान्तर कहा हैँ । डा० 
ग्रियर्सन ने भी इसे स्वीकार करते हुये लिखा है कि बघेली को अवधी से 
भिन्न रूप केवल जन-धारणा के कारण ही दिया गया है अन्यथा बघेली 
का अवधी से कोई भिन्न रूप नहीं हे । 

नीचे पूर्वी हिन्दी की विभिन्न बोलियों की सामान्य विशेषताओं को 
अलग अलग स्पष्ट किया जा रहा है । 
अवधी-द्षेत्र तथा विशेषताएँ 

वैज्ञानिक विश्लेषण की दृष्टि से अवधी पूर्वी हिन्दी की एक बोली 
ठहरती है, परन्तु एक विस्तृत क्षेत्र में फैले हुए समाज के विचार- 
विनिमय का माध्यम होने के कारण उसे हम मध्यप्रान्त की भाषा भी 
कह सकते हैं । तुठलसी की समाज-भेदिनी दृष्टि ने अवधी को एक बहुत 
बड़ी व्यावहारिक शक्ति प्रदान की थी परन्तु समाज की कुछ अन्य विप- 
रीत परिस्थितियों ने जिसकी चर्चा ऊपर की जा चकी है, इसे ब्रज-भाषा 
के सामने साहित्यिक भाषा न बनी रहने दिया । फिर भी उसकी अक्षुण्ण 
परभ्परा को हम तीन भागों में बांठ कर अध्ययन कर सकते हैं। 

१, १००० ई० से लेकर १७वीं शताब्दी के अन्त तक | १००० ई० 
के आसपास के भाषा-रूपों का तके-पूर्ण अनुमान किया जा सकता है, 
यद्यपि उस युग की कोई निश्चित रचना उपलब्ध नहीं होती । स्वप्ना- 
वती, खंडावती, मृगावती, मधुमालती आदि प्रेम - गाथाओं का स्पष्ट 
उल्लेख उसकी अप्रतिहत गति का दर्शन करा देता है । जायसी तथा इस 

परम्परा में आनेवाले अन्यान्य सुफ़ी कवि तत्कालीन अवधी भाषा का 
अन्यान्य वूवाभाविक रूप सामने रखते हैं। महाकवि तुलसी का राम- 
चरितमानस उस युग की अवधी का एक परिष्कृत और साहित्योपयुक्त 
रूप है । इसी रूप को आदर्श बना कर तथा आधुनिक युग की विशेष 
संस्क्ृतमयी हिन्दी की प्रवृत्ति को अपना कर पं» द्वारिका प्रसाद मिश्र ने 
क्ृष्णायन' जैसी सुन्दर रचना प्रस्तुत की है । उपरोक्त रचनाओं के 
विभाजन का यदि साहित्यिक मापदंड न रखा जाए तो भाषा की शुद्ध 
क्षेत्रीय व्याकरणिक प्रवृत्ति के अनुसार “रामचरितमानस” की रचना 
अवथी के बैसवाड़ी रूप-पश्चिमी रूप (वैश्य राजपृतों की प्रधानता के 
कारण यह प्रदेश उस नाम से प्रसिद्ध हुआ है ) को आधार बनाकर 
हुईं है, जबकि पद्मावत आदि प्राप्त सूफ़ो रचनाओं का आधार अवधी 
का पश्चिमी रूप है। संज्ञा, सर्वनाम तथा क्रिया-रूपों के अन्यान्य 
उदाहरण इस अन्तर को स्पष्ट करने के लिये दिए जा सकते हैं परन्तु 
वाक्य-गठत सम्बन्धी एक अन्तर का उदाहरण देकर ही यहां संतोष 
किया जा सकता हे । रामचरितमानस में भूतकालिक सकमंक क्रिया वाक्य 
के कर्म से यत्रतत्र उसी प्रकार सबंधित मिलती है जिस प्रकार पश्चिमी 
हिंदी में । समीपस्थ होने के कारण वेसवाड़ा पर पश्चिमी हिन्दी की किसी 
बोली विशेष (ब्रजभाषा) का प्रभाव स्पप्ट है । सूफ़ी कवियों के क्रिया- 
रूप पूर्वी हिन्दी की प्रवृत्ति के ही अनुकल हैं । इन कवियों के पर्याप्त 
उदाहरण पहले पूर्वी और पश्चिमी हिन्दी भेद को दिखलाते हुए दिए जा 
चुके हैं । 

२. १७००--१९०० ई० के बीच ब्रजभाषा काव्य-भाषा रही 
परन्तु भूषपति, बेनी, भिखारीदास आदि को रचनाओं को पढ़कर अवधी, 
ब्रज की सम्मिलित कल्पना की जा सकती है। 

३. १९०० ई० से अब तक। साहित्यिकों की प्रवृत्ति लोकोन्मुखी 
होने के कारण फिर से अपनी क्षेत्रीय बोलियों को अपनाने की ओर 
है । हास्य, व्यंग के रूप में अवधी का पुनरुत्थान पं० प्रतापनारायण 

मिश्र के समय से ही मिलता है । आधुनिक अन्यान्य कवि साहित्य के अन्य 
क्षेत्रों और काव्य के अन्य विषयों के लिए भी अवधी का प्लयोग कर 
रहे हैं । 

क्षेत्रविस्तार की दृष्टि से कहा जा सकता है कि अवधी अवध 
आ्रन्त के हरदोई जिले को छोड़कर शेष समस्त भाग की बोली है । यह 
लखीमपुर-खीरी, सीतापुर, उन्‍नाव, रायबरेली, लखनऊ, बाराबंकी, 
प्रतापगढ़, सुलतानपुर, बहराइच, गोंडा आदि स्थानों में बोली जाती है। 

डा० बाबूराम सक्सेना ने अवधी के तीव रूप--पद्िचिमी, केन्द्रीय 
तथा पूवी माने हैं। अवधी की ध्वनि एवं व्याकरण सम्बन्धी कतिपय 
विशेषताएं इस प्रकार संग्रहीत की जा सकती हैं:-- 

१. अवधी पूर्वी हिन्दी की प्रतिनिधि बोली है, इसलिए ऊपर पूर्वी 
और पश्चिमी हिन्दी के भेद को स्पष्ट करती हुईं जो विशेषताएँ गिनाई 
गई हैं, वे सब यहां उदाहरण-रूप में लाई जा सकती हैं । अर्थात्‌ अस- 
मान स्वरों की समीपवर्ती स्थिति अवधी के उच्चारण के अनुकूल है, 
परन्तु खड़ी बोली में संधि होने की प्रवृत्ति अधिक है। हस्व इ', उ' 
के बाद दीर्घ आ' का उच्चारण अवधी भाषा-भाषियों के लिए सुलभ 
है परन्तु हिन्दी वालों को नहीं, यथा :-- 

क्रम से अवधी-सिआर, हिन्दी--स्यथार (लिखित रूप सियार ), 
कउवा, कौआ; गदइया; गेया; गुआल, ग्वाल आदि । 

२. हस्व-अ, दीघे-आ, के उपरान्त हस्व “इ' का उच्चारण अवधी 
में सुलभ है, खड़ी बोली, ब्रज भाषा में कदापि नहीं, यथा:-- 

व्रज---जात, हिन्दी---जाता, अवधी--जाइत । 

३. हस्व 'एँ' और “ओ के उच्चारण की प्रवृत्ति हिन्दी में नहीं 
मिलती । अवधी में इसका प्रयोग बहुलता से हुआ है, यथा:-- 

बेटवा, लोटवा, हिन्दी-क्रम से बेटा, लोटा । 

बलाघात-वा पर है, फलत: सांस खिंच कर-वा पर विद्येष रूप 
से पड़ती है अतएवं दीघं-ए,-ओ, हस्व रूप में ही मिलते हैं । सर्वनाम 

के जेहि, केहि, तेहि आदि रूपों में भी हस्व 'ए! का अनुमान तकंपूर्ण है 
क्योंकि तभी तो साहित्य में अनेक रूपों में लिखे गए हैं यथा :-जेहि, 
जिहि, ज्यहि । यहां तीनों रूप अशुद्ध हैं, हुस्व 'ए' ध्वनि के लिए देव- 
नागरी में भिन्न लिपि-चिक्न नहीं हैं, इसलिए व्यक्तीकरण अनेकता 
लिए हुए है। 
४. कतिपय अवधी संज्ञाओं के तीन-तीन रूप ह्ृस्व, दीर्घ, भ्रतिदीर्ष 
मिलते हैं। यथा:--- 
घोड़, घोड़वा, घोड़ौना; बेटा, बेटवा बेठौना; लरिका, लरिकवा 
लरिकौना । 
५, सर्वताम और विशेषण-रूपों की प्रवृत्ति भी हृस्वान्त को 
ओर है। यथा:--- 
बड़ <_ बड़ा,थोर < थोड़ा ; मोर < मेरा, हमार < हमारा, 
तोर <_ तेरा, तुम्हार < तुम्हारा । 
प्र विशेषण कहीं--“क' निरथथक प्रत्यय लगाकर अपने रूप को' 
दी कर लेते हैं। यथा :---बहुतक, कछुंक, थोरक आदि। 
६. ब्रज-भाषा तथा अवधी के कुछ अन्य सर्वेताम-रूपों की भिन्नता 
. इस प्रकार स्पष्ट की जा सकती है :-- 
ब्रज, अवधी, खड़ी (क्रमशः) यौ, जौ, वो, को; ए, ई, 
ओ, ऊ, के; यह, वह, जो, कोन | 
७. (क) परसमगं रूपों में उल्लेखनीय विशेषता यह है कि अवधी 
में कर्ता-कारक के सम्बन्ध को स्पष्ट करने वाला "ते परसग्ग का प्रयोग 
नहीं होता है । 
(ख) सम्बंध कारकीय परसर्ग : १. धरम क टीका (मानस) पु० 
२. राम के प्रतीती (मानस ) स्त्री०, ३. राम का घोरवा पु० 
(हृस्व-क इसी से सम्बन्धित है) 
४. राम कर दासा (केर, केरी, केरे रूप भी पुरानी अवधी 
में प्रचलित रहे हैं ।) 

झछ, सहायक क्रियाएँ इस प्रकार है :--- 
कं, वर्तमानकालिक---१., आहि, आय--बैंसवाड़ी (पूर्वीअवधी) | 
२. बा, बाटे --(पश्चिमी अवधी)। 
३. अहै, अहों आदि--(पुरानी अवधी) । 
ख. भूतकालिक---_ १. रहेऊँ, रहा, रही आदि। 
ऊ आवा रहा ( वह आयाथा )। 
२. अहे आदि भी पुरानी अवधी में मिलते हैं। 
९, भविष्यत॒काल की रूप-रचना अवधी में--ब लगाकर होती है। 
कतिपय व्याकणिक स्थानों में--ह के अवशेष-चिह्न भी प्रचलित हैं। 
यथा:---हम जाब ( हिन्दी--मैं जाऊँगा), ऊ जाई, ऊ जइहै (हिन्दी-- 
वह जाएगा) 
१०. क्रियार्थंक संज्ञा के रूपों की रचना--ब लगाकर होती है, 
यथा :--देखब (हिं०-देखना), घूमब (हिं० घूमना) । 
बघेली-क्षेत्र तथा विशेषताएँ 
बघेली बघेलखंड की बोली है जिसका केन्द्र रीवां-राज्य माना 
जाता है। किन्तु इसका विस्तार दमोह, जबलपुर मांडला, बालाघाट 
आदि जिलों में भी पाया जाता है । फतेहपुर, हमीरपुर, बांदा में भी 
इसका व्यवहार बंदेली मिश्रित रूप में होता है। इस क्षेत्र के उत्तर 
में अवधी, पूर्व में छत्तीसगढ़ी, दक्षिणा-पदिचिम में बुंदेली बोलियों का 
विस्तार मिलता है । लिग्विस्टिक सर्वे में इसके बोलने वालों की संख्या 
४६,१२,७५६ दी गई है, अब यह संख्या अधिक ही है। 
मध्यकाल में रीवा-राज्य उच्चकोटि के कलाकारों का केन्द्र था। 
प्रसिद्ध संगीतज्ञ तानसेन, बीरबल, नरहरिं आदि कवियों का सम्बन्ध 
रीवां-राज्य से था और यहीं से वे अकबरी दरबार में पहुँचे थे । रीवां के 
महाराजा भी केवल प्रसिद्ध गुणणारखी ही नहीं वरन्‌ उच्चकोटि के 
विद्वान भी रहे हैं । जेसा कि पहले कहा जा चुका है बघेली के रूप 
अवधी के समान ही प्रयुक्त होते है। परन्तु शब्दों में ध्वनि-सम्बन्धी 

विशेषता अवश्य वर्तमान है। कुछ प्रयोग भी भिन्न हैं। बघेली की 
कतिपय*विद्येषताओं को इस प्रकार संग्रहीत किया जा सकता है-- 


(१) संज्ञा, सर्वनाम, क्रिया आदि छब्दों के मध्य में प्रयुक्त--भो 
तथा -ए ध्वनियों का-वा और-या में परिवर्तेत मिलता है । यही प्रवृत्ति 
कम या अधिक मात्रा में बैसवाड़ी में भी मिलती है। जैसे घोड़ा - ध्वाडि, 
मोर--म्वार, खेत--ख्यात, जेहि-ज्यहि | 

(२) संज्ञा के रूप अवधी के समान ही हैं। यथा--ध्वाड़, घ्वाड़े 
(मूल ), घ्वाड़, घ्वाड़न (तियेंक) । 

(३) सर्वंनामों के एक वचन में मय, म्वहि, म्वार और बहु० में, 
हम्ह, हम्हारे, हम्हार रूप मिलते हैं । 

(४) इनमें कर्ता 'ने/ परसरग का अभाव है। का, कहा, से,तर, 
कर आदि कारक-चिह्नों का प्रयोग होता है । 

(५) सहायक क्रिया वर्तमान काल में है, हूँ एक०, हैं, अहेन 
बहु०, भूतकाल में रहा, रहेऊं--एक०, रहेन बहु०ण, भविष्य में होइ, 
होव्येउँ एक०, होइहैं, होब बहु० में होते हैं। 

(६) क्रियाओं में भूतकाल के रूपों के साथ एक वचन में -- रहा 
और बहु वचन में- ता,तें, प्रत्यय लगते हैं । उदा० उत्तम 
पुरुष एक० रहे हंते, बहुबचन में रहेवतें । भविष्यकाल के उत्तम मध्यम 
तथा अन्य पुरुषों में क्रमशः देख व्यउं, देखिब, देखिबेस, देखिबा, देखी, 
देखिहें होता है ।ब 7 ह रूप का प्रयोग अवधी के समान मिलता है। 
उदा० देखबेयउ, देखिहों । 
छत्तीसगढ़ी-क्षेत्र तथा विशेषताएँ 

छत्तीसगढ़ी का विस्तार रायपुर, विलासपुर के जिलों,कांकेर, मंदगांव, 
खैरागढ़, रामगढ़ तथा कुछ भिन्न रूप में कोरिया, सरगुजा, उदयपुर, जश- 
पुर आदि स्थानों में और बालाघाट में खल्वाटी (खलोटी) नाम से पाया 
जाता है । डा० ग्रियर्सन ने लिग्विस्टिक सर्वे में इसके बोलने वालों की 
जन-संख्या ३२७,५५, ३४३ दी है । अब यह संख्या अधिक ही है। छत्तीस- 

गढ़ी में व्याकरण आदि ग्रन्थों की रचना मिलती है । परन्तु कोई साहित्य 
उपलब्ध नहीं होता। केवल लोकगीत प्रचलित मिलते हैं । 

इस बोली की कुछ विशेषतायें ये हैं-- 

(१) संज्ञा, सर्वनाम में--ऐ,--औ ध्वनियों का ऋ्रमशः-अइ और-अऊ 
मिलता है। जेसे बैल--बइल, जौन--जउन, तौन-तउन,कौन--कउन आदि। 

(२) शब्द के मध्य में--'ड' ध्वनि का लोप मिलता है । यथा-- 
लड़िका--लइका ! ग 

(३) संज्ञा के प्राचीन रूप में--अन प्रत्यप तथा आधुनिक में--मन 
प्र्यय का प्रयोग मिलता है। उदा० लड़िकामन, परन्तु कभी-कभी 
इसका प्रयोग नहीं भी किया जाता है । 

(४) कारकों में का, ला, बर ले, से, के, मा आ्रादि परसर्ग प्रयुक्त 
होते है। 

(५) उत्तम पुरुष सर्ववाम एक वचन में-में, मैं, तिर्यक मो, मोर, 
तथा बहु० हम, हममन आदि रूप मिलते हैं । 

(६) क्रियाओं में वर्तेमान--कालिक 'हुं' का उत्तम पु० एक वचन में 
हवउं, म० पु० ह॒व, प्र० पु० हवे तथा बहु० में हवन,हवे, हवैं (क्रमश: ) और 
आदरार्थक रूप एक वचन हों, भांव, हय, है आदि, बहु० में हन्‌, हो, है 
आदि व्यवहुत होते है । 

(७) भूतकाल एक बचन में रहेउं, रह्ों, रहे, रहै, बहु० में रहेन, 
रहैयू आदि प्रयुक्त होते हैं । 

(८5) वर्तेमानकालिक क्ृदंत--अत प्रत्यययुक्त उदा० देखत और भूत- 
काल मे--ए उदा०, देखे, क्रियार्थंक संज्ञा के रूप देख, देखन, देखब आदि 
मिलते है । 
भोजपुरी-क्षेत्र तथा विशेषताएँ 

हिन्दी की बिहारी बोलियों में भोजपुरी का क्षेत्र अधिक व्यापक 
तथा हिन्दी के अधिक निकट है। शाहाबाद ज़िला के उत्त र-पश्चिम में 
“भोजपुरः प्रगता के आधार पर भोजपुरी का नामकरण हुआ है। वर्तमान 

काल में भी छोटका भोजपुर तथा बड़का भोजपुर नामक गांव पाये जाते 
हैं। भोजपुरो का विस्तार शाहाबाद, सारन, चम्पारन, रांची, मुजफ्फरपुर 
का परिचमोत्तर भाग, उत्तर-प्रदेश के पूर्वी जिलों-बाराणसी, गाजीपुर 
आजमगढ़ , बलिया, जौनपुर एवं मिर्जापुर, गोरखपुर के कुछ भागों में 
पाया जाता है। इसके बोलने वालों की संख्या सर्वे में २०४१२६०८ दी 
गई है | अब यह संख्या बढ़ गई है | डा० ग्रियर्सन ने भोजपुरी के उत्तरी, 
दक्षिणी, परिचिमी तथा नगपुरिया रूप दिये हैं। दक्षिणी भोजपुरी टकसाली 
भोजपुरी मानी जाती है जिसका विस्तार शाहाबाद, सारन, बलिया तथा 
पूर्वी गाजीपुर में मिलता है । इस स्टैंडर्ड रूप को अधिक अतिमधुर तथा 
संगीतात्मक स्वराधात सम्पन्न माना गया है। सर्वनाम 'रउओआँ” के रूप 
'राउर” आदि केवल टकसाली रूप में ही मिलते हैं। डा० उदयनारापण 
तिवारी ने भोजपुरी भाषा के उद्गम और विकास का वैज्ञानिक अध्ययन 
प्रस्तुत किया है । 

भोजपुरी का गद्य-साहित्य भी विकसित हो रहा है । राहुल संक्ित्या- 
यन ने इसमें आठ नाठकों को प्रकाशित किया है । श्री अवध बिहारी सुमन 
भोजपुरी के सफल कहानी लेखक हैं । इनके अतिरिक्त कई कहानी और 
नाटक लेखक हैं। लोक कथाओं में भी गद्य का सुन्दर रूप मिलता है । 

भोजपुरी का कोई स्वतन्त्र साहित्य उपलब्ध नहीं होता । फिर भी 
हिन्दी के संत कवियों--कबी र, धर्ंदास, धरणीदास, शिवनारायण, भीशा 
साहब आदि के पदों में भोजपुरी का प्रयोग हुआ है | भोजपुरी के अनेक 
आधुनिक कवि प्रतिभा-प्म्पन्न माने जाते हैं। डा० कृष्ण देव उपाध्याय 
ने भोजपुरी लोक गीतों का विस्तृत अध्ययन प्रस्तुत किया है। भोजपुरी 
के लोक गीतों का साहित्य बहुत ही सुसंपन्न है जिसमें वहाँ के सामाजिक 
जीवन का सुन्दर संगीतमय चित्रण मिलता है। 

भोजपुरी की कतिपय विश्येषताएँ ये हैं--(१) भोजपुरी के उत्तरी 
(गोरखपुर) रूप में अनुनासिक ध्वनि का आगम मिलता है। यथा-भाठ- 
भाँट, नाद-नाँद । सारन तथा मुजफ्फरपुर की बोली में र /ड़ मिलता 

है । यथा-घोड़ा - घोरा, सड़क-सरक । गोरखपुर, बस्ती में भी यह रूप 
मिलता है। जैसे पड़ल - परल । 

(२) भोजपुरी की नगपुरिया बोली में बंगला भाषा के प्रभाव से 
अकारांत का ओकारांत उच्चारण हो जाता है। जसे--कल-कोल । 

(३) भोजपुरी में संज्ञा एवं विशेषण के तीन रूप-माली, मलिया, 
मलिनयवा मिलते हैं। कुछ शब्दों के दो-दो रूप होते हैं । 

(४) बहुवचन के रूप-नि,-नह,-न आदि प्रत्यय तथा सभ, लोग आदि 
शब्दों के योग से बनते हैं जेसे--घरन-घरन्ह, रउआँ, सभन्‌ मिलते हैं । 

(५) इसमें कर्ता कारक में कोई प्रत्यय या परसर्ग नहीं जुड़ते। करण 
में-ए,-अन्‌ प्रत्यय जुड़ते हैं। यथा-भूखें (भूख से ), अधिकरण में -ए, -एँ, 
संबंध में-र का योग होता है--घरे, मोर आदि । इनमें परसगों का भी 
प्रयोग होता है । 

(६) पुरुष वाचक स्वनाम एक बचन में-(मूल), मोहि (विकारी), 
मोर (संबंध ),बहु ०--में (मूल) हमनिका(विकारी ),हमरि (संबंध) तथा 
इनके आदराथक रूप हम, हमरा, हमार, हमरन प्रयुक्त होते हैं । 

(७) क्रियादि पुलिंग उत्तम पुरुष एकवचन के रूप बाड़ी, बाड़े, 
बारी, म० पु० बाड़े, प्र० पु० बाड़े, बा तथा बहु० में बाटी, बाटैं, बाटेन 
रूप मिलते हैं । 

(८) भूतकाल के एक वचन में रहली, रहले, रहल, रहलसि बहु० 
में रहलीं, रहलन्हि, रहलेसन्हि रूपों में पुरुष विशेष की सूचना शब्दों में 
ही निहित है । पश्चिमी हिन्दी की बोलियों में ऐसे रूप का अभाव पाया 
जाता है। 
मेथिली-क्षेत्र तथा विशेषताएँ 

मैथिली के लिये तिरहुतिया तथा मिथिला-भाषा नाम भी प्रचलित 
मिलते हैं। मैथिल-कोकिल विद्यापति ने इसे देशी बोली (देसिल 
बअना ) के नाम से तथा १९ वीं शताब्दी के अंत में कविवर चंदा झा 
ले इसे मिथिला - भाषा के नाम से अभिहित किया है। मैथिली का 

विस्तार दरभंगा, पूणिया, गंगापार, दक्षिण के मुगेर तथा भागलपुर 
में मानी जाता है। सर्वे में डा० ग्रियर्सन ने इसके बोलने वालों की संख्या है 
करोड़ के लगभग दी है । मंथिली के बोलने वाले बंगाल, असाम आदि 
प्रान्तों में भी पाये जाते हैं। मैथिली की कुछ बोलियां हैं। आदशे-रूप 
उत्तरी दरभंगा, दक्षिणी--मैथिली दक्षिणी दरभंगा, पूर्वों मुजफ्फरपुर, 
उत्तरी मुंगेर, उत्तरी भागलपुर, पश्चिमी पूनिया, पूर्वी मैथिली-पूर्वी 
पूनिया, मालदा, दिनाजपुर, छिकाछिकी रूप दक्षिणी भागलपुर, मुंगेर, 
परिचिमी मेथिली-पश्चिमी मुजफ्फरपुर, पूर्वी चम्पारन, जोलही रूप 
उत्तर दरभंगा के मुसलमानों में प्रचलित बताई गई है । 

विहारी बोलियों में सब से अधिक संपन्न साहित्य मैथिली भाषा का ही 
माना जाता है। इसका आरंभ १४वीं शताब्दी की ज्योतिरीश्वर ठाकुर 
कृत प्रसिद्ध गद्य-रचना वर्णरत्नाकर से माना जाता है। १५वीं शताब्दी 
के मध्य में लखिमा ठकुरानी, विद्यापति, गोविन्ददास, लोचन, १७वीं- 
श्य्वीं में उमापति, रामदास, रमापति, १९वीं में नन्‍्दीपति, रत्नपाणि, 
भानुनाथ, हर्षताथ आदि प्रसिद्ध कवि हुए । विद्यापति के अनंतर 
उमापति तथा हर्षनाथ का ही विशेष मान किया जाता है। मनबोध 
झा तथा चंदा झा मैथिली के प्रबन्धकार तथा महाकवि माने जाते हैं। 
वर्तमान लेखकों तथा कवियों में रघुनंदनदास, सीताराम झा, बदरीनाथ 
झा तथा चंदा झा, मोतीलाल दास, भुवन, सुमन, तन्त्रभाव, ईशनाथ 
आदि उल्लेखनीय हैं । मैथिली का लोक-गीत भी मधुरतम-रूप में 
मिलता है। इनका एक संग्रह मैथिली लोकगीत के नाम से श्री राम 
इकबाल सिंह 'राकेश' ने प्रकाशित किया है । 

मैथिली की कतिपय विशेषतायें ये हैं-- 

(१) मैथिली की सभी बोलियों में अ, इ, उ, का अतिलघ॒ 
उच्चारण होता है । छिकाछिकी में ए, ओ का इसी प्रकार उच्चारण 
होता है । 

(२) मंथिली में संज्ञा तथा विशेषण के तीन रूप भोजपुरी की 

भांति हस्व, दीर्घ, अतिदीघे-घर, घरवा, घरउवा; मीठा, मिठका, 
मिठकवा मिलते हैं । 

(३) बहुबचन के रूप सभ, सबहि, लोकनि आदि ढाब्दों के योग 
से बनते हैं । उदा० नेनासभ-लड़कों । 

(४) विभक्तियों में करण में-एं, उदा० नेनें (लड़के), नेनिएँ 
( लड़कियाँ ), संबन्ध में - क, -अक, उदा० नेनाक, अधिकरण में 
-ए, -हि, -ही जुड़ते हैं । उदा० घरे, घरहि आदि। 

(५) कारकों में के (संप्रदान), सें, सों (करण-अपादान), केर, कर 
(संबंध ), में, में (अधिकरण ) के रूप मिलते हैं । संज्ञा के विकारी रूपों में 
अन्त्य -ब,-र,-ल का-बा,-रा,-ला हो जाता है | उदा०पहर, 7 पहरा सौं । 

(६) पुरुष-वाचक स्वनामों में हम, हमार, हम सभ, तोह, तोहार, 
तोह सभ, अपनहि अ्रपत, अपन सभ आदि रूप प्रयुक्त होते हैं॥ 
निश्चयवाचक सव्वतामों के संबंध रूप में आदरसहित और आदररहित दो 
रूप होते हैं। यथा--एकर (इसका), हिनक (इतका) , विकारी रूप 
एकरा, हिनका, ओकरा, हुनका आदि होते हैं.। 

(७) लिग-भेद--ई या--ह प्रत्यय के योग से होता है। संज्ञा 
आकारांत में -ई और विशेषण में--इ जुड़ता है। यथा--नेना (लड़का ), 
नेनी (लड़की ), बड़ (बड़ा), बड़ि (बड़ी) । 

(८) सहायक क्रियाओं में वर्तमानकालिक रूप हुं! का गुजराती के: 
सदश “छः रूप के प्रयोग मिलते हैं। उदा० उत्तम पु० एक० छिअहुं 
छिएं, छी, छिऐन्हि, म० पु० छह, छे, छिऐ, छिऐन्हि, प्र० पु० अछि, 
छे, छिक्‌, छेन्ह, छिथीन्हि आदि | इसके लिये थिक रूप भी मिलता है, 
उदा० थिकहू, (उत्तम), थिकह (मध्यम), थिक (प्रथम) आदि। 

(९) भूतकाल की क्रियाओं में 'छ” रूप होता है यथा--छलहु, छलह, 
छल । इसके अतिरिक्त रह, रही, रहह, रहै रूप भी व्यवहृत होते हैं । 

(१०) क्रियावाचक विशेष पद -व, -ल के योग से बनते हैं + 
यथा--मूल० देखब, विकारी० देखबा, देखल, देखला । पूर्वेकालिक 

क्रिया-रूप देखिकें, देखिकें, वर्तमानकालिक कृदंत देखैत, भूत में देखल 
होता है । मैथिली में एक ही क्रिया के तीन या चार रूप तक होते हें । 
अतः उसका रूप काफी जटिल है। 

मगही-क्षेत्र तथा विशेषताएँ 

यह पुराने 'मागधी' नाम से संबंधित है। शिक्षित-बर्ग में मागधी 
चाम भी प्रचलित है। मगही का विस्तार पटना, गया, हजारीबाग, 
मुगेर, तथा भागलपुर के पूर्वी भागों में पाया जाता है। इसके उत्तर 
में मैथिली, परदिचिम में भोजपुरी बिहारी बोलियां प्रचलित हैं। सर्वे में 
इसके बोलने वालों की संख्या ६५ लाख के लगभग दी गई है । अब यह 
संख्या वढ गई है | इसका कोई विशेष साहित्य उपलब्ध नहीं होता । 
ग्रचलित लोकगीतों का उल्लेख मिलता है। 

मगही के कुड़माली, खोण्टाली बोली-रूप भी मिलते हैं। कुड़माली 
वहाँ की श्रनायय जाति कुड़मी की बोली है जो उड़िया भाषा से घिरी है। 
खोण्टाली पश्चिमी माल्दह की बोली है जो बंगला भाषा से घिरी है । 

मगही की कुछ विशेषताएं निम्नलिखित हैं :--- 

(१) मगही की कुड़माली बोली में-ओ 7-अ हो जाता है। यथा--- 
ओकर-अकर (उसका), मोर-मर (मेरा), भोज-भज, (निमंत्रण), लोक- 
लक (मनुष्य) । इसमें इच्छा का हिंछा मिलता है। राब्दों में -इ, 
-ए के पूर्व -अ का -ए ध्वनि में परिवर्तत हो जाता है। यथा-कहिके 
(कहकर)-कहिलेक्‌ (उसने कहा) । 

(२) संज्ञा के तीन रूप भोजपुरी, मैथिली के सदृश ही घर, घरवा, 
घरौना प्रयुक्त होते हैं । 

(३) बहुबचन के रूप-त प्रत्यय तथा सभ, लोग के योग से बनते 
हैं। यथा-घोरा-घोरन, घोरा सब, राजा लोग । 

(४) विभक्तियों में करण के लिये -ए, -एं, अधिकरण में-ए का योग 
मिलता है । यथा- घोरें (घोड़े से), घोरे (घोड़े में) | इतका बहुवचन 
रूप नहीं मिलता । 

(५) कारकों में (मूल, विकारी), में-के, (कर्मं-संबंध); से, से, सेति 
(करण, अपादान); ला, लागि (संप्रदान), क, केर, के (संबंध); में, में, 
मों (अधिकरण) का प्रयोग होता है । 

(६) पुरुष वाचक सर्वेताम एक बचन में आदररहित हम (मूल), 
मोरा (विकारी ), हमरा (संबंध), बहु० में हमनी तथा आदरार्थक रूप 
एक वचन हम, हमरा, हमार और बहु० हमरनी आदि श्रयुक्त होते हैं। 

(७) सहायक क्रिया के वर्तमान काल में ही (उत्तम०), हें, हहिन 
(मध्यम ), है, हहिनू, हृइन (प्रथम० ); भूतकाल में क्रमशः हल, हलीं, 
हलहिन्‌, हलू, हले, हलन्‌ रूप होते हैं । 

(८) क्रिया-विशेष्य पद में देखू का देखब, देखल, विकारी-देखला, 
वर्तमानकालिक कृदन्त देखित्‌, देखेत, भूत में देख ल, पूर्वकालिक क्रिया 
देखके होता है । बिहारी बोलियों के भेद को स्पष्ट करते हुए डा० 
प्रियर्सेत ने सर्वे में प्रश्नवाचक सर्ववाम का एक उदाहरण दिया है-- 

कसकस कसमर किना मगहिया 
का भोजपुरिया की तिरहुतिया ॥ 

अतएव, संक्षेप में कहा जा सकता है कि हिन्दी की उपयु क्त बोलियां 
अपनी विशेषताओं के साथ पनपती हुईं दृष्टिगत होती हैं। इन सभी के 
समान रूप एक दूसरे के भाषा-रूप तथा साहित्य को समझने में सहायक 
सिद्ध हुये हैं और इस रूप में इनका एक दूसरे से घनिष्ट संबन्ध 
स्थापित हो रहा है एवं राष्ट्र भाषा हिन्दी को और अधिक पुष्ट करने में इन 
के योग की पूरी संभावना है। 


६ 
भारतीय लिपियाँ ओर देवनागरी 


लिपि अथवा लिखावट की प्रेरणा आदिम मनुष्य को अपने चारों 
ओर के प्राकृतिक वातावरण से मिली होगी । आकाश में स्थित तारे, 
रम्य उपवन में उगे पौधे बराबर उसे अपना मूक संदेश देते रहते थे । 
वह अपनी विचारधारा को भी इसी प्रकार स्थायी बनाने के लिये सच्चेष्ट 
हुआ होगा और सर्वप्रथम उसे सबसे सरल उपाय यही सूझा कि वह 
अपनी भावताओं को पूर्ण रूप से चित्रित कर दे । चित्रकला के विकास 
का यही मूल आधार रहा होगा । अपने भावों को सुरक्षित और स्थायी 
बनाने के लिये आदिम काल से मनुष्य ने तरह तरह के ढंग निकाले । 
इसके कुछ प्रमाण मिलते हैं । पेह प्रदेश में कुइपु ((प०7०प) नाम की 
डोरियों का उल्लेख मिलता है। इन डोरियों में रंग-विरंगे धागों की 
गाँठें लगा दी जाती थीं और धागों के विविध रंगों तथा गांठों के बंधे 
रूप से विविध भावों का बोध कराया जाता था। चमड़े में मोती, मूंगे 
आदि पिरोकर जिसे वैम्पम्‌ ( ए्७770प77 ) कहा गया है, भाव को 
सुरक्षित रखने की परंपरा उत्तरी अमरीका के लोगों में प्रचलित थी । 
किसी बात को याद रखने के लिये गांठ बांधने के उदाहरण अब भी 
अशिक्षित-वर्ग में मिलते ही हैं। शिक्षित-वर्ग में 'गांठबांध लेना' मुहावरा 
भी प्रचलित मिलता है। चित्रों द्वारा अथंबोध कराने की परंपरा बहुत 

पुरानी है। कई देशों में घटनाओं को चित्रित करके उन्हें स्थायी बनाया 
जाता था । जावा में रामायण की समस्त घटनाएँ पत्थर पर खुदी हुई 
हैं। जानवरों की खालों, सींगों पर बने हुए चित्रों के उल्लेख मिलते हैं । 
उत्तरी अमरीका, मिस्र, डेनमार्क, न्यूज़ीलेंड, पूर्वी द्वीपसमृह आदि देशों 
में इस प्रकार की चित्र-लिपि ([7000879]079) के पर्याप्त उदाहरण 
मिलते हैं । भारतवर्ष की प्राचीन लिपि “्राह्मी' का प्रारंभिक रूप 
भी चित्रात्मक माना जाता है। इसमें पत्थर का उपयोग सम्भवत: इस- 
लिये किया गया क्‍योंकि अन्य वस्तुएँ नाशवान थीं और यह अधिक 
स्थायी था । 

“दो मिले हुए हाथों से मित्रता की भावना, वृक्ष के ऊपर सूर्य” के 
चित्र ये प्रकाश, व॒क्ष के नीचे सूर्य! के चित्र से अन्धकार, जल के पास 
दौड़ते हुए बछड़े' के चित्र से प्यास, (पंख फैलाये हुए पक्षी से जीघ्नता, 
अंगूर की बेल' से मित्रता, घर को काला करके दिखाने से, वंदीगृह 
आदि भावों का बोध होता था । विविध पशु-पक्षियों के चित्रों से उनके 
नामों का परिचय कराया जाता था। धीरे धीरे संपूर्ण चित्र के स्थान 
पर उनके संकेतमात्र से ही भाव का बोध होने लगा । वे संकेत-भाव 
विशेष अथवा वस्तु विशेष के लिए रूढ़ि हो गये ) यह लिपि-विकास 
की दूसरी स्थिति है जिसे भावात्मक चित्र-लिपि (06८0279[07फ%) 
कहा गया है । बाद में यही संकेत किसी वस्तु अथवा भाव से संबंधित 
शब्द के लिये अपना लिये गये। शब्द' के लिए प्रयुक्त वही सांकेतिक 
चित्र फिर घिस कर “अक्षर के लिये अपना लिया गया और कालान्तर 
में वह एक ध्वनि! का बोधक हो गया । किन्तु चित्र लिपि से ध्वन्या- 
त्मक लिपि का क्रमिक विकास सभी देशों ने समान रूप से नहीं पाया' 
जाता । कुछ देशों ने अपनी लिपियाँ ध्वन्यात्मक रूप में विकसित कर 
ली हैं ओर कुछ केवल अक्षर-लिपि तक ही विकसित हो सकी । चीनी- 
लिपि इसी प्रकार की है। किन्तु चीनी-लिपि का आधार लेकर जापानी 
लिपि घ्वन्यात्मक रूप में विकसित हो गई है । 

प्राचीनता की दृष्टि से कैल्डिया, मिस्र, चीनी, फ़ोनीशी, सुमेरी 
तथा शभारतीय भाषा-भाषी लोगों की गणना की जाती है । फ़ोनीशी से 
यूनानी और यूनानी से रोमन लिपि का विकास माना जाता है । सुमेरी 
लिपि के उल्लेख लोहे की कीलों से ईटों पर खुदे हुए मिले हैं । ई'टों 
पर लकीरें आसानी से खींची जा सकती थीं इसलिये यह लिपि सीधी, 
तिरछी आदि लकीरों के रूप में ही व्यक्त हुई है। इस लिपि का 
संबंध सामी लिपि से जोड़ा गया है। यह अनुमान है कि सामी लिपियां 
(आर्मीनी, अरमी, कीलाक्षर आदि), सुमेरी तथा फ़ोनीशी लिपियों से 
विकसित हुई । 

भारतवर्ष की प्राचीन लिपियां ब्राह्मी तथा खरोष्ठी हैं। खरोष्ठी 
लिपि के भारत के पश्चिमोत्तर, चीनी-तुकिस्तान आदि स्थानों में प्रच- 
लित मानी गई हैं । प्राचीन काल में ब्राह्मी भारत की व्यापक लिपि थी । 
भारतीय लिपियों के मूल स्रोत तथा प्राचीनता के संबंध में काफी 
मतभेद मिलता है। पाइचात्य और भारतीय विद्वानों में आज भी 
इस संबंध में मतेक्‍्य नहीं पाया जाता। खरोष्ठी लिपि का अशोक के 
पश्चिमोत्तर भाग के शिलालेखों में प्रयोग हुआ है। शहबाजगढ़ी, मन- 
सेहरा के शिलालेख इसी लिपि में हैं। कुछ सिक्कों में भी इसके अक्षर 
मिलते हैं। इस लिपि के लिखने का ढंग ब्राह्मी से भिन्न है। खरोष्ठी 
दांई से बांई और ब्राह्मी बाई से दाई ओर को लिखी जाती है। अतः 
खरोष्ठी और ब्राह्मी लिपियों के उद्गम भिन्न-भिन्न स्रोतों से कहे जा 
सकते हैं । 

खरोष्ठी लिपि का संबंध ईरान की अरमी लिपि से जोड़। गया है 
क्योंकि दोनों के अक्षर एक दूसरे से काफी मिलते हैं । खरोष्ठी' शब्द 
की व्युत्पत्ति के संबंध में कई अनुमान लगाये गये है। 'खरोष्ठ' नामक 
किसी आचाय॑ के द्वारा अरमी का भारतीयकरण हुआ हो इसलिये यह 
खरोष्ठी कहलाई अथवा संभव है कि अक्षरों की आकृति गधे के ओठ 
के सद॒श होने के कारण इसका यह नाम पड़ा हो । अभी तक इस संबंध 

में कोई निश्चित मत नहीं निकल सका है। डा० चटर्जी हिन्न -खरोशेथ 
(लिखावट)से इसे सम्बंधित करते हैं । कुछ भारतीय तथा चीनी कज्विद्वानों 
ने खरोष्ठी को भारत की उपज सिद्ध किया है किन्तु यह मत मान्य नहीं है। 

भारतवर्ष की आधुनिक उदृ लिपि खरोष्ठी के सदृश ही दाई से 
बाई ओर लिखी जाती है किन्तु यह लिपि अरबी-फारसी लिपि से 
अधिक संबंधित है। खरोष्ठी पर भी फारसी-अरबी का प्रभाव जान 
पड़ता है। भारत में मुगलों के शासनकाल में जब फारसी राज्य-भाषा 
बनी तो उसके साथ उक्त लिपि का व्यवहार भी व्यापक हो गया। 
उदू भाषा हिन्दी का एक खझूपान्तर मात्र है, यह पहले कहा जा चुका 
है । चूकि इसमें फारसी-अरबी शब्दों की बहुलता है इसलिये फारसी- 
अरबी लिपि ही इसके लिये अधिक उपयुक्त थी । उद्द भाषा-भाषी लोगों 
में इसी लिपि का व्यवहार पाया जाता है। 

ब्राह्मी लिपि को अभारतीय सिद्ध करने का प्रयास कई विदेशी 
विद्वानों द्वारा किया गया। पाइचात्य विद्वानों में बर्नेल, प्रिसिप, मूलर, 
सेना, विल्सन आदि ने ब्राह्मी का संबंध प्रीक अथवा फ़ोनीशी लिपि 
से जोड़ा है। इन लोगों के मतानुसार फ़ोनीशी जाति का व्यावसायिक 
संबंध भारत से था और तभी भारतीयों ने उनसे लिपि का प्रयोग करना 
सीखा । बूलर, वेबर, टेलर, जोंस आदि ने ब्राह्मी का संबंध सामी लिपि 
से जोड़ा है । इन विद्वानों का अनुमान है कि इंरान के मार्ग से यह 
भारत में पहुँची | वूलर ने भारत में सामी वर्णो' का प्रवेश ८०० ईं० 
पूर्व के लगभग माना है। इसी प्रकार किसी ने ब्राह्मी का संबंध असी री- 
कीलाक्षर तथा चीनी लिपि से भी जोड़ने का प्रयास किया है एवं किसी 
ने खरोष्ठी से ब्राह्मी लिपि का विकास सिद्ध किया है किन्तु वर्णो' की 
आकृति तथा लिखने के ढंग से ब्राह्मी लिपि किसी विदेशी लिपि से 
संबंधित नहीं होती । चीनी लिपि ऊपर से नीचे लिखी जाती है, ब्राह्मी 
की भाँति बायें से दायें ओर नहीं | अतएवं मनमाने ढंग और खींचातानी 
से ब्राह्मी के वर्ण विदेशी लिपियों से नहीं जोड़े जा सकते । 

यहाँ पर उन भारतीय तथा पादचात्य विद्वानों के नाम उल्लेखनीय 
हैं, जिगहोंने ब्राह्मी को भारतोयों का मौलिक आविष्कार सिद्ध करने का 
प्रयत्न किया है । इसमें महामहोपाध्याय पं० गौरीशंकर हीराचंद ओशा, 
डा० सुनीतिकुमार चटर्जी, डा० तारापोरवाला, डा० प्राणनाथ 
विद्यालंकार, डा० राजबली पांडेय, एडवर्ड थामस, डासन, कर्निधम 
आदि विद्वानों के नाम उल्लेखनीय हैं। जिन विद्वानों ने ब्राह्मी की 
विदेशी लिपियों से संबंधित किया है उन्होंने भारतीय लिपि का प्राची- 
नता बहुत काल की नहीं मानी है किन्तु तथ्य इसके विपरीत हैं। भार- 
तीय तथा कुछ विदेशी सूत्रों से भारतीय लिपि की प्राचोनता सिद्ध हो 
जाती है । ग्रीक राजदूत मेगस्थनीज, चीनी यात्री छ्ेवशांग ने भारतीय 
लिपि की प्राचीनता स्वीकार की है तर्था चीनी विश्वकोष में ब्राह्मी- 
लिपि को ब्राह्मी के द्वारा निर्मित भारतीय लिपि माना गया है। ग्रीक- 
सूत्रों से यह भी पता चलता है कि भारतीय लिखने के लिये कागज 
तथा पेड़ों की छालों का व्यवहार करते थे । बौद्ध ग्रंथों में भी लिपि की 
प्राचीनता के कइ सांकेतिक उल्लेख मिलते हैं । ्रह्मजाल-सुत्त' में 
“अवक्‍्खरिका” नामक बच्चों के खेल का परिचय दिया गया है जो पीठ पर 
या आकाश में उंगली से बनाये गये अक्षरों का बूझना था। सुत्तान्त' 
में भिक्षुओं के लिये यह खेलन खेलने का आदेश दिया गया है। 
“'विनयपिठक' में भिक्षुओं के लिये लेखन का कार्य प्रशंसनीय बताया 
गया है। गृहस्थों तथा उनके पुत्रों के लिये लेखन-व्यवसाय को जीविका 
का उत्तम साधन कहा गया है | जातक, महावग्ग में भी ऐसे कई उल्लेख 
मिलते हैं जिनमें लेखन-कला के अध्यापन तथा इसके लिये आवश्यक 
सामग्री आदि की शिक्षा दी जाती थी। 'ललितविस्तर' ग्रंथ में एक 
उल्लेख मिलता है कि शिशु-अवस्था में गौतम बुद्ध एक लिपिशाला में 
गये और उनके गुरु विश्वमित्र ने चंदन की तख्ती पर स्वर्ण-कलम से 
उन्हें लिखना सिखाया । 

जब बौद्ध काल में लेखन-कला उन्नत रूप में थी तो उसकी प्राची- 

नता सैकड़ों वर्षो पहले की आंकी जा सकती है। बौद्ध साहित्य से भी 
पूर्व प्राचीन संस्कृत-साहित्य में लेखन-कला संबंधी कई उल्लेख 4मलते 
हैं । रामायण, महाभारत में लेख, लेखन, लेखक आदि छाब्दों के प्रयोग 
पाये जाते हैं। महाभारत के आदि-पर्व में यह लिखा मिलता है कि 
उसके रचथिता व्यास ने गणेश नामक प्रवीण लिखिया से उसे लिपि- 
बद्ध कराया । कौटिल्य के अथं-शास्त्र, साहित्य में तत्संबंधी कईं उल्लेख 
लिपिबद्ध हैं । डा० वासुदेवशरण अग्रवाल ने स्पष्ट किया है कि पाणिनि 
की अष्टाध्यायी में लिपि, लिवि, लिपिकर, ग्रन्थ, यवनानी, स्वरित आदि 
शब्द मिलते हैं। यवनानी से आशय यूनान की लिपि से है तथा स्वरित 
लखने का एक चिह्न होता है। इसी में महा- भारत को ग्रंथ के रूप में 
स्वीकार किया गया है तथा व्याकरण के पूव॑ वर्ती लेखकों अपिशलि,कव्यप, 
गालव, गाग्यें, चक्रमंत, भारद्वाज, यास्क, श।कल्य, शाक्टायन, सेनक, 

स्फोठायन के उल्लेख मिलते हैं । पाणिनि के पूर्व यास्क ने निरुक्त में अपने 
से पूर्व के लेखकों--ओऔदुम्बरायण, अग्रा- यण, औपमन्यव, शतबलाक्ष, शा 
कपुरि आदि का-परिचय दिया है। इध उद्ाहरणों से लेखन-कला कीप्राची- 
नता बौद्धकाल से भी पूर्व की सिद्धहोती है । उपनिषद्‌ एवं ब्राह्म ण-प्रंथों 
में भी तत्संबंधी उल्लेख मिलते हैं। भारतीय वाइुमय की प्राचीनतम 
रचना ऋग्वेद में गायत्री, अनु ष्टुप, त्रिष्टप, जगती आदि छन्दों के उल्लेख 
से भी लेखन-कला का संकेत मिलता है। यहीं एक और हललेखकिया गया 
है कि राजा सार्वणि ने एक हजार “अष्टकर्णी' गायें दान में दीं। 

अष्टकर्णी' का अर्थ है कि जिनके कानों पर ८ की संख्या अंकित थी । 

अंकों का विशद उल्लेख भी वेदों में मिलता है। करोड़ों की संख्या की 

गणना बिना लिखे निश्चित नहीं की जा सकती । 

इस सम्बन्ध में श्रुतियों से कुछ भ्रम हो गया है। “श्रुति' से यह 

अर्थ लगाया जाता है कि पहले सुनकर याद कर लेने की प्रथा थी क्योंकि, 

लेखन-कला का विकाम नहीं हुआ था । किन्तु तथ्य यह है कि वैदिक 

मंत्रों की प्रतिष्ठा के लिये उनका शुद्ध उच्चारण आवश्यक था, यह 

पुरोहित द्वारा उच्चरित मंत्रों को कानों से भलो प्रकार सुनने पर 
ही संभव था, जो पुरोहित लिपिबद्ध मंत्रों का उच्चारण करते थे वह 
उनके लिये कोई प्रतिष्ठित बात नहीं मानी जाती थी। इस पर बल 
दिया जाता था कि लोग मंत्रों को पुराहित से सुनकर कन्ठस्थ कर लें । 
इस बात का भी उल्लेख मिलता है कि नई रचना पहले लिपिबद्ध की 
जाती थी, बाद में उसे कन्ठस्थ कर लिया जाता था। कुछ विद्वानों का 
मत है कि प्रातिशाख्य जैसी प्रारंभिक रचनाएँ लेखन-कला के बिना 
संभव नहीं थी । भारतीय लिपि की प्राचीनता के संबंध में एक शंका 
यह भी की जाती है कि उसकी कोई प्राचीन सामग्री उपलब्ध नहीं 
होती । इसका उत्तर केवल यह है कि शिलालेखो, सिक्‍कों आदि की 
सामग्री तो काल के प्रहार को सहन कर सकी किन्तु भोजपत्र, वक्षों 
का छाल, हाथ से बने कागज़ पर लिखी पुरानी सामग्री समय के 
आघात को न सह सकने के कारण नष्ट-भ्रष्टहो गई । बहुत सी पुरानी 
हस्तलिखित पोथियों को नष्ट होने से बचाने के लिये उन्हें बार-बार 
नये रूप में लिपिबद्ध किया जाता रहा। इसलिये वह बहुत प्राचीन 
नहीं जान पड़ते । 

भारतीय ग्रंथों में लेखन-सामग्री के अनेक उल्लेख मिलते हैं। बौद्ध 
ग्रंथों में पणण' (पत्र) से ताड़पत्र की सूचना मिलती है। बौद्धों का 
त्रिपिटक स्वंप्रथम ताड़पत्रों पर लिखा बताया जाता है। प्राचीन ग्रंथ 
इसी प्रकार के पत्रों का संग्रह होता था जिसे गांठ या डोरी से छेद 
करके बांध दिया जाता था। भूर्ज ( भोज ) नामक वृक्ष की भीतरी 
छाल पर भी लिखने की प्रथा थी । इसे भोजपतन्र कहा गया है। अल्ब- 
रूनी ने इसका उल्लेख किया है। कश्मीर, उड़ीसा आदि प्रदेशों मे 
इनका अधिक प्रयोग होता था। देशी कागज पर भी लिखने की प्रथा 
थी जिसका उल्लेख पहले किया जा चुका है किन्तु यह मंहगा होने के 
कारण कम प्रचलित था। लिखने के लिये लकड़ी के फ्तले पाटों का 
भी प्रयोग होता था। रेशमी कपड़ा, सूती कपड़ा, चमड़ा आदि भी 

लिखने के काम में आते थे किन्तु ये सब सामग्रियाँ अधिक स्थायी न 
थीं इसलिये किसी बात को चिरस्थायी बनाने के लिये पत्थर का श्रधिक 
उपयोग होता थ।। इसीलिये अनेक पुराने लेख चट्टानों, स्तंभों, शिलाओं, 
आदि पर ही खुदे हुए मिलते हैं। संपूर्ण पुस्तकें चट्टानों में खुदा दी जाती 
थीं। सुवर्ण-पत्र, रजक-पत्र, तांब्र-पत्र, लोहे के स्तंभ आदि धातुओं का 
भी लिखने के लिये उपयोग होता था। स्याही भी अनेक प्रकार से 
बनाई जाती थी । अतः भारत में लिखने की परंपरा और लिखने की 
सामग्री से लिपि की प्राचीनता स्पष्ट हो जाती है। 
अशोक के शिलालेखों में ब्राह्मो तथा खरोष्ठी लिपियों के पर्याप्त 
उदाहरण मिलते हैं, इस बात का पहले उल्लेख किया जा चुका है। 
अशोक के भी पूर्व प्रचलित लिपि के उदाहरण सिक्‍कों तथा कुछ शिला- 
लेखों पर मिलते हैं। बस्ती जिले के पिप्रावा तथा अजमेर ज़िले के 
बड़ली नामक स्थानों में दो शिलालेख मिले है। बड़ली वाले शिलालेख 
पर 'वीराय भगवते चतुसिते वसे', अंकित है जिसका अर्थ है--भगवान 
महावीर के ८४ वें वर्ष में! इससे इसका समय ४८शेई० पू० स्पष्ट 
होता है। गोरखपुर जिले का सोहगौर ताम्रपत्र, बंगाल महास्थान 
शिलालेख आदि से भी लिपि की प्राचीनता स्पष्ट होती है। इधर 
मोहनजोदड़ो तथा हड़प्पा की खुदाई से भारतवर्ष में लिपि के प्रयोग 
की प्राचीनता ई० पूर्व हजारों वर्ष पहले की सिद्ध होती है । सिन्धु-घाटी 
की सभ्यता ४००० इईं० पू० के लगभग आंकी गई है। इस प्रकार 
भारतवर्ष की लिपि मिस्र, मेसोपोटामिया आदि की लिपियों के सम- 
कक्ष ही पुरानी कही जा सकती है। 
हड़प्पा, मोहनजोदड़ो की सभ्यता आर्येतर सभ्यता मानी गई है। 
इसका संबंध द्वाविड़ तथा सुमेरी लोगों से जोड़ा गया है। इसलिये 
उपलब्ध लिपि भी द्राविड़ अथवा सुमेरी से संबंधित की गईं है। पाइ- 
चात्य विद्वान-हेरस, सर जान मार्शल ने इसका संबंध द्वाविड़ की तामिल 
लिपि से जोड़ा है। वेडेल, प्राणनाथ विद्यालंकार ने इसे सुमेरी से संबं- 


| 

घित किया है। क्रित्तु सुमेरी जाति के संबंध में कुछ विद्वानों का अनु- 
मान है कि मेसोपोटामिया में यह बाहर से आईं और इसमें लेख न-कला 
का प्रयोग होता था । अतः यह संभव है सुमेरियों ने भारत की सिन्धु- 
घाटी से इसे अपनाया हो । कुछ विद्वानों का अनुमान है कि इसी प्रकार 
मिस्र आदि देश में भी सिन्धु भाषा-भाषी लोगों के द्वारा वह उस देशों 
में गई हो । पाश्चात्य तथा भारतीय विद्वानों ने सिधु-घाटी की लिपि 
को एक मौलिक आविष्कार के रूप में स्वीकार किया है, इस संबंध में 
डा० राजबली पांडेय का निष्कर्ष है कि संभवत: सिन्धुधाटी की लिपि के 
आधार पर ही भारतीय लिपि ब्राह्मी, सुमेरी, मित्री आदि लिपियों को 
विकास हुआ। इस प्रकार भारतवर्ष में लेखन-कला की प्राचीनता हजारों 
वर्ष पहले की ज्ञात होती है । 

जैसा कि पहले कहा जा चुका है ब्राह्मी लिपि भारतवर्ष की प्राचीन 
लिपि है और इसे भारतीयों के मौलिक आविष्कार के रूप में स्वीकार 
किया जाता है । जो लोग इसे विदेशी स्रोत का बदाते है वे भी इस 
बात से सहमत है कि प्राचीन काल में विदेशी व्यापारियों से यहा के 
लोगों ने लिपि का प्रयोग सीखा और उसमें आश्ातीत विकास कर 
लिया । ब्राह्मी को द्वाविड़ स्रोत से सिद्ध करने वाले विद्वानों मे एडबर्ड 
थामस का नाम उल्लेखनीय है । इनके मतानुसार भारत में आर्यों के 
विस्तार के पूर्व द्राविड़ सपूर्ण भारत में फैले थे और उनमे सास्कृतिक 
उपकरण आर्यों को अपेक्षा अधिक उन्नत रूप में थे । डा० राजबली 
पांडे तथा अन्य विद्वानों ने इस आधार पर उक्त मत का खंडन किया 
है कि द्रविड़ों के आधुनिक निवास-स्थान दक्षिण मे है किन्तु प्राचीन 
लिपि के उदाहरण उत्तर में मिलि । साथ ही तामिल आदि लिपियों 
में आये वर्णमाला के केवल पहले और पांचवें वर्ण मिलते है अन्य नहीं 
मिलते । अतः एक अपूर्ण लिपि से पूर्ण लिपि का विकास संभव नही । 
डा० डेविड डिरिन्जर तथा अन्य विद्वानों ने कुछ तकों के आधार पर 
ब्राह्मी को भारतीय आविष्कार मानने में संदेह प्रकट किया है। सिन्धु- 

घाटी की लिपि चित्रात्मक रूप का संकेत करती है । पर ब्राह्मी ध्वन्या- 
त्मक लिपि है तथा चित्र-लिपि से वर्ण-लिपि का विकास संभव «नही, 
साथ ही ब्राह्मी की प्राचीनता के यथेष्ट प्रमाण नहीं मिलते । डा० 
राजबली पाडे ने इन सदेहों का निराकरण करने का प्रयत्न किया है। 
सिन्धु-धाटी की लिपि का अभी तक पूर्णरूपेण कोई निर्णय नहीं हो 
सका है, किन्तु चित्र-लिपि से वर्ण-लिपि का विकास असंभव नहीं कहा 
जा सकता । सभी प्राचीन लिपियां मिसत्री, फ़ोनीशी, चीनी आदि इसी 
ढंग से विकसित मानी गई है । लिपि की प्राचीनता के कई उल्लेख 
वैदिक वाडमय मे मिलते है जिनका निर्देश पहले हो चुका है। पाइ्चात्य 
विद्वानों ने भारतीय सम्यता और संस्कृति की प्राचीनता ई०पूर्व की 
स्वीकार की है और यह निष्कर्ष निकाला जा सकता है कि पश्चिमी 
एशिया में लिपि का विकास प्राचीन भारतीय लिपि के आधार पर हुआ 
और उसी प्राचीन भारतीय लिपि से ब्राह्मी का सबंध है। 

जेम्स प्रिसेष, एमिल सेनाट, अफ्रेड मुलर, जोजेफ हलेवी, विल्सन, 
आदि ने ब्राह्मी को ग्रीक लिपि से संबंधित किया है किन्तु ग्रीक लिपि को 
फोनीशी स्रोत से विकसित माना जाता है और फ़ोनीशी लिपि को वैदिक 
काल की 'पणि' जाति से संबंधित किया गया है। भारतीय प्राचीन 
लिपि यूनानियो और फ़ोनीशी लोगों के द्वारा अपने अपने देझों में फेलाई 
गईं यही कहना अधिक युक्तिसगत ज न पड़ता है। वेबर, बेन्फी, जेन्सन, 
बूलर आदि विद्वानों ने ब्राह्मी के वर्णो की आक्ृतियां फ़ोनीशी से जोड़ी 
है। किन्तु जैसा कि पहले कहा जा चुका है विद्वानों ने फ़ोनीशी जाति 
की समुद्री मार्ग के द्वारा पश्चिम में पूर्व से आया हुआ माना है। डा० 
राजबलो पाडे ने स्पष्ट किया है कि सामी और फ़ोनीशी वर्णों समानता 
न होने का कारण भी यही है। अतः फ़ोनीशी लिपि पर्चिम भूमध्य 
सागर के समीपवर्ती देशों में भारत से ही गई । 

पहले कहा गया है कि कुछ विद्वानों ने उत्तर और दक्षिण सामी 
लिपियों से ब्राह्मी का संबंध जोडा है।छा० बूलर, डा० डेविड 

डिरिन्जर ने इसका संबंध उत्तरी सामी से जोड़ा है। महामहोपाध्याय पं ० 
गोरी शंकर हीराचंद ओझा ने डा० बूलर के निष्कर्षो का भली प्रकार 
से खंडन किया है। बुलर ने ब्राह्मी के २९ वर्णों की आक्ृतियों 
उत्तरी सामी से सिद्ध कीं और शेष का संबंध फोनीशी, असीरी 
आदि से बताया । ब्राह्मी के कुछ वर्णो को दायें से बांयें ओर लिखे रूप 
से भी इसकी पुष्टि की । डा० डिरिन्जर ने ब्राह्मी को उत्तरी सामी से 
संबंधित अरमी-स्रोत का सिद्ध करने का प्रयत्न किया । किन्तु भारतीय 
विद्वानों का मत इस संबंध में पहले दिया जा चुका है कि यदि फ़ोनीशी, 
सामी, ग्रीक आदि लिपियां वर्णात्मक है तो सिंधु-घाटी की प्राचीन लिपि 
में भी चित्रात्मक, अक्षरात्पक और वर्णात्मक रूपों के पर्याप्त लक्षण 
मिलते है। अतः यह कथन कि ब्राह्मी जैसी वर्णात्मक लिपि विदेशी वर्णा 
त्मक लिपियों से हो विकसित हुई, युक्ति-संगत नही जान पड़ता ॥ 

टेलर, डीके, कैेनन आदि पाश्चात्य विद्वानों ने ब्राह्मा का सबंध 
दक्षिणी सामी से जोड़ा है । किन्तु अरबों का भारत से कोई प्राचीन 
संबंध था इसके पर्याप्त प्रमाण नही मिलते | ब्राह्मी के वर्णो की 
आक्ृतिया सामी से नहीं मिलती । अत: इनमे सबंध-निर्धारण उपहा- 
सास्पद ही कहा जायेगा । 

ब्राह्मी एक पूर्ण और वैज्ञानिक लिपि है । इसमें वर्णो का संयोजन 
पूर्णतया ध्वन्यात्मक है। हस्व स्वर, दीघे स्वर, अनुस्वार, उच्चारण- 
अवयवो के अनुसार स्वरों और व्यंजनों का विभाजन, संयुक्त व्यजन 
आदि के लिये व्यवहृत पृथक लिपि-चिह्न ब्राह्मी लिपि की श्रेष्ठता 
को सिद्ध करते है। प्राचीन विदेशों लिपियों में इस प्रकार की पूर्णता 
का अभाव मिलता है। सामी, ग्रीक आदि लिपियों मे वर्णो का न तो 
कोई क्रम है और न उनका विकास उच्चरित ध्वनियों के अनुसार 
ही मिलता है । ब्राह्मी लिपि की इसी पूर्णता और वेज्ञानिकता के 
कारण विद्वानों का यह निष्कर्ष है कि इस लिपि का विकास उच्च 
मष्तिष्क वाले पंडितों, ब्राह्मणों के द्वारा किया गया, प्राचीन वैदिक 

साहित्य में भाषा-विज्ञान संबंधी सामग्री जो उपलब्ध होती है वह भी इसी 
बात की द्योतक हे । डा० बूलर ने जहां ब्राह्मी का संबंध साभी से जोड़ने 
के लिए मनमाने ढंग से काम लिया है वहां उसने यह भी. स्पष्ट किया 
है कि प्राचीन काल में भारतीय ब्राह्मणों के द्वारा ब्राह्मी का विकास 
संस्कृत भाषा को लिपिवद्ध करने के लिये किया गया । वस्तुत: ब्राह्मी 
लिपि का विकास शिक्षित-वर्ग के द्वारा ही किया गया । वह अधंशिक्षित 
व्यापारी वर्ग का आविष्कार नहीं कहा जा सकता । म० म० पं० गौरी- 
शंकर हीराचंद ओझा ने इसकी प्राचीनता को स्पष्ट करते हुए लिखा 
है-भारतवर्ष के आर्यों की अपनी खोज से उत्पन्न किया हुआ मौलिक 
आविष्कार है ! इसकी प्राचीनता और सर्वाग सुन्दरता से चाहे साक्षर- 
समाज ब्राह्मणों की लिपि होने से यह ब्राह्मी कहलाई हो... ...।' डा० 
तारापोरवाला ने ब्राह्मी लिपि को हैदराबाद की खुदाई में प्राचीन 
काल के बतंनों पर अंकित अक्षरों से जोड़ा है। किन्तु अन्य भारतीय 
विद्वान इस मत से सहमत नहीं हैं क्योंकि ब्राह्मी और इसकी आक्ृति में 
बहुत कम समानता है । 

जैन तथा बौद्ध ग्रंथों में भारतवर्ष की प्रचलित लिपियों के नाम 
मिलते हैं । जन-ग्रंथ-पनतवणासूत्र और समवायांग -सूत्र में ऐसी १८ 
लिपियों के नाम दिए गए हैं। इनमें बंभी ( ब्राह्मी ) प्रमुख लिपि भी 
मानी गई है । भगवती-सूत्र में ब्राह्मी लिपि को "नमो वंभीये लिविये' 
रूप में नमस्कार किया गया है। बौद्ध ग्रंथ “ललित विस्तर” में ६४ 
लिपियों का उल्लेख मिलता है जिनमें स्वेप्रथम स्थान ब्राह्मी को दिया 
गया है । ब्राह्मी के अतिरिक्त खरोष्ठी लिपि, अंगलिपि, बंगलिपि, मगध- 
लिपि, यवनानी लिपि, शकारि लिपि, द्राविड़ लिपि, दक्षिण लिपि, चीन- 
लिपि, हुणलिपि आदि के नामकरण प्रदेश और जाति के नाम पर रखे 
गये जान पड़ते हैं। किन्तु इनसे इतना तो स्पष्ट है कि भारतवष्े में 
प्राचीन काल से ब्राह्मी स्वेमान्य लिपि थी । उपरोक्त ग्रंथों में मनुष्य- 
लिपि, अगुंलीय लिपि, ऊध्वंधनुलिपि, पृष्पलिपि, मृगचक्र लिपि, 

चक्रलिपि, वञ्अलिपि, विमिश्चवित लिपि आदि से भारत की प्राचीन 
चित्रलिपि के संकेत मिलते हैं । विमिश्चित लिपि से चित्र, अक्षर तथा 
वर्ण लिपियों के समन्वित रूप का अनुमान किया गया है । 
ऐसा जान पड़ता है कि प्राचीन भारतीय लिपियां कालाच्ततर में 
धीरे-धीरे समाप्त हो गई और ब्राह्मी ही श्रशोक के समय में भारत- 
वर्ष की प्रधान लिपि रह गई थी | दक्षिण में प्राप्त भटिटिप्रोलु के स्तूप 
की लिपि, पिप्रावा और बडली में प्राप्त लेखों की लिपियां ब्राह्मी के 
प्राचीन रूप से संबंधित की गई हैं । जैसे प्राचीन ब्राह्मी ([07000-379- 
|77) का रूप अर्वाचीन ब्राह्मी से कुछ भिन्‍न था वैसे ही अशोक- 
कालीन ब्राह्मी लिपि भी पूर्ण सुरक्षित नही रही । लिपि के परिष्कार, 
सुधार आदि में प्रायः वही मनोभाव काम करते हैं जो भाषा के विकास 
में । अतः अर्वाचीन ब्राह्मी लिपि का विकास होना स्वाभाविक ही था। 
विद्वानों का अनुमान है कि लगभग ३५० ई० से ब्राह्मी-लिपि दो 
स्रोतों में प्रवाहित होने लगती है । एक को उत्तरी शैली और दूसरे 
को दक्षिणी शेली के नाम से कहा जा सकता है। उत्तरी शैली के 
अन्तर्गत गुप्त लिपि, कुटिल लिपि, नागरी, शारदा, बंगला तथा दक्षिणी 
शैली की पश्चिमी, मध्यप्रदेशी, तेलगु, कनन्‍्नड़ी, ग्रंथ, कलिंग, तामिल, 
तामिल, वह्ट उतत्तु मुख्य लिपियां है । 
गुप्त--वंश के राजाओं की संरक्षा में चौथी और पांचवी शताब्दी 
में ब्राह्मी लिपि का काफी विकास हुआ | उन्हीं के नाम से नई लिपि 
का कल्पित नाम गुप्त-लिपि' रख लिया गया। गुप्त-वंश के राजकीय 
लेखों तथा मध्य-भारत के परित्नाजक, कुछ राजाओं के दानपत्र श्रादि 
में इसी लिपि का व्यवहार मिलता है। गुप्तलिपि के साथ-साथ 
राजपुताना, मध्य-भारत आदि क्षेत्रों में दक्षिणी शैली की पश्चिमी लिपि 
के उदाहरण भी मिलते हैं। इस लिपि में कुछ वर्णो की आक्ृतियाँ 
नागरी से मिलती हैं । इसमें मात्राओं के चिह्न नये रूप में बदल गये 
हैं। भ, क, ग, च, ड, ढ, व, द, प, भ, म, ल, ष के रूप नागरी से 


रे) 


कुछ समता रखते है । इस काल में वर्णो की शिरोरेखा का प्रयोग 
स्पष्ट रूप से मिलता है। वर्णो की आक्ृतियां प्राचीन लिपि की अपेक्षा 
क्रमश: विकसित जान पड़ती है। 

गुप्त-लिपि' का उत्तरोत्तर विकास 'कुटिल-लिपि” के रूप में माना 
जाता है। यह विकास छठी से [नवीं शताब्दी के बीच हुआ । लिपि 
के लिये कुटिल शब्द की कल्पना उस काल में वर्णो की टेढ़ी आक्ृतियों 
के कारण की गई। कुटिल - अक्षर तथा कुटिल - लिपि के उल्लेख 
प्राचीन अंथों में मिलते हैं । इसी को 'विकटाक्षार' के नाम से भी कहा 
गया है । उस अवस्था में अक्षर की रेखाएँ नीचे की ओर बांई तरफ 
मुड़ी होती हैं और स्वरों की मात्राएं अधिक ठेढ़ी-मेढ़ी और लम्बी 
होती है । इस में लिखे हुए अनेक लेख मिलते हैं । जैसे राजा यशो- 
धर्मन्‌ के लेख, राजा हर्ष के दानपत्र आदि, मगध के गुप्तवंशी आदित्यसेन, 
जीवितगुप्त ( द्वितीय ) के लेख, प्रतिहार राजाओं के लेख आदि। 
कुटिल लिपि के वर्ण नागरी लिपि के अधिक निकट है। 

नागरी लिपि का समुचित विकास १०वीं शताब्दी से माना जा 
सकता है। नगर में रहने वालों लोगों या ग्रुजरात के नागर ब्राह्मणों 
के नाम पर इस लिपि का नाम चल पड़ा | तब से लेकर आज तक 
नागरी लिपि का व्यापक व्यवहार होता आया है । १० वी शताब्दी 
में वर्तमान हिन्दी-क्षेत्र के अतिरिक्त अहिन्दी क्षेत्रों में भी इसका प्रयोग 
किया जाता था । इसी का कुछ परिवर्तित रूप बंगला लिपि के नाम 
से कहलाया । नागरी के सदृश ब्राह्मी से ही शारदा लिपि का विकास 
पंजाब और कर्मीर में हुआ। दक्षिण तथा गुजरात में राष्टकूट 
( राठौर ) राजाओं के दानपत्नरों, चालुवय राजाओं एवं विजयनगर 
राज्य के शिलालेखों तथा दानपन्नों में नागरी के एक रूप नंदि-नागरी 
का प्रयोग मिलता है। उत्तर भारत में कन्नौज, मेवाड़, अजमेर, 
आबू, मालवा, ग्वालियर आदि राज्यों के द्वारा देवनागरी लिपि का 
प्रयोग किया जाता था। उत्तर भारत की अपेक्षा दक्षिण में नागरी 

लिपि का प्रयोग पहले हुआ। वहां ८वों शताब्दी के लेखों में यह 
हूप मिल्नता है। प्राचीन नागरी लिपि का भी उत्तरोत्तर विकास 
मिलता है । १० वीं शताब्दी में कुछ वर्ण अ, आ, घ, म, प, य, ष, स 
की शिरोरेखा दो भागों में विभक्त थी किन्तु ११ वीं शताब्दी से ये 
दोनों भाग एक में मिले हुए पाये जाते हैं। वर्णो की आकृतियां भी 
कुछ सुडौल हो गई । शिरोरेखा वर्णो की आकृति के अनुसार श्रयुक्त 
होने लगी । १८ वीं शताब्दी की नागरी लिपि का प्राय: स्वरूप वर्तमान 
के सदृश पूर्ण विकसित हो गया था केवल कुछ मात्राओं में ही अन्तर 
पाया जाता है तथा ए, ऐ, ओ, औ की मात्राएं भी १५वीं, १६वीं 
शताब्दियों के लगभग वर्तेमान नागरी लिपि समान ही व्यवहृत होने 
लगती हैं । नागरी लिपि के वर्णों में प्रादेशिक भेद के कारण भिन्‍नता 
मिलना स्वाभाविक है | हिन्दी को तीन सो अथवा चार सौ वर्षो का 
प्राचीन हस्तलिखित प्रतियों में न|गरी के वर्णों के कुछ विचित्र प्रयोग 
मिलते हैं । इनका उत्तरोत्तर विकास मिलता है। इनमें 'ख' के लिये 
प्रायः 'घ तथा 'ष' के लिये शा चिह्नों का प्रयोग अधिकांशतः पाया 
जाता है। नागरी, मराठी, ग्रुजराती, कैथी, महाजनी लिपियों में काफी 
समानता है। 

गुजराती लिपि 

इस लिपि का प्रचार वर्तमान बम्बई प्रदेश (गुजरात, काठियावाड़, 

कच्छ) में पाया जाता है । काठियावाड़ की भिन्न लिपि हालारी, और 

कच्छ की कच्छी है किन्तु इन क्षेत्रों में गुजराती का व्यापक प्रयोग होता 
है। जैसा कि पहले कहा गया है इसका उद्गम नागरी से माना जाता 
है। अ, इ, ख, च, ज, झ, फ, व वर्णों की आक्ृतियाँ शीकघ्रता से लिखी 
जाने के कारण नागरी से भिन्न हो गई हैं। इस लिपि में शिरोरेखा का 
प्रयोग अब नहीं किया जाता । प्राचीन स्थिति में शिरोरेखा का प्रयोग 
होता था परन्तु सरलता के कारण इसको धीरे धीरे समाप्त कर दिया 
गया । इसमें कतिपय वर्णो की आकह्ृतियां नागरी से भिन्न हैं । 


( श२२ ) 
मोड़ी लिपि 


इस लिपि का विकास शिवा जी के समय से बताया जाता है। 
शिवा जी ने नागरी को राजकीय लिपि बनाया किन्तु इसमें त्वरा-लेखन 
के लिये उनके मंत्री बालाजी अवाजी ने इसके वर्णों को तोड़-मोड़ कर 
एक लिपि बना दी जिसके कारण इसका उक्त नाम पड़ गया। पेशवा 
राज्यकाल में इसे कुछ और सुधारा गया। इसमें कुछ वर्ण गुजराती 
तथा तेलगु-कनड़ी से मिलते हैं। अ, आ, उ, क, च, ञ्ग, फ, य, ल, व, 
स, हू की आक्ृतियाँ नागरी से भिन्न हैं। शेष वर्ण प्राय: नागरी के 
सदुश हैं । इसी के आधार पर वर्तमान मराठी लिपि का विकास हुआ 
है। शेली और काल-भेद से वर्णो' की आक्ृतियों में कुछ अन्तर होना 
स्वाभाविक है | नागरी-लिपि को देवनागरी लिपि भी कहा जाता है। 
इसका आधार देवताओं की उपासना के लिये बने 'देवनागर' यंत्र माना 
गया है। ये यंत्र नागरी के वर्णो से मिलते-जुलते थे इसलिये 'नागरी” 
लिपि के लिए “देवनागरी” शब्द का प्रयोग होने लगा । नागरी लिपि 
का एक रूप कैथी-लिपि है । 
केथी-लिपि 

यह नागरी लिपि का परिवर्तित रूप है। इसे शीघ्र लिखी जाने 
वाली लिपि कहा जाता है । इसमें ऋ, डम्, जय, व आदि वर्णो के लिये 
कोई लिपि-चिज्न नही है । “व” के नीचे एक विन्दु से! “व! का रूप प्रकट 
किया जाता है। कायस्थ जाति के द्वारा प्रयोग में लाई जाने के कारण 
इस लिपि का उक्त नाम प्रचलित हो गया । इसे सुविधाजन्य बनाने की 
दृष्टि से शिरोरेखा का प्रयोग नहीं किया जाता । इस लिपि में स्थाव- 
भेद के कारण शैली-भेद भी मिलता है। मिथिला, मगध तथा भोजपुर- 
क्षेत्र की कैथी लिपियों में थोड़ी भिन्नता मिलती है। बिहार-प्रदेश में 
उक्त लिपि का अधिक प्रयोग होता है । 
बंगला-लिपि 

जैसा कि पहले कहा गया है प्राचीन बंगला लिपि नागरी से ही 

उद्भूत मानी गई है। भारत के पूर्वी क्षेत्र-विहार, बंगाल, मिथिला, 
नेपाल, अस्ताम, उड़ीसा में नागरी के आधार पर ही लिपि का विकास 
किया गया । ११वीं शताब्दी से पालवंश के राजाओं के लेखों तथा 
असाम में उपलब्ध कुछ दानपत्रों में तागरी लिपि का झुकाव बंगला 
लिपि के सदृश मिलने लगता है। वर्णों में अ, इ, ई, ऋ, ए, ऐ, ख, घ, 
झ, व, 5, थ, प, फ, र, श, ष की आकृतियां नागरी से भिन्न प्रतीत 
होने लगती हैं। प्राचीन बँगला लिपि के आधार पर वतेंमान नैपाली, 
मैथिली, असामी, उड़िया, वर्तमान बंगला लिपियों का विकास सिद्ध 
होता है । 
मैथिल-लिपि 

यह बंगला लिपि का परिवर्तित रूप है। मिथिला के ब्राह्मणों की 
लिपि होने के कारण इसका उक्त नाम पड़ गया। मैथिली भाषा के 
प्राचीन ग्रन्थ इसी लिपि में लिखें मिलते हैं। मैथिऊ-लिपि के वर्ण प्राय: 
बंगला लिपि के सदुश ही होते हैं, केवल कुछ वर्णों की आक्ृतियों में 
भिन्नता मिलती है। 
उड़िया-लिपि 

यह प्राचीन बंगला लिपि से विकसित मानी जाती है। शिरोरेखा 
के वृत्ताकार होने के कारण इसके वर्ण कुछ विचित्र से जान पढ़ते हैं। 
किन्तु शिरोरेखाविहीन वर्णो की आकृतियाँ सरल और बंगला के सदन 
जान पड़ती हैं। स्वरों के लिपि-चिह्न बंगला से मिलते हैं। उड-प्रदेश 
की प्रचलित लिपि होने के कारण इसका उक्त नाम पड़ गया । 
शारदा-लिपि 

इस लिपि का विकास कुटिल लिपि के आधार पर हुआ । अतएवं 
इसका नागरी लिपि से बहनवत्‌ संबंध जोड़ा जा सकता है। पहले कहा 
ही गया है कि सर्वप्रथम इसका प्रचार कश्मीर और पंजाब में मिलता 
है। सबसे पुराना लेख १० वीं शताब्दी का चंबा राज्य की एक प्रशस्ति 
गेक माना थाता है। सर्वप्रथम इस लिपि का अन्वेषण प्रप्तिद्ध पुरातत्व- 

वेत्ता डा० फ़ोजल ने १९११ ई० में किया | इसी प्राचीन लिपि से वर्तमान 
ऋश्मी री, टाकरी, गुरुमुखी लिपियों का विकास माना जाता है ४ कव्मीर 
की अधिष्ठात्री देवी शारदा मानी गई हैं। संभवत: इसी कारण शारदा- 
प्रदेश की लिपि शारदा कहलाईं । 
टाकरी-लिपि 

यह शारदा लिपि का शार्ट-हैड का रूप कहा जा सकता है । इसमें 
ख' को 'ष' रूप में लिखा जाता है। जंबू तथा शिमला को छोड़कर 
पंजाब के समस्त उत्तरी पहाड़ी प्रदेश में इसका प्रचार मिलता है। 
जंबू में इसे डोगरी और चंबा में चमिआली कहा जाता है। म० म० 
गौराशंकर हीराचंद ओझा ने राजपूत ठाकुरों के आधार पर ठाकुरी 
(ठक्कुरी) अथवा ठढांक जाति के व्यापारियों की लिपि होने के कारण 
उक्त लिपि के नाम की कल्पना की है । व्यवसायी वर्ग की लिपि घसीट 
होती भी है। अतः इसका संबंध टांक जाति से अधिक संभव जान 
पड़ता है। 
गुरुमुखी-लिपि 

पंजाब में लंडा' नाम की महाजनी लिपि का प्रचार था और अनु- 
मान है कि सिक्‍्ख-धर्म के ग्रंथ उसी में लिखे जाते थे किन्तु अपूर्ण लिपि 
होने के कारण गृरु अंगद ने लगभग १६वीं शताब्दी के मध्य में उस 
लिपि को स्वर आदि की मात्राओं से पूर्ण बताया और संभवत: गुरु के 
मुख से निकले वचन को लिपिवद्ध करने में पूर्ण होने के कारण यह उक्त 
नाम से प्रचलित हो गई । सिक्‍्ख-धर्म के ग्रंथ इसी लिपि में उपलब्ध 
होते हैं। इस लिपि के अनेक वर्णों की आक्ृतियाँ शारदा-लिपि से 
मिलती हैं । दक्षिण-शैली की लिपियों को भी प्राचीन ब्राह्मी से संबंधित 
किया गया है । यह लिपियाँ क्षत्रप तथा आंध्रवंशी राजाओं के लेखों में 
मिलती हैं । इस शैली की प्रसिद्ध लिपियाँ निम्नलिखित हैं :--- 
परद्चिमी-लिपि 


पुराने गुजरात, काठियावाड़, नासिक, खानदेश तथा सितारा जिलों, 

हैदराबाद, ( आन्ध्र ) कोंकण, मैसूर के पुराने राज्यों, राजस्थान, 
मध्य-प्रदेश के कुछ भागों में इस लिपि के नमूने शिलालेखों, दानपत्रों के 
रूपों में उपलब्ध हुए हैं। ये लेख ५वीं शताब्दी से ९वीं शताब्दी तक के 
हैं। उत्तर-शेली की लिपियों का इस पर काफी प्रभाव मिलता है। 
संभवतः भारत के पश्चिमी भाग में इसका प्रयोग होने के कारण उक्त 
नाम प्रचलित हो गया। 
मध्यदेशी-लिपि 

इसका प्रचार पुराने मध्य-प्रदेश, हैदराबाद (आन्ध्र )का उत्तरी भाग 
मैसूर राज्य, तथा बुंदेलखंड के कुछ भागों में पांचवीं शताब्दी से आठवीं 
शताब्दी तक मिलती है। यह अनेक राजाओं के शिलालेखों तथा दान- 
फ्त्रों में पाई गईं है। दानपत्र विस्तृत और शिलालेख अपेक्षाकृत छोटे आकार 
में पाये जाते हैं। इस लिपि में वर्णो के सिर चौकोर अथवा संदूक की 
आकृति के होते हैं। वर्णों की बनावट में आड़ी और खड़ी रेखाओं का 
प्रयोग हुआ है जिसे समकोणवाली आकृति का कहा गया है। इस कारण 
इसके वर्ण कुछ विलक्षण जान पड़ते है। इस पर उत्तरी शैली का यथेष्ट 
प्रभाव पड़ा है। संभवत: मध्यदेश में प्रचलित होने के कारण इसका 
उक्त नाम पड़ गया । 
तेलगु-कनड़ी लिपि 

यह बंबई तथा वर्तमान आन्ध्र -प्रदेश के दक्खिनी भागों, मैसूर, 
मद्रास के उत्तरी-पूर्वी भाग विजगापट्टम, कर्नूल, विलारी, कड्डप्पा, 
नेललोर आदि जिलों में पांचवीं शताब्दी से मिलती है। इस लिपि का 
उत्तरोत्तर विकास होता गया और १४वीं दाताब्दी के लगभग वर्तमान 
तेलगु तथा कनड़ी लिपियों के यह बहुत निकठ हो गईं। इसी के परि- 
वर्तित रूप से तेलग्रु-कतड़ी लिपियां बनीं। तेलगू की उत्पत्ति त्रिलिंग 
(तिलिगाना) प्रदेश और कन्नड़ की प्राचीत कर्णाट प्रदेश से सिद्ध की 
गई है | संभवत: इसीलिये इसका उक्त नाम प्रचलित हो गया। यह 
लिपि पल्‍लव, कदंब, चालुक्य, राष्ट्रकूट, गंगावंशी, काकाती आदि राज- 

वँशों के अनेक शिलालेखों तथा दानपत्रों में प्राप्त होती है। इन लेखों 
की संझ्या हजारों तक आंकी गई है । इस लिपि के वर्णों' की ओक्ृतियां 
भी कुछ लेखों में मध्यदेशी की भांति चौकोर मिलती हैं । 
प्रन्थ -लिपि 

यह मद्रास के उत्तरी तथा दक्षिण भागों-सलेम, त्रिचिनापली, 
मदुरा, तिन्‍नेवेल्लि जिलों एवं वर्तमान केरल-प्रदेश में ७वीं शताब्दी से 
१५वीं शताब्दी तक मिलती है। वर्तमान ग्रंथ-लिपि प्राचीन लिपि का 
विकसित रूप है । इसके श्राधार पर ही वर्तमान केरल और तुल् भाषा 
की लिपियों का विकास हुआ है जिनका व्यवहार संस्कृत ग्रंथों के 
लिखने में किया जाता है । तामिल भाषा की लिपि अपूर्ण होने के कारण 
संस्कृत-ग्रंथों के लिये उपयुक्त न थी, अतः उक्त लिपि में ही संस्कृत 
भाषा के ग्रंथ लिखे गये | संभवत: इसी कारण इसका 'ग्रन्थ/ नाम पड़ 
गया । यह लिपि पललव, चोल, यादव वंशी राजाओं के शिलालेखों तथा 
ताम्रपत्रों में प्राप्त होती है। इसके वर्णों के बीच-बीच में प्रन्थियाँ भी 
लगी मिलती हैं और आकतियाँ गोलाई लिये हुए होती हैं । 
कलिग-लिपि 

यह मद्रास के चिकाकोल तथा गंज्ञाम के बीच प्रदेश में, कलिग-नगर 
के गंगावंशी राजाओं के दानपत्रों में सातवीं शताब्दी से लेकर ११वीं 
शताब्दी तक मिलती है। कुछ ताम्रपत्र भी उपलब्ध हुए हैं। कुछ दान- 
पत्रों की लिपि मध्यप्रदेशी की भाँति चौकोर आकृृतिवाली तथा ताम्रपत्रों 
की लिपि ग्रन्थ और नगरी लिपि के मिश्रित रूप में गोलाईदार मिलती 
हैं। इसकी आक्ृतियाँ तेलगु-कनड़ी से भी कुछ मिलती हुई हैं । यह 
लिपि उत्तर और दक्षिण की लिपियों के मिश्रण से बनी कही जा सकती 
हैं। पुरातत्ववेत्ता डा० कौलपन्ने ने इस लिपि के लगभग ७३० अक्षरों 
में से ३२० तागरी और ४१० दक्षिणी लिपियों का स्वीकार किया है। 


तामिल-लिपि 


यह मद्रास के उन भागों में जहाँ प्राचीन ग्रन्थ-लिपि का प्रचार था 

तथा उसके पद्िचमी तट मलाबार प्रदेश को तामिल भाषा में पल्लक, 
चोल, राष्ट्रकूट आदि राजवशां के शिलालेखों एवं दानपत्रों में मिलती 
है । इसके नमूने सातवीं शताब्दी से उपलब्ध होते हैं । इसके वर्ण प्रन्थ- 
लिपि से प्राय: मिलते हैं। इसो के आधार पर १४वीं शताब्दी के लगभग 
वर्तमान तामिल लिपि बनी । संभवतः इसलिये यह लिपि उक्त नाम 
से प्रचलित हो गई। तामिल लिपि में ख, ग॒, घ्‌, छ, ज्‌, झू, ठ्‌, ड, ढूं, 
थू, दू, ध्‌ू, फू, बू, भू, श्‌ आदि वर्णो के लिये लिपि-चिह्न नहीं हैं । इसमें 
कुल १८ व्यंजनों के लिये चिह्न है जिनमें छ, छ २, ण॒ विशेष व्यंजन 
हैं। इस प्रकार वर्णो की कुछ आकइृतिया भ्रथलित्रि से मिलती हैं । 
वट्टेक्रत्तु लिपि 

यह तामिल लिपि का ही एक भेद है । इसे तामिल का श्ार्टहैंड- 
रूप कहा जा सकता है। इसके लेख मद्रास के परिचमी तथा दक्खिनी" 
भागों में ७वीं शताब्दी से १४वीं शताब्दी तक मिलते हैं। यह चोल, पांडय 
आदि राजवंशों के शिलालेखों तथा दातवयतों में प्राप्त होती है। अकः 
इसका व्यवहार नहीं पाया जाता । 

उपरोक्त विवेचन से स्पष्ट है कि भारतवर्ष की प्राचीन तथा अर्वाचीन 
लिपियों का संबंध ब्राह्मी लिपि से है । यह अवश्य है कि अपने वतंमान 
रूप में ये लिपियाँ एक दूसरे से काफी भिन्‍न जान पड़ती हैं । लिपियों में 
यह भिन्‍नता उनके उत्तरोत्तर विकास में वातावरण तथा लोगों की 
विभिन्‍न मतोवृत्ति के फलस्वरूप है । यह अच्तर काल-भेद और स्थान- 
भेद के कारण है। व्यक्ति अथवा जाति के द्वारा रूचि के अनुसार वर्णों 
की आक्ृतियों में परिवर्तन हो जाना कोई अस्वाभाविक बात नहीं है । 
लिपि के वर्णो को शीघ्रता में लिखने, उनकी आकृतियों को सुंदर, सुडौल 
बताने, उनपर शिरोरेखा रूगाने के विविध ढंगों के कारण मूल लिपि के 
भेदों में बराबर परिवर्तेव होते रहे हैं। भाषा के विकास के सदुश ही. 
लिपि-विकास में भी मनुष्य की प्रयत्त-लाथव को वृत्ति निरंतर योग 
देती रही है । घसीट लिखने, बिना कलम उठाये दर्णों को लिखते 

रहने, कम से कम समय में वर्णों को सुडौल बनाने की भावनायें इसी 
से प्रेरित हैं। त्वरालिपि अथवा शार्टहैंड सदुश लिपि-विकास »के मूल 
में यही मनोवत्ति रही है । 

मनुष्य में रुचि-वेचित्रय स्वाभाविक है । एक ही लिपि का व्यवहार 
करने वाले अपने-अपने वर्णों को भिन्‍न भिन्न प्रकार से सजाकर और 
घसीट कर लिखते हैं । इस सजावट के कारण लिपियों के वर्ण नये नये 
रूप धारण करते जाते हैं। आज मुद्रण और टाइप का युग है। मुद्रण 
और टाइप की सरलता के लिये भी वर्ण-चिह्नों में कई मनमाने परिवर्तन 
कर लिये गये हैं। किन्तु यह सब होते हुए भी भारतीय लिपियों में 
विशेष रूप से उत्तर भारत की लिपियों में स्पष्टता, निरचयात्मकता, 
वैज्ञानिकता के गुण वर्तमान मिलते हैं । देवनागरी लिपि इन सब में प्रमुख 
है । सबसे मुख्य विशेषता इसमें यह है कि जो लिखा जाता है वही पढ़ा 
जाता है, यह नहीं कि लिखा जाय कुछ और पढ़ा जाय कुछ, जैसा रोमन 
या अन्य उदू आदि लिपियों में होता है। अन्य भारतीय लिपियों में 
भी देवनागरी के वर्ण अधिक सरल और सीधे हैं इसलिये भारत के 
व्यापक क्षेत्रों में इस लिपि का व्यवहार प्राचीन काल से होता रहा है। 

“एक ध्वनि के लिये एक ही लिपि-चिह्न' हो, यह वैज्ञानिक लिपि की 
मुख्य विशेषता कही जा सकती है। दक्षिण की कुछ लिपियों को छोड़कर 
भारत की प्रायः सभी लिपियों में यह विशेषता उपलब्ध होती है । 
नागरी में यह गुण सबसे अधिक है, यह कहा जा सकता है। देवनागरी 
में प्रायः सभी ध्वनियों के लिये लिपि-चिह्न पाये जाते हैं। अन्य विदेशी 
भाषा-भाषी लोगों के संपर्क से कुछ नई ध्वतनियों का आगम भारतीय 
भाषाओं में हो गया है उनके लिग्रे निश्चित लिपि-चिह्नों का व्यवहार 
'नहीं पाया जाता । 

जब से भारत स्वतन्त्र हुआ राष्ट्रभाषा और राष्ट्र-लिपि का प्रइन 
व्यापक हो गया । सर्वप्रथम उत्तरप्रदेशीय सरकार ने ८ अक्टूबर, सन्‌ 
१९४७ में हिन्दी को प्रादेशिक भाषा ओर देवनागरी को प्रादेशिक लिपि 

के रूप में स्वीकार किया । तभी उत्तरप्रदेशीय सरकार ने आचार्य नरेन्द्र 
देव की' अध्यक्षता में एक लिपि-सुधार-समिति की आयोजना की + 
बम्बई की प्रादेशिक सरकार तथा केन्द्रीय सरकार ने भी लिपि समितियों 
का आयोजनाएं कीं। कालान्तर में हिन्दी को भारत को राष्ट्र भाषा 
और देवनागरी को राष्ट्र-लिपि घोषित कर दिया गया। भारतवर्ष में 
देवनागरी के अतिरिक्त उदू ( फ़ारसी-अरबी ) तथा रोमन लिपियों 
का भी व्यवहार किया जाता है। उद्‌ लिपि का पहले उल्लेख हो चूका 
है । यह भारत की प्राचीन लिपि से संबंधित नहीं है। वह ॒अपूर्ण लिपि 
है जिसमें भाषा की प्रत्येक ध्वनि को लिपिबद्ध करने की क्षमता नहीं है । 
अतः भारत की आय भाषाओं के लिये उदूँ लिपि अनुपयोगी सिद्ध 
होती है । राष्ट्रलिपि के लिये प्रसिद्ध भाषाविज्ञानी डा० सुनीतिकुमार 
चटर्जी रोमन लिपि के प्रस्तावक रहे हैं। रोमन लिपि भारतीय 
लिपियों के सदुश बायें से दायें ओर लिखी जाती है। उदू के समान 
यह भी एक अपूर्ण लिपि है इसलिये डा० चटर्जी उसके सूचक-चिह्नों 
( त2८०४४८०७/7 772775 ) से समन्वित रूप को नागरी लिपि की 
अपेक्षा अधिक सहज और व्यापक मानते हैं। उनकी दृष्टि में नागरी लिपि 
संयुक्ताक्षरों, संयुक्त व्यंजनों तथा मात्राओं के कारण बहुत सरल और 
स्पष्ट नहीं है। अतः: रोमन वर्ण-चिह्ठों में थोड़ा परिवर्तत करके उन्हें 
भारतीय भाषा की ध्वनियों को लिपिवद्ध करने के योग्य बनाया जा 
सकता है। इसे उन्होंने इन्डो-रोमन (॥760-/१07097 ) की संज्ञा 
दी है क्योंकि इसमें वर्णचिक्न रोमन के और ध्वनियों के क्रम भारतीय 
भाषा के सदुश होंगे । किन्तु रोमन लिपिचिह्न भारतीय परंपरा और 
इतिहास से कोई मेल नहीं रखते । नागरी लिपि अन्य भारतीय लिपियों 
के अधिक निकट थी । अतः ईंबहुजनमत के फलस्वरूप देवनागरी लिपि 
को ही राष्ट्लिपि घोषित किया जाना युक्तिसंगत था। तदनन्तर उत्तर- 
प्रदेशीय सरकार द्वारा भारत के मुख्य मंत्रियों, विद्वानों, भाषाविदों आदि 
का एक देवनागरी लियि-सुवार सम्मेलन का आयोजन डा० स्वपलली" 

"राधाकृष्णन की अध्यक्षता में २८ नवम्बर, १९५३ ई० को लखनऊ में 
'किया गया। 

देवनागरी लिपि को अधिक व्यापक, व्यावहारिक और निश्चयात्मक 
बनाने के लिये उपरोक्त समितियों तथा सम्मेलन में काफी विचार- 
विमर्श हुआ । देवनागरी लिपि में कुछ ऐसे वर्ण-चिन्द्धों का प्रयोग होता 
है जो भिन्न-भिन्न लिपि के हैं | जैसे अ, झ, ण, छ, ह आदि। संयुक्ताक्षरों 
'को लिखने में एकरूपता नहीं पाई जाती। कोई उसे ऊपर-तीचे 
और कोई उसे आमने-सामने करके लिखता है । इसी प्रकार अर्ध॑व्यंजनों 
के प्रयोग में भो एकरूपता नहीं मिलती । कोई हल-चिहक्न लगा 
कर और कोई उसे आधा करके प्रयोग करता है । जैसे चर्‌खा, चर्खा, 
'कट्टर, कट्टर, चऋर, चककर, चक्कर आदि । 

अनुसख्वार और अर्धानुनासिक व्यंजनों के प्रयोग में भी भिन्नता पाई 
जाती है। प्राय: दोनों रूपों को शिरोरेखा पर एक विन्दु रखकर दिखाया 
जाता है। जैसे चंचल, चंवर आदि। दोनों भिन्न ध्वनियाँ हैं इसलिये 
इनके लिये पृथक पृथक ध्वनि-चिह्नों का प्रयोग होना चाहिए। कई 
लोग अनुस्वार को चन्द्रविन्दु और अर्घ-अनुनासिक व्यंजन को अधं-रूप 
में प्रयोग करते पाये जाते हैं। जैसे चञ्चल, चँवर । इस प्रकार इनके 
प्रयोग में कोई एकरूपता नहीं मिलती । कुछ विद्वानों का मत है कि 
ज्य, ण अनुनासिक व्यंजन शुद्ध रूप में उच्चरित नहीं होते इसलिये 
अधे अआ या अर्ध ण्‌ का प्रयोग वैज्ञानिक नहीं कहा जायेगा । कुछ वर्षों 
में अस्पष्टता है । जेसे ख, र, ष, ध, भ, म में जरा सी असावधानी से 
अ्रम हो सकता है । 

अतएव देवनागरी लिपि के उपयुक्त चिह्नों में एकरूपता लाने के 
के लिये कुछ सुधार आवद्यक था तथा उसे अधिक व्यावहारिक बनाने 
के लिये यह आवश्यक समझा गया तथा मुद्रण, टाइप आदि की सुविधा 
'के लिये भी कुछ सुधार वांछुतीय था। देवनागरी लिपि में मात्राएं 
'बर्णों के दायें-बाँये, ऊपर-नीचे लगती हैं । इस रूप में हिन्दी-मुद्र ण के 

लिए लगभग ७०० टाइप ([ मुद्रा ) की आवश्यकता होतो है जिसमें 
अधिक समय और परिश्रम व्यय होता है । इसमें रोमन लिपि की भांति 
मुद्रण में वह सुविधा और सरलता नहीं है । अतः देवनागरी लिपि की 
मात्राओं में कुछ सुधार का अनुभव बहुत पहले से किया जाता रहा है। 
मोनोटाइप, लाइनोटाइप, टेलीप्रिटर का अन्वेषण किया गया। इसी 
प्रकार अँग्रेजी टाइपराइटर की अपेक्षा हिन्दी टाइपराइटर काफी अपूर्ण 
समझा जाता है। उसमें कई लिपि-चिह्नों का विधान नहीं है | कई वर्ण 
दोषपूर्ण और भव्यावहारिक भी हैं| देवनागरी लिपि शीघ्गता से लिखी 
जा सके, उसमें कोई गतिरोध न हो इस संबंध में कुछ विद्वानों का मत 
था कि नागरी स्वरों और व्यंजनों को एक समान लिखा जाय, कुछ 
इस मत के हैं कि वर्णों में यदि शिरोरेखा का प्रयोग न किया जाय तो 
देवनागरी लिपि में त्वरालिखन की विशेषता आ जायेगी । 

अतएव उपयुक्त विवेचन से यह स्पष्ट है कि देवनागरी लिपि में 
कुछ सुधार वांछनीय थे और उक्त समितियों तथा सम्मेलन ने देव- 
नागरी-लिपि में इसलिये कई आवश्यक सुधार प्रस्तावित किये। श्री 
राजगोपालाचार्य, प॑० रविशंकर शुक्ल आदि विद्वान केवल यांत्रिक 
सुविधाओं के लिये लिपि-चिह्नों के परिवर्तन के पक्ष में नहीं थे। किसी 
भी भाषा की लिपि में उसके प्राचीन साहित्य की महत्वपूर्ण सामग्री 
सुरक्षित रहती है और उस लिपि के प्रयोग की प्राचीन परंपरा 
होती है। अत: उसमें कोई आमूल परिवर्तन अवांछनीय ही कहा 
जायेगा । इत लिपि-चिह्नों का विकास सैकड़ों वर्षों में अपनी स्वाभाविक 
गति से होता आया है और उसमें अस्वाभाविक ढंग से कोई परिवर्तन 
करना उसे अव्यावहारिक बनाना होगा । 

नागरी प्रचारिणी सभा काशी, का एक प्रस्ताव इसी प्रकार का 
था। जैसे अ्‌ (अ),अ (भा), ३७ (३), | (ई) आदि अर्थात्‌ 'अ' के 


लिये व्यवहृत लिपि-चिह्न के सदृश ही अन्य स्वरों के चिह्न भी 
हों किन्तु स्व॒रों का भिन्न-भिन्न उच्चारण होता है, उनके हृस्व, दीर्घे 

रूपों में कुछ समानता अवश्य है किन्तु सभी स्वर कए जैसे हैं, यह कहना 
गलत होगा । अत: अ, आ, इ, ई, उ, ऊ आदि लिपि-चिह्नों के “विभिन्न 
रूपों का विकास बहुत ही वैज्ञानिक ढंग से हुआ है। केवल एकरूपता 
लाने के लिये इन लिपि-चिह्नों की वैज्ञानिकता को नष्ट कर देता किसी 
प्रकार भी समीचीन नहीं कहा जायेगा । इसी प्रकार व्यंजनों की एक- 


रूपता क्रा प्रस्ताव किया गया। जैसे का (क), १9 (ख), ग॒ (ग), 7; 
(ध), ग (ड), च (च),फ (छ), ज (ज),ज (झ),ज़ (ज्वञ), प, फ, व 
# (भ) | इसमें सदेह नहीं, क, ख, ग, च, छ, चल, झ आदि व्यंजनों में 


उच्चारण की कुछ समानता है। एक अल्पप्राण है और दूसरा महाप्राण है। 
वर्तमान देवनागरी के प, फ, ट, ठ में यह समानता कुछ दृष्टिगत होती 
है किन्तु व्यंजनों के लिपि-चिह्नों में अकारण उक्त परिवतंन प्राचीन 
परंपरा को नष्ट ही करता है। साथ ही इसनें टाइप आदि की सुविधा 
बढ़ने की अपेक्षा घट जाती है । 
हिन्दी-साहित्य सम्मेलन ने भी स्वरों में एकरूपता लाने का प्रस्ताव 
किया था कि केवल अ' के लिपि-चिह्न में विभिन्न मात्राओं का प्रथोग 
किया जाय और अन्य स्वरों के विभिन्न लिपि-चिह्नों का प्रयोग न॑ किया 
जाय । जैसे अ, आ, जि, ओऔ आदि 4 बहुत काल तक काका कालेलकर 
का भी यही मत रहा है किन्तु इस एकरूपता से स्वरों के वैज्ञानिक रूप 
का हनन होता है, यह पहले कहा जा चुका है । इ, उ, ए स्वर “अं से 
भिन्न स्वर हैं | किन्तु, नागरी प्रचारिणी सभा, तथा सम्मेलन के अनेक 
सुझाव काफी उपादेय और महत्वपूर्ण थे। जैसे अनुस्वार और अनु- 
तासिक में भेद, अधे व्यंजनों, संयुक्ताक्षर के प्रयोग में एकरूपता लाना 
आदि | व्यक्तिगत रूप में डा० पन्नालाल तथा डा० गोरखप्रसाद के कुछ 
सुझाव भी महत्वपूर्ण प्रमाणित हुए | डा० पन्नालाल का प्रस्ताव था कि 
मात्राएँ वर्णो के दाई ओर लगाई जायें। केवल हस्व 'इ' बांई ओर 
लगती है, उसे भी दांई ओर इस प्रकार लगाया जाय-यथा-की | डा० 
गोरख प्रसाद का प्रस्ताव था कि मात्राओं को प्रयुक्त वर्णों के दाई ओर 

ऊपर-नीचे न लगाकर उनसे थोड़ा हटाकर छगाना चाहिये। इससे 
मुद्रण"और टाइप में बहुत बड़ी सुविधा हो जायेगी क्योंकि अभी मात्रा- 
युक्त, मात्राविहीन तथा मात्राओं के लिये अलग-अलग टाइप होते है 
और इनकी संख्या लगभग ७०० की अपेक्षा १५० से ही रह जायेगी । 

अतएवं आचाय नरेन्द्रदेव की समिति ने देवनागरी लिपि-सुधार के 
लिये उपरोक्त सुझावों को बहुत कुछ स्वीकार कर लिया और वे अत्यल्प 
परिवर्तेत के साथ मुख्य मत्रियों के लखनऊ-सम्मेलन में भी स्वीकार 
कर लिये गये । सुधार की रूप-रेखा इस प्रकार है :-- 

(१) वर्णो में शिरोरेखा का प्रयोग किया जाय । 

(२) अनुतासिक स्वर के लिये शिरोरेखा पर बिन्दु का प्रयोग हो 

पर अध-अनुनासिक व्यंजन डः, व्यू, ण्‌ के लिये शिरोरेखा पर 
शुन्य (०) चिह्न का व्यवहार किया जाय । 

(३) पाई वाले वर्णो की पाई हटाकर उनका अर्ध-रूप बना लिया 
जाय और जिन वर्णो के अन्त में पाई नहीं है उनमें हलचिक्न लगाकर 
अधे-रूप बनाया जाय । इनमें क और फ को अपवाद रखा गया है। 
जैसे क और फ-क, प्‌ और अन्य जैसे टू, 5, ड्‌, ढ़, ह आदि 

(४) प्रचलित व्यंजनों में श्र, छ, भ, ण, ध, भ, ल, ह के स्थान पर 
क्रमशः अ, छ, झ, ण, ध, भ, ल, ह व्यजनो का प्रयोग किया जाय । 

(५) 'ख' व्यंजन को इस रूप में 'ख” लिखा जाय और *र व्यजन 
को ज्यों का त्यों रहने दिया जाय । 

(६) विशेष व्यंजन '' का प्रयोग किया जाय । 

(७) नई ध्वनियों के लिये उच्चारण-चिन्हों ( 8९८7 0८४/४ 
7727775 ) का व्यवहार किया जाय । 

(८) हस्व “इ! की मात्रा दाहिनी ओर इस प्रकार लगाई जाय-- 
जसे वीजय (विजय ) । 

(९) मुद्रण तथा टाइप आदिके सुविधा के लिये मात्राओं को थोड़ा 
हटाकर आगे लगाया जाय । जैसे संपूर्ण ८ संप,ण 

(१०) प्रचलित संयुक्त व्यंजन त्र, द्य, को त्र, दूय रूप में लिखा 
जाय तथा क्ष, ज्ञ के रूप सुरक्षित रहें । ह 
उपरोक्त सुधारों से यह स्पष्ट है कि प्रचछित देवनागरी लिपि में 
कोई क्रान्तिकारी परिवर्तन नहीं किये गये किन्तु कुछ ऐसे नये रूप अवश्य 
है जिनसे भ्रम और संदेह की गुंजाइश है। हस्व “इ! और दीघे “ई? 
मात्राओं में केवल अत्यल्प आकार का अन्तर रहेगा। आचार्य नरेन्द्रदेव 


समिति ने इसके लिये यह रूप # प्रस्तावित किया था। खड़ा पाई क॑ 
अंत में वृत्ताकार वाला यह रूप दोनों में भ्रम का निवारण कर सकता 
था । मुद्रित पुस्तकों से यह भ्रम भले ही न हो, लेकिन हस्तलिखित रूप 
में इसकी काफी संभावना है। ख के नये रूप सें “८ और “व' का कभी 
कभी भ्रम हो सकता है । वर्तमान रूप से 'ख' का यदि 'र! “व” से भ्रम 
होता था तो यह रूप भ्रमरहित नही है। नरेन्द्रदेव समिति ने इस भ्रम 
के निवारणार्थ “र का नया रूप 4 रखा था और 'ख' का चिह्न ज्यों 
का त्यों रखा । संयुक्ताक्षरों का नया रूप भी भ्रम से खाली नहीं हैं । 
वर्णो में हलन्त-रूप के प्रयोग में तनिक शिथिलता से शब्दों का उच्चा- 
रण बिल्कुल बदल जायेगा और यह कालान्तर में उदू जबान वालों के 
अनुसार “आर्‌यावरत*-आरयावरत हो जाय तो कोई आइचये की बात नहीं, 
प्रदेश का परदेश फिर 'परदेश' पढ़ लिया जाना कोई नई बात नहीं होगी । 
भातृ' को भात्र' और 'मात्र को भी “मात्र लिखा जायेगा और इस 
प्रकार शब्दों में एक भ्रम की संभावना है। “श्र संयुक्ताक्षर रूप स्वीकार 
किया गया है और इससे एक ही व्यंजन के लिये श और “श्र' दो रूपों 
का अस्तित्व बना रहता है। 

देवनागरी लिपि के उपर्युक्त कतिपय नये सुधारों के संबंध में बरात्रर 
टीका-टिप्पणी होती रही क्‍योंकि वे रूप अधिक व्यावहारिक नहीं थे । 
फलत: उत्तरप्रदेशीय सरकार की संरक्षा में १६ तथा २० अक्टूबर १९५७ 
को लखनऊ में प्रसिद्ध भाषाविदों, लेखकों, साहित्यिकों, विद्वानों आदि का 
शक लिपि-सुधार सम्मेलन आयोजित हुआ जिनमें हरव इ की मात्रा वरां 


( २४५४ ) 
के बाई ओर तथा प्रचलित संयुकताद्धारों का प्रयोग पहले की हो तरह 
करने छा निश्चय किया गया। यथा-विजय, क्रम, कर्म, के! , विद्या 
आदि । सन्‌ १९५७ ई० के सम्मेलन के अन्य सुधारों को शेष रहने दिया 
गया क्‍योंकि वे अधिक उपयोगी और व्यावहारिक सिद्ध हुये हैं । 

अतः उपरोक्त विवेचन से स्पष्ट है कि देवनागरी लिपि में नये 
सुधार नई आवश्यकताओं की पूर्ति करते हैं एवं उसे सुस्पष्ट, पूर्ण और 
निरचयात्मक रूप प्रदान करते हैं। फिर सी दो-एक परिवतेनों में औरअधिक 
सुधार की यु जाइश है, मात्राओं को वर्णों से हटाकर लगाने का प्रश्न 
अब भो विचाराधीन है। प्राचीन लिप में कोई आमूल परिवर्तन नहीं 
किये गये, यह संतोष को बात है । 

भाषा अथवा लिपि का कोई अस्वाभाविक विकास बहुत दिकाऊ 
नहीं होता । देवनागरी लिपि का नया स्वरूप कहां तक व्यावहारिक 
और सुबोध है यह उसके व्यापक प्रयोग से ही ज्ञात हो सकेगा । किन्तु 
यह अवश्य है कि इनसे यान्त्रिक सुविधाएँ यथेष्ट हो सकती हैं | जब 
देवनागरी राष्ट्र -लिपि के पद पर आसीन की गई है तो उसे अधिक 
व्यापक और पूर्ण बनाने के लिये कुछ न कुछ परिवत॑न अवश्यंभावी है । 
देवनागरी लिपि की अपनी प्राचीन परंपरा अवश्य है किन्तु नये परिवतेनों 
से उसकी वैज्ञानिकता पर कोई विपरीत प्रभाव नहीं पड़ता। शब्द में 
व्यंजन के उच्चारण के उपरान्त ही स्वर का उच्चारण होता है। अतः 
हस्व “इ' की मात्रा व्यंजन के पहले न लग कर बाद में लगे, यह भी 
उसे और वैज्ञानिक बनाना था, इससें मुद्रण, टाइप आदि में जो सुविधा 
होती वह तो अलग की बात है। किन्तु चार वर्षों के बीच भी वह 
व्यावहारिक न बन सका और उसका परिवर्तन आवश्यक हो गया । देव- 
नागरी लिपि का नया रूप अधिक देशव्यापी और ग्राहय हो सकेगा, 


ऐसी संभावना है । 

भारतीय लिपियों का परंपरागत इतिहास जेसा मिलता है वैसी 
ही भारतीय अंकों की भी एक पुरानी परंपरा है। प्राचीन काल में 
लिपियों के साथ साथ अंकों का भी प्रयोग होता था । उनके लिखने की 

रीति में अन्तर अवश्य था। यह अनुमान किया जाता है कि १ से ९ 
तक की संख्या अकों में और शून्ययुक्त अकों को शब्द से प्रकट"किया 
जाता था । १०, २०, ३०, ४०, १००, १००० आदि के लिये विशेष 
चिह्नो के उदाहरण मिलते है। दहाई से ऊपर वाली संख्याओं के लिये 
पहले दहाई का चिह्न फिर उसके आगे इकाई का अक रखा जाता था। 
जैसे २५ को लिखने के लिये पहले २० का चिह्न फिर ५ का अंक लिखा 
जाता था। कभी १०० के चिह्न में सीधी; तिरछी रेखाएं जोड़ कर 
२००,३०० आदि की सबख्याओं को प्रकट किया जाता था। इसी प्रकार 
१००० के चिह्न में रेखाएं जोड़कर ५०००,६००० आदि को दिखाया 
जाता था । अको के ये रूप प्राचीन शिलालेखों, दानपत्रों, सिक्कों आदि 
में पाये जाते है | किन्तु अकों की इस शैली का और विकास हुआ 


जिस आगे स्पष्ट किया गया है । 

लिपि-विकास के सदृश ही पाइचात्य विद्वानों ने भारतीय अकों 
का सबध भी विदेशी अकों से जोड़ने का प्रयास किया है | कुछ भारतीय 
और पाइचात्य लेखकों ने अंकों का स्वरूप उनके द्योतक दाब्दों के प्रथम 
अक्षर के सद॒श बताया है। भारतीय लेखक पं० भगवान लाल इन्द्र, 
पाव्चात्य विद्वान प्रिन्सेप इसी मत के हैं। किन्तु डा० बूलर, बर्नेल, 
आदि इस तथ्य से सहमत नही हैं क्‍योंकि अंकों के लिये अक्षर की कोई 
क्रमबद्ध परम्परा नहीं मिलती । साथ ही डा० बूलर, बर्नेल, इ० सी० 
बेले आदि ने भारतीय अंक-चिक्नों को फ़ोनिशी, मिस्त्री स्रोत का 
माना है। किन्तु म० म० गौरीशंकर हीराचंद ओझा आदि विद्वान इस 
मत के बिल्कुड विपरीत हैं । भारतीय अंक-चिह्नों का स्रोत मिस्त्र की 
हिएरोग्लिफिक अथवा इसका विकसित रूप हिएरेटिक, डेमोटिक या 
फ़ोनिशियन, बेकूटियन, अक्केडियन आदि से नहीं माना जाता । क्‍योंकि 
भारतीय अकों के लिखने आर उक्त लिपियों के लिखने की रीतियां 
भिन्न हैं । भारतीय अंक बांये से दांये और विदेशी अंक ऊपर से नीचे 
लिखे मिलते हैं। डा० बूलर ने यह अनुमान लगाया कि प्राचीन काल में 

भारतीय व्यापारियों का संबंध मिखन-देश अथवा उसके अधीनस्थ देशो 
से था* किन्तु विश्वस्त प्रामाणिक सूत्रों के अभाव "में इस अनुमान का 
कोई महत्व नहीं माना गया है। मिस्त्र-स्रोत की उपरोक्त लिपियों में 
? से ९ अंकों की रेखायें ऊपर से नीचे तथा १०, २०, ३०० आदि के 
लिये भी इसी ढंग के बने चिह्न मिलते हैं । २० के लिये १० के चिह्न दो 
बार, २०० के लिये १०० का चिह्न दो बार उसी ढंग से लिखा मिलता 
है । अंक-विकास का यह एक अविकसित रूप है । फ़ोनीशी अंक इसी से 
उद्भूत माने जाते हैं। इसमें २० के लिये विशेष चिह्न मिलता है , 
अंक-चिह्नों का क्रम वैसा ही है| ये अंक-चिह्न भारतीय अंक-चिह्नों से 
नहीं मिलते । 

अद्योक के लेखों में अंकों के भिन्‍न भिन्‍न रूप मिलते हैं । इससे अंक- 
चिह्नों की प्राचीनता का अनुमान लगाया जा सकता है। ब्राह्मी लिपि 
में व्यवह्ृत अंक भारतीय हैं और खरोष्ठी लिपि के अंक विदेशी हैं क्‍्यों- 
कि दोनों की लिखावट में अंतर है | भारतीय अंकों को उनकी विद्येषता 
के कारण ब्राह्मणों द्वारा विकसित माना जाता है । भारतीय और उक्त 
विदेशी अंकों में केवल ९ का चिह्न तो थोड़ा मिलता है अन्य किसी का 
नहीं । मित्र और भारत के अंक चिह्नों में एक समानता और मिलती 
है-- वह है २० का अंक-चिह्न और उसमें रेखाएं आदि जोड़कर ऊपर 
की संख्याओं का विकास। इस समानता के आधार पर यह निष्कर्ष 
निकाल लेना कि भारतीय अंक मिस्र-स्रोत के हैं गलत होगा क्योंकि १ 
से ९ की संख्याओं को लिखने का ढंग दोनों में भिन्‍न है । इसके विपरीत 
मिस्र की हिएरेटिक और डेमोटिक के कुछ अंक चिह्ठधों में बाई ओर से 


,ईं ओर लिखने के ढंग का स्पष्ट परिचय मिलता है। यथा >५ (२), 

:* (८), १४ (२०)आदि । इससे अनुमान लगाया जाता है कि मिस्र के 
अंक-चिह्त प्राचीन काल में भारतीय अंक चिद्नों से प्रभावित हुए । उक्त 
मिस्र अंक-चिह्नु-प्राचीन अंक-चिह्न हिएरोग्लिफिक्‌ के विकसित रूप 
माने गये हैं । किन्तु विकसित अंक चिह्ठनीों में लिखने की रीति में उक्त 

परिवर्तत का कारण भारतीय प्रभाव कहा जा सकता है। समान रूप में 
दोनों देशों के अंक-चिह्नों के स्वतंत्र रूप से विकास की संभावना कम 
जान पड़ती है। म० म० गौरीशंकर होराचन्द ओझा ने फोनीशी, मिस्र 
के अंक-चिह्नों तथा भारतीय अंक-चिह्नों के उदाहरण सम्राद अशोक, 
कुशनवंशो राजाओं, क्षत्रियों तथा आन्ध्रों के लेखों से देकर स्पष्ट किया 
है कि भारतीय अंकों का विकास मौलिक रूप में हुआ है । 

भारतीय प्राचान पुस्तकों में अंकों को शब्द अथवा अक्षर से व्यक्त 
करने की भी प्रथा के पर्याप्त उदाहरण मिलते हैं। वैदिक वाहमय, 
शतपथ , तंत्रीय ब्राह्मण, सूत्र आदि ग्रंथों वराहमिहिर रचित पंचसिद्धां 
तिकी तथा अनेक ज्योतिष की पुस्तकों, ताम्रपत्र, शिलालेख आदि- 
में शब्दों से संख्याओं का बोध कराया गया है | जैसे ० (शून्य) के लिए 
गगन, तथा अनेक पर्याय, १ के लिए शशि, भूमि तथा इनके कई 
पर्याय, ४ के लिए वेद-श्रुति, आश्रम, दिशा आदि, ४० के लिए नरक, 
४९ के लिए तान आदि छब्दों के प्रयोग मिलते हैं | ज्योतिष-प्रंथ, शिला*« 
लेख, दानपत्रों में अंकों के लिए अक्षर का प्रयोग भी हुआ है। संस्कृत 
वर्णमाला के प्रथम ५ वर्गों को प्रत्येक अक्षर से क्रमशः १ से २५ तक के 
अंक, ये से ३०, र से ४०, ल से ५०, व से ६०, श से ७०, ष से ८०, स से 
९०, हु से १००, ९ से दा हजार, लू, ऋ से एक लाख, सू से १० करोड़, 
ए से १० अरब आदि का बोध कराया जाता था। इस प्रकार अक्षरों से 
अंकों में प्रकट करने की पुरानी परंपरा प्रसिद्ध वैयाकरण पाणिनि के 
काल तक मिलती है। 

शूत्य (०) के प्रयोग से नये अकों की एक नई शैली का विकास 
हुआ जिसे दशमलव पद्धति (6८००) $५४0८४7) कहा जाता है । 
इसके अनुसार प्रत्येक अंक इकाई से बाई ओर प्रयुक्त होने पर दशगभुना 
हो जाता है। इस कारण इसे दशगुणोत्तर संख्या के नाम से भी कहा 
गया है। इस नई शैली के अंकों का व्यवहार ६९५ ई० से मिलता है। 
यंजाब में यूसुफज़ई ज़िले के बल्‍्शाली गांव में भोजपत्र पर लिखी इस 


( २३६ ) 


शैली की एक पुस्तक प्राप्त हुई है जिसका रचना-काल डा० हाउले के 
३०००व ४०० ई० के लगभग माना है और डा० बूलर का अनुमान है कि 
अंक की इस नई शैली की प्राचीनता इससे भी पहले की हो सकती है १ 
संसार के प्रायः सभी देशों में अंकों की इसी पद्धति का व्यवहार किया जाता 
है और इसका मूल-स्रोत भारत माना गया है। सर्वप्रथम अरबों ने इसे 
भारतवर्ष से सीखा और अरब से यह यूरोप में प्रवेश कर गया । अंग्रेजी 
भाषा के विश्वकोष ( थिटएटा0009 57097709) के अनुसार 
अंकों की यह पद्धति भारतीय स्रोत की है , ८ वीं, ९ वीं शताब्दो क 
लगभग यह अरब पहुँची और १२वीं शताब्दी में अरबों के संपर्क से 
यूरोपीय देझ्नों में प्रचलित हो गईं | यह अल्गोरिट्मस (अल्गोरिथम) के: 
नाम से प्रसिद्ध हुई । अरबी में अकों को 'हिंदसह” कहा जाता है । हिंद 
(भारत) से लिए जाने के कारण उक्त नाम प्रचलित हो गया । 


कुछ विद्वान इससे सहमत नहीं है । किन्तु अल्बरूनी नामक प्रसिद्ध 
विद्वान भारत में कई वर्ष रहा है और उसने लिखा है कि भारतवर्प में 
अंकचिक्नों के लिये विशेष रूप मिलते हैं और इसमें यहाँ के लोग अरबों 
से काफी बढ़े चढ़े हैं । बाई ओर १८ वें स्थान तक की संख्यायें मिलती 
हैं जिसे 'पराद्ध/ कहा गया है। वंदिक ग्रंथों में अंकों के अनेक उल्लेख 
मिलते हैं 'यजुर्वेद! संहिता के पुरुषमेध के प्रकरण में १०००० के लिए 
अयुत , एक लाख के लिये “नियुत', १० लाख के लिये 'प्रयुत', १ करोड़ के 
के लिये अबु द' आदि के उल्लेख किये गये हैं। शतपथ-ब्राह्मण में दिन- 
रात के समय का अंकों में बहुत सृक्ष्म भाग निकाला गया है। वैदिक 
साहित्य में छुंदों के विवेचन, संस्कृत के छंद-शास्त्र ग्रंथों से स्पष्ट है 
कि अंकों के सम्यक ज्ञान के बिना इनकी रचनाएँ किसी प्रकार 
संभव नहीं हैं । भारत का प्राचीन गणित-शास्त्र काफी उन्नत रूप में 
था, इसे प्रायः सभी आधुनिक विद्वानों द्वारा भली प्रकार स्वीकार 
किया गया है । यूरोपीय विद्वान के! ने स्वेच्छाचा तरीकों से इस मत 
का विरोध किया है। उन्होंने अपना मत अरबी के शब्द-व्युत्पत्ति- 


( २५४० ) 


विशेष. फीरोज अबदी पर आधारित किया है जिसने यह सिद्ध 
किया है कि 'हिंदसह! शब्द अरबी के “अंदाज शब्द से विकसितक्त हुआ 
है। श्री के! का मत अन्य विद्वानों--म० म० गौरीशंकर हीराचंद 
ओझा आदि को मान्य नहीं है। अन्य सूत्रों से भी उक्त मत प्रमाणित 
नहीं होता । 

अत्तएव भारतीय लिपि और अंकों की प्राचीनता देखते हुए यही 
जान पड़ता है कि इनका आविष्कार भारतीय प्रयास का मौलिक परिणाम 
है । अंकों की दशमलव-पद्धति भारत की देन है। अंकों की यह शैली 
इतनी उपयोगी सिद्ध हुई कि आज सभी देशों में इसका व्यवहार किया 
जाता है। भारतीय सिक्‍कों में भी इस पद्धति का अनुसरण 
१ अप्रैल, १९५७ से आरम्भ हो गया है। भारतीय संविधान 
में नागरी अंकों की अपेक्षा रोमन अंकों को प्रश्नय दिया गया 
है क्योंकि उनका अन्तर्राष्ट्रीय महत्व अधिक हैं और वे संसार भर 
में प्रयुक्त किये जाते हैं। रूस महादेश में भी इसी का प्रयोग होता है 
फिर इन रोमन अंकों का मूल आधार भारतीय अंक ही हैं और 
अरबों के द्वारा ये यूरोप में पहुँचे और व्यावसायिक दृष्टिकोण से 
रोमन अंकों का प्रयोग अधिक सहज हैं । किन्तु जब भारत की राष्टू- 
लिपि देवनागरी मान ली गई है तो नागरी अंक जो उसका एक अवि- 
चिछन्न अंग है. उसे भी मान्यता मिलनी चाहिए। जब दोनों प्रकार 
के अंकों की शैली एक ही है, केवल उनकी आडइक्ृतियों में ही थोड़ा 
अन्तर है तो राष्ट्रीय कार्य-व्यवहार के लिये नागरी अंकों को ही अप- 
ताया जाना समीचीन है । आशा है, भविष्य में राष्ट्रीय भावनाओं के 
उन्नत होने के साथ-साथ देवनागरी लिपि और भारतीय अंकों को पूर्ण 
प्रश्य प्राप्त हो सकेगा । 

भारतीय विद्याभवन के प्रकाशन 
त (१) रह-भारती 


इस पुस्तकमाला के अंतर्गत साहित्य और भाषाशास्त्र, इतिहास 
ओर जीवनी, कला और पुरातत्त्व, धर्म और दर्शन, समाजश्ास्त्र और 
विज्ञान आदि विषयों पर डबल-क्राउन सोलह पेजी आकार में लगभग 
दो-दो सौ पृष्ठों की पुस्तकें प्रकाशित करने का आयोजन है । पुस्तकें 
शास्त्रीय स्तर की, किन्तु ऐसी भाषा में लिखी गई होंगी कि साधारण 
पाठकों को सहज में बोधगम्य हों। प्रत्येक पुस्तक प्राय: ६० से ७५ हज़ार 
शब्दों की होगी और समान आकार-प्रकार में नयनाभिराम ढंग से मुद्वित 
तथा सजिल्द होगी और आवश्यकतानुसार चित्रादि से सुसज्जित होगी । 
पुस्तकों के नीचे लिखे हुए श्लीष॑ंक सांकेतिक-मात्र हैं और उनमें हेर फेर 
हो सकता है। इस पुस्तक माला में १०० पुस्तकें प्रकाशित की जायेंगी ॥ 
साहित्य व भाषा-शास्त्र विस्मृत सभ्यता 


वेद-परिचय महात्मा गाँधी 
संस्क्ृत-साहित्य आइंस्टाइन 
कालिदास कला ओर पुरातत्त्व 
रवीन्द्र नाथ भारतीय पुरातत्त्व 
रूसी साहित्य भारतीय संगीत 
सिद्ध साहित्य भारत के नृत्य 
चीनी साहित्य भारतीय मृति-कला 
भाषा-विज्ञान भारतीय चित्रकला 
भारतीय भाषाएँ कला-मीमांसा 
चीनी आत्मशिक्षक यूरोपीय कला 


इतिहास और जीवनी धर्म और दर्शन 
भारतीय संस्कृति का इतिहास भारतीय दर्शन की रूप रेखा 
भारत के लोगों का इतिहास पूर्वी तथा पश्चिमी दर्शन 
संसार के इतिहास की झांकी. संसार के महान धर्म 


भारत-मगौरव 
वहत्तर-भारत 
समाज- शास्त्र 


लोक वार्ता 

आधुनिक राज्य-व्यवस्था 
न्याय-शास्त्र 

राजनीति के सिद्धांत 
भारतीय अथ-व्यवस्था 
अर्थ-शास्त्र के सिद्धांत 
आधुनिक संविधान 
भारतीय संविधान 
शिक्षा-मनो विज्ञान 
समसाचार-पत्र 


भारतीय प्राम-समाज 
बनजारे 

विकास योजनायें 
कृषि-व्यवस्था 

घरेलू उद्योग-धंधे 


(२) 


आधुनिक मनस्तत्व 
अरविद की विचारधारा 


विज्ञान 

मानव विज्ञान 
विज्ञान की रूपरेखा 
आधुनिक भूगोल 
आकाशविद्या 
जीवन-रहस्य 
विकासवाद 

परमाणु के चमत्कार 
सापेक्षवाद 

भू-तत्त्व 


विविध 


आहारशास्त्र 
काम-शास्त्र 
रोगी-चर्या 
घरेलू उपचार 
प्राचीन भारत के मनोरंजन 


(२) अमर भारती 
इस पुस्तक-माला के अंतर्गत संसार का सर्वोत्तम साहित्य मूल भाषा 
से जैसे अंग्रेजी, जमेन, फ्रेंच, इठालियन, स्पेनिश, रूसी, यूनानी आदि 
पावचात्य व चीनी, जापानी, अरबी, फारसी आदि एशियाई एवं संस्कृत 
तामिल, तेलगु, मलयालम्‌ आदि भारतीय भाषाओं से हिन्दी भाषान्तर, 
कराकर प्रकाशित करने की योजना है । इस योजना में सर्वप्रथम' 
यूनेस्को द्वारा चुनी गई विश्व साहित्य की २०० पुस्तकों का प्रकाशन 


प्रारंभ कर दिया गया है। 

हिन्दी 

